

تاریخ بگا لہائی ٹی

سو پو گیانچندا ٹی

Admin
Sajjad Alea
0317-1386674

Admin
Irfan Alea
03438325022



Al-Kitaab

Join Us My WhatsApp Group

Qul Hayat Institute

تاريخ ڳالهائي ٿي

(ڪالمن جو مجموعو)



سويوگيانچنداڻي

Gul Hana Institute



سندھي ساهت گھر - حيدرآباد سندھ

1994

حق ۽ واسطا اداري وٽ محفوظ

ڪتاب جو نالو: تاريخ ڳالهائي ٿي

موضوع: ڪالم

ليکڪ: سوڀو ڳيانچنداڻي

ڪمپوزنگ: سنڌ ڪلاسڪ ڪمپيوٽر ڪمپوزنگ،

نزد عبرت پريس گاڏي کاتو حيدرآباد.

ڪمپوزر: قاضي جمشيد علي صديقي

ڇاپو: پهريون

ڇپڻ جي تاريخ: آڪٽوبر 1994ع

ڇاپيندڙ: آڪاش پرنٽرز گاڏي کاتو حيدرآباد.

قيمت: پنجيتاليه روپيا

سنڌي ساهت گهر - ڪتاب نمبر (72)

TAREEKH GALHAI THI

By: Sobho Gianchandani

Published by: Naz Sanai

Chairman Sindhi Sahat Ghar

3. Nizam lodge, Gadi khato Hyderabad Sindh.

Per Copy: 45/= Rupees

ٻه اکر

ڪامريڊ سوڀوگيانچنداڻي، اسان جي زندهه جاويد تاريخ جو نالو آهي ۽ هيءُ اهو نالو آهي جيڪو اسان جي تقريبن مٺي صديءَ جو اکين ڏٺو گواهه آهي. نه رڳو گواهه آهي پر هن اسان جي ڪيترين ئي سياسي هلچلن ۽ تحريڪن ۾ حصو ورتو آهي. هن ڪيتري عرصي کان مختلف اخباري ڪالمن وسيلي پنهنجي يادگيرين کي قلمبند ڪرڻ شروع ڪيو آهي. هن کان اڳ اسان جي اداري، سنڌي ساهت گهر، تاريخ جا وساريل ورق، جي سري سان لکيل ڪالمن کي گڏي ڪتابي صورت ۾ آندو هو ۽ اسان کي خوشي آهي ته سندس ٻيا ڪالمر جيڪي تاريخ ڳالهائي ٿي، جي سري هيٺ شايع ٿيا. اهي پڻ ڪتابي صورت ۾ سنڌي ساهت گهر طرفان ڇپجي رهيا آهن.

ڪامريڊ سوڀي گيانچنداڻيءَ جون ٻيون به ڪيتريون ئي تحريرون، اسان ڪتابي صورت ۾ پنهنجي لائق پڙهندڙن آڏو آڻينداسين.

انسان

ٻي آڪٽوبر 1994ع

(پنهنجو جنم ڏينهن)

20- صائم پلازا، هالا ناڪو

حيدرآباد سنڌ

ليڪڪ جو پيش لفظ

ڪالمن جو هي ٻيو جلد ”تاريخ ڳالهائي ٿي“ جي عنوان هيٺ، عوام آواز، جاڳو ۽ سنڌ سجاڳ اخبارن ۾ ڇپيل اٺئين (38) ڪالمن تي مشتمل آهي. ان ۾ صرف 3 ڪالمر سنڌ جي ڪن شخصيتن ۽ سنگتين جي باري ۾ آهن. ۽ ٻه (2) راجيو گانڌيءَ جي قتل ۽ ڪامريڊ سريپد امرت ڊانگي جي موت جي باري ۾ آهن. باقي ٽيٽيه (33) ڪالمر سنڌ، برصغير ۽ عالمگير مسئلن جي باري ۾ آهن.

انهن ڪالمن ۾ مون اڪثر پنهنجي ذاتي ڄاڻ ۽ امنگ کان ڪم ورتو آهي. نه ڪنهن کي خوش ڪرڻ جي ڪوشش ڪئي اٿم ۽ نه ڪنهن کي آزارڻ جي. مسئلن کي جيئن سمجهيو اٿم، ۽ انهن کي حل ڪڍڻ لاءِ جيڪي رٿون پيش ڪيون اٿم، ممڪن آهي اسان جا حاڪم حلقا ۽ منهنجا ڪي دانشور دوست ناپسند به ڪندا، پر جيڪي ڪجهه لکيو آهي سو بلڪل ايمانداريءَ سان لکيو اٿم.

وڃي مون کي ڏمڪيون به مليون آهن ۽ ڪن مون تي ڪج فهميءَ جو الزام به لڳايو آهي، ۽ ڪن اهو به چيو آهي ته مان پنهنجي ذات کي اڀاري يا project ڪري رهيو آهيان. پر انهن ڪالمن لکڻ جو مقصد صرف انهن واقعات ۽ شخصيات تي روشني وجهڻ هيو، ۽ جن مسئلن تي روشني وجهڻ لاءِ عام گهر هئي. مون صرف ان گهرج کي ڪنهن حد تائين پورو ڪرڻ جي ڪوشش ڪئي آهي. هي سمورا ڪالمر توهان آڏو ڪتابي صورت ۾ پيش

ڪندي، مون کي انتهائي خوشي ٿئي ٿي، ته اڳتي هلي هي ڪالم
ڪن دوستن جي رهنمائي ڪري سگهن.

هي ڪالم ڪهڙيءَ طرح ۽ ڪهڙي ذهني دٻاءُ هيٺ لکيا
ويا آهن، تن بنسبت ڪالمن جي پهرئين جلد ”تاريخ جا وساريل
ورق“ ۾، انور پيرزادي جي مهاڳ ۽ محمد علي پناڻ جي پيش لفظ
۾ به ڪافي روشني پيل آهي، ۽ هي ڪتاب ان سلسلي جي ٽي ڪڙي
آهي.

هي ڪتاب پڙهندڙن کي پيش ڪندي، مان سمجهان ٿو ته
منهنجا دانشور ۽ نوجوان ليکڪ دوست اهو نه وساريندا ته اهي
ڪنهن خاص ماحول ۽ سوالن تي روشني وجهن ٿا. بهرحال مون کي
ڏاڍي خوشي ٿيندي، جيڪڏهن نوجوان دوست پنهنجي راءِ ۽
ويچارن کان واقف ڪندا ۽ مون کي درست ڪرڻ جي ڪوشش
ڪندا.

سويوگيانچنداڻي

لاڙڪاڻو

5/11/1993

Gul Hayat Institute

تاريخ ڳالهائي ٿي

مضمونن جي ترتيب	تاريخ	اخبار
1. آمريڪا - عراق جنگ - I	14 فيبروري 1991ع	عوامي آواز
2. ”وري به ڪٿم ڪرايندو“ (چيني لوڪ ڪهاڻي)	21 فيبروري 1991ع	عوامي آواز
3. آمريڪا - عراق جنگ - II	7 مارچ 1991ع	عوامي آواز
4. ڪارو- ڪاريءَ جو مسئلو	22 مارچ 1991ع	عوامي آواز
5. ڇا لاءِ وڙهياسين؟	4 اپريل 1991ع	عوامي آواز
6. ڪامريڊ شرف علي	26 اپريل 1991ع	عوامي آواز
7. هندستاني بحريه جي بغاوت	9 مئي 1991ع	عوامي آواز
8. ڌاڙيل فيڪٽر - I	23 مئي 1991ع	عوامي آواز
9. راجيو گانڌيءَ جو قتل	30 مئي 1991ع	عوامي آواز
10. ڪامريڊ ايس- اي ڊانگي	6 جون 1991ع	عوامي آواز
11. ڌاڙيل فيڪٽر - II	27 جون 1991ع	عوامي آواز
12. سنڌين لاءِ وقت جو چئلينج	4 جولاءِ 1991ع	عوامي آواز
13. هٿيارن هٿ ڪرڻ لاءِ نئون قانون	11 جولاءِ 1991ع	عوامي آواز
14. مارشل لا، محدود/لامحدود	18 جولاءِ 1991ع	عوامي آواز
15. مرحوم تاج محمد ابڙو	8 آگسٽ 1991ع	عوامي آواز
16. گوربا خوف خلاف بغاوت	21 آگسٽ 1991ع	عوامي آواز
17. سوويت يونين ۾ اقتدار لاءِ ڪشمڪش	5 سيپٽمبر 1991ع	عوامي آواز
18. اڇو ته ٻڌي ڪريون	16 سيپٽمبر 1991ع	عوامي آواز
19. ڌاڙيل فيڪٽر - III	26 سيپٽمبر 1991ع	عوامي آواز
20. دهشتگردي ۽ دهشتگرد	10 آڪٽوبر 1991ع	عوامي آواز

21. بلوچستان ۾ نفاق ۽ قتلار 18 آڪٽوبر 1991ع عوامي آواز
22. پاڪستان يا ڌاڙيلستان! 27 آڪٽوبر 1991ع عوامي آواز
23. منهنجي پياري پراڻي سنڌ 8 نومبر 1991ع عوامي آواز
24. ڪو- آپريٽو ادارن جي ڦرلٽ 16 نومبر 1991ع عوامي آواز
25. ڪارو ڪاري- II 21 نومبر 1991ع عوامي آواز
26. ايوان- اقتدار ۾ ڌاڙيل، رساگير ۽ پاڻاريڏار 2 اپريل 1992ع جاڳو
27. هڪ نئين پارٽي 16 اپريل 1992ع جاڳو
28. نيو ورلڊ آرڊر ۽ آمريڪا 23 اپريل 1992ع جاڳو
29. افغان انقلاب جي شڪست 30 اپريل 1992ع جاڳو
30. سنڌ ۾ فوجي ايڪشن- I 18 جون 1992ع سنڌ سجاڳ
31. يوسف جڪراڻيءَ جو قتل 25 جون 1992ع سنڌ سجاڳ
- فوجي ايڪشن- II
32. ڪراچيءَ ۾ فوج جو ڪردار 2 جولاءِ 1992ع سنڌ سجاڳ
- فوجي ايڪشن III
33. فوجي ايڪشن- iv 9 جولاءِ 1992ع سنڌ سجاڳ
34. شيعا- سني فساد 16 جولاءِ 1992ع سنڌ سجاڳ
35. ٽڪنڊي جا ٽي پاسا 23 جولاءِ 1992ع سنڌ سجاڳ
- صدر، وزيراعظم ۽ فوج
36. مهاجر ڪاڏي ويندا؟ 30 جولاءِ 1992ع سنڌ سجاڳ
37. رٿائرد جرنيل ۽ سياست 16 آگسٽ 1992ع سنڌ سجاڳ
38. فوجي ايڪشن ۽ پوليس- v 20 آگسٽ 1992ع سنڌ سجاڳ

آمريڪا، عراق، جنگ I

تاريخ شاهد آهي ته ليگ آف نيشنس جيڪا پهرين عظيم جنگ کانپوءِ وجود ۾ آئي تنهنڪي فاتح ملڪن فرانس ۽ انگلينڊ قومن وچ ۾ بهتر سلوڪ وارو رول ادا ڪرڻ کان روڪيو ۽ اهڙي طرح ٻي جنگ عظيم لاءِ ميدان تيار ٿيو.

۱۹۴۵ع ۾ اقوام متحده (يو.اين.او.) انهن اميدن سان وجود ۾ آندي وئي هئي ته اها پوري دنيا ۾ امن قائم رکڻ ۽ خوشحالي آڻڻ لاءِ عالمگير اداري جو ڪم ڏيندي، پر ابتدا کان ئي اقوام متحده کي آمريڪا پنهنجو هٿيو ڪري ڪم آڻڻ شروع ڪيو. هر اهم سوال تي انگلينڊ ۽ فرانس آمريڪا جو ساٿ ڏنو. ڪافي وقت تائين چين جي ڪرسيءَ تي چيانگ ڪائي شيڪ جو نمائندو براجمان رهيو ۽ روس سلامتي ڪائونسل جي پنجن دائمي ميمبرن ۾ اڪيلو آمريڪي سامراج جي پاليسين جي مخالفت ڪندو رهيو.

ڪوريا ۾ لڙائي (۱۹۵۰-۱۹۵۳) شروع ٿيڻ کان اڳ اهڙي حالت پيدا ٿي هئي. جو روس اقوام متحده جي سلامتي ڪائونسل مان واک آڻوٽ ڪري ويو هو ۽ باقي چار ميمبر، آمريڪا سميت اتر ڪوريا خلاف فوجي مداخلت لاءِ سلامتي ڪائونسل کي استعمال ڪرڻ ۾ ڪامياب ويا، شڪست آمريڪا ۽ سامراجين جو مقدر هئي. اتر ڪوريا (جنهنجي مدد لاءِ عوامي چين جنگ ۾ ٽپي پيو هيو) تنهن سان آمريڪا کي ٺاهه ڪرڻو پيو ۽ جنگ جي مڪمل تباهيءَ کانپوءِ اتر ڪوريا بلڪل نئين قوم ٿي اڀري. اڄ به پنهنجي پراڻي ليڊر ڪم ال سنگ جي اڳواڻي هيٺ، نه صرف پنهنجو وجود قائم رکيو آهي، پر پراڻي سوچ مطابق پنهنجو ڪتر ڪميونسٽ نظام قائم رکيو آهي.

ان کانپوءِ ۱۹۶۵ع ۾ آمريڪا فرانس جي شڪست بعد قائم ڪيل ڏکڻ ويتنام اندر پراڻي جاگيرداري ۽ نيم سرماييدارانه هٿ ٺوڪي حڪومت کي بحال رکڻ لاءِ مداخلت ڪئي. جتان به کيس آخر ۾ شڪست نصيب ٿي. پوري انسان ذات جو ضمير بيدار ٿيو ۽ خود آمريڪا اندر مخالف قوتن سرگرم ٿي آمريڪا کي ويتنام مان هٽڻ تي مجبور ڪيو ۽ اتر ۽ ڏکڻ ويتنام گڏجي هڪ ملڪ ٿي ويا، جتي اڄ به ڪميونسٽ حڪومت آهي.

آمريڪا ۽ سامراجي سرماييداري نظام کي ڪوريا، ويتنام ۽ ٻين هنڌن تي مداخلت ڪرڻ مان هڪ فائدو ضرور ٿيو ته ڪميونسٽ انقلاب جي رفتار جيڪا ٻيءَ جنگ عظيم جي خاتمي بعد، ۽ ۱۹۴۹ع ۾ چيني انقلاب جي اچڻ سان، شروع ٿي هئي، سا سست ٿي وئي. جيڪڏهن آمريڪا، ڪوريا، ويتنام ۽ چين جي گهرو جنگن ۾ مداخلت نه ڪري ها ته ممڪن اهو آهي ته سڄو اوڀر سرخ هجي

ها. شايد اندونيشيا، برما، ٿايلينڊ ۽ ڀارت به ڪميونسٽ نظريو وارن حڪومتن هيٺ هجن ها.

عراق کي ڪويت تي قبضي ڪرڻ جي اندروني طرح ترغيب ڏني. آمريڪا سڄي دنيا جون همدرديون حاصل ڪري عراق تي ڪاھ ڪئي آهي. ڏسجي ائين ٿو ته آمريڪا کي عراق جي وڌيل فوجي قوت ۽ حڪومتي استحڪام منظور نه هو ۽ کين صرف وچ مشرق ۾ مداخلت ڪرڻ لاءِ بهاني جي گهرج هئي. عجب اهو آهي ته اقوام متحده جي سمورن ميمبرن گڏجي ڪويت مان عراق جو قبضو هٽائڻ لاءِ اتحادي قومن کي اجازت ڏني آهي ۽ ان يڪمشت فيصلي جو سهارو وٺندي دنيا ڀرجون سامراجي قوتون، ۽ سندن هٿ ٺوڪيا ملڪ، عراق تي يلغار ڪري ڪاھي پيا آهن. هاڻي پئسو به عرب ملڪن (سعودي عرب ۽ ڪويت) جو ۽ قتل عام به عربن جو ٿي رهيو آهي. آمريڪا، انگلينڊ، فرانس جا نوان هٿيار عربن مٿان آزمائجي رهيا آهن.

آمريڪا کي پنهنجي خلائي جنگ جي پهرين آزمائشي هٿيار پيٽريٽ ميزائيل آزمائڻ جو موقعو به وچ مشرق ۾ مليو ۽ پنهنجا نوان خوفناڪ هوائي جهاز، اليڪٽرانڪ هٿيار ۽ رادار آزمائڻ لاءِ به عراق جي سرزمين جو انتخاب ٿيو.

عراق مٿان روزانو هزارن حملن ۽ لکين ٽن بارود وسائڻ جي باوجود عراق طرفان شڪست تسليم ڪرڻ جو ڪو سوال ئي پيدا ڪونه ٿو ٿئي ۽ ٽن هفتن گذرڻ بعد به صدام حسين ڪويت خالي ڪرڻ جي ڳالهه ٻڌڻ لاءِ تيار نه آهي. ڏسڻ ۾ ائين پيو اچي ته جنگ چند ڏينهن يا چند هفتن جي اندازي کان وڌي ممڪن آهي ته مهينا ۽ شايد سال هلي. آمريڪا هڪ ڏين ۾ ڦاسي چڪو آهي، جتان نه کيس نڪرڻ جي واھ ٿي سگهي ۽ نه ٺاه ڪرڻ جي ۽ ڪاميابي ته ڏسجي ٿو ته اڃا گهڻو ڏور آهي.

هن عظيم جنگين جي تجربن سيکاريو آهي ته جيڪي قوتون سڀيون ستاڀيون آهن ۽ ڍاول آهن، سي جنگ مان سڃيون ۽ ڪمزور ٿي نڪتيون آهن ۽ کين پنهنجي سلطنت ۽ خلافت جو ڳٽ ڳچيءَ مان لاهي اچڻو پيو آهي. هن جنگ جو تجربو به ڏيکاري ٿو ته هيءَ جنگ ڏاڍي مڙسي ڪندڙ ۽ سڀين ستاڀين قومن کي ڏاڍي مهانگي پئي آهي ۽ اڳتي هلي امڪان اهو پيو ڏسجي ته داداگيري ڪندڙ سامراجي ملڪ هن جنگ مان ڪمزور ٿي نڪرندا.

ننڍڙي عراق جنهن مضبوطيءَ ۽ همت سان هن وقت تائين مقابلو ڪيو آهي، تنهن مان طاقتور قومن لاءِ هڪ سبق اهو آهي ته اڄ سڄي دنيا هڪ ننڍڙو ٻيٽ ٿي وئي آهي ۽ ان ۾ ڪامياب زندگي گذارڻ جو نسخو اهو ئي آهي ته ”جيئو ۽ جيئڻ ڏيو“ (14- فيبروري- 1991ع - روزانه، عوامي، آواز ڪراچي)

وري به ڪٽرم ڪم ايندو-“ چيني لوڪ ڪهاڻي

گهڻو وقت اڳي چيني لوڪ ڪهاڻين جو هڪ ڪتاب پڙهيو هيم. اڄ وقت ۽ حالتن جي مناسبت سان ان جي ياد اچي ويڙهي ٿي. توهان کي ٻڌائڻ چاهيان ٿو. ڪئن جي هڪ جوڙي کي ڏاڍي سهڻي ڪٽي ڄاڻي. اڄ ننڍڙي سپان وڏي، اچي شادي لائق ٿي. زال مڙس سوچيو ته کيس ڪنهن لائق ۽ زبردست ور جي ڪلهي چاڙهجي. سو طءُ ڪيائون ته سورج ديوتا کان وڌيڪ سندن ڌيءَ لاءِ ڪهڙو وڌيڪ سهڻو، لائق ۽ طاقتور گهٽ ٿي سگهي ٿو!

سو ٻئي ويا سج وٽ، سج کلي چين ته ”منهنجي چونڊ ڇا لاءِ؟“ هنن چيو ”تو کان وڌيڪ زوروار ڪير هوندو؟“ سج چين ”مونڪا زوروار ڪڪر آهي جو منهنجي زور کي ختم ڪيو ڇڏي. ان ڪري ان کي وڃي ڌيءَ ڏيو.“ هو ڊوڙندا ڪڪر وٽ ويا. جنهن سندن ڪهاڻي ٻڌي چين ”مونڪا زوروار ته هوا (وايو-واءِ) آهي. پنهنجي ڌيءَ ان سان پرڻايو“

سهڪندا هو واءِ وٽ پهتا. انکي چيائون ته اسانجي ڌيءَ وٽ. هن پڇين ته ”منهنجي مٿان هيءَ مهرباني ڇو؟“ چيائون سج چيو ته ڪڪر جون کان ڏاڍو آهي، ان ڌي وڃو. ان ڌي وياسون چيائين واءِ-هوا مونڪا ڏاڍي آهي جو مونڪي جاڏي وٽيس ڌڪي ويندي آهي. ان ڪري توهان وٽ عرضدار ٿي آيا آهيو ته اسانجي سهڻي ڌيءَ سان شادي ڪيو.

هوا کلي چين ”مونڪا ڏاڍو هو وڻ آهي، جنهن کي مان ڪيرائي نه سگهي آهيان. انکي وڃي پنهنجي سهڻي ڌيءَ آڇيو.“ هو ڊوڙندا بڙ واري وڏي وڻ ڏانهن ويا. بڙ ماجرا ٻڌي چين ته ”مون کي ته ذري گهٽ طوفان لپٽائي وڌو هو ۽ ڏسو منهنجون ڪجهه پاڙون اڪلي پيون آهن. پر توهان هن ٺلهه ڏانهن وڃو، جو اهو طاقتور آهي ۽ هزارين طوفان ۽ هوائون ان کي لوڏي نه سگهيو آهن.“

هو وري ٺلهه ڏانهن آهيا. ٺلهه آڏو اچي عرض ڪيائون ”تنپ مهراج! اسانجي گوريءَ کي ور“ تنپ پڇيو ”مون تي هيءَ نظر انتخاب ڇا لاءِ؟“ چيائون ”سج کي عرض ڪيوسين، چيائين ته ڪڪر مونڪا ڏاڍو آهي“ ڪڪر کي چيوسين، چيائين واءِ مونڪا ڏاڍو آهي“ واءِ کي چيوسين، ان چيو ته هو وڻ مونڪا ڏاڍو آهي“ وڻ وٽ ميڙ کڻي وياسين چيائين ”هو ٺلهه مونڪا زوروار آهي.“ انڪري اسان نمائي وينتي ڪٿي توهان وٽ عرضدار ٿيا آهيو ته اسانجي سهڻي نينگري سان وهانءُ رچايو ته وڏي عنايت ٿيندي!“

ٺلهه کلي کلي لڏڻ لڳو. ساڄي پٽي چيائين ”موتي وڃي پنهنجي سهڻي وينگس ڪنهن سهڻي ڪٽي کي ڏيو، جو ڪو

مونڪان به ڏاڍو آهي. ڏسو هو ننڍڙو لاڏلو ڪٿو ڪيتري وقت کان منهنجي پاڙ پتي رهيو آهي ۽ ڄاڻ منهنجو سرُ نياڻن. وڃي کيس منٿ ڪيو ته توهانجي نياڻيءَ کي وري، وڃي پنهنجي ڪٽر مان ڪو ڳولهيو.“
هيءَ ڪهاڻي جنهن کي جيئن وڻي تيئن سمجهي. بال اوهان جي ڪورٽ ۾ آهي.

(21- فيبروري- 1991ع)



Gul Hayat Institute

II آمريڪا، عراق، جنگ

سو ٿيو اهوئي، جنهنجو انديشو هو، آمريڪا فرانس، انگلينڊ ۽ سندن عرب خليفن عراق کي اُن مڃائي ڇڏي، جيتوڻيڪ عراق ڪويت خالي ڪرڻ جو اعلان اڳيئي ڪري چڪو هو، جنهن تان جنگ شروع ٿي هئي. پر اتحادين عراق کي اها وڃي نه ڏني، جو هو سلامتيءَ ۽ عزت سان پنهنجون فوجون واپس عراق جي سرحدن اندر موٽائي وڃي. بمباريون ٿينديون رهيون ۽ عراقي فوج پسپائيءَ جي حڪمن هيٺ مقابلي جي پوري صلاحيت وڃائي ڇڏي ۽ عراقي فوجي ڪويت کان عراق موٽندي مردنا رهيا يا اتحادين جي زميني فوج آڏو پيش پوندا رهيا. اناويهين فيبروريءَ جي ڏينهن آمريڪي صدر بش، اقوام متحده جي دٻاءُ هيٺ جنگ بنديءَ جو اعلان ڪيو.

صدر بش جي مرضي هئي ته عراق کي فتح ڪجي ۽ عراق جي فوجي صلاحيت نيست نابود ڪجي پر سلامتي ڪائونسل اندر روسي نمائندن ان ڳالهه جي تائيد نه ڪئي ۽ امڪان هو ته اتحادي قومن کي جيڪا زبردست يڪراءِ اخلاقي مدد سڃي دنيا جي قومن طرفان هئي، سا ختم نه ٿي وڃي. عراق مٿان زميني حملو خود آمريڪا جي لاءِ جانين جو وڏو زيان ٿئي ها، تنهنڪري جنگ في الحال ختم ٿي وئي. پر جنگ مان فاتحن جهڙيءَ طرح نه اڳي سڪيو هو ۽ نه هينئر امڪان آهي ته فاتح ڪو سبق سکندا ۱۹۱۴-۱۹۱۸ع واري پهرين عظيم جنگ کانپوءِ فاتح انگلينڊ، فرانس ۽ آمريڪا جيڪي وعدا دنيا سان ڪيا هئا، تن تان ڦري ويا ۽ جنگ کي هميشه ختم ڪرڻ لاءِ جنگ "War to end war" جو نعرو ٻي عظيم جنگ لاءِ تياريءَ ۾ ختم ٿي ويو. هاراييل جرمني جتي هڪ سوشلسٽ حڪومت قائم هئي، ان مٿان ڳاڙهي پيڳا جنگي تاوان وڌا ويا، جن مان جرمنيءَ لاءِ جند ڇڏائڻ نا ممڪن پئي لڳو. پر جرمني وري اڀري ۽ هٿلر جي اڳواڻيءَ هيٺ ٻي عظيم جنگ جي شروعات ٿي.

ٻي مهاڀاري لڙائيءَ جي خاتمي بعد روس جي سهڪار سان سڄي اوڀر يورپ چين، اتر ڪوريا، وينمار ۽ دنيا ۾ جي ٻين ملڪن ۾ آزادي، سوشلزم ۽ حق خوداراديت لاءِ تحريڪون اڀريون ۽ ڪامياب ٿيون. پورو مشرق، آفريڪا آزاد ٿي ويا ۽ نيٺ وچ مشرق جي ٻين ملڪن ۾ انقلاب آيا ۽ نيم سوشلسٽ ۽ آزاد حڪومتون ۽ معيشتون قائم ٿيون. ٻي عظيم جنگ بعد آمريڪا وٽ سواءِ ان جي ڪوبه رستو نه رهيو ته هاراييل جپان ۽ جرمني، ۽ تباھ حال انگلينڊ ۽ فرانس جي

معيشتن کي نئين سر قائم ڪرڻ لاءِ سهارو يا مدد ڏئي ۽ ”مارشل پلان MARSHALL PLAN ذريعي اولهه يورپ جي معيشتن کي بحال ڪيو ويو.

اڄ جرمني ۽ جپان جا معاشي ۽ مالي نظام خود آمريڪا جي معاشي ۽ مالي نظام کان به وڌيڪ مضبوط آهن. جنهن لاءِ بنيادي سبب اهو آهي ته ٻي عظيم جنگ بعد جپان ۽ جرمنيءَ مٿان هٿيارن جي سلسلي ۾ پابنديون هيون. اهي پابنديون جپان ۽ جرمنيءَ لاءِ نعمت ثابت ٿيون. ڇو ته انهن ٻنهي ملڪن پنهنجو سمورو ڌيان پر امن ترقياتي ڪمن طرف لڳايو ۽ نتيجي ۾ هٿيارن جي ڊوڙ کان ٻاهر رهي، جرمني ۽ جپان ٻئي معاشي طور سپر پاورس SUPPER POWERS ٿي ويا آهن. اهو ڏينهن ڏور ڪونهي جو کين سلامتي ڪائونسل جي وڏن پگڏارن ۾ شمار ڪيو وڃي. عراق خلاف جنگ ۾ شريڪ نه هئڻ جي باوجود، جرمنيءَ ۽ جپان وڏي فائدي ۾ رهيا، جو هو اتحادين جي وڏي مالي امداد ڪندا رهيا، پر جنگ ۾ هڪ سپاهي به نه موڪليائون.

ائين پيو ڏسجي ته پنهنجي سائين کي روڪڻ جي باوجود، صدر بش عراق کي ڳوڏن ۾ جهڪائڻ، ۽ وچ مشرق ۽ نار واري علائقي کي آمريڪا جي اثر هيٺ قائم علائقو ڪرڻ واري رٿ تي عمل ڪري رهيو آهي. پر ان رٿ ۾ کيس شڪست تسليم ڪرڻي پوندي. صدام حسين جي غلطي اها هئي ته هن ڪويت تي قبضو ڪيو ۽ دنيا ۾ جي قومن جي سمجهاڻ ۽ منڻن جي باوجود هن ڪويت خالي نه ڪيو. آمريڪا جي عظيم غلطي ۽ شڪست اها ٿيندي ته هٿ ۽ غرور ۾ اهو سمجهي ويهي ته جيڪي ڪجهه هو ڪرڻ چاهيندا، سا من ماني کين ٿي ويندي.


جيڪڏهن آمريڪا ايراني نار ۽ وچ اوڀر ۾ امن امان قائم ڪرڻ جي بهاني ڪا دائمي موجودگي ۽ قبضي جو عزم رکيو ته سموريون عرب قومون، ايران ۽ اتحادي قومن جي عوام جي اخلاقي تائيد کان آمريڪي محروم ٿي ويندا. سعودي عرب، ڪويت ۽ مصر ۾ امڪان آهي ته اسرائيل دشمنيءَ جي حوالي سان نيون طاقتور مذهبي ۽ سوشلسٽ تحريڪون اڀري پون. نتيجو اهو ٿيندو ته جيڪو استحڪام عرب شاهي ۽ جاگيردارانه حڪومتن کي آهي، سو ختم ٿي ويندو.

بادشاهن جا تاج ۽ آمرن جون پگڙون اڳتي هلي سندن عرب رعيتون ئي لاهينديون. جا شيءِ هن وقت تائين سعودي عرب ۽ ڪويت جي نوجوان طبقي کي حاصل نه هئي، سا فوجي ڄاڻ ۽ تجربي جي ڪمي هئي. هن جنگ ڪويت ۽ سعودي عرب جي نوجوانن کي ويڙهه جو تجربو حاصل ڪرايو آهي. آئنده اهو تجربو عرب شاهن ۽ آمرن جي تباهيءَ جو ڪارڻ بنجندي، جنگ ۾ ٻئي ڌريون پنهنجي پنهنجي ماڻهن ۽ همدردن کي فوجي تجربو ڏيڻ لاءِ مجبور ٿينديون آهن ۽

جنگ ختم ٿيڻ بعد ٻنهي ڌرين جو عوام مسلح ٿيڻ ۽ هٿيارن جي استعمال ڄاڻڻ
ڪري پنهنجي حڪمرانن ۽ جابرن خلاف ڪمر ڪشي بيهندو آهي. يقيناً خود
آمريڪا اندر شيدي نسل جي ماڻهن ۾ هڪ نئين لهر جي اڀرڻ جو امڪان آهي،
ڇو ته هن جنگ ۾ سپاهين يا والنٽيئرز VOLUNTEERS جو تعداد شيدي نسل
جي ماڻهن جو وڌيڪ آهي ۽ جنرل پاول، جيڪو آمريڪي فوج جو سربراه آهي،
سو به هڪ شيدي نسل جو ماڻهو آهي.

هاڻي ئي رت ڌڻي وئي آهي ته پاول کي ايندڙ عام چونڊن ۾ بش سان گڏ
نائب صدر لاءِ اميدوار بيهاريو وڃي. جنگ تمام بري شيءِ آهي. ان مان زبردست
تباهي اچي ٿي، پر وقتي جنگ مان ڪي انقلابي نتيجا به نڪرن ٿا. War is a
Continuation of Politics and Politics is continuation of War" اهي لفظ
جنگ جي عظيم ماهر VON CLAUSE WITZ جا قول آهن.

(7- مارچ - 1991ع)



Gul Hayat Institute

ڪارو ڪاريءَ جو مسئلو

جیل ۾ رهندي ڪن عجیب ڪردارن سان مڪا میلو ۽ ڪچهريون ٿيون. هڪ عام ڏوھ، جنهن لاءِ انگريزن واري دور ۾ جنرل ٽيپ (LIFE IMERISON-MENT) ڏني ويندي هئي، اهو هيو ڪارو ڪاري جهڙو واقعو، جنهن لاءِ پڇندي جواب ملندو هو ته ”غيرت“ تي خون ڪيو اٿم. ”غيرت“ لفظ ظاهر آهي ته ”غير“ مان نڪتل آهي، جنهن جي معنيٰ ته ڪنهن غير مرد سان ڪنهن عزيز عورت کي ڏسي مشتعل ٿيڻ ۽ ان مرد ۽ عورت کي قتل ڪرڻ. انگريزن ان لحاظ کان ”بيغيرت“ هئا، جو هو ”غيرت“ وارن کي موت يا جنرل ٽيپ لائق سمجهندا هئا. غيرت بلوچن ۽ پٺاڻن جي سماج جو بنيادي حصو سمجهي ويندي هئي ۽ اڃان به سمجهي وڃي ٿي. بلوچن سان ويجهو رهندڙ قومون به اڪثر هنن جي نظرين کان متاثر آهن، ايتري قدر جو بلوچ علائقن ۾ ڪڏهن ڪڏهن اتان جا هندو به غيرت تي خون ڪندا آهن.

ڪارو ڪاريءَ جهڙي واردات لاءِ بلوچستان ۾ خان قلات واري دور ۾ رپورٽ ٿي داخل ڪانه ٿيندي هئي، ڇو ته هر واسطيدار ڌر، عورت يا مرد جي عزيزن طرفان اها ڳالهه مڃيل هوندي هئي ته ڪارو ۽ ڪاري هڪدم ۽ بر وقت قتل جا حقدار آهن. ڪارنهن جي سبب قتل جو حق ڪاريءَ جي ڀاءُ، مڙس، پيءُ، سئوٽ، پر خود قبيلي جي هر شخص کي هيو ۽ آهي. نه ثابتيءَ جي ضرورت هئي ۽ نه ثبوت جي.

هڪ پوڙهو ۱۹۴۲ ۾ اسان سياسي قيدين جا برٽن ملي رهيو هو. مون کانئس پڇيو ته ”ڪهڙي ڏوھ ۾ سزا کائي رهيو آهي؟“ چيائين، ”پنهنجي پيڻ کي اعتراض جوڳيءَ حالت ۾ ڏسي، ڪارو ڪاري ڪري ماريو هيم... جنرل ٽيپ جي سزا ملي... ڪاري پاڻيءَ (ANDAMANS) ۾ وهي گذري ويئي... 1939ع ۾ اوستي الابخش واريءَ وزارت واري دور ۾ ڪاري پاڻيءَ مان موٽيو آهيان...“

وڌيڪ پڇڻ تي ٻڌايائين ته پاڻ هڪ ننڍڙو ڪاتيدار هيو. شادي ٿيل هيس. ٻه ٽي ٻار به هيس، جيڪي ان وقت جوان هئا ۽ پنهنجي ڪرت سان لڳل هئا. مون قرباني نموني ۾ کانئس پڇيو، ”ڇاڇا! ڪڏهن پنهنجي زال جو به خيال ڪيئي؟“ چيائين، ”منهنجي زال، منهنجي سزا لڳڻ کانپوءِ منهنجي غم ۾ مري وئي...“

سکر اسپيشل جيل (هاڻوڪي ڊسٽرڪٽ جيل) ۾ رهندي هڪ قيدي، جيڪو اسانجي وارڊ جو مقدم ۽ دربان هيو، ان جو قصو به عجيب هيو. سهڻو، وجهه، چاڀين ڏاڙهيءَ وارو، ڪرڙوڊ شخص. سڄو ڏينهن قرآن شريف جي دور ۾ مشغول هوندو هو. جيل جا ٻيلا ڪپڙا، ٻيلي ٽوپي ۽ ڏنڊي پتي سان ڏاڍو رعبدار لڳندو هو. وڏي محبت ۽ مائيتيءَ سان ملندو هو. ڪڏهن به ڪا شيءِ اسان مٿئين طبقي وارن قيدين کان نه گهرندو هو. اوچتوئي هڪ ڏينهن کيس آزاد ڪرڻ جو حڪم آيو. هن کي جيل جي ماڙيءَ تي وٺي ويا ۽ کيس گهران آيل ڪپڙا پهرايا ويا. ناسي رنگ تي بوسڪيءَ جي شلوار قميص ۽ بوسڪيءَ جو پتڪو، ڪنن ۾ وڏا سونا والا ٻيل ۽ هيٺ نئون ڪارو پمپ شو اڪين ۾ سرمو. ڏاڍو ٺاهوڪو سردار جوان پئي لڳو. اسان سڀني کان محبت سان موڪلائڻ آيو. کيس مبارڪ ڏني سون. جئرام داس دولترام (جيڪو ڪانگريس هاءِ ڪمان جو ميمبر ۽ گانڌيءَ جو ساڄو هٿ هو) قرب مان کيس دروازي تائين ايڙائڻ آيو. مون کي ياد آهي ته جنهن وقت جئرام داس کان ٺوڙي موڪلايائين ته هن چيو هيس ”پت وري نه اچجانءِ هڙو ڀلو نيڪ نمازي ۽ قرآن جو دور ڪندڙ ٻانهو آهين..... وري نه اچجانءِ“ هن جي اڪين ۾ محبت، نورث ۽ عزم جي جهلڪ دل کي وڻندڙ هئي ۽ ڪائس وڇڙندي افسوس به ٿيو، ڇو ته جيل جي برادريءَ مان جڏهن ڪو ويندو آهي ته ڪجهه وقت ان کي (MISS) ڪبو آهي يا چئجي ته خال محسوس ٿيندو آهي.

ٻه مهينا گذري ويا. قيد هڪ مسافر خانو آهي. ڪي آيا ڪي ويا. ان يار جي ياد وسري وئي. اوچتوئي هڪ ڏينهن جيل جي گدام تي وڃڻ ٿيو. ڏسي تعجب لڳو ته هو وري واپس اچي ويو هو. اڪيون هيٺ ڪري چيائين. وري ڪارو ڪاري ڪري آيو آهيان.....

مون کيس چيو ته ”ٻاهر سڀئي بيغيرت هئا ڇا جو نڪرندي ئي وري هي ٻيو غيرت تي خون ڪري آيو آهين؟“

هن کي ڪو جواب نه سجهيو. چيائين، ”شايد منهنجي قسمت ۾ ئي جيل لکيل آهي.“
 منهنجو دوست برڪت علي آزاد (جنهن پنهنجي سڄي ڄمار جيڪب آباد ضلعي جي ماحول ۾ گذاري آهي) دهيل لفظن ۾ چوندو هو، ”غيرت جهالت جو ٻيو نالو آهي. پر غيرت واري کي ڪير سمجهائي؟“

(22- مارچ- 1991ع)

ڇا لاءِ وڙهيا سين؟

ٻه ڏينهن اڳ اهڙي ماڻهوءَ سان ملڻ ٿيو، جيڪو مون سان گڏ ۱۹۴۲ع واريءَ (Quit India) (ڪٽ انڊيا "هندستان ڇڏيو") تحريڪ ۾ جيل ۾ گذريو هو. ڏاڍو مايوس! ملڪ ڇڏي ويو ۽ هينئر ٻين ملڪن ۾ رهندڙ سيلاني خوشحال ماڻهو ۽ خوشحال ماڻهن سان اٿندڙ ويهندڙ ۽ رهندڙ. پاڪستان ۾ ٻه چار دفعا هر سال ايندو رهندو آهي ۽ وڏن ماڻهن سان رهائيون ڪري هليو ويندو آهي.

پڇيائين "ڇا ڇا لاءِ انگريز سان وڙهيا هياسين؟ انگريز چڱو هيو، اڳي سڄي ملڪ مٿان هڪ انگريز حڪمران هيو. هاڻي ڀارت ۾ ۲۴ (چوويهه) پارانتي حڪومتن جا غلام آهيون، پنهنجو ديس اتي به ڪونهي- آيلن (سنڌي شرنارٿين) ۽ ويٺلن ۾ فرق چوٽ چڙهي ويو آهي. اسان وياسين گڏ مٿان گڏ اڏيندا ۽ اتي ويٺل آهي ئي پورهيت ۽ غريب آخر ڇا ٿيندو؟"

هي سوال ته ڇا لاءِ وڙهيا سين ۽ ڇا مليو؟ هتي به ماڻهن آڏو هڪ آفت جيان

منهن ڪڍيو بيٺو آهي. هتي حڪومت انگريزن جي پوئڙن کي ملي ۽ اڄ نه صرف هو اسان تي حڪومت ڪن ٿا، پر شهرن ۾ دهشتگردي ۽ بهراڙين ۾ ڌاڙيل پيدا ڪيا اٿن. ڇا ان آزاديءَ لاءِ وڙهيا سين؟ جدوجهد ڪئي سڀي

تازو لاهور ۾ وري پنهنجي سنگت جي ميٽر مٿان سوشلزم جي آئيندي متعلق سوال هئا. ڇا مارڪسزم، ليننزم ختم ٿي ويو؟ ڇا روس هميشه لاءِ پٺتي ڌڪجي ويو؟ گوربا چوف آمريڪا جو ايجنٽ ته نه آهي؟

ڇا لاءِ آزادي جي جدوجهد ڪئي سون؟ ڇا لاءِ پيڪٽ سنگهه ۽ هيومن ڦاسيءَ چڙهيا؟ ڇا لاءِ لکين ڪروڙين ماڻهن آزادي ۽ سوشلزم جي نعرن پٺيان جانيون ڏنيون؟ لکين ڪميونسٽ، سوشلسٽ، لبرل آزادي پسند انسان هٿلر، موسوليني، ۽ فرانڪو جي جيلن ۾ سڙيا، ٻيڻ ۾ ٻريا، رستن تي شڪار ڪيا ويا، جنگين ۾ ماري ويا؟ ان لاءِ ته ڪو گوربا چوف، ڪو پلسٽن، اڇي اهو سڀ ڪجهه ختم ڪري ڇڏين، جنهن لاءِ هنن قرباني ڏني؟

هڪڙو ڪتاب آهي "مارٽيڊرم آف مين" (Martyrdom of Man) انسانن جي شهادت جو داستان. اهي انسان جن لاءِ بهشت ۽ سرگ به ڪونهي، ڇا لاءِ ٿا قربان ٿين. اڄ به قربان ٿين پيا. اڄ به نعرا نينهن جا هڻن ٿا، حق جو آواز بلند ڪندي نيزي ڪنڌ وجهن ٿا، جيئري "صليب" کڻي هلن ٿا؟ ڇا لاءِ سقراط وه پيئي هئي؟ ڇا لاءِ ڪرائيسٽ صليب تي چڙهيو هيو؟ ڇا لاءِ لينن دماغ ۾ گولي

کاڌي هئي ۽ ٽي سال ڦٽڪندي آخر موت پاتو هو؟

ضمير جي قيدين جو حساب لڳايو! هزارين دنيا جي مختلف اديت گاهن ۾ مري رهيا آهن، سندن مائرون سندن لاءِ زونڊي گذاري ويون، پيئر پنهنجن ڀائرن جي سڳ ۽ پريت کان وانجهيل، يتيم ٻار پنهنجي پيءُ ۽ ڪڏهن ته ماءُ جي گود کان به محروم، سهاڳڻيون وسڪي وسڪي پنهنجي گهون لاءِ مري چڪيون، قومون پنهنجي آزاديءَ لاءِ لڙندي نئين غلامي ۾ وڻجي ويون؟

اهو سڀ ٿيو ۽ ٿئي پيو. پر انساني ضمير پنهنجي جدوجهد جاري رکيو اچي. غلاميءَ مان چوٽڪاري لاءِ، بڪ ۽ بيروزگاري مان جند ڇڏائڻ لاءِ، علم لاءِ بيماريءَ مان آجپي لاءِ، پنهنجي لاءِ ۽ پنهنجي ٻجن جي بهتر آئيندي لاءِ، انسان پنهنجي ان حق لاءِ لڙندو رهندو ته هو بي فڪر ۽ سڪون سان مري سگهي، بنا ڳڻتيءَ جي ته سندس موت بعد سندس ۽ سندس ويجهن جو ڇا حال ٿيندو؟

انهن مقصدن لاءِ لڙائيءَ کي سوشلزم جو نالو رکو، يا معاشرتي انصاف جو ”اسلامڪ سوشلزم“ چئو يا ”اسلام مطابق معاشرتي نظام“ يورو ڪميونزم (Euro communism) چئو يا سوشل ڊيموڪريسي (Social Democracy) مقصد انسان جي بنيادي حقن لاءِ جهڊ ڪرڻو آهي، هڪ نئين سماج ٺاهڻ لاءِ جنهن ۾ نه آقا هوندو نه غلام؛ نه ظالم نه مظلوم، نه قهار نه مقهور، نه ڏکونيندڙ ۽ نه ڏکيا، جتي هر انسان جي سنڀال هڪ ڪٽنب جي فرد جيان ٿيندي ۽ ڪوئي وانجهيل نه هوندو.

اهڙي عظيم مقصد لاءِ ضرورت آهي ته سڀ ڏکين ۽ بڪين جا حامي گڏجي ڇپر کڻون ته ڇپر ڪهندو، نه ته سڀ محتون، پورهيا ۽ قربانيون ضايع ٿيندا رهندا، هڪ ٻئي جي ترديد ڪرڻ بدران ضرورت آهي انسان کي غلامي مان ڇڏائڻ لاءِ هڪ ٿيون ۽ گڏجي انسانيت کي بچائڻ ۽ سڀني جي بهتري لاءِ ڪوشش وٺڻ.

(4- اپريل- 1991ع)

Gul Hayat Institute

ڪامريڊ شرف علي

سيپٽمبر ۱۹۴۷ ۾ ٿرڊ يونين آفيس ڪراچي ۾ ويٺو هيس ته هڪ سنهڙو، پيترو، سوٽ ۽ شرٽ سان نوجوان لنگهي آيو. رسمي خيريت بعد چيائين مان شرف علي آهيان. لکنوءَ جو رهندڙ، وڏو ڀاءُ اشرف علي، اشرف اديب ۽ ڪميونسٽ آهي. مان ڪانپور جي ايگريڪلچر ڪاليج ۾ ٻئي سال جو شاگر ۽ اسٽوڊنٽس فيڊريشن جو ميمبر ۽ ڪميونسٽ پارٽي جو اميدوار آهيان. چنيسر هالت ويجهو پناهگيرن جي ڪيمپ ۾ هڪ تنبوءَ اندر سمورو خاندان رهون ٿا. منهنجي لاءِ ڪا ڪار خدمت هجي ته حاضر آهيان.“

مون هڪدم کيس چيو ته، ”ٿرڊ يونين ۾ ڪم ڪندين؟“

چيائين، ”تجربو ڪونهي. پر رهنمائي ڪندؤ ته سڪي ويندس. ڇو ته پليو نپيو ئي ڪامريڊن جي سنگت ۾ آهيان.“

مون هڪدم کيس هڪ مزدور يونين حوالي ڪئي. ان يونين جا ڪجهه ميمبر اتي ئي موجود هئا. سندن ڪارخاني ۾ سيمنٽ پائپ ٺهندڙ هئا ۽ اهو ڪارخانو تازو ئي ملير جي ويجهو لڳو هو.

مزدور کيس وٺي روانا ٿيا. شام جو ۲۲-۲۳ ورهين جو نوجوان شرف علي موٽي آفيس ۾ آيو ۽ چيائين، (I went, I Saw, I required) ”پهتس ڳالهون ٿيون ۽ گهرون قبول ٿيون.“ معلوم ٿيو ته ڪارخانو ڪنهن نوجوان سينيائيءَ جو هو ۽ الهڙ نوجوان جي پاڻ اڀڻ ڪرڻ جي جذبي کي ڏسندي مزدورن طرفان پيش ڪيل سموريون گهرون قبول ڪيائين. صرف هڪ شرط وڌائين ته ”مزدور ايمانداريءَ سان پيداوار وڌائيندا ۽ سٺو ڪم ڪندا.“

هن ننڍڙيءَ ڪاميابيءَ شرف عليءَ ۾ خوداعتمادِي پيدا ڪئي ۽ هو دلچسپيءَ سان ٻين يونينن ۾ به ڪم ڪرڻ لڳو ۽ گورنر جنرل هائوس جي ملازمن جي يونين ٺاهڻ ۾ لڳي ويو ۽ نوان ساٿي پيدا ڪيائين.

ان بعد ۶ جنوري ۱۹۴۸ع تي وڏي پيماني تي فساد ڪرايا ويا، ڇو ته لياقت علي خان هندن کي لڏائي مهاجرن کي سندن گهرن ۾ آباد ڪرڻ پئي گهريو. قتل عام ٿيو، جنهن ۾ تقريباً تيرهن چوڏهن سئو ماڻهو ماري ويا ۽ ڪراچي هندن کان خالي ٿي، مهاجرن جي حوالي ٿي وئي ۽ خالي ڪيل محلن جا محلا ۽ فيلٽون مئجسٽريٽن طرفان الات ٿيڻ لڳيون. شرف علي پنهنجي ڀائرن ۽ ڀائينن ۽ ٻين ڪامريڊن سان گڏ منهنجي فليٽ جي حفاظت لاءِ ڏاڪڻ جهلي بيٺو ۽ پوري چوهٽ فليٽن واري بلڊنگ کي لتڻ، ڦرجڻ ۽ تباهه ٿيڻ کان بچايو. (هن واقعي جو ذڪر مان اڳ ۾ ئي پنهنجي هڪ ڪالمر ۾ ڪري چڪو آهيان).

تنهن کانپوءِ جلدئي فيبروري ۱۹۴۸ع ۾ شرف علي کي گرفتار ڪري جيل پهچايو ويو ۽ سندس لاءِ ٽن مهينن جي نظربنديءَ جو حڪم ٿيو.

۱۸ اپريل ۱۹۴۸ع تي ڪامريڊ جمال الدين بخاري، مان، عيشي وديارثي، اي ڪي هانگل، گلاب پگواناڻي ۽ ڪامريڊ پوهو گرفتار ٿي جيل پهچايا وياسون. شام جو وقت هو، تڙ ٽڪڙ ۾ اسان سمورن کي چڪي اچي بند ڪولين ۾، اڪيلو اڪيلو واڙيو ويو. صبح جو معلوم ٿيو ته ان وارد مان موچڙا هڻي مڇن ڪوڙ (Clean Shave) هندو نوجوانن کي جيل جي ڀنگي پارٽيءَ لاءِ ڀرتي ڪيو ويندو هو. پر رات وچ ۾ ئي چڪر جي عملدارن کي معلوم ٿيو ته هي سهڻا ٺاهوڪڙا نوجوان ”خلافتي“ ۽ ڪارا توپيون آهن ۽ کين انديشو ٿيو ته ٻين چوڪرن کي به بغاوت تي نه اڀارين.

صبح سان چڪر عملدار هڪ سپاهيءَ سان گڏ ٽڪڙو ٽڪڙو اسان کي ڪولين مان ڪڍي گهڻي آواز ۾ سمجهائيندو هليو ته سندس غلطي هئي، جو هن اسان کي ڀنگين واري ڀرتيءَ واري وارد ۾ واڙيو هو ۽ هن پنهنجي غلطي درست ان طرح ڪئي ته بيرڪ نمبر هڪ جيڪا سموري غندن سان ڀري پئي هئي، ان ۾ موڪلي ڏنو. ڪامريڊ جمال الدين بخاريءَ جي بيرڪ اندر داخل ٿيندي ئي بمبئيءَ مان آيل داداگيرن مان هڪ کيس سڃاتو ۽ سري پري کيس ويهڻ جي جاءِ ڏنائين. باقي اسان پنجن مڇن ڪوڙن لاءِ غندا ويهڻ جي آڇ ڪرڻ لاءِ به تيار نه هئا. گهڙي کن کانپوءِ اسان پاڻ ۾ هڪ ٻئي کان ڪندري، ڪو هتي ڪو هتي ويناسون ته ايتري ۾ مقدم (جن کي مخصوص پيلا ڪپڙا، پيلو پٽڪو ۽ ڏنڊو پٽو ٻڌل هوندو آهي ۽ اڪثر جنم ٿيهر هوندا آهن) تيل ۽ ڪار جون بالٽيون کڻائي پهتو ۽ هڪ ڪيوئي تيل جي ۽ ٻه ماڻيون ڪار جون ڏيندو آيو، مون هن کي چيو ته اسان وٽ ڪوئي تانءُ ٿيو ڪونهي، ان ڪري اسان هن تيل ۽ ڪار کي وٺڻ چاهين؟“

قيدين کي آڇر ڏينهن هڪ آئونس تيل ۽ ٻه آئونس ڪار پوري هفتي لاءِ ڏني ويندي هئي.

منهنجي لهجي ۾ ڪهراڻ محسوس ڪندي هن هڪل ڪئي ته، ”منهن ماري ٿو ڪري....؟“

ان هڪل تي ٻه چار C.O. قيدي عملدار ڊوڙندا آيا ۽ مونکي ٻانهن کان کنيي چڪر عملدار وٽ وٺي ويا. منهنجي پويان سمورا ڪامريڊ ڀڄندا آيا ۽ ڪامريڊ بخاري به اچي جمعدار کي سمجهائڻ جي ڪوشش ڪئي. پر عملدار پنهنجي گهڻي آواز ۾ حڪم ڏنو ته ”وڃي اندازيءَ ۾ واڙيوس.“

همراه چڪي مونکي ”چڪي وارد“ ۾ وٺي ويا ۽ هڪڙيءَ کوليءَ ۾ بند ڪيائون، جنهن ۾ ماضيءَ جي يادگار اتي بيهڻ جي چڪي بيٺي هئي، (چڪي

بيهن ۽ واڻ موٽڻ جهڙيون سڙائون آلهه بخش سومري جي وڏي وزير واري دور ۾ ۱۳۸ع کان ئي ختم ڪيون ويون هيون، ڇو ته الا بخش جا ستاويهه پوئلڳ ۽ اسيمبلي ميمبر تجربڪار چڪيون پيهندڙ ڪانگريسي هئا. (۱) اڃان عملدار تالو هڻي ويو ئي مس ته چار پنج پهلو ان قسم جا سنڌي ٽپير آيا ۽ چيائون ”ابا مبارڪ هجي... جوان جو پٽ تو ڏسجين... جو پهريون ڏينهن اچڻ سان ئي جهيڙو ڪيو اٿئي... ڪا تڪليف ڪانه ٿيندي... اسان توکي هر شيءِ پهچائينداسين... ڪانجهي ۽ پاڻي ڪنڊ واري ٻڙڪي ۾ اچي ڇڏجانءِ ۽ يڪدم هڪڙو همراھ سڻيو اوڙائو ۽ ٻڙ جو ڳنڍو کائڻ لاءِ ڏئي ويو. رات به ماني ڪانه ملي هئي سو کائي پاڻي جا ٻه ڍڪ پي گهران آندل فراسي، ويهائو ۽ چادر وڇائي، بالمر بڻجي لپتي پيس ته ايتري ۾ اک لڳي وئي.

اڌ ڪلاڪ کن کانپوءِ شرف علي چڪر عملدار سان گڏجي آيو. چيائين، ”چڪر عملدار کي سمجه ۾ اچي ويو آهي ته توهان ڪير آهيو سو اسان سڀني کي ڪڍي غير سزا يافتہ—يعني ڪنهن قيدين واري وارد ۾ وٺي هليا ۽ ٻن ٻن جڻن کي هڪ هڪ کولي رهڻ لاءِ ڏنائون.

سومر ڏينهن اسان کي جيل سپرنٽنڊنٽ ڪارڊيرو آڏو پيش ڪيو ويو. پراڻو جيل جو عملدار هو چيائين ”Back again“ ۽ حڪم ڏنائين ته سڀني کي الڳ الڳ شرف عليءَ جي پاسي ۾ ڇهن ڪوٺين ۾ شفٽ ڪيو وڃي. هفتي ڏيڍ کانپوءِ اسان کي ”بي ڪلاس“ ڏنو ويو ۽ شرف علي ۽ اسان سڀ هڪ ”بي ڪلاس“ بيرڪ ڏانهن منتقل ٿي وياسون.

شرف علي جلد ئي ڇڏي ويو ۽ کيس ڪراچيءَ مان ”Extern“ ڪيو ويو، پنجاب ويو، ته اتان به تڙي پار ٿيو ۽ سرحد ۽ بلوچستان مان تڙي پار ٿي، وري ڪراچيءَ پهتو ۽ روپوش ٿي ويو. گرفتار ٿيڻ تي سال سزا لڳس ۽ ”سي ڪلاس“ جو قيدي بڻجي جيل پهتو. اهو سال اسان سان گڏ رهيو ۽ ان دوران هو اسپتال ۾ مرد نرس جو ڪم ڪندو رهيو.

ڪئين ڪامريڊ آيا ۽ ويا پر نه اسان ڇٽاسون ۽ نه شرف علي. سزا پوري ٿيڻ تي ”بي ڪلاس“ ۾ اسان وانگر نظر بند ٿي آيو ۽ مارچ ۱۹۵۲ع تائين هو مونسان گڏ رهيو. هن وٽ سٺين ۽ شيعن جي اختلافن متعلق وڏو لطيفن جو پندار هو ۽ اسان کي سمورو وقت ڪلائيندو رهندو هو. شرف علي نه هجي ها ته شايد جيل ڪاٺ اڏڻو آسان نه ٿئي ها!

هو سولائيءَ سان دوست بڻائي وجهندو هو ۽ مولانا قدوس بهاري، عبدالحامد بدايوني، نواب حميد الله، نواب واندر مين (Nawab Wander man) جهڙن شخصن سان به پریت جو پيچ قائم ڪري ڇڏيائين.

مارچ ۱۹۵۲ع ۾ منهنجي آزاد ٿيڻ کانپوءِ ڪجهه وقت بعد شرف علي به آزاد ٿيو ۽ هو سنڌ پارٽيءَ ۾ منهنجو ساٿي ۽ متبادل ٿي رهيو. ۱۹۵۴ع کانوڻي ۱۹۵۷ع تائين روپوش رهيو. وري ۱۹۵۸ع ۾ پڪڙيو ويو ۽ ڪراچيءَ لاهور قلعي جي تجربن مان گذرندي ۱۹۶۲ع ۾ (Eisenhower) آمريڪي صدر جي آمد جي سلسلي ۾ مظاهرا ڪرائڻ ۾ پڪڙجي به ٿي سال جيل ۾ وڌو ويو.

۱۹۶۸ع ۾ بنگال هليو ويو. ان دوران هن جو سڄو ڪٽنب ننڍو ڀاءُ ولايتي، ڀائٽيو آغا جعفر ۽ ٻيا سندس پيٽرن ۽ پيشويا سڀ ڪميونسٽ ٿي چڪا هئا ۽ ٽريڊ يونين تحريڪ سان وابسته ٿي ويا هئا.

مان سندس باري ۾ اوڀر پاڪستان مان به ڪي خبرون ٻڌندو رهيو هيس. پر وري ايتري دوري ٿي ويئي هئي، جو صرف هن جو نالو ئي ياد رهيو. ۱۹۷۵ع ۾ هڪ ڏينهن اوچتو کيس پنهنجي لاڙڪاڻي واري جاءِ جي سامهون مٺي جي گرميءَ ۾ گشت ڪندي ڏٺو، جهرو سڃاتل پئي لڳو. اهوئي سنهو، پترو، منگول شڪل جو انسان سمجهيم ته ڪو يار ئي آهي. ٻاهر نهاريم ته پاڪرين پنهنجي وياسي، اندر اچڻ سان پگهر اڳهندي چيائين، ”تو وٽ ان لاءِ آيو آهين، ڇو ته توڄتايو هو ته “استالن خدا ناهي.“ Stalin is no god ۽ جنهن وقت خروشچوف اهو بت ٽوڙي وڌو ته به منهنجو ايمان سوشلزم ۾ قائم رهيو، ڇو ته دل جي هڪ ڪوشي ۾ استالن بابت هڪ شڪ جي گنجائش رهندي آئي هئي پنهنجي يارن سان ڳالهائڻ. مان وري پارٽيءَ ۾ گهر ڪرڻ چاهيان ٿو. مان سيڙجي ڪراچي ويس. پارٽيءَ جي صاحبان اقتدار کي سندس طرفان گذارش ڪيم ته کيس وري پارٽيءَ ۾ ڪم ڪرڻ ڏنو وڃي.. چيائون توهان کي ته پارٽيءَ رولس (قانون) جي خبر آهي. وري هيئن ڏاڪي کان شروع ڪري.“

چيائون، ”توهان ته سائين آهيو..... توهان سان قانون جو ڪو لاڳاپو ڪونهي.“ مون چيو ”مونسان ڪهڙو قانون لڳندو؟“

مون چيو ته، ”شرف عليءَ مونڪا وڌيڪ پوڳيو آهي، خان بدوش رهيو آهي، جيل پوڳيا اٿس، سندس سڄو خاندان ڪميونسٽ آهي“ پر قانون ۾ شرف علي لاءِ گنجائش پيدا ٿي نه سگهي.

شرف علي هڪ اهڙي بيماريءَ ۾ مبتلا هو، جنهن مان ڇوٽڪارو ملڻ مشڪل هو، پر هن جي انقلابي جوش ۾ ڪا ڪمي ڪانه آئي هن پنهنجي علائقي ۾ هڪڙو مزدور جو مارڪسسٽ سرڪل قائم ڪري پنهنجو حلقه اثر قائم ڪيو. ٻن پٽن کي او ليول جي تعليم ڏياري اڳتي وڌايائين، ٻن ٽن سالن تائين گذران لاءِ پنهنجي اير اي زال سان واري وٽي سان ريڙهيءَ تي ڦيري ڪري ”شوڪت عمر اسپتال ڊرگ ڪالوني“ جي سامهون چوڪ ۾ سرمائيداري ۽ ان جي

"Respectability" کي آڱوڻو ڏيکاريندو رهيو.

مان سمجھان ٿو ته مان مري وڃان، پر ڦيري مون کان نه ٿي سگهندي. شرف علي هر طريقي سان زنده رهيو ۽ آخري وقت تائين مارڪسسٽن جي وچ ۾ اختلاف دور ڪرائڻ لاءِ منهنجو ٻانهن ٻيلي ۽ ساٿي رهيو. ڪميونسٽن جي پراڻي زبان ۾ مان کيس پنهنجو "سرخ سلام" پيش ڪيان ٿو ۽ پنهنجي عقيدت جو هي حقير نذرانو پيش ڪيان ٿو. اسان وٽ ڪيترا ڄامڙا پاڻ کي ديو-قامت سمجهندا آهن پر شرف علي هڪڙو ڄامڙو شخص واقعي هڪ ديو-قامت مهاڀرڻ هو. (26- اپريل- 1991ع)



Gul Hayat Institute

هندستاني بحريا جي بغاوت، (فيبروري 1946ع)

فيبروري ۱۹۴۶ع ۾ بمبئي رائل الڊين نيويءَ جي جهازين (Ratings) سمند ۾ بيٺل جهازن، ۽ بمبئي جي بندر گاه، ۽ ان جي آسپاس، نيوي جي اڏن تي قبضو ڪيو. اها بغاوت (Indian Naval Mutiny) ۱۸ کان ۲۵ فيبروري تائين هلي. ان بغاوت جو پڙاڏو هر بندر گاه تي بيٺل جهازن ۽ ڪناري وارن بحري ادارن ۾ ٻڌڻ ۾ آيو، رنگون کان وٺي ڪراچي تائين، بنگالي اسپمنڊ ۽ عربي سمند اندر جيڪي به هندي بحريا جا جهاز، زميني اڏا ۽ تربيتي ادارا هئا، تن تي نيوي جي جهازين قبضو ڪيو ۽ توپن وغيره تي به پنهنجون چوڪيون قائم ڪيائون، انگريزي ۽ هندستاني آفيسرن مٿان قبضو ڪيائون ۽ کين پنهنجي ڪئبن (Cabins) ۾ پهري هيٺ رکيائون.

بمبئي ۾ نيوي جي باغين هڪ (Strike) هڙتال ڪميٽي ٺاهي، جنهن ۾ ڪانگريس، ڪميونسٽ ۽ ليگي خيالن جا نمائندا هئا ۽ ان سينٽرل (Central Strike committee) جو سربراه هڪ مسٽر خان هو ۽ اسان جي سنڌين مان به هڪ خوش نصيب (۽ حال حيات) علي احمد بروهي ان اسٽرائيڪ ڪميٽي جو ميمبر هو. لائق ته اهو هو ته علي احمد بروهي پنهنجي عاقبت تي سوچڻ بنان ان اسٽرائيڪ جي شروع ٿيڻ، هلڻ ۽ پڇاڻي تان پردو کڻي ها. مان صرف ان تحريڪ جي ڪراچيءَ جي حدن اندر گونج جو ذڪر ڪندس.

۲۱- فيبروري ۱۹۴۶ع جو ڏينهن ٻين پسنت جي ڏينهن وانگر رواجي طرح نمودار ٿيو. اسان ڇهه ڪل وڃي ۽ (Part Timer) ٽريڊ يونين ڪارڪن عيشي وديارتي، گلاب پگواناڻي، پوهو، اي ڪي هنگل (اوتار ڪشن هنگل) ۽ ٻيا مختلف ڪارخانن تان صبح جو چڪر هڻي موٽي آيا هئاسون (cum T-u-office) ۾ ماني پئي کاڌيسون ته ڪيماڙي جي طرف جي مختلف ڪارخانن مان ڪي سرگرم مزدور آيا! جن ٻڌايو ته نيوي جي چوڪرن بغاوت ڪئي آهي. هن ٻڌايو ته ڪراچي جي دڪن (Docks) پٺيان ٺهيل بئرن پٺيان لڪي، انگريز فوجن ۽ باغي جهازين جي وچ ۾ گولين جي ڏي وٺ هلي رهي آهي.

هاڻي سمجه ۾ آيو ته صبح جو ائين - نائين وڳي وڏو ڌماڪو ٿيو هو. جنهن سڄي ڪراچي کي عجب ۾ وجهي ڇڏيو هو. اهو بحريا جي هڪ توب مان باغين جو چوڙيل گولو هو، جيڪو ڪراچيءَ مٿان لنگهي ڊرگ روڊ ۾ کليل ميدان مٿان ڪريو هو. ممڪن آهي ته چوڪرن ڪراچي کي نقصان پهچائڻ نه چاهيو هو يا سندن نا تجربڪاريءَ سبب اهو گولو گسي پئي هنڌ وڃي ڪريو هو. جلدي جلدي مانيءَ ڳيو کائي دوستن کي مختلف پاسن ڏي روانو ڪيوسون.

ميونسپل ڪارپوريشن سامهون پنهنجي آفيس مان نڪري پيادل نيتو جيتي پل تائين وڃي، مان موٽي آيس. هر هنڌ ماڻهن جا ميٽر ڏنر ۽ هر هڪ جي زبان تي سوال اهو هو ته: ”همار ڪنڌ مار گڏ اور ان ڪ ڪنڌ مار گڏ؟“ اسانجن مان مطلب هندستاني باغي جهازي هو ۽ هنن مان مطلب انگريز هو. هر هنڌ ماڻهن جي اکين ۾ هڪ نئين چمڪ، نئون ولولو ۽ امنگ هو. ائين محسوس ٿيو ته هو صرف ڪنهن سڌ، ڪنهن للڪار، ڪنهن ڪوٺ جي انتظار ۾ هئا.

ڪامريڊ جمال الدين بخاري پارٽي سيڪريٽري بمبئيءَ ويل هو ۽ ڪامريڊ قاضي مجتبيٰ ڪجهه وقت کان ناچاڪ ۽ ناراض هو. الڪري منهنجي ذميواري وڌيڪ هئي. بولٽن مارڪيٽ ويجهو گوڀند مالهيءَ جي آفيس هئي ۽ لڪشمي بلڊنگ ۾ اندر ڪمار گجراڻ (انڊيا جو وزير خارجہ) جي امپورٽ ۽ ايڪسپورٽ جي آفيس هئي. انهن سان صلاح ڪندو مزدورن جي آفيس پهتس ته هنگل، مالهي، عيشي، گلاب، شاگردن ۾ ڪم ڪندڙ شيوا جي ڀڳوان ڪيرت بابائي ۽ ٻيا ڪارڪن به ڪٺا هئا ۽ ڪياماڙي جي مزدورن مان به ڪي آيل هئا. صلاح ٻيئي ته شام جو ڇهين وڳي عيدگاه ميدان تي ميٽنگ ٿئي ۽ ان لاءِ سڀني ڪامريڊن کي ڪارخانن تي مزدورن کي سڏ ٻڌائڻ لاءِ روانو ڪيو سون.

سوڄيوسين ته فورم کي اٿارڻ لاءِ هن کان وڌيڪ بهتر موقعو ٻيو ڪونه ملندو. تازو ئي سڄي ملڪ جي اندر انڊين نيشنل آرميءَ (آءِ اين اي) جي آفيسرن مٿان هلندڙ ڪيسن سبب سڄي ملڪ ۾ زبردست جوش جي لهر هئي. ”آر آءِ اي“ وارن جي بڪ هڙتال سڄي ملڪ کي جهنگهوڙي ڇڏيو. هو ۽ جبل بور ۾ سگنلس جي فوجين پاران مختصر قبضي ڪري هڪ ملڪ گير تحريڪ لاءِ سازگار ماحول بڻجي رهيو هو ۽ هن سڄي ملڪ گير هيڃان جي کلي رهنمائي سي پي آءِ ڪري رهي هئي. ان جي رهنمائي ۾ پوري ملڪ جي اندر اسٽرائيڪون، مظاهرا، ميٽنگون ٿي رهيون هيون. جنگ جي خاتمي بعد ڪميونسٽ پارٽي جو نعرو هو ته ڪانگريس، ليگ، ڪميونسٽ گڏ ٿيو ۽ جاپان سان جنگ جي خاتمي بعد ڪميونسٽ پارٽيءَ هڪدم پلٽو کاڌو هو، عوام جي نظرن ۾ اها انگريز دوست مان ڦري انگريز دشمن جماعتن ۾ سڀ کان اڳري جماعت ٿي وئي هئي.

جواهر لعل نهرو، جناح ۽ جوشي جون ميٽنگون شهرن ۾ تقريباً هڪ جيڏيون زبردست ٿينديون هيون. لکين ماڻهو انهن شخصن کي ٻڌڻ ايندا هئا. ياد هجي ته جوشي ڪميونسٽ پارٽي آف انڊيا جو سيڪريٽري جنرل هو، جنهن ۱۹۳۰ع واري ڏهاڪي جي وڪريل ڪميونسٽ گروپن کي يڪمشت ڪيو هو ۽ ۱۹۴۰ع واري ڏهاڪي ۾ ليگ ۽ ڪانگريس ۽ ٻي مهاڀاري جنگ جي مختلف وقتن

تي اتندڙ بحرانن مان پارتي کي صحيح سلامت پار ڪري آيو هو. رڌوي ڊانگي، اڌڪاري ۽ ٻين جي وچ ۾ پل جو ڪم ڏيندي، مدراس کان وٺي ڪوهيما تائين ۽ مئڊليءَ کان وٺي پشاور تائين، ڪشمير کان ڪراچي تائين پارتي جي سمورين وڏين شخصيتن کي هڪ جاءِ تي رکيو هو ۽ امپريلسٽ کان پيسلس وار جي زبردست ڦرندڙ گهرندڙ ڇال تائين، هن پارتي کي ڪاميابي سان هلايو هيو ۽ جنگ جي خاتمي بعد ملڪ جي نين عظيم پارتي جي صورت اختيار ڪرائي هئي.

(بدقسمتيءَ سان فيبروري ۱۹۴۸ع ۾ ڪلڪتي ڪانگريس ۾ جوشي ۽ سندس سموري لڏي کي لاهي، رڌوي پارتي جو سيڪريٽري بڻيو.)

گجراڻل چيو، ”سند پارتي کي ڪمنامي ۽ ٻاروٽن مان ڪڍي، قومي پارتي بڻائڻ لاءِ سونهري موقعو آهي.“ مالهي چيو ته، ”عوام اسانجي آواز جي موت ڏني ته اسان سپان نامعلوم چوڪرن جي ٽولي مان بدلجي، هڪ باعزت ۽ باوقار قومي پارتي جي صورت اختيار ڪنداسون“ هانگل، چيو ته، ”شام عيدگاه واري ميٽنگ ۾ طئي ڪيو ته جنرل اسٽرائيڪ جو سڏ ڏجي يا صرف هڪڙو همدردي جو لهرءَ پاس ڪري ڇڏجي“ مون چيو، ”شام جي ميٽنگ جيڪڏهن پوري ڪامياب نه به ٿي ٿئي ۽ اسانجون گرفتاريون ٿي ٿيون وڃن، ته به عام هڙتال لاءِ اعلان ڪرڻ گهرجي“ ايتري ۾ ڳالهين هلندي آصف جا هاڪارواڻي (ڊي جي سنڌ ڪاليج جو اردو جو استاد ۽ جوشيلا مقرر) پهتو هن چيو ته ”دوستو! ٻڌو! اعلان جنگ ٿي ويو! ڊانگي بمبئي ۾، ۽ سڄي ملڪ اندر، عام هڙتال جو سڏ ڏنو آهي ۽ ٽين وڳي واري آل انڊيا ريڊيو وارين خبرن ۾ ان جو اعلان ٿي چڪو آهي ۽ بمبئي سان مارشل لا لڳايو ويو آهي!“

جيڪي اڃا لڏي لمي رهيا هئاسون، تن به فيصلو ڪيو ته شام واري ميٽنگ ۾ ڪراچي ۽ سنڌ جي اندر عام هڙتال جو سڏ ڏيڻو آهي!

شام جي عيدگاه واري ميٽنگ ڇهين وڳي رکيل هئي، اڄوڪي جامع ڪلاٽ مارڪيٽ واري جاءِ تي همدرد سيٺ ميتسنگهه جو تلهن، ڪرسين ۽ ميزن جو وڏو ڀانڊو هو، جتان گلر وٺي وڇاياسين، ميزون رکيونسين ۽ تقريباً چار پنج ڪرسيون رکيون سين. هڪ لائوڊ اسپيڪر ۽ مائيڪ سان ميٽنگ شروع ڪئي، ٽي چار سئو ماڻهن سان ميٽنگ (جن ۾ اڌ تي شاگرد هئا) شروع ٿي. ياد رهڻ گهرجي ته گانڌي ۽ جناح ٻئي نيويءَ جي باغين کي پيش پوڻ لاءِ اعلان ڪري چڪا هئا. گانڌي علي الاعلان چيو هو ته، ”هندو ۽ مسلمانن جو (Barricades) مٿان هي شيطاني اتحاد آهي“ جناح نيويءَ جي مسلمان باغين کي چيو ته، ”مان هن بغاوت جي حق ۾ نه آهيان.“

ماڻهو نون ليڊرن جي تلاش ۾ هئا، نوجوانن ائين پئي محسوس ڪيو ته

گاندھي ۽ جناح ٻئي ناڪام ٿيا آهن. اهو خال اسان سرخڻ پورو ڪيو. ڏنڊي جي لوڪ تي ”ڪانگريس، ليگ، ڪميونسٽ گڏ ٿيو“، جو نعرو ڏنوسين ۽ هر ميدان ۾ پورهيتن، شاگردن، دانشورن، سوشلسٽن، عام ليگين، ڪانگريس ۽ مهاسپاين کي گڏ ڪيوسين، ڪارخانن ۾، ڪاليجن ۾، اسڪولن ۾، فوج ۾، پوليس ۾، ريلوي پليٽ فارمن تي ۽ سامونڊي بندرن جي گودين ۾، هر هنڌان هن ڏينهن ۽ هن موقعي تي اسان کي آواز مليو، ”انقلاب زنده آباد.... انگريز مرده آباد.... گاندھي جناح هڪ ٿيو.... آزاد هندستان ۾ هڪ آزاد پاڪستان کڻي.... انگريز کي ڪڍو ۽ هڪ عوامي حڪومت قائم ڪيو“

ان زماني ۾ اسان ڪميونسٽ گڏجي هفتيوار اخبارون وڪڻنداهڻاسين، جيڪي هندستان جي سڀني ٻولين ۾ هيون ۽ گڏجي ڳائيندا هڻاسون، ”ايڪ دهڪا اور ڏو.... ايڪ دهڪا اور ڏو....“

ميٽنگ مڱيا وڪڻندڙ پراڻي دهشتگرد ۽ هاڻي ڪميونسٽ ڪامريڊ ريلارام ميلارام جي پيگل ٿل آواز ۾ ڳايل مشهور انقلابي تراني سان شروع ٿي، ”جهوڻ جو اسير تو بدلا هوا زمانه ٿها....“ تنهن کانپوءِ هڪ ٻي نوجوان شيخ اياز جو ترانو ڳايو، ”ڳاء انقلاب ڳاء.... ڳاء انقلاب ڳاء....“

ميٽنگ هلندي رهي ۽ ٽرامون ۽ بسون عيدگاه جي فٽ پاٽ سان بيهنديون ويون ۽ انهن مان ”اوور آلس“ (Overalls) ۾ آيل مزدور ڪارا، پورا، نيرا اوور آل پاتل هٿن ۾ ٽفن باڪسن سان، ميٽنگ ۾ شامل ٿيندا رهيا، گلن تي ويهندا ويا ۽ ميٽنگ هلندي نيٺ اٽڪل ست اٺ هزار ماڻهو گڏ ٿي ويا. پورهيت گلن تي ۽ مٽيء تي ويهي ويا ۽ شاگرد ۽ سفيد پوش چؤڦير بيٺا رهيا. ڪارواڻي جلبي جو صدر هو.

مون چيو، ”نيوي جي جوانن سر تريءَ تي رکي انگريزن جي اقتدار کي لڪاريو آهي ۽ سامراجين جو چنبو هنن جي ڳچي طرف وڌي رهيو آهي. چاهيو ته باغين جو سڌ ورتايو ۽ سامراجين جي چنبهي کي مروزي انقلاب ۾ شامل ٿيو، جي بچندڙ ته غازي، جي مرنڊو ته شهيدن ۾ توهان جو نالو ٿيندو، اٿو انگريزن جي سلطنت کي هڪ ڌوڏو ٻيو به ڏيو! نيوي ۽ فوجي ڀائرن سان ڪلهو ڪلهي ۾ ملائي اڳتي وڌو! سياڻي جنرل اسٽرائيڪ آهي. ڪبس نه هلندي، ڪو جهاز روانو نه ٿيندو. نه اسڪول ڪلندا نه ڪاليج ڪلندا، واعدو ڪيو ته انگريز جي حڪومت کي هلڻ نه ڏبو.“

پروفيسر ڪارواڻي زبردست تقرير ڪئي ۽ هانگل به پنهنجي زوردار آواز ۾ ماڻهن کي سياڻي جي هڙتال ڪامياب ڪرڻ لاءِ اپيل ڪئي. تڙين جي ٺهڪي وڃي، مون هڪ ڪمي محسوس ڪئي ته ڄڻ اسان عوام جي اڏمڻ کي اٿارڻ ۾

پوري طرح ڪامياب نه ويا هئاسين.

ايتري ۾ هڪ ورڪر پوئتان آيو. هن منهنجي ڪن ۾ چيو ته ”قاضي محمد مجتبيٰ تقرير ڪرڻ ٿو گهري...“

قاضي مجتبيٰ، ٻٽ ٻڌل، وڪٽوريا گاڏي مان لٿو ۽ ماڻهن کيس ڪلهن تي کڻي اسٽيج تي پهچايو. مجتبيٰ اچڻ سان ماڻهن کي هڪ دونهان دار تقرير ڪئي. جنهن جو حاصل مطلب اهو هو ته، ”پاڻرو ڪامريڊو! توهان، اسان جنرل اسٽرائيڪ جو فيصلو ڪيو آهي. پر هتان آڻي متان وڃي جوڻين سان سمهي پئو! وڃو! وڃي پنهنجي محلي وارن کي، ڪارخانن وارن مزدورن کي سجاڳ ڪيو ته سپاڻي ڪراچي جو هر شهري عيدگاه ميدان تي هجي! هنن ٽن جهنڊن جي پاڇي ۾ گڏجي انگريز کي ڏيکاريو ته هاڻي هي قصو نه هلندو. هاڻي ڏينگو ڏيري آ...“ شاگردن کي چيائين ته، ”اهوڪي رات نٿو نه ڪندو، پر هر شهري کي چوندو ته سپاڻ هڙتال آهي! عيدگاه ميدان تي زبردست جلسو آهي!“

ميٽنگ زوردار نعرن جي ڪونج ۾ پوري ٿي ۽ اسان ٽڪل ٽڪل آفيس ۾ پهتاسون ۽ ٻئي ڪيوسون ته هر ڪو معمول جي ابتڙ ٻي ڪنهن جاءِ تي سمهندو. بهرحال سي آءِ ڊي وارن کي وڌيڪ ڄاڻ هئي. صبح جو مونکي هانگل کي ۽ ڪارواڻي کي هٿ ڪري، اچي صدر واري لاکپ ۾ واڙيائون. خوشنصبي سان پاسي واري ٽيليفون روم مان هلندڙ زوردار گفتگو مان عيدگاه ميدان جي منظر جو احوال سارو ڏينهن پٽ سان ڪن لڳائي ٻڌندا رهياسون ۽ ايندڙ ويندڙ همدرد پوليس وارا به وقتي اک بچائي اسانکي دلچاءِ ڏيندا رهيا ته ”توهان ته سڄي ڪراچي کي يڪجاءِ ڪري ڇڏيو آهي.“

صبح جو ائين وڳي کان عيدگاه ميدان ۾ ٿي جهنڊا (ڪانريس، ليگ ۽ ڪميونسٽ پارٽيءَ جا) لڳي چڪا هئي ۽ هڪڙي صندل تي اسانجا ٻه ٺهل هيا ڪامريڊ عيشي ۽ مالهِي موجود هئا.

نوين - ڏهين ڌاران ويست وارف جا جهازن جي مرمت وارا ڪم ڪندڙ مزدور گلاب پگواڻي جي اڳواڻي ۾ ڪياماڙي جا ڊاڪ مزدور ۽ ٽرامن ۽ بسن ۽ سمورن ڪارخانن جا مزدور، هنن ٽن جهنڊن جي چوڌاري گهيرو ڪري آچي بيٺا. پوليس ۽ فوج رستا روڪڻ جي ڪوشش ڪئي. پر سڄي ڪراچي عيدگاه تي پرڻجي پئي. سعيد منزل کان وٺي، ڊائو ميڊڪل ڪاليج تائين، ڊي جي سنڌ ڪاليج کان وٺي رنچوڙ لائين تائين ماڻهن جو سمنڊ هو جو هر منت وڌي رهيو هو. ڪراچي جي آدمشماري ان وقت تقريباً ڇهه لک هئي ۽ معلوم ائين پئي ٿيو ته اڌ خلق عيدگاه ۽ ان جي چوڌاري هئي. ماڻهو ضابطي کان نڪري نه وڃن ان لاءِ پوليس جي گاڏيءَ ۾ سوامي ڪرشنانند (ايم پي اي) ۽ ڊاڪٽر تاراچند (ڪانگريس) کي

آندو ويو، جن ماڻهن کي چيو ته گهر هليا وڃن. هن جلسي لاءِ ڪانگريس سڏ نه ڏنو آهي“ ماڻهو نه هتيا ۽ پوليس جي حفاظت ۾ هنن ليڊرن کي ٻاهر نيو ويو. تنهن بعد محمود هارون کي ليگ طرفان پوليس گاڏي ۾ آندو ويو ۽ هن ماڻهن کي اپيل ڪئي ته ”جناح ۽ مسلم ليگ هن جلسي لاءِ سڏ نه ڏنو آهي، ان ڪري چپ چاپ گهر وڃو“ پڻ ماڻهن نه ٻڌو.

سر غلام حسين ان وقت وزيراعليٰ هو. ان جمشيد نسروانجي کي منٿ ڪري موڪليو ته اچي عوام کي سمجهائي.

جمشيد کي ٻڌڻ کان ماڻهن انڪار ڪيو، ڇوڪرن پوليس جي مٿان پٿر وسائڻ شروع ڪيا. پوليس جيڪا وچ ۾ بيٺل مالهه، عيشي ۽ گلاب کي وٺي وئي ۽ جيڪي ٽي جهنڊا هئا، تن کي پٿرن جي ڪوش ڪيائون ته چوڌاري پٿرن جو وسڪارو شروع ٿيو. پهريائين ڳوڙها آئينڊر گيس جا گولا چوڙيا ويا ۽ بعد ۾ گولين جو وسڪارو شروع ٿيو. عورتن بالڪنين مان لٽا پسائي ماڻهن لاءِ هيٺ اڇليا ته ڳوڙها آئينڊر گيس کان اکين کي بچائڻ ۽ ڪٿي ڪٿي هيٺان بيٺل پوليس وارن جي مٿان ڪڙهندڙ پاڻي جو وسڪارو ڪيو ويو ۽ ڪٽيل مرچ اڇلايا ويا.

اڌ مٽي ڪلاڪ جي اندر ڏهه - يارهن ماڻهو عيدگاه ميدان ۾ برصغير جي آزاديءَ جي لڙائي ۾ شهيد ٿي چڪا هئا ۽ سوين زخمي ٿي اسپتال پهچا ويا هئا. مٿن ۾ پهريون شهيد حسن علي سودا واٽر والا جو فرزند هو.

شام جو چئين پنجين وڳي تائين ماڻهن ۽ پوليس جي وچ ۾ مقابلو رهيو ۽ شام جو ڇهين وڳي تائين عيدگاه ميدان جو حال احوال ٿاڻي جي پاسي واري ٽيليفون روم مان چٽو پئي ٻڌڻ ۾ آيو.

ٻئي ڏينهن صبح جو مئجسٽريٽ شيرو شيخ آيو ۽ اسان کي جيل ۾ موڪلي ويو. ستين ڏينهن آچر جو ڏينهن هو ۽ پوليس اسان کي شيرو شيخ جي فليٽ تي رمانڊ لاءِ وٺي آئي، پر هن ڪاروائي، هانگل ۽ مونکي پنهنجي ضمانت (PERSONAL BOND) مڃلڪي تي آزاد ڪري ڇڏيو.

آفيس ۾ پهتاسين ته وڌيڪ حال احوال معلوم ٿيا، پوءِ ڪامريڊ جمال الدين بخاري جيڪو بمبئي مان واپس اچي چڪو هو، سان گڏجي سول اسپتال ۾ زخمين سان همدردي ڪرڻ وياسين، انهن به پنهنجا حال احوال ٻڌايا. موتي آياسين ته سڀني وڏڙن، ننڍڙن ٻڌايو ته ”راتورات سنڌ ڪميونسٽ پارٽي هڪ طاقتور عوامي قوت ٿي نڪتي آهي. ڪانگريس ۽ ليگ سان اسان ڪڙ ساڻي پئي سگهياسين.“

چوڏهين ڏينهن اسان سمورا دنگو فساد، غير قانوني اسيمبلي ۽ قانون جي خلاف جلسا، جلوس ڪرڻ ۽ ڪيڊ، باهيون ڏيڻ ۽ مارا ماري جي ڏوهن هيٺ ڇالان ٿياسين، هڪ مئجسٽريٽ کان ٻئي مئجسٽريٽ جي ڪورٽ ڏانهن ويندا

رهياسين ۽ نيٽ ڊبليو زيد احمد جي ڪورٽ ۾ پيش ٿياسين. جنهن ٻڌايو ته ”حڪومت توهان جي خلاف ڪيس واپس ورتو آهي.“

آفيس پهچڻ تي معلوم ٿيو ته سر غلام حسين هدايت الله سوچيو هو ته هو ڪميونسٽن تي ڪيس نه هلائيندو، ڇو ته ڪيس ڄاڻ هئي، ته متان جوابدار ڪميونسٽ (DIMITROV) بڻجي، ڪيس جوابدار نه بڻائي ڇڏين“ هن ان ۾ ئي مصلحت سمجهي ته ڪميونسٽن کي پرويگنڊه ڪرڻ جو موقعو نه ڏجي.

نوي جي بغاوت، ستن ڏينهن بعد واپس پائي پٽيل ۽ محمد علي جناح جي پڪ ڏيارڻ سان استرائيڪ ڪميٽي ختم ڪئي ته هو ڪوشش ڪندا ته ڪيس نه هلن ۽ جي هلن ته هنن کي سزا گهٽ ملي. اهو ڪيس هلائي ڇهن مهينن کان ٻه سال آر آءِ سزا ڏئي باغين کي مختلف جيلن ۾ پٿر ڪٽڻ لاءِ روانو ڪيو ويو.

بمبئي جي جنرل استرائيڪ ۾ اٽڪل ٽي سؤ شهري مازشل لا اٿارٽي طرفان ماري ويا ۽ منهنجي ڄاڻ موجب ماڻهن کي مارڻ لاءِ جيڪي فوجي آفيسر ويا انهن ۾ هڪ (ان وقت جو) ڪئپٽن موسيٰ هو جيڪو ايوب خان کانپوءِ پاڪستان جو ڪمانڊر ان چيف ۽ ويجهڙائي ۾ بلوچستان جو گورنر بڻيو. ته ڄاڻان ڪيترا موجود يا رٽائرڊ فوج جا سربراهه ان قبيلي مان هجن جن انگريز سلطنت کي قائم رکڻ لاءِ ۱۸ فيبروري کان وٺي ۲۵ يا ۲۶ تائين پنهنجي ملڪ جي هندو، مسلمان، يهودي پارسي ۽ عيسائين کي قتل ۽ زخمي ڪرڻ جو نڪ ڪم سرانجام ڏنو!

پنهنجي دوست علي احمد بروهي کي اڄ به گذارش ٿو ڪريان ته پنهنجي يادن جي پٺاڙڪ مان نيوبي جي بغاوت ۾ سندس استرائيڪ ڪميٽي جو جيڪو رول هو، ان جي يادگيري عوام جي ڄاڻ لاءِ ڏئي ته اسان جي ايندڙ نسلن کي پتو پوي ته ڪهڙا ڪهڙا ماڻهو هن سفر ۾ شريڪ نه هئا، پر منزل نصيب انهن کي ٿي.

(9- مئي- 1991ع)

Gul Hayat Institute

ڌاڙيل فيڪٽر I

وري هڪ دفعو سنڌ جي اندر ڌاڙيلن جي مسئلي تي سوچڻ ۽ لکڻ جي ضرورت محسوس ٿئي ٿي. تازو ئي سڄي ملڪ جي اخبارن ۾ ”ڌاڙيل فيڪٽر“ تي گهڻو ڪجهه لکيو ۽ ٻڌايو ويو آهي. ٻه مهينا کن اڳ ڏهن سياسي ورڪرن کي دادو ضلعي جي هڪ ڳوٺڙي مان، هڪ شادي تي آيل مهمانن جي وچ مان اغوا ڪيو ويو، جن اغوا ٿيل شخصن ۾ چار ساقِي جو فرزند سجاد ظهير ۽ مير ٿيو به شامل هئا. بعد ۾ چيو وڃي ٿو ته مشهور ڌاڙيل قادو سرگاڻي، چار ساقِيءَ سان پنهنجي جيل واري ياري، ملهائيندي اغوا ڪندڙن وٽان سجاد ظهير کي ڇڏايو. باقي ٻيا سمورا همراہ هوريا هوريان ڏاڏ ڏئي آزاد ٿيندا ويا. ۽ آخر ۾ مشهور معروف ۽ پراڻو عوامي خدمتگار مير ٿيو بقول سندس ”اسي هزار رپيا ڏئي آزاد ٿيو.“

پنهنجي پيشي جي لحاظ کان وڪيل هئڻ جي ناتي، منهنجو واسطو روزانو قاتلن، ڌاڙيلن ۽ ٻين ڏوهاري قسمن جي ماڻهن سان ٿئي ٿو. منهنجي سامهون هڪ ”مسيح نما“ شخص ويٺو آهي. جنهن ڏڙن قتل ۽ وارداتون ڪيون آهن، پر سندس مٿان ثابت هڪ به ڏوهه ٿي نه سگهندو، ڇو ته ڪوبه شاهد هن خلاف شاهدي ڏيڻ لاءِ تيار ناهي.

۱۹۵۴ع ۾ حيدرآباد جيل ۾ هيس ته پنهنجي سنگت لاءِ هڪ ”استدي سرڪل“ شروع ڪيم. ابتدائي ڪميونزم کان وٺي مرحليوار موجوده سرمائيداران، سامراجي دور تائين، ڪي چار يا پنج قسطن ۾ اهو ”استدي سرڪل“ سماجي ارتقا جي مسئلي تي هليو. هڪ ڏينهن هندوستاني ڌاڙيل ”پوپٽ“ عرف يوسف مونڪان ”استدي سرڪل“ ۾ شامل ٿيڻ جي اجازت گهري. ڪهڙيءَ طرح جاگيرداري سماج جي پيٽ مان سرمائيداري نظام قائم ٿيو ۽ ڪهڙيءَ طرح نو آزاد هندوستان اندر جاگيردارانه قوتون سرمائيدار قوتن کي شڪست ڏيڻ لاءِ بغاوتون، ڌاڙا ۽ رجعتي تحريڪون هلائي رهيون هيون. انهن ڳالهين جي وضاحت ڪندي مون چيو ”مانسنگهه ۽ پوپٽ ٻئي هڪ مردار سماج جي حفاظت ۾ استعمال ڪيا ويا آهن ۽ اهي ڌاڙيل ذاتي طرح با اخلاق ۽ هيٺن جا حامي سڏائيندي به انقلاب دشمن ۽ ترقي دشمن قوتن جا آلہ کار آهن.“ پوپٽ ٻئي ڏينهن صبح سان جيل اندر مون سان ڇهل قدمي ڪندي اعتراف ڪيو ته مان هڪ سو ست خون ڪيا آهن. پر احساس هاڻي ٿو ٿير ته مان گناهگار آهيان، ڇو ته مونکي جهونا ڳڙهه ۽ راجڪوٽ جي راجائن ۽ مهاراجائن،

ڪانگريس ۽ ترقي پسند تحريڪن خلاف استعمال ڪيو آهي. ”هن جي اکين ۾ پڇتاءُ ۽ پيڙا جا ڳوڙها هئا. هن چاهيو پئي ته جيڪڏهن کيس معافي ملي ته هو موٽي وڃي ماڻهن جي خدمت ڪندو.

هيءُ آهي تصوير هڪ خوني ۽ قاتل جي، جنهن کي پنهنجي گناه جو احساس ٿيڻ لڳو هو. ٽي سو ڌاڙيل هٿيارن، پنوهارن سميت پاڙيسري ڀارت ۾، ڄميل جي ماتري ۾، هڪ هيٺي ۽ ڪمزور ونو پايائي آڏو پيش پئي نوان انسان بڻجڻ جي ڪوشش ڪري رهيا هئا.

اسان جي حڪومت ڪيڏي به طاقتور ۽ مضبوط ڇو نه هجي ۽ پاڪستان جي پوري فوج به ميدان ۾ آندي وڃي ته به ڌاڙيل ختم ٿيڻ جا ناهن. ڇو ته ڌاڙيلن کي خبر چار ۽ اطلاع ۾ پوليس ۽ سرڪاري ذريعن مان پهچي ويندو آهي ته ڇا ٿيڻ وارو آهي. تازوئي حيدرآباد جي ڊي-آءِ-جيءَ تسليم ڪيو هو ته پوليس ۾ پنجويهه سيڪڙو ڏوهاري آهن، پر هرڪو چاڻي ٿو ته پوليس ۾ پنجانوي سيڪڙو ڪرپٽ، بي ايمان ۽ پنهنجي بنيادي فرضن کان غافل ماڻهون آهن. اٽڪل پنج ڏهه سيڪڙو ايماندار آفيسر ۽ جوان ڪنهن به صورت ۾ مسئلي جو حل نه ڪري سگهندا آهن. ڌاڙيلن جي نرڙتي لکيل نه هوندو آهي ته هو ڌاڙيل آهن. ان ڪري اڪثر ماڻهو، جيڪي مقابلن ۾ ماريل ڄاڻايا ويا آهن، سي بي گناه يا ڌاڙيلن جا عزيز آهن ۽ ڌاڙيل پنهنجي سراجا به وڌندا ويجهندا وڃن ٿا. هاڻي وري غير ملڪي ماڻهن کي ڪٿڻ شروع ڪيو اٿن ۽ لکن ۽ ڪروڙن جو ڀنگ گهرن ٿا. پاڻ کي مهذب سڏائيندڙ ڪابه حڪومت پاڻ کي ايترو بي وس نه ٿي لڳي، جيترو سنڌ جي حڪومت.

پوري قوت لڳائي وڃي ته به ڌاڙا ۽ اغواڻون هاڻي نه ختم ٿيندا، هڪڙا مرندا ته ٻيا انهن جي جاءِ ڀريندا ۽ سلسلو ائين هلندو رهندو ۽ اسانجي صنعت، زرعي ترقي، ڳوٺن جي اصلاح ۽ واڌارو سڀ ڌاڙيلن وٽ يرغمال رهندا. هر ملڪيت وارو ۽ عزت وارو ٽيڪس ڏئي رهيو آهي ۽ ماڻهن ۾ مايوسي، بيزاري ۽ اضطراب وڌي رهيو آهي، ڪي هندوستان لڏي رهيا آهن ته ڪي انگلينڊ ۽ ڪي آمريڪا، اسانجا صحتمند ذهن نوجوان سعودي عرب ۽ ٻين ملڪن ۾ ڪمائي رهيا آهن ۽ انهن جي ڪمائي جو چڱو حصو ڌاڙيلن کي پهچي ٿو. ڇو ته عام طور جڏهن ڊرافٽ پهچڻ وارو هوندو آهي ته ڌاڙيلن کي اڳ ۾ ئي خبر پئجي ويندي آهي ته ڏوڪڙ ڪنهن کي ۽ ڪڏهن پهچڻا آهن ۽ رقم کين ڪٿي ۽ ڪنهن جي معرفت پهچائي آهي. هر ٿاڻي جي صوبيدار کي خبر آهي ته سندس علائقي ۾ ڪهڙا ڪهڙا ڌاڙيل

آهن ۽ ڪاٺي ٿا رهن. پر ڪيترا صوبيدار ته خود ڌاڙيلن جا پگهاردار ۽ ڪميشن ايجنٽ آهن.

نه پوليس سڌرندي نه ڌاڙيل سڌرندا. فيصلو حڪومت کي ڪرڻو آهي. هر يرغمالِي ڇڻڻ سان گڏ، ڌاڙيلن جو لڪيل يا زباني ناپو ڪيو اچي ٿو ته يا ته ڌاڙيلن کي معافي ڏني وڃي يا ته هو پنهنجون ڪارروايون جاري رکندا. وزير، سفير ۽ مشير سڀ زبردست پوليس پهري هيٺ آهن ۽ رهندا. مصيبت عام ماڻهن ۽ وچولي طبقي جي ماڻهن لاءِ آهي.

ويجهڙائيءَ ۾ پوليس مقابلي ۾ ماريل ڌاڙيل نانگ عرف روشن ماراڻي جو هڪ ڀاءُ ڪورٽ ۾ منهنجي ميز تي هڪ پرچي ڇڏي ويو، جا سندس لفظن ۾ پيش ڪيان ٿو.

”اعليٰ آفيسرن کي رپوٽ ڪيان ٿو ته مان زيب ماراڻي پنهنجي ڀاءُ نانگ ماراڻيءَ جي وفات کانپوءِ پنهنجي ملڪ موٽي آيو آهيان. هن وقت منهنجي حد جي پوليس مونکي ڀاڳيلو ڪرڻ جي ڪوشش ڪئي آهي. منهنجي جان خطري ۾ آهي ته ڪوبه ڏوهه اسانجي قبر، وارھ، نصير آباد ۾ ٿيندو ته بي گناه مان سظوم جي مٿان مڙهيو وڃي ٿو. مونکي هٿ سان ڌاڙيل ٿا ڪن. هن وقت تائين مان ڪابه چوري، اغوا، ڦر يا غير قانوني ڏوهه جو ڪم نه ڪيو آهي. منهنجي حد وارن وڏيرن يا مولوين کان پڇي پلي ثبوت سان پڇي ڏسو. منهنجي حد وارن وڏيرن، مولوين، ڊاڪٽرن، دوڪاندارن، مزدورن ۽ شهر وارن کان پڇي ڏسو، ڇو ته مان پنهنجي پوري زندگي شهر وارھ ۾ رهيو آهيان.“

هيءُ آهي حقيقت جيڪا اسانجي حاڪمن کي هڪ چئلينج جي صورت ۾ آڏو آهي. پوليس سڀ سڄا ۽ ڪوڙا ڏوهه ڀاڳيلن جي نالي ۾ لڪندي پئي وڃي ۽ ڌاڙيل ان ڪري بس ڪرڻ لاءِ تيار ناهن، ڇو ته هو سمجهن ٿا ته انصاف کين نه ملندو. جيڪڏهن اسانجي حڪومت چاهي ته هي مسئلو حل ٿئي ته حڪومت کي عام معافيءَ جو اعلان ڪرڻو پوندو ۽ ان شرط سان ته ڌاڙيل پيش پوڻ وقت هٿيارن سميت پيش پوندا ۽ حڪومت کين سول ڪورٽن ذريعي ڪيس هلائي انصاف جون تقاضائون پوريون ڪندي، نه ته موجوده صورتحال هلندي رهندي. سنڌ ۽ پاڪستان ۾ رهڻ جي قيمتن ۾ اهو شامل آهي ته ڪوبه ڪنهن به وقت ڪجهه سگهي ٿو ۽ ڌاڙيلن کي زڪوات ڏئي پاڻ ڇڏائي سگهي ٿو. رشوت جي ريت ۾ وڌيڪ اضافو انڪري به آيو آهي، ڇو ته هر بي ايمان آفيسر کي پنهنجي ڇڏائڻ لاءِ يرغمال جو پنگ به اڳتي هڪيو تيار رکڻو آهي.

ڏاڙيلن کي سڌارڻ لاءِ، Reclaim ڪرڻ لاءِ ضروري ٿيندو ته مناسب وقت تائين مٿن نظر رکڻ بعد، کين ڪونه ڪو ايمانداريءَ سان روزگار جو ذريعو پيدا ڪرڻو پوندو. موجوده لهر گهٽجڻ سان سمورا ڏاڙيل ڪٽندا ڪونه، پر وقت بوقت حڪومت مناسب طريقا اختيار ڪري ڏاڙيلن جي هر نئين فصل کي ڪنهن ڪتب ۾ آڻي سگهندي، نه ته ڪڏهن جاپاني ۽ ڪڏهن چيني هنر مند آفيسر يرغمال ٿيندا رهندا ۽ پاڪستان ۽ سنڌ لاءِ خواري ۽ لعنتاڻي جو سامان پيدا ٿيندو رهندو.

(23- مئي - 1991ع)



Gul Hayat Institute

راجيو گانڌيءَ جو قتل

۲۱- مئي ۱۹۹۱ع تي رات جو دير سان بي.بي.سيءَ تي خبر آئي ته راجيو گانڌي، مدراس ويجهو هڪ ڳوٺ ۾ تقرير ڪرڻ لاءِ اسٽيج ڏانهن ويندي ٻر جي ڌماڪي ۾ قتل ٿي ويو. ۽ ساڻس گڏ ويهن ٻين جو به موت ساڳئي ئي ڌماڪي ۾ ٿيو. ان ڌماڪي ۾ چوٽيءَ جا پنج پوليس آفيسر (جيڪي سندس حفاظت لاءِ هئا) سي به ختم ٿي ويا. ڀارت ته ڇا پر پوري دنيا ان ڌماڪي جي ڌماڪي- خيز اثرات کان اڃا تائين آجي ٿي نه سگهي آهي!

آمريڪي صدر جارج بش، (جنهنڪي هر ڳالهه جي معلومات هئڻ ڪري ۽ هوندي) حيرانيءَ مان چيو ته سمجهه ۾ نٿو اچي ته دنيا ڪهڙي طرف پئي وڃي. ۽ پوريءَ دنيا جي نو-آزاد، ۽ ترقي ڪندڙ ملڪن جي اڳواڻن پنهنجي همدرديءَ ۽ ڏک جو اظهار ڪيو. پاڪستان اندر ڀارت جي بدخواه لابي هوندي به، اڪثر قوم پنهنجي پاڙيسريءَ جي غم ۽ ڏک ۾ پاڻ کي ڀاڻيوار سمجهيو. جوش مليح آباديءَ جي لفظن ۾ ته ”لاش پاڙي مان بي ڪهيو پر ائين محسوس ٿيو ڇڻ گهر جو ڪو ڀاتي مري ويو هجي.“ بينظير ان کي هڪ ذاتي ۽ خاندانيءَ ڏک طور محسوس ڪيو، ۽ مخالف پارٽيءَ ۾ هوندي به راجيو جي آخري ڪريا ڪرم جي رسمن ۾ شريڪ ٿي. ڀارت جي آخري ڪريا ڪرم کي سربراهه جي موت طور، محسوس ۽ منظم ڪيو ويو ۽ ڪيترن ملڪن جي سربراهن پاڪستان سميت، آخري رسومات ۾ شرڪت ڪئي. راجيو صرف مخالف پارٽيءَ جو سربراهه هيو، پر چٽڪ هندوستان جي نوجوانن جي دلين جي ڌڙڪڻ، ۽ سندن حال ۽ آئيندي جو نمائندو هو.

انڊرا گانڌيءَ جو وڏو فرزند، جواهر لعل نهرو جو ڏوهڻو ۽ موتي لعل نهروءَ جو پڙپوٽو، راجيو ۱۹۸۴ع کان اڳ ”انڊين ايئر لائينس“ INDIAN AIR LINES جو پاڻٿل هيو ۽ سندس دلچسپين جو مرڪز، پنهنجي پيشي کانسواءِ، سندس مختصر خاندان، سوليا، ۽ سندن ٻه ٻار، راهول پٽ ۽ پريانڪا ڌيءَ هئا. سياست ۾ سندس دلچسپي ٻنهي کان هئي ۽ انڊرا جي پنهنجي ساري سياسي توجهه پنهنجي ننڍڙي فرزند سنجڻ طرف هئي. سنجڻ جو سياسي ڪردار گهڻ- ٻا سائون، جوشيلا ۽ خاندان جي مفاد وڌائڻ طرف هيو ۽ هو ڪيترن اسڪينڊلس (SCANDALS) جو مرڪز هيو. انداز جي زندگيءَ ۾ سنجڻ جا گهڻي ويري ۽ هن کان نفرت- ڪندڙ هئا ۽ گهڻي ڪيس محبت ڪندا هئا. سنجڻ هڪ هواڻي حادثي ۾ فوت ٿي ويو ۽ انڊرا جي دل ۽ سياست ۾ هڪ وڏو خال پيدا ٿي ويو. راجيو کي سياست ۾ گهڻن لاءِ ذميوار سندس ماءُ انڊرا هئي ۽ جنهن وقت

راجيو "انڊين ايئر لائينس" جي نوڪري ڇڏي، پنهنجي والده جو سياسي شاگرد ۽ پوءِ سياسي صلاحڪار بڻيو. ته هن کي ڪجهه گهڻو سڪڻو نه پيو. ڇو ته نهرو خاندان ۱۹۱۸ع کان وٺي نه صرف پنهنجي اولاد لاءِ سياسي درسگاهه رهيو آهي، پر موتي لال نهروءَ جو گهر "ارونا (آصف علي) سعيد حسن ۽ وڃڻ لکشمي ۽ ٻين ڪيترن هندو مسلمان پارسي هونهار نوجوانن لاءِ سياسي تربيت جو ادارو رهيو آهي. موتي لال، ۽ بعد ۾ جواهر لعل نهروءَ جو خانداني محل، "آنديون" الله آباد ۾ "آل انڊيا ڪانگريس ڪميٽي" جو دفتر به هيو، جنهن ۾ ڪانگريسي، خلافتي، گانڌي ايسٽ، سوشلسٽ ۽ ڪميونسٽ ليڊرن، ۽ خيالات جي ڪلهي گس ۽ ڏي وٺ ۱۹۴۷ع تائين قائم رهي. بعد ۾ سياست جو مرڪز دهليءَ منتقل ٿيڻ کانپوءِ به فيروز گانڌي (راجيو جو پارسي پيءُ) الله آباد مان پنهنجي اخبار "هندوستان ٽائمس" ڪينڊو رهيو. آزاديءَ بعد، اندرا جو گهڻو وقت پنهنجي ٻارن سميت، جواهر لعل نهروءَ جي گهرجي سرڪاري ميزبان طور گذرندو هو. آزاد هندوستان جي سياسي جدوجهد ۽ لاهن چاڙهن جو پهريون ٽڪراءُ، نهرو گهراڻي جي گهر ۾ ڊرائينگ رومن ۽ پاسي وارن ڪمرن ۾ ئي ٿيندو هو. ڇو ته قومي پارليامينٽ جي سياسي ڪشمڪش جي آکاڙي پٺيان، باقي سياست ته مورتِي هائوس ۾ ئي هلندي هئي.

جواهر لعل جي موت بعد، اندرا کي حڪومت اندر ڪا خاص اهميت ۽ ڪشش نه هئي. ڇو ته اندرا کي جواهر لعل پنهنجي جاءِ نشين طور منتخب نه ڪيو هو. ڪانگريس اندر ايڏا وڏا قدآور شخص ليڊر هئا، جن جواهر لعل جي جاءِ ڀرڻ جي ڪوشش ڪئي. پر اتفاق اهو ٿيو ته اهي به ڪي جواهر لعل جي موت کان اڳ ئي فوت ٿي ويا. مثلاً گووندو ڀٽ، رفيع احمد قداوئي، ۽ ٻيا. لال بهادر شاستري جسماني طرح ته پنج فوٽ چار انچ هيو، پر اسانجي سوا ڇهه ڦٽي فيلڊ مارشل ايوب خان کان، ۱۹۶۵ع واري جنگ ۾، وڌيڪ قدآور ثابت ٿيو، پر اهو به جلد ئي (تاشقند معاهدي وقت، انيئي) فوت ٿي ويو، ۽ حڪومت جون واڳون اندرا کي سونپيون ويون. سندس صلاحڪار ڪانگريس جا ٽي پراڻا اڳواڻ ڪامراج نادر (مدراسي) جڳ جيو رام (بھاري ۽ اڇوت) ۽ یشونت چوهاڻ (مرهٽو) هئا.

آهستي آهستي اندرا گانڌيءَ پوري سياسي طاقت پنهنجي هٿ آندي ۽ انهن پوڙهن، ۽ اڏيڙ عمر وارن سياسي اڳواڻن سان پنهنجو توازن بگاڙي ڇڏيو. ايتري قدر جو آزاديءَ کان پوءِ پهريون دفعو وڏي پيماني تي ميسا (MAINTENANCE OF SAFETY ACT) (پاڪستان سيڪيورٽي ايڪٽ وانگر، مخالف تحريڪن کي ڪڇڻ ۽ ڇيڙڙڻ جو قانون آهي) جو وڏي پيماني تي اندرا گانڌيءَ کي سهارو

وٿو پيو. ان بعد عام چونڊن ۾ اندرا هارايو ۽ مخالف ڪانگريسي ليڊرن جي جماعت ڀارتي جنتا پارٽيءَ جي ڪاميابي ٿي. پر وزير اعظم مراهجي ڊيسائي جي حڪومت هڪ سال به مس هلي سگهي ۽ سال کانپوءِ وري چونڊون ٿيڻ تي اندرا گانڌي زبردست اڪثريت سان چونڊجي آئي، ۽ سندس حڪومت جو ڊگهو سلسلو هليو، جنهنجو خاتمو خالصتان تحريڪ سان ٽڪراءُ بعد ٿيو. امر تسر سڪن لاءِ سڀ کان وڌيڪ اهميت رکندڙ مندر آهي. ان تي حملو ڪيو ويو، جنهنجي نتيجي ۾ ڇهه ست سئو خالصتاني جانباز (جن گولڊن ٽيمپل ۾ اڏو قاتل ڪيو هو) مارجي ويا. ڪجهه مهينن بعد اندرا گانڌيءَ کي ۳۱- آڪٽوبر ۱۹۸۵ع تي سندس سڪ محافظن قتل ڪري ڇڏيو ۽ سندس جاءِ ڀرڻ لاءِ راجيو گانڌي ميدان ۾ آيو. ۱۹۸۴ع جي آخر ۾ عام چونڊن ۾ کيس ايڏي وڏي ڪاميابي حاصل ٿي، جيتري اندرا يا جواهر لعل کي به حاصل نه ٿي هئي. پر راجيو پنهنجو رڪارڊ جيڪو مسٽر ڪلين (Mr. Clean) جي حيثيت سان شروع ڪيو هو، سو قائم رکي نه سگهيو، سندس دؤر ۾ بوفورس (BOFORS) وارو معاملو بدناميءَ جو باعث بڻيو ۽ سندس ڪيترائي ساٿي وي. بي. سنگھ جي اڳواڻيءَ ۾ ڪانئس جدا ٿي ويا ۽ ۱۹۸۹ع وارين چونڊن ۾ کيس اڪثريت حاصل نه ٿي. پر وي. بي. سنگھ ۽ سندس ساٿي پنهنجي ٻڌي برقرار رکي نه سگهيا، ڇو ته سندن پارٽيءَ ۾ هر ليڊر جڳادري ليڊر هيو، ۽ آخر ۾ چندر شِيڪر جي باغي گروپ جي وزارت ٺهي، جنهن کي راجيو گانڌيءَ جي ڪانگريس (آءِ) جي مدد حاصل هئي. اهڙي طرح هڪ نئون متحده محاذ وجود ۾ آيو، پر اهو به هلي نه سگهيو، جنهن ڪري وري عام چونڊن جو اعلان ٿيو جنهن دوران راجيو قتل ٿي ويو.

راجيو پنهنجي وزير اعظم رهڻ واري دؤر ۾ سري-لنگا ۾ هندوستاني فوجون موڪليون، جن وچ ڪٿي جو ڪردار ادا ڪندي، آخر ۾ تامل ايلمر جي باغي تحريڪ کي ڪچلڻ ۾ سري لنگا جي حڪومت جي مدد ڪئي (اهو حملو به تامل باغين طرفان هو) ساڳئي وقت مالديپ ۾ ٻاهران حملو ٿيو، اتي به هندوستاني فوج موڪلي مالديپ جي حڪومت جي حفاظت ڪئي وئي.

سندس دؤر ۾ آسام جي نوجوانن ”آزاد آسام“ جو نعرو بلند ڪيو ۽ انهن سان ٺاه ڪري آسام جي نئين صوبائي حڪومت ۾ کين آندو ويو، ۽ پنجاب ۽ ڪشمير جا مسئلا اڳي وانگر حل ٿي نه سگهيا نه ايندڙ وقت ۾ انهن جي حل ٿيڻ جي ڪا صورت نظر اچي ٿي.

راجيو گانڌي ”سارڪ (SAARC) ملڪن“ جي سربراه جي حيثيت ۾ خاصو ڪامياب ويو، ۽ ان دؤر ۾ سارڪ جا ملڪ هڪٻئي جي خاصو ويجهو آيا. راجيو هندوستان جي معيشت (ECONOMIC) جو رخ ٿوررو ڦيرائي آمريڪا

ڏانهن ڪيو ۽ اهڙي طرح آمريڪا جي دوستي حاصل ڪرڻ ۾ ڪامياب ويو. پر پارت جو روس ۽ ٻين ڪميونسٽ ملڪن سان دوستائو رويو قائم رهيو، چين سان، تعلقات سڌارڻ ۾، راجيو نمايان پيشرفتن ڪئي. عام طور، راجيو ٻين ڀارتي ليڊرن جي مقابلي ۾ گهٽ جهڳٽالو ۽ مذهبي تڪرار جي ماحول کان مٿي هو ۽ يقيناً هو ”بي جي پي“ جي هندو بالادستي قائم ڪرڻ واري پاليسيءَ جو مڪمل جواب هيو، پر رجعتي قوتن کيس زنده رهڻ نه ڏنو. سندس قتل ڏسڻ ۾ اچي ٿو ته ”تامل ايلمر“ جي جنونين جي انتقام واري سياست جي نتيجي ۾ ٿيو راجيو جي موت سان ايلمر ٽائيگرس (ELAM TIGERS) کي نفعو ته ڇا، پر نقصان ئي ٿيندو. پر ڇا ڪجي، هن وقت ڪيترن ئي ملڪن ۾ ان قسم جون دهشتگرديءَ جون تحريڪون هلي رهيون آهن، جنهنجو نقصان پورين قومن ۽ ترقي پسند تحريڪن کي برداشت ڪرڻو پوي ٿو.

هڪ ڳالهه يقيني آهي ته راجيو جو موت هندوستانی سياست ۾ ترقي پسند رجحانن کي سڃاڳ ڪرڻ ۾ اهم ڪردار ادا ڪندو ۽ راجيو جي موت سان نه پارت ختم ٿيندو ۽ نه پارت جو ايشيا ۽ دنيا ۾ جمهوري ڪردار، ڇا به ٿئي، پارت دنيا جي وڏي جمهوريت، ۽ مختلف مذهبن ۽ تهذيبن جي ميلاب جو عظيم گهوارو رهندو. راجيو جو قتل هندوستان جي تاريخ ۽ ترقي ۾ هڪ FUEL STOP نه پر هڪ ”ڪاما (COMMA) جي حيثيت رکي ٿو.

(30- مئي- 1991ع)

Gul Hayat Institute

ڪامريڊ ايس - اي - ڊانگي

شريڊامرت ڊانگي هندستان ۾ ڪميونزم جو ابو هيو. ۳۰ مئي ۱۹۱۱ع تي بياتنوي ورهين جي عمر ۾ هو گذاري ويو. ڊانگي جي موت سان ۱۹۲۱ کان وٺي ۱۹۹۱ع تائين ڀارت اندر ڪميونسٽ نظريات جا ستر (۷۰) ورهه مڪمل ٿين ٿا. ڊانگي آخري چند سال ڀارت جي ٻنهي ڪميونسٽ پارٽين کان الڳ هڪ نئين پارٽي قائم ڪئي هئي. پر ڊانگي جو نالو هندستان اندر، مزدورن جي تحريڪ، ڪميونسٽ سوچ ۽ فڪر جي واڌاري، ۽ آزادي کان پوءِ، ڀارتي پارليامينٽ اندر ترقي پسند نظريي جي ترجمان طور ياد رهندو.

۱۹۲۱ع ۾ ڊانگي ”ڪل هند ٽريڊ يونين ڪانگريس“ جو جوائنٽ سيڪريٽري هو. ۱۹۲۴ع ۾ کيس ”ڪانپور بالشويڪ ڪيس“ Bolshevik

couspiraiy case ۾ گرفتار ڪري سزا ڏني وئي ۽ وري ”ميروٽ سازش ڪيس“ Meerut conspiracy case ۾ هو سزا لڳڻ بعد ڪجهه وقت حيدرآباد سينٽرل جيل به رهيو، جتان کيس ۱۹۲۴ع ۾ آزادي ملي.

ڊانگي ”انڊين نيشنل ڪانگريس“ اندر، ۱۹۲۱ع کان وٺي ڪافي ڌر جو آواز هيو ۽ ”آل انڊيا ٽريڊ يونين ڪانگريس“ AITUC جي سيڪريٽريءَ جي حيثيت ۾ ۱۹۴۰ع کان پوءِ انٽر نيشنل ليبر آفيس ۽ ورلڊ فيڊريشن آف ٽريڊ يونينس سان واڳيل رهيو.

جوشيلو مقرر، (مرهٽي، هندي ۽ انگريزي ۾) پارليامينٽ اندر بحث مباحثي، تقرير ۽ آداب جو علمبردار، مخالف ڌر جو اڳواڻ ۽ جواهر لعل نهرو ۽ اندرا گانڌي ٻنهي جو ڏاڏو، ڊانگي برصغير جي تاريخ جو وڏو ۽ شاندار باب هو، مظلوم ۽ محنت ڪش طبقي جي زبان هو ۽ اعليٰ پايي جو محقق، تاريخ نويس ۽ دانشور.

<India from primitive communism to slavery> تاريخ کان اڳ واري

دور جي تصوير چٽي ٿو. اهو دور جنهن ۾ برصغير اندر رياست نالي واري شيءِ نه هئي ۽ برصغير اندر گهڻي ڀاڱي ڪڻ راج (پنڇاڻي نظام) هو، جتي ماڻهو ڪنهن حاڪم سان سڌي سنئين واسطي رکڻ بدران پوري طرح ڳوٺ جي پنڇاڻي نظام ۾ جڪڙيل هو. ڊانگي ان دور کي هندوستان جو سونهري دور ”يا ست - يگ“ ڪري پيش نه ڪيو. هن ان دور جي حقيقت کي روشن ڪرڻ لاءِ پراڻي نظام اندر وڌندڙ طبقاتي چڪتاڻ کي ظاهر ڪيو آهي ته ٻڌ ۽ جين ڌرم ڪهڙيءَ طرح پراڻي

هندو سماج اندر ترقي پسند ڌارائن کي جنم ڏنو. هن لاءِ ڊانگي تمام گهري سوچ ۽ فڪر سان تاريخ جي مطالعي طرف توجهه ڏياريو. ڊانگي جي جيل جي زندگيءَ جو ٽوٽل تقريباً ويهارو سال ٿيندو ۽ سندس ديهانت سان پارٽي سياست ۾ جيڪو خال پيدا ٿيندو، تنهن کي ڀرڻ وارو مشڪل ڪوئي شخص ملندو. سندس ڌيءَ مسز روزا ديش پاندي به پارليامينٽ جي ميمبر آهي ۽ تمام قابل ليڊر آهي.

ڊانگي قد ڪاٺ ۾ سنهو، سڀڪڙو، مشڪل سان سندس جسماني وزن سٺ ستر پائونڊ هوندو. پر غضب جو ذهن، عالم ۽ عام ماڻهن کي سمجهه ۾ ايندڙ ۽ دل کي وڻندڙ ڳالهه پيش ڪندو هو. جنهن وقت پارليامينٽ اندر ڊانگي تقرير لاءِ اٿندو هو، ته حڪمران پارٽيءَ جا سمورا وڏا اڳواڻ ۽ وزير سندس نقطه نظر کي سمجهڻ لاءِ حاضر رهندا هئا. جواهر لعل اڪثر ڪري کيس مخاطب ٿي پنهنجي ڳالهه مڃائڻ لاءِ پيش ڪندو هو. ڊانگي جي تائيد ۽ پارليامينٽ اندر مدد لاءِ اندراگانڌي هميشه واجهائيندي هئي ۽ سندن وچ ۾ برابر هڪ قسم جي under-standing هئي. خاصن ڏکين وقتن ۾ به ڊانگي، سي بي آءِ جي مدد، اندراگانڌيءَ جي حڪومت کي ڏياري، جو خاصو مشڪل مسئلو هو.

ڊانگي خوش مزاج ۽ ڪلائيندڙ شخص هو. هو چوندو هو ته ”مان ان ڪري خوش مزاج آهيان جو منهنجي ضمير ۽ منهنجي عمل ۾ ڪو فرق نه آهي. مان پنهنجي ضمير سان امن ۾ رهان ٿو.“

I laugh because I am at peace with myself

ڊانگي مرهڻو هو ۽ سندس ڪم جو مرڪز گهڻي ڀاڱي بمبئي ۾ مهاراشتر وارو علائقو هو. ۱۹۴۷ع ۾ آزاديءَ بعد، هو گهڻو ڪري دهلي ۾ پارليامينٽ اندر ڪميونسٽ محاذ جي اڳواڻيءَ جا فرض نڀائيندو رهيو ۽ سي بي آءِ جي چوٽيءَ جي اڳواڻن مان هيو.

(6- جون - 1991ع)

Gul Hayat Institute

ڌاڙيل فيڪٽر-II

گذريل ٻن سالن کان تمام سٺا نوان رسالا پروڙ، ساڃاهه ۽، (نئين سر) سهڻي، سگهڙين ست، پارس، سرت ۽ ٻيا ڪيترا وجود ۾ اچي چڪا آهن، پر انهن ۾ مکيه حصو سياسي مقالن ۽ انٽرويو جو هوندو آهي ۽ ادب جي نالي سان، ڪا هڪ اڌ ڪهاڻي ۽ گهڻي شاعري، اڄ جي حالتن ۾ ذهن کي اڀاريندڙ، سوال پڇندڙ، للڪاريندڙ شاعري هوندي آهي.

ائين پيو لڳي ته اسان جا اديب، شاعر، سياسي سوچ رکندڙ سڀ موجوده حالتن کان غير مطمئن ۽ پريشان آهن ۽ سواءِ سياست جي ٻي ڪا شيءِ نه ٻڌڻ لاءِ، ۽ نه لکڻ لاءِ تيار آهن. آهستي آهستي پوري سنڌ کي سوڙهو ڪري ڇڏي، هڪ اهڙي چؤواڻي تي آندو ويو آهي، جتان سڀ واٽون جدوجهد، ڪشمڪش ۽ جهيڙي طرف ٿيون ٿين، اها حالت ڪيئن پيدا ٿي، ڇو پيدا ٿي ۽ ان لاءِ ذميوار ڪير آهن ۽ ڪهڙيءَ طرح ان صورتحال مان نڪرڻ جي ڪا واٽ به آهي يا نه؟ اهي وقت جا، اڄوڪي دؤر جا، سوال آهن.

شهرن جي هڪ تنظير سان واسطو رکندڙ دهشتگرد، قاتل ۽ ڌاڙيل جن جا نالا فرسٽ رپورٽن ۾ هئا ۽ گج جيترا جوابدار ٿاڻن ۽ جيلن ۾ هئا، تن کي معافي ڏيئي ڇڏيو ويو ۽ سندن مٿان رجسٽرڊ ٿيل ڪيس واپس ورتا ويا يا فائيل (دفتر داخل) ڪيا ويا، پيچ ڊاهه ۽ قتلام جا مکيه اڳواڻ، قوم اندر ايڪي، ٻڌيءَ ۽ صلح جا سربراهه قرار ڏنا ويا. ٻئي طرف ڳوٺن اندر ڌاڙيلن کي ڇڙواڳ ڇڏيو ويو ۽ (ڪنهن سازش تحت) کين اڀاريو ويو ته هو هر چرندڙ ڦرندڙ کي اغوا ڪن، اهو روز جو معمول بڻجي چڪو آهي. بسن، وڻگن، ريلن ۽ گهرن مان قرون، اغواڻون، لت ماري (ڪن حالتن ۾ عصمت دري ۽ خون جا واقعا) معمول بڻجي چڪا آهن. ٻار ۽ نوجوان ڀنگ نه ملڻ تي ماريا ويا آهن. خود پوليس ۽ امن امان قاتل رکڻ وارين ايجنسين جا سوين ماڻهو مارجي چڪا آهن، ڳالهه وڌيون وڌ آهي ۽ ذهني پريشان آهن ته آخر سرڪار ۽ ضابطي نالي ڪاشيءَ آهي به يا نه؟

ان صورتحال ۾ جنهن سڪون جي ضرورت آهي ته ڪو ناول لکجي، ڪن سڪون پرين چند گهڙين جي ضرورت آهي ته موجوده حالتن جي ڪوري مان پڪل ڪا سٺي ڪهاڻي سرچجي انهن شين لاءِ نه وقت آهي، نه موقعو، نه ذهني پريشانيءَ کان واند. صرف آزاد نظر يا ڪنهن شعر جون ٿڪون، جيڪي ان وڳوڙ ۽ پريشانيءَ جي ترجماني ڪن ٿيون، سي ئي ڪاغذن تي چند جوان ۽ اڌڙوٽ لکي وقت جي تقاضائن کي پوري ڪرڻ جي ڪوشش ڪري رهيا آهن. ڇا ڪيون؟ ڇا نه ڪيون؟ اهي سوال آهن. جيڪي اڀري، ڳاٽ کڻي اسان

کان، توهان کان ۽ حڪومت کان پڇا ڪري رهيا آهن. جت ٿاڻا ڏوهارين بدران زمين گهرندڙ، ڌاڙيل سان مقابلو ڪندڙ، ڀاڳين سان پيريل آهن؛ جت ماڻهن جون چين، آرام ۽ سڪون تباه ٿي چڪو هجي. جت ٻڌڙا يا ته مقابلو ڪندي قتل ٿيا آهن، يا پنهنجي نوجوانن کي اغوا ٿي ڪڍي ويندو ڏسن ٿا، فرياد ٻڌڻ ۽ داد انصاف ڪرڻ وارو ڪو ڪونهي، اتي اديب شاعر ۽ پڙهيل ڳڙهيل نوجوان پنهنجي جوانيءَ جو رت ۽ پگهر ڏئي هٿ، ۽ سعودي عرب مان ڪمائي ايندڙ، نوجوان ڇاڪن؟ ڪهڙي واٽ وٺن؟ جي ڀاڳيا ڌاڙيلن جو مقابلو ڪن ٿا ته جوابدار بڻجي ٿاڻن تي ٿا پهچن. جي ڪو ناليرو ڌاڙيل يا ڀاڳيلو مري ٿا وڃن ته ان جو Prize money يا انعام حاصل ڪرڻ لاءِ پوليس جي سپاهيءَ کان وٺي، ڏي آءِ جيءَ تائين دعويٰ دار نڪري ٿا پون!

ان صورتحال ۾ محب وطن شهري ۽ پنهنجي ڳوٺن ۽ گهرن جا وارث ڇا ڪن؟ جتي جپاني ۽ چيني ڇڏائڻ لاءِ حڪومت، وزير، زميندار، پاتاريوار ۽ نير ڌاڙيل پوليس عملدار جهنگ ۾ لهي پون، سردارن تمندارن ۽ سگورن کي ڌاڙيل ”گر“ ٿي نه ڪن ۽ جتي دنيا ۾ جون ايجنسيون ڪلاڪ، ڏينهن ۽ هفتن جا انتظار ڪندي موٽايا وڃن ۽ پوءِ اڌ مئل، ۽ بريءَ حالت ۾ ٻاهريان ماهر رشوت ڏئي حڪومت ڇڏائي، ۽ ڪروڙين رپين جا چندا ضلعي ۽ ڊويزنل آفيسرن کي ڪرڻا پون، اهڙيءَ حالت کي ORGANISED AN RACHEY منظم ٽراجيٽ چئبو ۽ نه منظم حڪومت.

لڳي پيو ته چين جي انقلاب کان اڳ وارو نظارو - WARLORD PHENOMENON ڌاڙيل چڱو مڙس يا ڌاڙيل حاڪم جي حڪومت رائج ٿيندي پئي وڃي، يا وري انگريزن جي آمد کانپوءِ ۽ سندن مضبوط ۽ مستحڪم حڪومت قائم ٿيڻ کان اڳ، جهڙيءَ طرح ملڪ کي پنڌاري ۽ لڳن جا ٽولا ڀيلي رهيا هئا، اهڙي حالت سنڌ ۾ آهي. پنجاب، سرحد، اسلام آباد، آزاد ڪشمير ۾ امن امان آهي ۽ بلوچستان ۾ مڪمل سڪون آهي. صرف سنڌ کي ئي ٽراجيٽ جي حوالي ڪيو ويو آهي. سنڌ پاڪستان جو اهم ترين صنعتي صوبو آهي. ڪراچي پاڪستان جو ته ڇا، پر اولهه ايشيا جي وڏي ۾ وڏي بندرگاهه آهي. پر حالتون بد کان بدتر ٿي رهيون آهن. زندگيءَ تان ماڻهن جو اعتبار ڪڍي چڪو آهي. هندو واپاري ۽ پئسي وارا لڏي رهيا آهن. ڳوٺن ۽ ننڍن شهرن جا شيخ، ميمڻ ۽ ٻيا پئسي وارا ۽ ننڍڙا وڏڙا ڪارخانيدار ۽ زميندار شهرن ڏانهن لڏي ويا آهن. (ڪن ڳوٺن کي ته ڇهه ڇهه ۽ ست ست دفعا ڌاڙا لڳي چڪا آهن) مهاجر ۽ پنجابي ننڍن ڳوٺن مان لڏي

ڪراچي، حيدرآباد، ميرپورخاص، نوابشاهه سکر ۽ پنجاب لڏي ويا آهن، ۽ سنڌي وڏن شهرن مان لڏي ننڍن شهرن ۾ (MIXED) ۽ گڏ مڏ پاڙن مان لڏي، سنڌي

پاڙن ۾ سلامتيءَ لاءِ يڪجاءِ ٿي رهيا آهن.

ڪو طوفان اچي پيو، ڪو مڻ مڇندو يا آسمان ڌري پوندو. هر صورت ۾

اسان سنڌين مٿان آفتون ئي آفتون آهن.

اسيمبليون، صوبائي ۽ قومي، ڪوڏي ڪوڏي ۽ ڪشتي جا آکاڙا بڻجي چڪيون آهن. سياستدانن ۽ چونڊيل نمائندن، مهاڻن ۽ مير بحرن جي زبان اسيمبلي اندر رائج ڪري ڇڏي آهي. اسان جي گارين ۽ فقري بازيءَ ۾ شاهوڪار ٻوليءَ جي مشق صبح شام سنڌ اسيمبليءَ جي ايوان جو مکيه حصو بڻجي چڪي آهي ۽ ايمانداريءَ جي ڳالهه اها آهي ته سنڌ جا ماڻهو اسيمبليءَ اندر هلندڙ بحث مباحثن کي نه پڙهن ٿا ۽ نه اهميت ڏين ٿا. ڇو ته صوبائي اسيمبليءَ جو ايوان مڇي مارڪيٽ بڻجي چڪو آهي.

وقت آيو آهي، جڏهن ڪي مخصوص حلقا، اقتدار صوبي اندر فوج جي حوالي ڪرڻ چاهن ٿا، يا ڌاڙيلن کي مارڻ جي نالي ۾، عام ڳوٺاڻن کي مارڻ لاءِ تياريون ڪري رهيا آهن. ڪهڙو نه چڱو ٿئي ته سموريون با اقتدار ۽ مخالف پارٽيون گڏجي هن صورتحال کي منهن ڏيڻ لاءِ ڪا گڏيل حڪمت عملي جوڙين يا گڏيل حڪومت ٺاهين. ڇو ته هي انتشار يارهن سالن جي ضيائي فوجي اقتدار جي دور ۾ پيدا ڪيو ويو ۽ خاص ڪري ۱۹۸۳ع جي ايم آر ڊي، تحريڪ کي ڀڄي تان لاهڻ، DERAIL ڪرڻ لاءِ پيدا ڪيو ويو هو ۽ هاڻي ته پوليس، فوج ۽ حڪومت جي سنڀالڻ ۾ به نٿو اچي. وقت به هي، جو پوري قوم اندر سنجيده حلقا (جيڪي امن چاهن ٿا) صنعت ڪري ۽ ترقيءَ لاءِ ٺهڪندڙ ماحول گهرن ٿا، ۽ شهرن ۾ ڳوٺن ۾ ماڻهن کي سڪون سان پنهنجي ڪم ڪارين ڪندي ڏسن چاهن ٿا. جي ملڪ جا گهڻ گهريا آهن ۽ چاهين ٿا ته اسڪول، يونيورسٽي ۽ ڪارخانا آباد هجن ۽ هلندا رهن، ڊاڪٽر، انجنيئر ۽ ٻيا ڪاريگر ۽ ماهر ڪم ڪري پلي لاءِ ڪم ڪندا رهن، ته وقت ويو ڪونهي، اچو ته گڏجي سوچون ته ڇا ڪرڻو آهي ۽ ان کان وڌيڪ سوچون ته ڇا نه ڪرڻو آهي. شايد بهتر ٿيندو ته حڪومت طرفان هڪ ”امن فورم“ ڪوٺائي، سڀني خيالن جي ماڻهن کي دعوت

ڏني وڃي، ته ڪهڙيءَ طرح هن سنڌ جي دوزخ کي، جنت ۾ تبديل ڪيون. ڇو ته دوزخ ته سڀني کي ڳوڙڪائي ويندو. سنڌ جا صحتمند، سگهارا، انقلابي، شريف ۽ نيڪ جذبا ممڪن آهي ته وڌيڪ صدمن جي سنڌ سهي نه سگهندا ۽ اڃا به کان حاصل ڪيل نيڪيءَ جا جذبا ختم ٿي وڃن ۽ هر ماڻهو ڏاڙيل ٿيڻ تي سوچڻ لڳي.

(27- جون- 1991ع)



Gul Hayat Institute

سنڌين لاءِ وقت جو چئلينج

جواهر لال نهروءَ پنهنجي ڪتاب ”ڊسڪوري آف انڊيا“ ۾ لکيو هو ته ڀارت جي ڀانت ڀانت جي ٻولين، تهذيبن ۽ ماڻهن توڙي هندستان جي تاريخ جيڪا گهڻو ڪري پسپائي ۽ هار جي تاريخ آهي، ان کي ڏسي حيرت ٿي لڳي ته هيءَ قوم زنده ڪيئن رهي آهي، ۽ ڪهڙي طرح اٽڪل 5، 8 هزار سال قبل مسيح کان وٺي اڄ تائين به لڳاتار جيئري رهي آهي، جدوجهد ڪري رهي آهي ۽ باوجود پنهنجي رنگين قومي طبقاتي ۽ نسلي اختلافن جي هلندي پئي اچي ۽ پنهنجو وجود برقرار رکندي پئي اچي.“ جواهر لال ان جو جواب اهو ڏنو هو ته، مون اهو سوال ڀارت جي چوٽي جي فيلسوف راڌا ڪرشن کان پڇيو. راڌا ڪرشن جو جواب هو ته ”ڪا ضرور ڳالهه آهي جيڪا انهن سڀني مسڪلاتن جي باوجود هندستان جي جياپي کي ممڪن بڻائي ٿي“

سنڌ جي آئيندي جي باري ۾ جيڪي سوال اٿارين ٿا ۽ جيڪي تاريخي حوالا ڏين ٿا، اسان جي هزارين سالن واري غلاميءَ واري تاريخ جو حوالو ڏين ٿا، ۽ اسان جي ڊهڻ، وري ٺهڻ ۽ وري ڊهڻ، ڪرڻ، اڀرڻ ۽ وڙهڻ ۽ وري ڪرڻ، ڊهجي وڃڻ، چيپاڻجي وڃڻ جي ڳالهه ڪن ٿا، انهن جو جواب اهو ئي آهي جيڪو راڌا ڪرشن ڀارت جي قائم رهڻ لاءِ ڏنو هو.

چين جو مثال وٺو، جنهن جي مسلسل 7 هزار سالن جي تاريخ آهي، تهذيب آهي، ٻولي ۽ ٻوليون آهن، وجود ۽ وجود آهن. ۽ چين ٽائپو آهي، دسيو ويو آهي،

چنگيز خان جي لودن هيٺ لتاڙيو ويو آهي، پر چنگيز خان پاڻ ڪنو ٿي مٿو ۽ چين پنهنجي تاريخ ۾ ڪوبه چنگيز خان ٻڌا نه ڪيو آهي. چين مارون کاڌيون آهن. غلام بڻايو ويو آهي، جنهن جو تازو مثال 1931ع کان وٺي 1949ع تائين جپان جي قبضي هيٺ چين کي چيپاڻيو ويو، پيڙيو ويو ۽ ڌارين ۽ پنهنجن جي لڙائي ۾ ان ڳڻيا ڪروڙين ماڻهو مري ويا ۽ گهرو ويڙهه، لڳو پئي، ته چيني ماڻهن جي سپاون کي ئي بدلائي ڇڏيو آهي. هڪ وقت ريڊ آرميءَ ۾ ساڍا چار ڪروڙ فوجي هئا. هر چيني فوجي تجربي مان گذري چڪو آهي. هن پاسي يا هن پاسي ۽ 1949ع کان وٺي ”ٽين مين“ چوڪ جي قتل عام تائين، ايئن پئي لڳو ته چيني پنهنجو سيڪجهڙو، پنهنجي پوري تهذيب وساري، هڪ خونخوار گهرو لڙائي جي دور ۾ مسلسل هلندا رهيا آهن. نه گيشائون (چڪلا) رهيون، نه ڪنفيوئشن تي بحث مباحثا رهيا، چيني عالم، اديب، ۽ شاعر، لڳو پئي ته صرف ٻاهرين ملڪن ۾ وڃي بچيا آهن. پر ويجهي ماضيءَ ۾ آيل خبرن مان معلوم ٿئي ٿو ته گهڻو ڪجهه

بدليو آهي. پر ائين به چئي سگهجي ٿو ته ڪجهه به نه بدليو آهي. ڪنوارين عورتن تي ڪميشن ڪائيندڙ دلال اڄ به مٿيون مائٽيون طع ڪري رهيا آهن. عورتن جو وڪرو عام آهي، ڊايمچي، جن لاءِ موت جي سزا مقرر ڪئي وئي هئي، سي وري وري پرويٽنگنڊا جي بندشن مان نڪري، وقت بوقت ظاهر ٿيندي نظر اچن ٿا. اهو وسارڻ نه گهرجي ته چين ۾ ان وقت 2 ڪروڙ آفيمچي هئا، جنهن وقت آفيم تي بندش وڌي وئي هئي. بهرحال 2 سالن اندر دعويٰ ڪئي وئي هئي ته چين ۾ هڪ به آفيمي ڪونهي. سو لڳي ٿو ته، چين پنهنجن سمورين خوبصورتين ۽ ڪجهه برائين سان، پنهنجي چند جي لڙائي، قاتل رکيو ويٺو آهي.

اسان سنڌي ڪروڙن ۾ ناهيون، لکين ۾ آهيون ۽ اسان جي وچ ۾ ويريون اڃا آهن. ڌاريا آيا آهن جن پنهنجا ڌڻ پنهنجي پنهنجي منهن هلائڻ شروع ڪيا آهن. ڪي مهاجر پڻ ٿا وڻن، ڪي پختون خواهه ۽ ڪي بلوچ. ۽ اسان سخت دٻاءُ هيٺ آهيون ته هنن جي وجود کي تسليم ڪيون ۽ رڙهي سڙهي، پنهنجي قومي وجود اندر، هنن لاءِ گنجائش پيدا ڪيون. قاتل، اسان جي اديبن، دانشورن ۽ عالمن جي پويان آهن. شهرن مان اسان کي ڌڪيو پيو وڃي. اسانجي يونيورسٽين، ڪاليجن، تعليم گاهن، ايسٽائين جو ٻارن جي اسڪولن مٿان به، قبضا ٿي چڪا آهن. ڪي يار اسان جي مٿان پنهنجي ٻوليءَ جي برتري مسلط ڪرڻ ٿا چاهين، ڪي اسان کي فتح ٿيل غنيمت طور هلائڻ ٿا چاهين ۽ هر شيءِ مال غنيمت ۾ شمار ڪرڻ ٿا چاهين. ڪي هيٺو سمجهي، جدگال، بخال ۽ واٽن جي اولاد چئي اسان کي تاريخ جي آماجگاهه مان تڙي ڇڏڻ تي بضد آهن. ڪن ته اسان کي پنهنجي تاريخي ڪردار کان رد ڪري ڇڏيو آهي. ڪن اسان کي ميساري ڇڏيو آهي. پر منهنجي دل ٻولي ٿي ۽ مان هڪ باشعور تاريخدان ۽ سياست جون لاهيون چاڙهيون ڄاڻندڙ ماڻهوءَ طور اهو چوڻ تي مجبور آهيان ته جڏهن تاريخ پنهنجا بانڙا پائڻ شروع ڪيا ته اسان هياسين، اسان آهيون ۽ اسان قاتل رهنداسون. هيءَ هڪ پوڙهي جي پٽ يا پٽاڪ ناهي، هيءَ اسان جي روايتي سنڌين واري ڌاڙ به ناهي. هي تاريخ جو فيصلو آهي.

اڳ جڏهن آريائي موهن جي دڙي تي ڪاهي آيا ته موهن جي دڙي وارن ڌڪ سھسائي، مارڪائي، نيٺ کين هضم ڪري ڇڏيو. جڏهن هوڻ ڪاهي آيا ته هند وانگر سنڌ به هنن کي هضم ڪيو. يوناني آيا ته سڪندر اعظم کي اهڙي بيماري ڏنيسين جو هو ۲۳ ورهين جي عمر ۾ بابل ۾ وڃي وڃي مري ويو. هوڻ آيا، ايراني آيا، افغاني آيا، انگريز آيا، سڀ پنهنجو وارو وڃائي ويا. اسان سنڌي پنهنجي ماڳ تي قائم آهيون. هو آيا ۽ ويا. جن اسان کي پنهنجو سمجهو تن کي اسان به پنهنجو سمجهيوسين. پر جيڪي نه رهيا، اسان جا نه ٿيا، سي اڄ تاريخ ۾ موجود ناهن.

اسلام واحد مذهب آهي جنهن کي نه هند هنر ڪري سگهي ۽ نه اسان ئي ان کي وري پنهنجو سنڌي ويس وڳو پارائي سگهياسين. پر اهو ڪم سنڌ جي صوفين ڪيو. شاهه لطيف جهڙو شاعر نه هند پنڌا ڪيو نه دنيا جي ڪنهن حصي ۾ پنڌا ٿيو آهي. سورلي جي چواڻي ته ”شاهه لطيف دنيا جي شاعرن ۾ عظيم آهي.“ ۽ شاهه لطيف ان وقت لکيو هو جنهن وقت سنڌين سان ويڙهه هئي. سنڌ مٿان يلغارون هيون. سنڌ ۾ جنونين جا راج هئا ۽ مذهبي ۽ سياسي اختلافن تي سنڌ جا جوڌا قتل ڪيا ويندا هئا.

پاڪستان قائم ٿيڻ بعد هڪ صاحب ڪراچيءَ اچي وفاق جي نالي ۾ قبضو ڪيو، ۽ سنڌ حڪومت کي ٽري حيدرآباد موڪلڻ جي ڪوشش ڪئي وئي. سندن ئي ايجنٽ سندن سامهون سڀني سامهي بيٺا. ڪهڙي کي چيو ويو ”خبر اٿئي ته ڪنهن سان مقابلو ڪري رهيو آهين؟“ چيائين ”خبر اٿر ته تون قائد اعظم آهين. بهرحال ڪراچيءَ کي مان خوشي سان نه ڏيندس“ وري فوجي ڌنڌي جي زور تي ون يونٽ ٺاهيائون. سنڌ جون زمينون ۽ سنڌ جا پيپل قدرتي وسيلن ائين ڪم آندا ويا جن سندن بابي جي ملڪيت هئي. پر چئن سالن اندر اولهه پاڪستان جي اسيمبلي ۾ مسلم ليگ ۽ ريپبلڪن، ٻنهي پارٽين کي گڏجي قبول ڪرڻو پيو ته ون يونٽ ناڪام ٿيو آهي ۽ ان کي ٽوڙي وري صوبا قائم ڪيا وڃن.

ان کان پوءِ ايوب خان جو دور آيو. هن چيو ”ڪسي ڪا باپ ون يونٽ نهين ٽوڙ سگهتا“ (1967) ۾. سوين سنڌي قيد ٿيا، اخبارون ۽ رسالا بندش هيٺ آيا. رائيت کان وٺي ليفٽ تائين پوري ليڊر شپ قيد ڪٽڻ ۽ سڙائڻ هيٺ هئي. پوري پاڪستان جا سياستدان نااهل ٿي چڪا هئا. پر سنڌ پنهنجي ضد تي قائم هئي. اياڙ جي هن بيت وانگر....

جاڳ پٺائي گهوت، سنڌڙي ٿي توکي سڏي

مرن پيون مارڻيون، قابو آهن ڪوٽ،

اڄ ته تنهنجي اوٽ ڏاڍن کي ڌاري وجهون.

پٺائي جاڳي پيو. ڪوٽ ڪري پيا. ۽ سنڌ پنهنجو وجود ۽ پنهنجي جند قائم رکندي اچي. اهي جيڪي ماڻهو چون ٿا ته سنڌي رڳو پاڻي ڀرڻ ۽ ان اپائڻ لاءِ آهن، تن کي سنڌ جي تاريخ مان سبق حاصل ڪرڻ گهرجي. سنڌ جا هندو 70 سيڪڙو نوڪرين ۾ هئا. سمورا شهر، وڏا واهن ۽ ڳوٺ هندن جي قبضي ۾ هئا. پر انهن ڪڏهن پنهنجو پاڻ کي سنڌين کان جدا نه سمجهندي به، سنڌي مسلمانن کان پاڻ کي برتر مخلوق سمجهيو هو. بهرحال اهي هليا ويا. پر سنڌي اڄ پنهنجي جاءِ تي پوري اهليت حاصل ڪري چڪا آهن. اهي پنهنجا سمورا مسئلا، سمورا ذريعا ۽ سموريون قوتون، سموري زمين، پاڻي، سڀ ڪجهه پنهنجي لاءِ ۽ پنهنجي قوم جي فائدي لاءِ استعمال ڪري سگهن ٿا. سو هاڻي اهي ماڻهو جيڪي ڀائر ٿي رهڻ ٿا چاهين، اڄ به انهن لاءِ اسان ڀائر

ٿي آهيون. پر جيڪي ماڻهو اسان جي وجود جا ويري آهن ۽ اسان کان پنهنجا روزگار، نوڪريون، علم، دانش جا ادارا، واپار، ڌنڌا، شهر ۽ وسنديون کسي اسان جي سيني تي مڱ ڌڙڻ ٿا چاهين، انهن کي ياد رکڻ گهرجي ته سنڌين پنهنجو تاريخي وجود 5 هزار سالن کان مٿي قائم رکيو آهي ۽ ان جا ماڻهو پوئتي هٽيا ناهن، تن ڪجهه وقت لاءِ دشمن کي ويساند ڏني آهي. پر پنهنجي ويرين کي انهن ڪڏهن معاف نه ڪيو آهي. ۽ جيڪا قوم ايڏن ڏکڻ ڏاکڙن مان لنگهي (20 صدي جي آخري حصي تائين هلندي آئي آهي، جنهن شاهه، سچل، سامي ۽ اياز پڻدا ڪيا آهن، ۽ جيڪا قوم اڄ به پنهنجي، نه صرف ٻڙڻ بلڪ سنڌ جي سمورن باشندن جي پيٽ ڀرڻ لاءِ ۽ انگ ڍڪڻ لاءِ ۽ سندن وات منو ڪرڻ لاءِ ساريون، چانور، ڪڻڪ، ڪپڙو ۽ ڪنڊ، گيهه وغيره پنهنجين ضرورتن کان تمام گهڻو وڌيڪ پڻدا ڪري رهي آهي، سي ماڻهو مٿل نه سمجهو، سي زنده آهن. هڪڙا ڪرندا، ٻيا سندن جاءِ پريندا، ۽ پنهنجي قوم کي قائم رکڻ لاءِ سنڌ، سنڌو ۽ سنڌي، انهيءَ نه. مڪي وجود کي قائم رکڻ لاءِ سرگرم رهندا. اهي پاڙي آهن جيڪي چون ٿا ته اسان ختم ٿي وياسين يا اسان ختم ٿي وينداسين، اهي ذهني طرح ضعيف آهن، جيڪي چون ٿا ته سنڌي ختم ٿي چڪا آهن، ۽ اسان هنن کي ٻڙڻ ڏانهن ڌڪي ڇڏينداسين، جتي هو اسان لاءِ چوپايو مال ۽ ريون پاليندا. تاريخ هڪ نئين چئلينج سنڌين آڏو اچي آهي. اسان کي پنهنجا ساٿي سڄهن ٿا. اچو ته سڀ سڃاڻ گڏجي هڪ راءِ تي اچون ۽ هڪٻئي خلاف نه. پر سنڌ جي ويرين خلاف، جدوجهد ڪيون.

(4- جولاءِ- 1991ع)

Gul Hayat Institute

”جبل کي ٿيا سور، جاوس رڳو ڪئي.“

سو سائين فوج جي سربراہ، وزير اعظم، صوبائي وزير اعليٰ ۽ ٻين واسطو رکندڙ ايجنسين ۽ آفيسرن وڏي غور ۽ فڪر کانپوءِ صدر کان هڪڙو فرمان جاري ڪرايو ۽ هٿيارن واري قانون ۾ درستي ڪرائي ته غير قانوني هٿيار رکندڙن کي وڌ ۾ وڌ سزا پنجويهه سال ڏني ويندي.

اها ته اڳتي خبر اٿو ته ڪلاشنڪوف ۽ ٻين خطرناڪ آتو ميٽڪ (خودڪار) هٿيارن وارا ڪيس اسپيشل ڪورٽن ۾ هلندا آهن.

بلوچستان ۽ سرحد جي حڪومتن ان ترميم کي قبول ڪرڻ کان ٿي اند ڪيو ته پندرهن جولاءِ تائين سڀئي غير قانوني هٿيار تائن تي پيش ڪيا وڃن. انهن ٻنهي صوبن ۾ هٿيار ڪٺڻ مڙس ماڻهوءَ جي نشاني آهي. پٺاڻ ۽ بلوچ هٿيارن کي پنهنجا زيور سمجهندا آهن. نيپ (NAP) حڪومت واري دور ۾، ۱۹۷۲ع ۾ عطاءُ الله مينگل، وزير اعليٰ بلوچستان، بلوچن ۽ پٺاڻن کي اپيل ڪئي هئي ته پنهنجا هٿيار رجسٽر ڪرائين. پر ڪنهن به همراه پنهنجا هٿيار رجسٽر ڪونه ڪرايا، ڇو ته پٺاڻ ۽ بلوچ جي جسم جي ويس وڳي سان گڏ هٿيار به شامل آهن. انگريز به انهن کي مجبور ڪري نه سگهيو هو ته هو هٿيارن لاءِ لائسنس وٺن يا انهن کي رجسٽر ڪرائين. ٿاڻي تي هٿيار جمع ڪرائڻ جو ته سوال ئي ڪونه ٿي پيدا ٿيو.

هڪڙو دوست، جيڪو تازو آمريڪا مان موٽي آيو آهي، سو هڪڙو پوسٽر ڪنيو آيو آهي، جنهن ۾ لکيل آهي ته لائسنس تي هٿيار ڏيڻ معنيٰ ڏوهاري ۽ گناهگار کي بنا لائسنس جي هٿيار ڏيڻ آهي، آمريڪا جا چار پنج صدر قتل ڪيا ويا آهن ۽ صدر ريگن تي به قاتلاڻو حملو ٿيو هو، جنهن ۾ موجوده صدر بش کي به زخم رسيا هئا، پر آمريڪا جا قانون ساز ادارا ائين ۾ ڪابه ترميم آڻڻ لاءِ تيار نه آهن ته هٿيار خريد ڪرڻ لاءِ لائسنس ضروري ٿيندو. آمريڪي آئين هيٺ هر آمريڪي جو بنيادي حق آهي ته هو هٿيار رکي يعني آمريڪن سوچ مطابق لائسنس لاءِ شهريءَ کي مجبور ڪرڻ جي معنيٰ اها آهي، ته صلح پسند شهري کي غير مسلح ڪرڻ ۽ ڏوهاريءَ کي چوٽ ڏيڻ.

۷ جولاءِ ۱۹۹۱ع تي سنڌ سرڪار هڪ صفائي اخبار ذريعي پيش ڪئي ته ڊپٽي ڪمشنرن مٿان جيڪا پابندي هٿيارن جي متعلق هئي، سا لائي وڃي ٿي ۽

ڊپٽي ڪمشنر هاڻي هٿيار عام جام ڏئي سگهندا. نتيجي ۾ چيو وڃي ٿو ته هزارين بنا لائينس وارا هٿيار راتو رات قانوني طرح حاصل هٿيارن ۾ شامل ٿي ويا.

خبر ناهي ته مقصد ايندڙ ڇاپن کان اڳوٺ ٿي، سمورن غير قانوني هٿيارن کي، قانون جي دائري اندر آڻڻ آهي يا نه، پر ڳالهه صاف ظاهر آهي. ڳولن اندر ورهين کان عوام ڌاڙيلن جي رحم ڪرم تي آهي ۽ انگريزن جي دور کان وٺي هڪڙو چوڪيداري قانون به موجود آهي. ۽ هٿيار ڳولن ۾ چوڪيداري سرشتي قائم ڪرڻ لاءِ عام جام ڏنا ويندا آهن پر انهن ماڻهن جي تصديق پوليس کي ڪرڻي هوندي آهي، جن کي هٿيار رکڻ جي لائق سمجهيو ويندو آهي. نتيجي ۾ چوڪيداري سرشتي هيٺ به هٿيار تمام ٿورن ماڻهن کي ملندا آهن. ڌاڙيلن کي لائينس جي ضرورت ڪانهي. هٿيار انهن کي جتان ڪٿان پهچن پيا ۽ بارود ۽ هٿيار ڪجهه بگڙيل پوليس عملدار به هنن کي پهچائڻ پيا... ڪيترن مقابلن ۾ ڏيکاريل بارود ۽ گوليون حقيقت ۾ خرچ ٿي نه ٿيندا آهن، بلڪ اهي ڌاڙيلن کي پهچي ويندا آهن.

ويڌن در اصل عام ماڻهوءَ سان آهي. وچولي طبقي واري ماڻهوءَ سان آهي. ڳوٺاڻي ننڍي کاتيدار سان آهي. انهيءَ ماڻهو سان آهي، جنهن جو پٽ سعودي عرب ۾ يا دبئي ۾ ڪمائي رهيو آهي. ان ڪري صورتحال اها آهي ته ڀاڳيو ۽ امن پسند شهري، ڌاڙيل جي مقابلي ۾ بي هٿيار آهي، مجبور آهي. سندس لاءِ ڪا واٽ بچاءَ جي ڪانهي ۽ ڌاڙيل کي لائينس ڪپي ٿي ڪون. قانون لاڳو ڪندڙ ايجنسین جو خيال آهي ته جي سڀ هٿيار واپس وٺجن يا لائينس تي رکڻ ڏجن ته امن امان قائم ٿي ويندو. ڪهڙو نه خام خيال آهي!

”جي چاهيو ٿا امن“ ته ”جنگ“ لاءِ تياري ڪريو.“ اهو قول صرف قومن جي وجود ۽ بچاءَ لاءِ نه آهي پر هر انسان سان به لاڳو ٿئي ٿو. جي بچڻ چاهين ته وڙهڻ لاءِ تيار ره ۽ جي ان لاءِ تيار رهندين ته ممڪن آهي ته ڪجهه مار کائيندين. ڪجهه هرج ٿيندو. وقتي پنهنجو بچاءَ ڪندي، ڪجهه ماڻهو مري به پوندا آهن. پر اهو يقين آهي ته جيڪڏهن هر شهريءَ کي مسلح ٿيڻ جي آزادي هجي ته ڌاڙيل هر ڳوٺ ۾ مقابلن ۾ ماريا ويندا. پر مسئلو اهو آهي ته جي ڌاڙيل ختم ٿي وڃن ته جن جو گذران ڌاڙيلن تي آهي ۽ ماڻهن کي هيسائڻ ۽ دٻائڻ تي آهي ۽ هنن کي پنگ وصول ڪرڻ تي آهي، سي ڪاڏي ويندا؟

ان ڪري ان ڳالهه جي ضرورت آهي ته عوام ۽ قوم جا گهڻگهرا هٿيارن جي لائينس واري پوري سرشتي تي نئين سر سوچين. ڇو ته جتي لائينس ناهي، اتي بلوچستان ۽ سرحد وانگر امن امان آهي، جتي لائينس آهي، اتي (سند ۽

پنجاب ۾) ڏوھ ٿين ٿا. بلوچستان ۽ سرحد جا وڏا ماڻهو پنهنجي حفاظت لاءِ
 ڪوٽن جي مورچن اندران هٿيار بند ماڻهو رکندا آهن. صرف سنڌ ۽ پنجاب جا
 ماڻهو ڌاڙيلن ۽ ڏوهارين هٿان موچڙا کائيندا رهن ٿا. ڪو طريقو نڪرڻ کپي،
 جيئن پر امن شهري پنهنجي بچاءَ لاءِ هٿيار بند ٿي سگهي. نه ته ڏوهاري آزاد ۽
 عام ماڻهو قيد ۾ بند رهندا.

(11- جولاءِ- 1991ع)



Gul Hayat Institute

مارشل لا محدود/لا محدود

گهمي ڦري ڳالهه انهيءَ تي اچي بيٺا آهن ته ”مارشل لا“ ”محدود مارشل لا“ يا ”مختصر مارشل لا“ ملڪ سان لڳائي وڃي ۽ ان لاءِ تازو ئي جيڪو سڀ کان وڌيڪ سبب بڻيو آهي، سو آهي لاهور ۽ شيخو پوره وغيره اندر لونءَ ڪانڊاريندڙ قتل عام، جن ۾ مرد، عورتون ۽ ٻار پنهنجي گهرن ۾ ڪٺل لڏا ويا آهن ۽ قتل جي اهڙن جوابدارن جو اڃا تائين ڪو نالو نشان ڪو نه ٿو ملي.

مارشل لا حقيقت ۾ قانون جي حڪمرانيءَ کان قطعي انحراف جو نالو آهي ۽ جڏهن به مارشل لا، محدود مارشل لا، اسانجي ملڪ ۾ لڳو آهي ته سڪن سان گڏ آلا به سڙي ويا آهن. سنڌ ۾ ۱۹۴۲ع کان وٺي نوابشاھ، سانگهڙ، سکر ۽ ٿرپارڪر جي علائقن ۾ مارشل لا هو، جنهن جي نتيجي ۾ سوين حر ۽ سندن پير سيد صبغت الله مٿان سمري ملٽري ڪورٽ ۽ جنرل ڪورٽ مارشل لا ۾ ڪيس هلائي کين ڦاهي چاڙهيو. لکين ڀر امن شهري جيلن ۾ وڌا ويا ۽ سانگهڙ جي مڪي ڍنڍ ايريا مان حرن جا هزارين خاندان پتي ۽ تڙي وارھ، روهڙي ۽ ٻين دور دراز علائقن ۾ لوڙهن ۾ واڙيا ويا. اهڙي مارشل لا انگريز جي دور جي ٻين مارشل لا وارن وقتن جي لاءِ اکر ڪو جواز هو، ته اهو ته هو ڌاريا هئا، غير ملڪي هئا ۽ سندن اقتدار لاءِ چئلينج هئي، جنهن کي منهن ڏيڻ لاءِ غير قانوني قانون جاري ڪرڻ لاءِ ڪو جواز ٿي سگهيو پئي.

ٻي عظيم جنگ دوران جڏهن جپان، برما تي قبضو ڪري ويو تڏهن، آسام ۽ بنگال ۾ محدود مارشل لا اختيارات نافذ ڪري، پهرين سئو ميل ۽ تنهن کانپوءِ ٻه سئو ميل پتي خالي ڪرائي، لکين ماڻهن کي لڏرائي پوئتي ڌڪيو ويو هو، ته جيئن هو فوجي ڪاررواين ۽ حفاظتي ڪاررواين ۾ رڪاوٽ نه بڻجي سگهن. ۱۹۸۸ع جي چونڊن ۾ بينظير جي پ پ چونڊجي اچڻ کانپوءِ مٿس ڪيترا دفعا دٻاءُ وڌو ويو ته محدود علائقن ۾ فوج کي محدود اختيارات ڏنا وڃن. پر بينظير حڪومت جائز طور انهن دٻائن جو مقابلو ڪيو ۽ فوج کي وڏي پئماني تي ڪم آڻڻ کان انڪار ڪيو. ڪرمڻل پروسيجر ڪوڊ ۽ پاڪستان جي آئين هيٺ شهري حڪومت ڪنهن به وقت فوجي مدد لاءِ گهر ڪري سگهي ٿي ۽ سوين موقعن تي بنا گهر ڪئي به فوج پنهنجن دادلن کي بچائڻ لاءِ ٽپي پئي، جهڙي طرح پڪي قلعي جي آپريشن وقت دھشتگردن کان هٿ ڪيل هٿيارن تي فوج اچي قبضو ڪيو ۽ دھشتگردن کي ناجائز غير قانوني بچاءُ ڏنو. هونئن به اسان وٽ ۱۲ آگسٽ ۱۹۴۷ع کان وٺي ڪانه ڪا مارشل لائي صورتحال رهي آهي. ڇو ته ملڪ جي

حفاظت ۽ ماڻهن کي سلامتي ڏيڻ جي نالي ۾، فوج بي حساب طريقن سان استعمال ٿيندي رهي آهي. پنجاب کي سڪن ۽ هندن کان خالي ڪرائڻ ۽ اوڀر پنجاب مان ايندڙ لکين مهاجرن کي منظم نموني ۾ وسائڻ لاءِ فوج استعمال ڪئي وئي. پهريان منظم ۽ آئين ساز اسيمبليءَ طرفان جاري ڪيل مارشل لا پنجاب ۾ قاديانين ۽ غيرقاديانين جي معاملي تان ۱۹۵۳ع ۾ لڳايو ويو. انهن جا ڦٽ اڃان تائين پنجاب جي لکين ماڻهن جي جسم، ذهن تي قائم آهن. جنرل اعظم ان وقت پنجاب جو سي ايم ايل اي هو ۽ اڄ به ماڻهو سندس نالو وٺي لرزي ويندا آهن. ايوب خان جو مارشل لا، يحيي جو مارشل لا ۽ ضياءُ الحق جو مارشل لا، اڄ به انهن جا اکين ڏٺا گواهه ۽ ڦٽي موجود آهن. اڄ جيڪي حڪمران آهن، خواهه ڪهڙي به پارٽيءَ سان واسطو رکندا هجن، انهن جي ابن ڏاڏن کي پروڊا لڳائي سياست ۽ سياسي عهدي لاءِ نا اهل قرار ڏنو هو. مسلم ليگ، نڪ، آزاد پاڪستان پارٽي ۽ سياسي طرح آزاد قومي ۽ صوبائي اسيمبلي جا ميمبر ۽ سندن اسيمبليون ڊس مس ڪري عقل ڪل بڻجي ۽ نوشيرواني عدل انصاف قائم ڪرڻ جو دعوائون ڪري ختم ٿي ويا. ڪي مري ويا ۽ ڪي جيئرا آهن پر تاريخ هنن کي ڪڏهن به معاف نه ڪيو آهي، نه ڪندي. ڇو ته ان ڳالهه تي سڀ سياسي پارٽيون ۽ سياسي خيالن جا ماڻهو متفق آهن ته مارشل لا جي دور ۾ جيڪا بدامني ۽ بدانتظامي آهي، سي سمورين بدعنوانين جي ذميواري اڳين مارشل لائن تي رکن ٿا.

جنهن صورتحال کي منهن ڏيڻ لاءِ اڄ مارشل لا، محدود مارشل لا يا ٿوري وقت لاءِ مارشل لا يا محدود علائقن لاءِ مارشل لا آڻڻ جي ضرورت محسوس ڪئي وڃي ٿي، اها صورتحال ويجهڙي دور ۾ ضياءُ الحق جي مارشل لا مان ڦٽي نڪتي آهي. يارهن سالن جي مارشل لا ۾ ضياءُ الحق ”مرد مومن“، ”اسلام جي ليڪيڊار“ ۽ ”پاڪستان جي علمبردار“..... اسان..... کي..... ڇاڇا..... ڏنو! ظلم..... تشدد..... قاسيون..... ڌاڙيل..... هيروئن ۽ ڪلاشڪوف!!

هي آهي ڪلچر، جنهن کي پنهنجي ورثي طور ضياءُ الحق رائج ڪري ويو ۽ جنهن جي ورثي کي سندس پويان اڄ به فخر سان هلائي رهيا آهن! ضياءُ الحق ڇا پئي ڪرڻ چاهيو ۽ ڇاڻي ويو آهي، سا ساري ذميواري ضياءُ الحق واري مارشل لا دور ۾ ان مان فائدو وٺندڙ سندس سياسي ۽ خانداني وارثن جي آهي. جمهوريت ختم ٿي چڪي، ائين ترميم پنهنجي جاءِ تي آهي. اليڪشنون اهڙيءَ ريت ٻيون ٿين جيئن ان مارشل لا جي دور ۾ ٿيو هو. سڪن سان گڏ آلا سڙندا، پوليس جيڪا خود ڌاڙيل ٿي چڪي آهي، سا ناحق ماڻهو ماريندي ۽ ملٽري وارن کان مارائيندي، ڏوهاري ڀڄي ويندا ۽ بيگناهه ٻڌا ۽ تنگيا ويندا. عورتون، ٻار ۽ نوجوان تشدد جو نشانو بڻبا، ذهن مفلوج ٿي ويندا. ماڻهن جا چپ سڀيا ويندا ۽ زبانون بند ڪيون وينديون ۽ لڳي ائين پيو ته ڌاڙيل آزاد ۽ ڀاڳيا پيڙجي ويندا. هي نسخا توهان اڳي

به آزمائي چڪا آھيو ۽ قوم جي برداشت جو آزمودو اوهان کي اڳي ئي آھي. لتاڙي سلھاڙي، دٻائي توھان ماڻھن جون تخليقي قوتون ته نابود ڪرائي سگھو ٿا پر ڌاڙيلن ۽ خونين جي ختم ڪرڻ جو نسخو مارشل لا يا محدود مارشل لا ناھي. ڏوھن گھٽائڻ ۽ ڏوھارين کي ڏوھ کان جھلڻ لاءِ:

۱- ملڪ ۾ مڪمل جمهوريت رائج ڪئي وڃي. جنھن جي معنيٰ اسيمبلين جي اندر ۽ اسيمبلين جي ٻاهر مخالف ڌرين جي راءِ، مشوري کي اھميت ڏني وڃي ۽ انھن سان صلاح مشورا ڪري ڏوھن جي ختم ڪرڻ لاءِ تجويزون رٿيون وڃن. جنھن لاءِ پھرين ضرورت آھي ته اسيمبلين جي اندر مخالف ڌرين لاءِ احترام پيدا ڪيو وڃي ۽ انھن سان قوم جي نفعي نقصان جي باري ۾ مڪمل صلاح مشورو ٿيڻ کپي. ڪو به قانون ۽ آئين جي ترميم انھن جي راضيي کان سواءِ پاس نه ڪئي وڃي.

۲- تجويز آھي ته ڌاڙيلن کي عام معافي ڏني. ڪارآمد شھري بڻائڻ لاءِ سمورين حڪمران ۽ مخالف پارٽين سان صلاح مشورا ڪرڻ بعد عمل ڪيو وڃي.

۳- پوليس، فوج ۽ اسمگلر، جيڪي هٿيار ڏوھارين کي پهچائڻ ٿا اھي سڀ خوداحتساب ۽ اندرين صفائيءَ ذريعي هٿيار واپس ورتا وڃن ۽ گندن جرڪن کي انھن ادارن مان پاڪ ڪيو وڃي.

۴- جيستائين ڪم هٿيار لائينسنس تي عام ماڻھن کي پنھنجي حفاظت لاءِ نٿا ڏنا وڃن، تيستائين پوليس، ملٽري ۽ سول ايجنسيون مشڪل سان ڏوھارين کي منھن ڏئي سگھنديون ۽ آخر ۾ سڀ کان اھم نڪتو اھو ئي آھي ته جيستائين توھان سماج مان اڻ برابري ختم نه ڪندا، جيستائين ڪروڙ پتي ۽ ڪڪ رھندا، جيستائين ڪم امير ۽ غريب، ڍاول ۽ بڪيا، سکيا ۽ ڏکيا، سون ايڪڙن جا مالڪ ۽ بي زمين هاري، هن سماج ۾ رھندا، تيستائين سکيا پاڻ کي محفوظ نه سمجھن ۽ ڏکين مان کين هميشه خطرو رھندو.

(18- جولاءِ - 1991ع)

Gul Hayat Institute

گوربا چوف خلاف بغاوت

اڄ ڪلھ پاڪستان توڙي سڄي دنيا ۾ اهو بحث جاري آهي ته ڇا ڪميونزم ۽ سوشلزم يا مارڪسزم، ليننزم جو ڪو ڪردار باقي رهي ٿو يا نه؟ ڪيترائي ماڻهو اهو فيصلو به ڪري چڪا آهن ته ڪميونزم ۽ سوشلزم ختم ٿي چڪو آهي يا ختم سمجهڻ گهرجي ۽ مخالفن ته ان تي فائق به پڙهي ڇڏي آهي.

سوويت يونين جي ڪجهه ليڊرشپ اهو چئي رهي آهي ته مارڪسزم ليننزم جي ڪا ضرورت نه رهي آهي ۽ انهن اها به تجويز پيش ڪئي آهي ته ڪميونسٽ پارٽيءَ جو نالو تبديل ڪري سوشلسٽ يا سوشل ڊيموڪريٽڪ پارٽي رکڻ گهرجي ۽ ڪجهه ڪميونسٽ پارٽين ته اڳ ئي پنهنجو نالو ورڪرس پارٽي يا سوشلسٽ پارٽي رکي، اهو سمجهي ورتو آهي ته باقي سڀ ڪجهه نيڪ ٺاڪ ٿي ويندو.

سوال صرف نالو تبديل ڪرڻ جو ناهي، بلڪ نظريي، طريقو ڪار ۽ آدرش جو آهي. سوال پيدا ٿو ٿئي ته سوويت يونين جي موجوده معاشي صورتحال جي بيش نظر سموري ڪميونسٽ فلسفي، نظريي ۽ طريقو ڪار، هر آدرش کي ختم ڪرڻ گهرجي؟ جيئن ڪجهه پارٽيون ۽ ماڻهو تجويز ڏئي رهيا آهن.

اهي سوال انهيءَ ڪري اڀريا آهن ڇاڪاڻ جو سوشلسٽ معيشتون ۽ پيداوار ماڻهن جي کاڌي پيئي ۽ رهڻ جي آسائين ۾ ته سوويت يونين پوئتي رهجي ويو، ليڪن ٻي عالمي جنگ کي شڪست کاڌل اولهه جرمني ۽ هاڻ جپان ۽ پوءِ وري ڏکڻ ڪوريا، تائيوان ۽ سنگاپور جهڙا ننڍا ملڪ پيداوار ۾ اڳتي نڪري چڪا آهن ڇاڪاڻ جو انهن وٽ مارڪيٽ اڪانامي يا فري مارڪيٽ اڪانامي يا ڪيپيٽلسٽ ڪارل مارڪس نظام قائم آهي. ڪميونسٽ نظام جي مرڪزي پلاننگ ناڪام ٿيندي نظر اچي رهي آهي ۽ معيشتي نظام وڏي پيماني تي آزاد معيشتي نظام جو متناقصي آهي.

پهرين ڳالهه جيڪا سمجهڻ جي آهي سا مختصر طور چوڻ گهران ٿو ته مارڪسزم ۽ ليننزم ختم نه ٿيا آهن ۽ نه ئي وري ٿيڻ جو امڪان آهي، ڇاڪاڻ جو سماج، ڪيپيٽلزم کي هلائڻ وارا قانون، محرڪات ۽ طريقو ڪار ۽ ڪيپيٽلسٽ پيداوار مان جنم وٺڻ واريون تخليقي قوتون طبقاتي جدوجهد ۽ ان جي سماج جي انقلابي نو ترتيب جو ڪم ڪارل مارڪس پنهنجي ذهن مان تخليق نه ڪيو هو. مارڪس سرماڻيداري نظام جي ارتقائي صورتحال ۾ سمجهڻ ۾ مدد ڏني ۽ اها خوشخبري ٻڌائي ته شهري طرح سرماڻيداريءَ کان اڳ وارا نظام ابدي

۽ اٿل ناهن، ان ۾ لڳاتار تبديلي ايندي رهي آهي ۽ ايندي رهندي. پنهنجي ڪتاب ڪيپٽل ۾ مارڪس رڳو اهو چيو آهي ته سرماڻيداري نظام ۾ اهو طبقو پيدا ٿي رهيو آهي، جيڪو ان جي قبر کوٽڻ وارو آهي ۽ جن مزدورن سرماڻيدار قوتن، ڪي منظر ۽ متحرڪ ڪيو آهي، سي سرماڻيداري نظام جو تختو اونڌو ڪندا ۽ نئين سماج جو بنياد وجهندا. مارڪس کان اڳ رابرٽ اوپن فورٽر ۽ ڪيٽ ۽ ٻيا آدرش پسند ماڻهو (يوٽوپيائي) چوندا رهيا آهن ته خانگي ملڪيت چوري کان سواءِ نٿي ٺاهي سگهجي ۽ سماج مان ان برابري ۽ ابتر ختم ٿيڻ گهرجي. ليڪن انهن جون تجويزون خيالي هيون. مارڪس هڪ سائنسي تجزيو ڪري اهو ٻڌايو ته سوشلزم جو اچڻ اٽل ۽ ضروري آهي، ڇاڪاڻ جو سوشلزم اٿل بنا ناانصافي، ان برابري ۽ ظلم ختم نه ٿيندو.

لين رڳو ويهين صديءَ جي حالتن ۽ روس جي خاص حالتن ۾ پرولتاري ڊڪٽيٽر شپ جو نعرو ڏنو ۽ هڪ ڪامياب انقلاب برپا ڪري سوشلسٽ سوويت يونين جو بنياد وڌو. جيڪو ستر سالن تائين سڄي دنيا جي مظلومن، پيڙهيل ۽ ڌڙيل قومن ۽ پوئتي پيل ماڻهن لاءِ روشنيءَ جو منارو بڻيل رهيو ۽ هاڻي به ڪروڙين ماڻهن جي اکين لاءِ رهنمائيءَ وارو ڪردار ادا ڪري رهيو آهي.

منهنجي نظر ۾ مارڪسزم ليننزم ختم نه ٿيو آهي. برنارڊشا چيو هو ته: ”مارڪسزم انهن ماڻهن کي روشني ڏي ٿو جيڪي سماج کي بدلائڻ جو طريقو ڄاڻن ٿا“ ته اڄ به پوئتي پيل ڪروڙين عوام ۽ ظلم جي جانڊاهه ۾ پيڙهجنڙ دنيا جا مزدور، پورهيت، هاري ۽ غلام قومون سوويت تجربي مان فائدو وٺندي، مرڪزي رٿابندي ۽ تنظيم ۽ منظم جدوجهد ۽ انقلابن جي ذريعي پنهنجي سماجي جدوجهد کي پاڻ ۾ تڪميل تائين پهچائي رهيا آهن يا پاڻ تڪميل تائين پهچائڻ جو پڪو عزم رکن ٿا. ان ڏس ۾ ڪجهه ماڻهو اهو به چئي رهيا آهن ته سوويت يونين متحد نه رهي سگهندو ۽ اتي سرماڻيداري نظام قائم ٿي ويندو. اهي اڳ ڪٿيون جيڪڏهن ميجن به ڪئي ته به ڪميونسٽ چين، ويٽنام، ڪيوبا ۽ سڄي دنيا جا اهي ملڪ جتي نير سوشلسٽ معيشتون آهن، اهي ختم نٿا ٿي وڃن ۽ پنهنجي جاءِ تي قائم آهن ۽ قائم رهندا.

روسي سوشلسٽ انقلاب خاص حالتن ۾ آيو هو، جتي حڪمران زار شاهيءَ جي نظام جي پيچ ڊاهه ۽ شڪست جي نالي تي ڪجهه همراهن هڪ هتي ۽ نوڪر شاهي، لت مار شروع ڪئي هئي. جنهن کي روڪڻ وارو گس ڳولهي رهيا آهن. ڪوريا خوف رهي يا نه رهي پر سوشلزم ۽ ڪميونزم جي نالي تي جيڪا پارٽي هڪ برف جو جبل بنجي چڪي هئي، هن جي اندر درد جي جي گهٽتائي ۽ زندگي ڄمي چڪي هئي، سا برف هاڻ ڳري رهي آهي ۽ ڳري ويندي ۽ ڪميونسٽ پارٽي

هڪ جنونين جي پارٽي نه پر انهن سخت دل آدرش رکندڙ انقلابين جي پارٽين
بنجي رهي آهي ۽ بنجي ويندي، جيڪي کليل دل سان هڪ ٻئي کي ساٿي، دوست
۽ گڏيل جدوجهد ۾ هم خيال مجاهد سمجهندا.

فرانس، انگلينڊ ۽ آمريڪا جي بورجوا انقلابين ختم ٿيڻ سان برابري،
پائيداري ۽ آجپي لاءِ جدوجهد ختم نه ٿي هئي، اها هاڻ به هلي رهي آهي. اهڙي
ريت سوويت يونين ۽ اوڀر يورپ جي پرولتاري ڊڪٽيٽر شپ وارين پارٽين جي
ختم ٿيڻ سان پگهر وهائيندڙ ۽ مظلومن جي سوشلزم يا سماجي برابري ۽ برادري
جي جدوجهد قائم ۽ دائر رهندي، جيستائين دنيا جي گولي تي خوشحالي ۽ فلاح
جي بنياد تي نظام قائم نه ٿا ٿين.

آمريڪا ۽ روس جي عالمي طور تي هڪ ٻئي سان ڳانڍاپي ۽ گڏيل قومن
ذريعي هڪ ٻئي جا اختلاف ختم ڪرائڻ جي پاليسي ۽ انهيءَ عظيم ۽ عالمگير
تحريڪ جي عڪاسي ڪري ٿي، جنهن جو مقصد دنيا جي عوام جي دلين مان
ايتري جنگ، ڪيميائي ۽ بايولاجيڪل لڙائي جو پو ختم ڪرڻ آهي، متوقع تباهي
به انهي مامري ۾ شامل آهي جيڪا مختلف سوچ رکندڙ قومن کي ڏکي رهي آهي
ته دنيا هڪ ننڍڙو گڏيل ڳوٺ بڻجي وئي آهي جنهن ۾ اسان کي باوجود جهيڙن
جهڻن جي گڏجي رهڻو آهي ۽ ملي زندهه رهڻو آهي ۽ ڌرتي مان جيڪي برڪتون
اسان کي مليل آهن، تن کي اسان کي ونڊي ورهائي رهڻو آهي، سرماييداريءَ وارا
رڳو، ٻين کان سواءِ دنيا جا ۷ ۽ وڏا سرماييدار ملڪ، روس کي پنهنجن شرطن تي
مجبور ۽ ذليل ڪري اقتصادي امداد جو فارمولو تجويز ڪري رهيا آهن. هيل تائين
سوويت يونين ۾ اهڙي طريقي ملڪي افق تي غيز مرڪزيت ۽ فروغ لاءِ جڳهه پيدا
ڪرڻ لاءِ جيڪي تجويزون ڏنيون ويون آهن، انهن ۾ مارڪيٽ اڪانامي ڪمپنين
کي به فروغ مليو آهي ته اهي سوويت يونين ۾ ڪارخانا کولي سگهن ٿيون. اها
ڪا نئين ڳالهه ڪونهي، ڇاڪاڻ ته ۱۹۲۱ع ۽ ۱۹۳۲ دوران آمريڪي ڪمپني
فورڊ ۽ راک فيلڊ ۽ ٻين ملڪن، روس ۾ نائو لڳائي سوويت يونين کي پنهنجن
ذريعن کي وڏي پئماني تي وڌائڻ ۽ قابل بنائڻ لاءِ سهڪار ڪيو هو. اهو ممڪن
آهي ته ڪجهه گهٽ قومي ڪمپنين کي اجازت ڏيڻ سان ڪجهه ڪميونسٽ ملائن
کي پڻ ۽ گهڻي ٿيندي هجي پر سوويت يونين جي مضبوط معيشت جي ڍانچي جا
امڪان تمام گهٽ ٿي آهن. وڌ کان وڌ اهوئي ٿي رهيو آهي ۽ اهو ٿيڻو آهي ته
وڌيڪ مرڪزيت جهڙن ڪري جيڪي موقعا ۽ پيش قدميءَ جي جيڪا ڪوٽ هئي،
ان کي هٽائڻ لاءِ پوري نظام کي ڦهلائڻ ۽ جاڳائڻ جي ضرورت پوندي.

نظرين، آدرش، طريقڪار ۽ حڪمت عمليءَ، انهن سڀني ۾ ڪجهه نواڻ
لازمي طور تي آڻي پوندي ۽ آندي وڃي پئي پر مختلف مرحلن تي پٺتي پيل قومون

هاڻ به مارڪس، لينن، اينجلز، اسٽالن ۽ ماڻو جي خيالن مان لاپ حاصل ڪنديون رهنديون. هاڻ ته پوري ايشيا، آمريڪا، آفريڪا جون ڀٽي پيل قومون پنهنجي آجپي جي لڙائي، پنهنجي وجود ۽ برابري، ڪاري، پوري، ننڍي وڏائي، هندو، مسلم، مسيحي جي واکاڻ خلاف سرگرم آهن ۽ انهي ويڙهه ۾ مارڪس ۽ لينن اسان جا سرواڻ آهن. اهو ضروري ناهي ته قومي آزادي ۽ سوشلزم جي ويڙهه صرف ريڻي رت ذريعي آندي وڃي ۽ پارٽيءَ کي خون خوار ڊسپلين جي آڌار تي هلايو وڃي. حڪمران ڪميونسٽ پارٽين جي اندر مرڪزيت ۽ ڪامريڊ شپ جي جذبي وارو جيڪو فقدان ٿي ويو هو اهو ختم ڪري، وري ڪميونسٽ سوچ رکندڙ ماڻهن کي عالمگير انقلاب جو هر اول دستو بنائڻو آهي ته ڪميونزم کي، مارڪسزم ۽ ليننزم کي پنهنجي ملڪيت پنهنجو ڌرم ۽ خاص فارمولو سمجهڻ بجاءِ، مارڪسزم ۽ ليننزم کي هڪ صحتمند ۽ مساوي، نيڪ ۽ فلاحِي معاشرو بنائڻ لاءِ هڪ برادري سمجهڻو پوندو.

(8- آگسٽ - 1991ع)



Gul Hayat Institute

مرحوم تاج محمد ابڙو

مرحوم تاج محمد ابڙي مون سان هلڪي سلڪي واقفيت ۱۹۴۵ع ۾ ئي پيدا ڪري ورتي هئي. هو جڏهن ڊي جي سنڌ ڪاليج ۾ پڙهيو پئي، تڏهن سندس اڄ وڃ اسان جي، لائيت هائوس سينيما جي سامهون، ٿرڊ يونين ۽ ڪميونسٽ پارٽيءَ واري آفيس ۾ هئي. منهنجيون مصروفيتون وڌيڪ ٿرڊ يونين (مزدور يونين) ۾ هيون ۽ تاج محمد ان وقت شايد نالي ماتر مسلم اسٽوڊنٽ فيڊريشن ۾ ميمبر هو، جنهن جو ان وقت صدر علي گوهر کهڙو ۽ سيڪريٽري عبدالستار شيخ، هئا. اسان جو ان وقت عارضي نڪاح مسلم ليگ سان هو، ڇو ته اسان پاڪستان کي مسلم اڪثريت وارن علائقن جي خودمختياريءَ واري حق طور ڪري پئي پيش ڪيو.

پاڪستان ٺهڻ بعد، وڏي پيماني تي گرفتاريون ٿيون ۽ اسان سمورا ٿرڊ يونين ۽ پارٽي ڪارڪن جيل ۾ پئجي وياسون. منهنجي رهائي مارچ ۱۹۵۲ع ۾ فيڊرل ڪورٽ جي فيصلي؛ سوڀو گيانچنداڻي برخلاف ڪرائون مطابق ٿي ۽ مان آزاد ٿي ڳوٺ پهتس ته تاج محمد ۽ مولوي نذير حسين جتوئي ڳوٺ آيا ۽ سڌ ڏنائون ته جڏهن به لاڙڪاڻي اچان ته تاج محمد وٽ منهنجي لاءِ هميشه رهائش جو انتظام رهندو، جلد ئي صحت مند ٿيڻ کانپوءِ مان لاڙڪاڻي آيس ۽ سڌو سنئون تاج محمد جي آفيس تي، جيڪا لاڙڪاڻي ٽائون پوليس اسٽيشن سان لڳ هئي، اتي رهيس.

پارٽيءَ جو هڪ سبيل ٺهيو. هاري ۽ مزدور تحريڪن سان تاج محمد جو اڳيئي گهرو لاڳاپو هو ۽ ڪامريڊ حيدر بخش جتوئي، مولوي نذير حسين، دوست محمد ابڙو، نبي بخش تنيو، مير محمد شيخ ۽ ٻيا ڪيترائي هاري ورڪر هن وٽ ايندڙ ويندڙ هئا. انهن سان ملاقاتون ٿيون.

سياسي ڪتابن جو شوق ته تاج محمد کي اڳيئي هو. مون کيس سنڌي آکاڻيون، رساله ۽ خاص ڪري نئين دنيا ۽ ڏيپلائي جا ترجما گهرائڻ لاءِ آماده ڪيو ۽ پوءِ حقيقت ۾ تاج محمد ئي بحيت خود لاڙڪاڻي واري سنڌي ادبي سنگت به قائم ڪري ورتي، جنهن جا پهريان سرگرم ڪارڪن اياز قادري، جمال ابڙو، هري درياڻي، دلگير، انيس انصاري ۽ وڏيرو علي محمد عباسي هئا.

ٿوري وقت کانپوءِ اسان ٻئي گڏجي سکر وياسون. جتي سيد شمس الدين شاه جيڪو منهنجو ڪلاس فيلو ۽ پراڻو خاڪسار ۽ هاري ڪاميٽي ۾ سرگرم

ڪارڪن هو، ان وٽ مونڪي ڇڏي، تاج محمد پوئتي لاڙڪاڻي موٽي ويو. ان زماني ۾ قاضي فيض محمد، شمس الدين شاه، مولوي نذير حسين ۽ ٻين جو اختلاف ڪامريڊ حيدر بخش جنوئيءَ سان ٿيو هو، جنهن ڪري ٻه هاري ڪاميٽيون بنجي ويون هيون ۽ تاج محمد، شمس الدين شاه کي آماده ڪيو، جنهن ڊڪ ڊوڙ ڪري هڪ هاري ڪاميٽي قائم ڪرائي ۽ وري ڪنهن به ننڍي وڏي اختلاف جي بنياد تي هاري ڪاميٽي ٻه ٽڪر نه ٿي.

مرحوم تاج محمد هڪ ئي وقت پنهنجي ذات ۾ هڪ انجمن هو. هن وٽ سياسي ليڊر، رويوش ۽ اديب ايندڙ ويندڙ هئا ۽ سندس تعلق ان وقت جي سمورين سياسي شخصيتن محمد ايوب کهڙو، قاضي فضل الله، علي محمد عباسي، ڪامريڊ حاجي پيرزادو، نبي بخش تنبو ۽ اڀرندڙ شخصيت ذوالفقار علي ڀٽي سان به هو. ۱۹۵۲ع ۾ سنڌ جون صوبائي چونڊون ٿيون، جنهن لاءِ سنڌي عوامي محاذ پاران ۴۲ اميدوار هارين ۽ پورهيتن جي غريب طبقي جا بيٺا ۽ ست اٺ ڄڻا محترم جي ايمر سيد جي گروپ جا بيٺا، تاج محمد پوري تندهيءَ سان عوامي محاذ لاءِ ڪم ڪيو ۽ خاص طور منهنجي اليڪشن آفيس پهرين ئي سندس آفيس ۾ هئي، جا پوءِ کڻي مولوي نذير جي هڪڙي مسواڙ جي دڪان ۾ قائم ڪيائين. لاڙڪاڻو، دادو، نوابشاه ۽ سانگهڙ چار ضلعا هڪ هندو تڪ هئا ۽ سامهون گبر سيٺ سيرومل ڪريپال داس پيرائي وارو، مسلم ليگ ۽ پير صاحب پاڳاري جي ذاتي حمايت سان بيٺل هو. اسان همت ڪري تقريباً سڀني ٻولنگ اسٽيشنن تي پنهنجا ماڻهو ويهاريائين ۽ (اڄوڪي دور ۾) توهان کي اهو ٻڌي تعجب ٿيندو ته ڪراچيءَ مان ڊاٽو ميڊيڪل ڪاليج جا ترقي پسند شاگرد، ڊاڪٽر هاشمي، ڊاڪٽر خواجا معين ۽ ڊاڪٽر اديب الحسن رضوي، جيڪي ڊاڪٽري پيشي ۾ اڃ چوٽي تي آهن. اهي سمورا به ان اليڪشن دوران مون واري تڪ ۾ سائيڪلن تي چڙهي ۽ پيدل پنهنجي هڙان خرچ ڪري ڪم ڪرڻ لاءِ آيا، ڪراچيءَ وارو ٽولو ڪامريڊ پوهو جي اڳواڻي هيٺ هو ۽ لاڙڪاڻي وارن ورڪرن ۾ مولوي نذير حسين ۽ دوست محمد ابڙو، ڪامريڊ تاج محمد ابڙو، نبي بخش کوسو، غلام نبي کوسو ۽ ان کانسواءِ سڄي سنڌ جا ڪيترائي هاري ورڪر ۽ ڪم ڪندڙ آيا هئا، اليڪشن ظاهر آهي ته سرمائيدار کڻي، پر غنيمت آهي ته اسان ڪل ۱۸ هزار داخل ٿيل ووٽن مان ۶ هزار ووٽ کٽيا.

منهنجي پوڻان سخت نظرداري هوندي هئي ۽ مان مرحوم تاج محمد کي چوندو هئس ته شايد منهنجي ڪري توکي تڪليف اچي پر هي اسان جو يار بي پرواهه هو. ان حد تائين جو سندس محفل ۾ هر قسم جا ماڻهو پوليس آفيسرن سميت ايندا ويندا رهندا هئا. جولاءِ ۱۹۵۴ع ۾ پارٽيءَ تي پابندي پئي ۽ مان وري

گرفتار ٿي ويس. پر مارچ ۱۹۵۶ع ۾ صحت جي خرابي جي بنياد تي آزاد ٿيڻ بعد ڳوٺ ۾ نظربنديءَ دوران ٻڌم ته تاج محمد جولاءِ آگسٽ مهيني ۾ سنڌي ادبي سنگت جي وڏي ڪانفرنس لاڙڪاڻي ۾ ڪري رهيو آهي. تاج محمد پاڻ لکندڙ نه هو پر ڏاڍو پڙهيل ۽ ادبي تنظيم جو منتظم هو. ون يونٽ قائم ٿيڻ بعد جيڪي سياسي سرگرميون رهيون، آڪٽوبر ۱۹۵۸ع ۾ ايوب خان جي آبپاشي حڪومت قائم ٿي ته تقريباً سڀ سياسي سرگرميون ختم ٿي ويون) انهن ۾ تاج محمد سرگرم رهيو جڏهن مان وري جيل کان ٻاهر نڪري ڳوٺ ۾ نظربند ٿيس ته اهو ٻڌي حيرت جي حد نه رهي، جڏهن تاج محمد مونکي ڳوٺ ۾ ملڻ آيو ۽ ٻڌايائين ته پاڻ بقالپور يونين ڪائونسل مان چونڊيل چيئرمين هو ۽ انٽرن سان ٺاهه هيس ۽ ذوالفقار علي ڀٽي سان سندس خاصي ويجهائي هئي. جڏهن ايوب خان ۱۹۶۴ع ۾ صدارتي اليڪشن پئي لڙي ته ذوالفقار علي ڀٽو (تاج محمد جي چواڻي) خاصو تذبذب ۾ مبتلا هو، پر آخرڪار لڏي لمي ايوب خان جي طرف ٿي ويو ۽ ڏاڍ مڙسي ڪري ووٽ ايوب خان جي حق ۾ پئي وجهرايائين. پر تاج محمد لڪ ڇپ ۾ انٽرن جا ووٽ مخالف صدارتي اميدوار مس فاطمه جناح جي حق ۾ ڏيارايا، جنهن ڪري حڪمران ڌر ڪجهه وقت تائين سائس خاصي شاڪي رهي.

منهنجي نظربندي تقريباً پنج سال هلي (۱۹۵۹ - ۱۹۶۴ع تائين) جمال ابڙو ۽ تاج محمد مون وٽ آيا ته هندستان ۽ چين جي جهڳڙي ۾ ڪو وڃڻو بيان ڏيان، جيئن حڪومت کي چئي مون تان پابندي لهرائي وڃي. پر مون ان ڳالهه تي انڪار ڪري ڇڏيو جو مون سمجهيو ته اها بي ايماني ٿيندي ته جنهن سوال جي باري ۾ مونکي ڄاڻ نه هجي، ان ۾ حڪومت کي خوش ڪرڻ لاءِ ڪو بيان جاري ڪيان. مارچ ۱۹۶۴ع ۾ مون تان نظربنديءَ جي پابندي ختم ٿي ان ۾ به وڏو ڪردار تاج محمد جو هو، جنهن ذوالفقار علي ڀٽي کي منٽ ڪري اها پابندي هٽرائي.

سيپٽمبر ۱۹۶۵ع ۾ جنگ لڳي ته مونکي وري گرفتار ڪري سي آءِ اي ٿاڻي لاڙڪاڻي (مراد واهڻ) ۾ رکيو ويو. ان وقت حالت اها هئي جو هرڪو گڏجڻ ۽ ويجهو اچڻ کان پئي ڊڳو. پر تاج محمد ۽ مولوي نذير حسين ٻئي ٿاڻي تي ملڻ آيا ۽ دلچاءُ ڏنائون ته هو مونکي ڇڏائڻ جي ڪوشش ۾ لڳا پيا آهن، نيٺ جڏهن اسان کي نظربند ڪيو ويو ته ان ۾ به تاج محمد ڊڪ ڊوڙ ڪري ان وقت جي ڊي سي عبدالسميع سان وڙهي جهڙي اسان کي بي ڪلاس ڏياريو. تن مهينن جي جيل مان نڪرڻ کانپوءِ مان ڪجهه وقت لاءِ غير سرگرم رهيس. ۱۹۶۷ع ۾ جڏهن لاڙڪاڻي ۾ ڪاليج کليو ته مان هتي لا پورو ڪري ۱۹۷۰ع ۾ وڪيل برادري ۾ شامل ٿي ويس. ايوب خان جي دور ۾ تاج محمد لاڙڪاڻو، ميرپور خاص، سبي،

ڪوئٽ ۽ ڍاڍر ۾ اِي بي بي ٿي رهي آيو ۽ پوري سنڌ بلوچستان جو، جيڪو اسان جي دوستي جو حلقو هو، انهن سان واقفيت، ۽ مراسر پيدا ڪري آيو هو. مون شاگردي نالي ماتر الاهي بخش ڪيهر جي ڪئي پر وڪالت ۾ گڏ. تاج محمد سان هئس. رجسٽريشن ٿيڻ کان پوءِ عبدالرزاق سومري سان ٻنڌجي ويس.

تاج محمد تقريباً ۱۹۵۶ع ۾ ڊائيتيز جي عارضي ۾ مبتلا ٿيو پر ڪڏهن به سندس حال چال مان مايوسي يا بيزاري معلوم نه ٿي. بحيت اي بي بي ڪيترائي فريادي کيس پڻا آچيندا هئا ۽ صرف اهڙن وقتن تي ئي مون کيس آبي کان ٻاهر ٿيندي ڏٺو. ۱۹۷۲ع ۾ کيس سيشن جج ڪري رکيو ويو ۽ تنهن کانپوءِ مختلف جالن تي رهيو. پر پنهنجي دوستي سمورن پراڻن يارن دوستن سان رکندو آيو ۽ ان دور ۾ هن تمام گهڻو دنيا ۾ جي سياسي حالتن تي اڀياس ڪيو ۽ سوچيو. اڪثر (جيئن هڪ علمي ماڻهو لاءِ) جيڪو تحريڪ کان ڪڍجي چڪو هوندو آهي، سندس سوچڻ انتهائي ڪاٻي ڌر جو ۽ خيالي انقلاب آڻڻ طرف ٿي ويو هو پر هڪ ڳالهه جنهن کيس رستي تان ٽڙڻ نه ڏنو، سا هئي سندس اسان دوستن لاءِ گهري محبت ۽ قرب جو احساس. هن ياري نه مٽي ۽ آخر تائين هوش حواس قائم رکيائين ۽ موت کان چند ڪلاڪ اڳ جناح اسپتال ۾ جڏهن مون ساڻس ملاقات ڪئي، مون کي بيحد حيرت ٿي ته مونکي همٿائيندو رهيو، بجاءِ ان جي جو مونکي موقعو ڏئي ته ڪا کيس تسلي ڏيان. ۱۰ مارچ ۱۹۸۶ع تي تاج محمد وفات ڪري ويو. ۹ مارچ مان ساڻس تقريباً ۵ - ۶ وڪي شمار ڪڏيس، ويهائي جي سهاري ويٺل، سندس زبان لڳي چڪي هئي، اشارو ڏيئي، ڊان اخبار، جا سندس پاسي ۾ پيل هئي، اها ڪٿي ڏيڻ لاءِ چيائين. ڊان جي وچين پيج تي منهنجو وڏو فوٽو ترقي پسند مصنفن جي ۵۰ سالا گولڊن جوبلي ڪانفرنس جي سلسلي ۾ ڇپيل هو، خوشي مان ڏيکاريندي، مڪون پيڙيندي مونکي سلام ڪيائين، ڄڻ چيائين پئي، (Keep it up Comrade!) (پرواهه نه ڪر ڪامريڊ).

تاج محمد سان منهنجي ۴۰ ساله دوستي ۽ ڪامريڊ شپ جي دور ۾ مان نه ساريان ته هن ڪڏهن هٿ هاري هجي. هميشه ڪل مک، هلڪو ڦلڪو ڪلندڙ ٽڙندڙ انسان، هن جا دروازا سڀني يارن لاءِ کليل هئا، ماني جو سخي، پئسو پاڻ وٽ ڪڏهن ڪونه رهندو هئس، ڪنهن دوست کان پٽ ست ڪري آڌارا وٺي به وقت ٽپائڻ ۾ مدد ڪندو هو. يارن جو يار ۽ وفادار ساٿي هو.

سندس نيڪ طبيعت جي ڪري وقتي ڪن ناجائز قسمن جي ماڻهن سندس ججي واري زماني ۾ فائدو ورتو ۽ ڪنهن حد تائين سندس مٿان چنڊا پيا، پر مون

کي ذاتي خبر آهي ته همراء پنهنجي پوين لاءِ ڪا پاڇي ڪانه ڇڏي. جڏهن ڪان
 تاج محمد جي لاڙڪاڻي ۾ شام واري ڪچهري ختم ٿي، تڏهن ڪان وري مان
 ڪنهن دوست وٽ لڙي نه ويو آهيان، ڇو ته تاج محمد جي ڪچهري ڪانه رهي
 آهي ۽ دل ڪانه ورندي آهي ته ڪنهن وٽ وڃي ڪوڏ ڪو سور ونڊجي، ڇو ته تاج
 محمد وانگر وري ڪوبه وڪيل، دوست ۽ ساٿي ساڳي ٻيو- نينٽ تي نه رهيو
 آهي.

(29- آگسٽ- 1991ع)



Gul Hayat Institute

سوويت يونين ۾ اقتدار لاءِ ڪشمڪش I

هي ڪالم ۲- آگسٽ ۱۹۹۱ع تي لکيو ويو هئو ۽ ۲۲- آگسٽ خميس ڏينهن عوامي آواز ۾ ڇپجڻو هئو پر ڪن مجبورين سبب ڇپجي نه سگهيو. ان وچ ۾ حالتن پلٽو کاڌو ۽ فوجون واپس بيرڪن ۾ موٽي ويون. چيو وڃي ٿو ته هن ۾ مکيه رول يلستن جو، ٽيليفون تي ڪي جي بي جي سربراه سان ڳالهائڻ هئو، جنهن فوجن کي واپس بيرڪن ۾ موڪلڻ جو حڪم ڏنو، گوربا چوف آزاد ٿي واپس ماسڪو پهتو. سندس چوڻ آهي ته هو مڪمل ڪنٽرول ۾ آهي، پر حالات مان ظاهر آهي ته هو يلستن جو مرهون منت ۽ هڪ ڪمزور صدر جي حيثيت ۾ ڪم ڪري رهيو آهي ۽ شايد سندس زوال به جلدي اچي. حالتن جي دٻاء هيٺ هن ڪميونسٽ پارٽي جي سيڪريٽري شپ تان استعيفيٰ ڏني ۽ ڪميونسٽ پارٽيءَ جي مڪ ليڊرن کي برطرف ۽ گرفتار ڪرايو آهي. سندس ڊفينس ايڊوائزر ۽ ڪي جي بيءَ جو سربراه، خود ڪشي ڪري چڪا آهن ۽ ڪيترا اهم عهديدار پنهنجي عهدن تان استعيفيٰ ڏيئي چڪا آهن. گوربا چوف مجبور ٿي قبوليو آهي ته هن فوجي بغاوت لاءِ هو به ڪنهن حد تائين ذميوار آهي. ڪميونسٽ پارٽي ۽ ڪي جي بي جي دفترن تي پهرا بيهي ويا آهن ۽ آفيسون سيل ڪيون ويون آهن، پر وڏي پئماني تي گز ٻڙ جا امڪان اڃا به آهن. ڇو ته هڪ اهڙي پارٽي جنهن جي هٿ ۾ اقتدار جون سموريون واڳون هيون ۽ جتي عوام، سواءِ سوشلزم جي، ٻئي ڪنهن نظام کان ناواقف آهي. اتي لازمي شورش جو امڪان رهي ٿو. جتي هر ڏهن ماڻهو ڪميونسٽ پارٽيءَ سان واڳيل آهي. اتي نوان منظم ۽ نئين سوچ رکندڙ پڻا ڪرڻ تمام وڏو ۽ مشڪل ڪم آهي. جنهن جي صلاحيت نه گورباچوف ۾ آهي نه يلستن ۾ نظر ٿي اچي. عوامي لهر جي بنياد تي ۽ موجوده ڪميونسٽ مخالف دٻاء هيٺ ممڪن آهي ته هڪ نئون نوڪر شاهي طبقو مٿي اڀري اچي پر اهو ناممڪن آهي ته هو سوشلسٽ نظام جو ڪو نعم البدل پيش ڪري سگهن. سو جيڪي برسر اقتدار ايندا سي به ڏسجي پيو ته ڪنهن نه ڪنهن حد تائين سوشلسٽ، ترقي پسند يا اصلاح پسند هوندا ۽ انهن مان اڪثريت به پرائڻ ڪميونسٽن جي هوندي.

۱۵-۱۶ آگسٽ ۱۹۹۱ع تي ڪراچيءَ ۾ اردو رسالي ”ارتقا“ جي زير سايه پاڪستان ۽ سنڌ جي چونڊ سوشلسٽ دانشورن جو ميٽرو هيو. بحث جو موضوع ڊيو، ”سوشلزم جو بحران“. جن دانشورن ان بحث ۾ شرڪت ڪئي، انهن ۾

ڊاڪٽر مبشر حسن، رضا كاظم، پروفيسر اختر رحمان ۽ مان پاڻ شريڪ هيس. سوال پڇندڙن ۾ چوڻيءَ جا اديب، دانشور، پروفيسر ۽ صحافي هيا.

سڀ متفق هئا ته، ”سوشلزم ختم ٿي نٿو سگهي ۽ جيڪا موجوده عالمي صورتحال آهي، ان ۾ سوشلسٽ دنيا کي پاڻ ۾ ٿوري لڳڪڙي پيدا ڪرڻي پئي آهي ۽ باوجود مارڪيٽ اڪانامي جي نمرن جي گهڻي پيش رفت نه ٿي آهي. روزمره جي شين جي پيداوار جيتري سوويت يونين جو عوام گهري ٿو يا جيتري انهن کي ضرورت آهي، انهيءَ مقدار ۾ سوويت يونين جي اندر عام ضرورت جي شين جي پيداوار گهٽ آهي.“

ڏسڻ ۾ ائين آيو ته سوويت يونين جيڪي اميدون ستن وڏين سرماييدار قوتن ۽ آمريڪا ۾ رکيون هيون، سي پوريون نه ٿيون، ڇو ته قرض ڏيندڙ ملڪن ٽوپي تنڊ تي رکي پراڻي زماني واري وائي يا يهوديءَ وارو ڪردار ادا ڪيو. گورباچوف جيڪو منٽ ميٽ ۾ لڳو پيو هو ته، ”بيلي ڏاها ٿيو..... مدد ڪيو..... ڇو ته روس جي عوام جي خوشحالي دنيا جي امن امان لاءِ ۽ خوشحاليءَ لاءِ ايتري ضروري آهي، جيتري اها، جنهن جو انديشو هو ته جمهوريت ۽ کليل سوسائٽيءَ جي قائم ڪرڻ جي لهر ۽ صبح جي هير جيڪا گورباچوف شروع ڪئي هئي، سا سوويت فوج، ڪي جي بي ۽ سختي پسند ڪميونسٽ لهر هيٺان دٻجي وئي. ائين چوڻ ۾ وڌاءُ نه ٿيندو ته عالمي نظام جي علمبردار ۽ ڏٺا ۽ پوزيون ڏيندڙ صدر بش ۽ اولهه يورپ جي نيم سرماييدار ملڪن گورباچوف جو پٿرو ٻوڙي ڇڏيو.

خروشچوف روسي ڪميونسٽ پارٽيءَ کي قاتلن کان صاف ڪيو ۽ پارٽيءَ اندر مخالفت جي سزا، جيڪا اڳي موت، جلاوطني يا پاڳل خانو هوندو هو، ان رسر کي بند ڪري ڪميونسٽ جمهوريت ۾ نئين باب جو اضافو ڪيو. گورباچوف پارٽيءَ اندر جمهوريت، بحث مباحثي ۽ ملڪ اندر نڪتہ جيئيءَ جي آزادي ڏيئي، جمهوري سوشلزم جي لهر جو آغاز ڪيو. ڏاڍ ۽ جبر سان جڪڙيل ايسٽونيا، لٿونيا، لٿوانيا ۽ سوويت يونين جي ٻين سمورين جمهوريتن کي آزاديءَ ڏني ته جيئن اهي نئين سر سوويت يونين سان پنهنجا معاهدا طئي ڪن. گورباچوف طرفان تقريبن مڪمل خودمختياريءَ جا اختيارات، سوويت جمهوريتن کي ڏنا ويا آهن.

انهن سمورين ڪوششن جي مخالفت ۾ پراڻي سوڄ وارا، سخت گير ضابطي جا علمبردار ڪميونسٽ هئا، جن سان ڪلهه تائين گورباچوف پنهنجا تعلقات ڪنهن نه ڪنهن طريقي سان قائم رکندو آيو. ڪڏهن نرم، ڪڏهن گرم طريقا استعمال ڪندي، هن وقت تائين تبديلي چاهيندڙ ۽ تبديليءَ جي مخالفن جو وڌيل هڪ توازن برقرار رهندو آيو هو. ڪلهه گورباچوف ۽ ڪي جي بي مختلف شهرن

پر طاقت جو مظاهرو ڪيو آهي. گوربا چوف جو نائب صدر گينا دي بينائيف جو هن وقت تائين ان چائل شخصيت هو، تنهن کي اڳيان ڪري، فوج تبديلي ۽ نرمي چاهيندڙن لاءِ هڪ چئلينج پيدا ڪئي آهي. يلسن، جيڪو روسي فيڊريشن جو چونڊيل صدر آهي ۽ گوربا چوف کان به وڌيڪ دور رس سڌارن جو قائل آهي، تنهن عام هڙتال جو سڏ ڏنو آهي. ظاهري طرح ڪي محوئين جهڙيون نه ٿيون آهن، پر امڪان آهي ته تبديلي چاهيندڙ جيڪڏهن وڙهن تي آماده ٿيا ۽ اڪن جمهوريائين طرفان کين ترغيب ۽ سهارو مليو ته خانہ جنگيءَ جي صورتحال پيدا ٿي وڃي.

جيڪڏهن ائين ٿيو ته صورتحال رومانيا واري ٿيندي، جنهن ۾ برسر اقتدار ڪميونسٽ ٽولي خلاف هڪ خونريز انقلاب آيو پر وري برسر اقتدار آهي ئي آيا جو هڪي ڪلهه تائين ڪميونسٽ هئا. اها ئي صورتحال ۱۹۵۸ع ۾ هنگريءَ ۾ پيش آئي هئي جتي امري ناج جي ڪرسي جانرس قاذر والاري هئي، ۽ پولينڊ ۽ چيڪوسلواڪيا ۾ به اهڙي صورتحال پيدا ٿي هئي ۽ ورائي ورائي پيدا ٿي هئي. اوڀر يورپ ۾ بلغاريا، رومانيا، هنگري، يوگوسلاويا ۽ البانيا ۾ نالي مت ڪري ساڳيائي سوشلسٽ ۽ ڪميونسٽ طاقت ۾ آيا آهن ۽ ڪن ملڪن ۾ ته عام چونڊن ذريعي به اليڪشن ڪئي ڪميونسٽ اڪثريت ۾ آيا آهن.

غالب امڪان اهو ئي آهي ته سوويت يونين ۾ به وري نئين سر ليدرشپ ۾ غير فار ٿيندي. پر پراڻو نظام پوري سختيءَ سان هلائڻ، ناممڪن ٿي چڪو آهي. مهاندا بدجنندا رهندا. سوويت ڪميونسٽ پارٽيءَ جي هن وقت به قوت تقريباً ڏيڍ ڪروڙ آهي ۽ ڪميونسٽ ٿيڻ لاءِ جيڪا تعليم ۽ تجربو ضروري آهي، سو آسانيءَ سان نئين سر حاصل نٿو ٿي سگهي. اهو نه وسارڻ کپي ته فوجي، خفيه پوليس، سرڪاري نوڪر شاهي ۽ معاشي ۽ زرعي نظام جا ٿيندڙ سمورا منتظم ڪميونسٽ آهي. اهو ناممڪن آهي ته ۷۲ ٽيهتر سالن جي پائپي، ڪارميد شپ (نسات) ۽ يڪ وجوديءَ کان پوءِ ڪميونسٽ هڪٻئي کي قتل ڪرڻ شروع ڪن. لڳي ٿو ته هي يعني سوشلسٽ دشمن انقلاب ناهي، پر سوشلسٽ قوتن ۾ نئين سر انتظام قائم ڪرڻ لاءِ هڪ هم ڪير ڪوشش آهي. پر جيڪڏهن انقلاب دشمنن هن اندروني ڪشمڪش جو فائدو وٺڻ جي ڪوشش ڪئي ته نتيجو خانہ جنگي به ٿي سگهي ٿي، جا سڄي دنيا جي سوشلسٽ، ڪميونسٽ ۽ نيڪي چاهيندڙن جي اميدن تي پاڻي ڦيري ڇڏيندي ۽ ايڏي تباهي ٿي سگهي ٿي، جيڏي تاريخ ۾ اڳي ڪڏهن به خانہ جنگيءَ جي صورت ۾ نه ٿي آهي.

II سوويت يونين ۾ اقتدار لاءِ ڪشمڪش

جنهن وقت منهنجا هي ٽريل پڪٽيل خيال شايع ٿيندا، تنهن وقت تائين ممڪن آهي ته صورتحال ڪجهه وڌيڪ اف نظر ايندي ۽ ڊرامي جا ڪجهه منظر اڳتي هلي ڇڪا هوندا. سوويت يونين ۾ جيڪي ڪجهه ٿي رهيو آهي، سو هڪ عالمگير المي کان ڪنهن به صورت ۾ گهٽ نه آهي. ڪاڏي ويا لينن، اسٽالن، ٽراٽسڪي، بخارن، رزنسڪي، زنوويف، ڪميتيف، ريڊيڪ، ووروشلوف، خروشچوف، برزنيف ۽ ٻيا عظيم انقلابي رهبر، جن سڄي دنيا کي ڏهن ڏينهن جي اندر ججهوڙي ڇڏيو هو.

Ten Days That Shock The World-John Reed.

پڙهو ته تاريخ اندر هي نامعلوم، روپوش، انقلابي ڪهڙي طرح هڪ عالمگير اسٽيج تي بالشيڪ انقلاب جو ڊرامو، جنهن ستر ورهين تائين، پوري دنيا جي تاريخ کي گردن کان وٺي، پنهنجي واٽ تي هلايو، يورپ جي مرڪز، بيمار، زار شاهي نظام جي جهريل، ڪريل عمارت کي ڊاهي هڪ نئين تهذيب جو بنياد رکيو ۽ ان کي دنيا جي عظيم ترين ملڪن مان هڪ بڻايو، ڪاٺي آهن آهي عظيم ليڊر!

ڪنهن کي خواب خيال ۾ به ڪونه هو ته هي ڄامڙا ۽ مسخرا، ڀن جو ڪستو کڻي دنيا ڀرجي ڄامڙن صدرن ۽ وزير اعظمن وٽ چنڊ سڪن لاءِ پئندا وٺندا ۽ کين صرف همدرديءَ جا ٻه لفظ چئي دنيا ڀرجون صنعتي برتري حاصل ڪيل قومون موٽائي ڇڏينديون! گوريا چوف ۽ يلسٽن هڪ عظيم المناڪ مزاحيه ڪيل جا ڪردار معلوم ٿين ٿا ۽ سوويت يونين ۾ ان جون پندرهن جمهورياتون ۽ انهن جا ليڊر، ائين پيو لڳي ته پيءُ جي مرڻ بعد پنهنجي اٿائن تي ائين وڙهي رهيا آهن، جيئن هلڪڙا ماڻهو پنهنجي ابن جي ملڪيت تي وڙهندا آهن.

سوويت يونين اڄ به ڌرتيءَ جو پنجون حصو آهي. اڄ به دنيا جي سپر پاور آهي ۽ اڄ به دنيا جون عظيم قوتون هن عظيم قوت کان ڪنهي رهيو آهن. کين خوف آهي ته هڪ بدران، پندرهن آزاد جمهورياتن سان ڪهڙي طرح هو حساب

ڪتاب ڪندا، ڳالهه ٻوله ڪندا، ڌيڻي لڻي ڪندا. انهن جمهوريائين مان ڪن وٽ ايترو پئسو به نه هوندو ته ڪن جي حدن اندر ايترو به لالچ ڪرڻ لاءِ ميدان يا زيرو زمين گدام.

سوويت يونين جا سئو فيصدي ماڻهو پڙهيل آهن ۽ سوويت ۽ جمهوريائي پارليامينٽ جي ميمبرن ۽ عام ماڻهن جا مظاهرا ڏسندي ڏٺيل، غريب، ڪو، ڪوچو، بڪيو ڪوبه نظر ڪونه ٿو اچي. ڇا جي لاءِ هي ڄامڙا چٽا ٿي، دنيا ڀر جي پاڻ کان وڌيڪ ننڍي قد وارن ڄامڙن جي پويان پڻ جو ڪستو کڻي ڊوڙي رهيا آهن؟ ائين پيو لڳي ته ڊرامو هڪ فارس جي صورت اختيار ڪري چڪو آهي ۽ گوريا چوف جو آخري ٽپ ته، ”جيستائين سوويت يونين قائم آهي، مان استعيفا نه ڏيندس.“ ائين پيو لڳي ته يلسٽن جي خوش آمد برآمد ڪرڻ شروع ڪئي آهي ۽ يلسٽن هن لاءِ بيهڻ ويهڻ جي ڪابه جاءِ ڇڏڻ لاءِ تيار نه آهي ۽ کيس ڊڪائي ڊڪائي، بيحال ڪري، ميدان ڇڏڻ لاءِ ڪوشش ۾ مصروف آهي ۽ سڌيءَ طرح هن يوڪرين ۽ ٻين آزاديءَ جو اعلان ڪندڙ جمهوريائين سان لاڳاپا جوڙڻ شروع ڪيا آهن. هڪ طرف هو روس کي سوويت يونين جو نمبر البدل ڪري پيش ڪرڻ جي ڪوشش ڪري رهيو آهي. سوويت پارليامينٽ اندر، ميمبرن جي همدردي حاصل ڪرڻ لاءِ، گورياچوف وڏيون جوشيليون تقريرون ڪري رهيو آهي. پر ڏسجي ائين پيو ته سندس سچ لهي چڪو آهي ۽ صرف ڊراپ سين ٿيڻ وارو آهي.

۱۹۸۵ع ۾ جنهن وقت گورياچوف کي سوويت ڪميونسٽ پارٽيءَ جو سيڪريٽري جنرل ۽ صدر چونڊيو ويو هو، تڏهن کان وٺي هن شخص ۾ سوويت عوام جون وڏيون اميدون هيون، ته هو پارٽيءَ اندر جمهوري طور طريقا رائج ڪري، ملڪ اندر ”مٿان هڪ انقلاب“ آڻيندو، پر ڏسجي ائين پيو ته هو پارٽي، فوج، ڪي جي بي ۽ ليڊر شپ جي اڪثريت کي پاڻ سان وٺي هلي نه سگهيو. سوويت پارليامينٽ اندر وڏي تائيد سان اهو سربراهه رهيو، پر پراڻي ليڊر شپ هن کان ناراض ٿيندي وئي ۽ هن جي منجهيل ۽ منجهائيندڙ پروگرامن ۽ نعرن کان بيزار ٿي، هنن سازش ذريعي، اقتدار مان گورياچوف کي خارج ڪرڻ چاهيو. جنهن جو سمورو فائدو يلسٽن کي پيو ۽ ڌڙا ڌڙ سرخ فوج ۽ ڪي جي بي ۽ پارٽيءَ ۾ گورياچوف جا ساٿي خود ڪشي ڪندا يا گرفتار ٿيندا. نظر اچن ٿا، ڳالهه ڪٿي وڃي دنگ ڪندي، تنهن جو پتو ناهي پر گورياچوف جي سڌارن ۽ اصلاحات جي اسڪيمن جو حشر، صاف ظاهر آهي ته ملڪ کي پٺاڻي ڇڏيو اٿس ۽ پيداوار وڌڻ بدران بحران جو شڪار آهي. ڪنهن کي خبر ڪانهي ته ڇا ڪرڻو

آهي. ڪيئن ڪرڻو آهي ۽ ڪڏهن ڪرڻو آهي؟ ۽ يلسٽن پنهنجي روسي بنياد تي، پنهنجو پاڻ کي، وڌيڪ مقبول بڻائڻ جي فڪر ۾، ان ڳالهه کان غافل آهي، ته گوريا چوف جي ذلت، آخر ۾ کيس به لوڙهي ختم ڪري ڇڏيندي. ڇو ته جنهن وقت بحث پارليامينٽ ۽ جمهوريائي قانون ساز ادارن کان نڪري عوام جي هٿ آيو ۽ عوام اوڀر يورپ جي ملڪن وانگر هوش کان نڪري ويا ته پتو ناهي ته ڇا ٿيندو؟.

جنهن وقت ستن نومبر ۱۹۱۷ع تي لينن جي رهبريءَ ۾ بالشويڪ ڪميونسٽ انقلاب آيو هيو ته سموري دنيا جي سرمائيدار ۽ سامراجي ملڪن ان انقلاب کي هڪ زلزلي جي صورت ۾ محسوس ڪيو. ان انقلاب کي ڇيپائڻ لاءِ دنيا ڀرجون ظالم، جنگباز، خونخوار سامراجي قوتون، ميدان ۾ اچي ويون هيون ۽ ڪو وقت هو، جو صرف ڪي وڏا شهر بالشويڪ فوج جي هٿ ۾ هئا، پر ۱۹۱۹ع تائين هيءَ نئين انقلابي فوج سڀني سامراجي قوتن کي زار جي موروثي علائقي کان ٻاهر ڌڪي، قومي جمهوريائين جو وفاق بڻجي وئي هئي. ماسڪو، عالمگير انقلاب جو مرڪز ۽ هيڊ ڪوارٽر ٿي چڪو هو.

۱۹۲۲ع ۾ هٽلر (جرمنيءَ) کي شڪست ڏيئي روس ثابت ڪيو ته سوويت نظام، حڪومت ۽ معيشت ۾ اها صلاحيت آهي، جو پوري يورپ جي فوجي ۽ معاشي قوت تي قبضو ڪندڙ هٽلر کي ڌڪي، پوئتي ڪري ۽ شڪست فاش ڏئي سگهجي ٿي.

ڏهن سالن جي مختصر عرصي اندر ٻي عظيم جنگ جي تباهيءَ جي تلافِي ڪري ۽ مشرقي، يورپي، چين، اتر ڪوريا ۽ ٻين ڪميونسٽ ملڪن جي مدد ڪري سوويت پيداواري نظام ثابت ڪري ڏيکاريو ته ڪهڙيءَ طرح مختلف نو آزاد ملڪن جي معيشتن کي سهارو ڏئي سگهجي ٿو. سوويت يونين نه صرف پاڻ کي اڏيو ۽ ٺاهيو پر هن ڀارت، انڊونيشيا، آفريڪا ۽ آمريڪا جي تازو آزاد ٿيل ملڪن کي اڏڻ لاءِ به آهي مدد ڏيون، جيڪي سرمائيدار ۽ سامراجي ملڪ ڏين لاءِ تيار نه هئا.

ڪميونسٽ معيشت جي بنياد تي هن پنهنجي ملڪ جي پيداوار ۾ اضافو ڪري سوويت يونين کي دنيا جي ٻيو نمبر عظيم قوت بنايو، جتي سوويت يونين جي صلاح مشوري ۽ اتفاق کانسواءِ ڪوبه فيصلو ناممڪن هو. سوويت يونين اڄ به هڪڙي عظيم قوت آهي، پر جيڪڏهن اها گوريا چوف جي مارڪيٽ اڪاناميءَ واري چڪرائيندڙ نمري مان نڪري ٻاهر نٿي، مارڪيٽ اڪانامي ڪنهن به ملڪ ۾ رائج نه آهي ۽ هر ملڪ پنهنجي پنهنجي صنعتن جي مالي نظامن کي

(Subsidise) ۽ (Regularise) ڪري رهيو آهي. مارڪيٽ اڪاناميءَ جي خوشنما
نمري يارن کي پٽڙيءَ تان لاهي، اهڙي ڪن بر اچليو آهي، جتي هو غوطا کائي رهيا
آهن.

سوويت يونين هڪ ستل عظيم قوت مان ڦري، هڪ نشي پر مبتلا هٿوراڙيون
هندڙ قوت طور نظر اچي رهيو آهي. ايندڙ ڏينهن ۽ هفتا ڏيکاريندا ته هي عظيم
قوت پنهنجو پاڻ کي سنڀالي وري دنيا پر جي مظلومن ۽ غلامن لاءِ آلت ۽ سهارو ٿي
بڻجي يا دنيا پر جي سرمائيدار سامراجي ملڪن لاءِ مسخرو ڪردار.

(16- سيپٽمبر 1991ع)

.....

.....

.....

.....

.....

اچو ته ٻڌي ڪريون

پنجن سيپٽمبر ۱۹۹۱ع تي حيدرآباد ۾ ”سرتيون وومين ويلفيئر ايسوسيئيشن“ طرفان ”سند جا مسئلا ۽ انهن جو حل“ جي عنوان هيٺ هڪ سيمينار ڪوٺايو ويو. ان ميڙي مچائڻ لاءِ نرمت پٺاڻ جس لھڻو. سيمينار جي صدارت مون ڪئي، پر تقريباً چار ڪلاڪ پنهنجي دوست، ساٿين ۽ سرتين جون

تقريرون ٻڌڻ بعد ٿڪاوٽ ايتري ٿي، جو مان پنجن منٽن کان به گهٽ ڳالهايو. ماڻهو گهڻا شايد مونکي ئي ٻڌڻ آيا هئا، پر مسئلا ايترا ته پيش ٿيا ۽ انهن جا حل به ايترا مختلف پيش ٿيا، جو اهو حوصلو ئي نه بچيو، جو ڪا مربوط تقرير يا ڪا نئين ڳالهه پيش ڪري سگهجي.

اهڙن موقعن لاءِ ڪا شيءِ لکي وڃڻ مونکي فضول لڳندي آهي، ڇو ته مان بحیثیت صدر آهي ساڳيون ڳالهيون دهرائڻ يا ورجائڻ پنهنجي وقت جو ۽ ٻڌندڙن جي وقت جو زيان سمجهندو آهيان. بهرحال منهنجو نياپو مختصر ۾ زوردار اهو ئي هيو ته ”اچو ته ٻڌي ڪريون ۽ صرف ٻڌي سان ئي اسان سند جا سڀئي مسئلا حل ڪري سگهون ٿا.“

تازو ئي مون وٽ هڪ کيس آيو آهي، جنهن ۾ فريادي ڌر معلوم ٿيو ته ”جيئي سند ترقي پسند“ وارا آهن ۽ جوابدار ڌر جيئي سند بشير خان گروپ وارا آهن. مونکي اهو ٻڌي حيرت ٿي ته غلام شاهه ۽ آريسر جو گروپ پڻ الڳ آهي. سو ان خيال کان في الحال تي جيئي سند تحريڪون آهن، ۽ عوامي تحريڪون ۽ پنج ڇهه شاگرد تحريڪون آهن، قومن جي وجود ۽ خود مختياريءَ لاءِ پاڪستان ليول تي اڌ درجن جماعتون آهن. هر جماعت جا ليڊر پنهنجو پاڻ کي ”عقل ڪل“ ۽ عوام جا هڏ ڏوڪي ڪري ظاهر ڪندا آهن ۽ ٻين جماعتن ۽ انهن جي ليڊرن جي خلاف نه صرف پرچار ڪندا آهن. پر گهڻا درجي جي ڪردار ڪشي پڻ ڪندا رهندا آهن.

هڪ ته اڳيئي چڱن ماڻهن باهمت، با اصول ۽ قرباني ڏيندڙ شخصن جي ڪوٽ ۽ ٻيو هيءُ پنهنجي سنگتين جي هڪٻئي جي خلاف ڇنڊا پٽ، وڌيڪ وقتي ته ائين پيو محسوس ٿئي ته اسان سڀ پنهنجي قوم جي ٿيندڙ تباهي ۽ ايندڙ خوفناڪ قضبي کان بي پرواهه هڪ تماشي جا ڪردار آهيون، جيڪي پنهنجو وقت ۽ محنت

مخالف قوتن سان مقابلي بجاء پنهنجن خلاف صرف ڪري رهيا آهيون. هڪ طرف ڌاڙيل ڳولن ۾، ڳوٺ ۾، سندن ”خابرو“ ايجنٽ“ ۽ ”رهندو“!! خبر ڪانه ٿي پوي ته ماڻهو ڪاڏي وڃن. ويري جڏهن گهر ۽ ڳوٺ ۾ موجود هجي ته ماڻهو ڪاڏي وڃن. ويجهڙائي ۾ ڪيترين جماعتن طرفان ڳولائڻ کي پنهنجي حفاظت پاڻ ڪرڻ لاءِ همٿايو ويو آهي جنهن جي نتيجي ۾ ڪيترا ڌاڙيل مقابلي ۾ قتل ٿي ويا آهن ۽ انهن جي خاتمي جو سهرو پوليس ۽ ايجنسين پاڻ تي هڻيو آهي پر انهن ڳولن جي ماڻهن کي وري ڌاڙيلن جي سنگت جنهن نموني ۾ قتل ۽ تهس نحس ڪيو آهي، تنهنجو ڪو حساب ڪونهي. ماڻهن کي پنهنجي پيرين بيهڻ، مقابلو ڪرڻ جي تلقين ڪري، ۽ پوءِ هنن جي مدد نه ڪرڻ، اهو به ڪٿو ڊوم آهي.

ٻئي طرف شهرن جي اندر پنهنجي وجود جي ويرين، دهشتگردن جو قبضو ظاهري طرح ٽريل پيو لڳي، پر جيڪا باهه اندر پڇي رهي آهي، سا ڪهڙي وقت پڙڪو کائي، قيامت جو منظر پيش ڪندي؟ اهو چوڻ مشڪل آهي ڇو طرف ننڍا وڏا طوفان اتي رهيا آهن ۽ سڀني جو رخ سنڌ ڏانهن آهي. ”مهاجر پٺاڻ اتحاد“ ”مهاجر پنجابي اتحاد“ ”پاڻ پنجابي اتحاد“ جڙن پيا ۽ اسان پاڻ اتحاد جوڙي وري توڙيون پيا ۽ وري نوان اتحاد جوڙڻ لاءِ ڪوششون ڪيون پيا. هاڻي ته اتحاد لفظ کان ئي ڪيترن نوجوانن، ورڪرن کي ڪاوڙ اچي ٿي وڃي، ڪن جو بلند پريشر چڙهي ٿو وڃي ڪن کي ”جهر پڙي“ وٺيو ٿي وڃي. ائين پيا سمجهن ڇڻ اتحاد جو نعرو ڏيندڙ ساڻن لٿول ڪري رهيا آهن. لطيف آباد مان ”پناهگير“ ٿيل سنڌي اڃا آباد ٿي نه ٿيا آهن ۽ روزانو نين مصيبتن جي گهيري ۾ آهن. اتر سنڌ جا ڌاڙيل لوئر سنڌ ۾ ۽ لاڙ جا ڌاڙيل اتر سنڌ ۾ سرگرم آهن، ۽ پتو ڪونه ٿو پوي ته ڪير ڪنهن کي ڇو ۽ ڪيئن کڻي ويو، جيستائين ”رهندو“ وصولي لاءِ نياپو کڻي نٿو اچي. شهرن ۾، توهان هندو هجو يا مسلمان سنڌي، امير هجو يا غريب، توهان کي ”غندا ٽيڪس“ جنهن کي ”چوڪيداري ٽيڪس“ چيو وڃي ٿو سا ڏيئي ٿي آهي. ڪونه ڪو همراھ توهانجي اڳيان رسيد بڪ کڻي چندي جي وصولي لاءِ اچي ٿو ۽ اهو ڪهڙي به لساني گروپ سان تعلق رکي سگهي ٿو. خير انهي ۾ آهي ته رقم ڏئي جند ڇڏايو، نه ته وڏي هرج ۾ اچي ويندو!

تعليم پڙي، يونيورسٽيون ۽ ڪاليج بند، استادن جو ڪاٺي ڪرائڻ ۽ ٽيوشن تي زور، شاگردن جو استادن جي گچيءَ ۾ هٿ، جيڏي رشوت اڄ تعليم کاتي ۾ آهي، ان جو اندازو ڪرڻ مشڪل آهي.

شاگردن کان وڌيڪ هاسٽلن ۾ لفنگا ۽ پيشور ڏوهاري، شاگرد اڳواڻن کي قبضي ۾ رکڻ لاءِ انتظاميه طرفان رشوتون ۽ رعايتون، ڀڄڻ لوفرن کي پنهنجي

(26- ستمبر 1991 ع)

1. $\mathcal{L}(\mathcal{H})$ is a linear space over $\mathbb{C}$ with the inner product $\langle \cdot, \cdot \rangle$ and the norm $\| \cdot \|$.

ڌاڙيل فيڪٽر II

رات ۱۶ سيپٽمبر ۱۹۹۱ع تي منجهند پنهنجي ڳوٺ ”بندي“ تعلقو ڏوڪريءَ ۾ موهن جي دڙي سامهون ويٺل ڌاڙيلن جي ٽولن مان هڪڙي، ستين واردات ڪئي، جي منهنجي گهر لڳ رهندڙ شاهو ساربي جو چوڏهن سالن جو پوٽو ۽ سليم ساربي جو ۸-۹ سالن جو پوٽو ڪٽي ويا. هن کان اڳ جيڪي وارداتون ٿيون آهن، تن ۾ به منهنجي عزيزن جا پٽ، پوٽا ڪڍي ويا هئا. جيڪي پوءِ پئسا ڏئي ڇڏي آيا هئا، ڳوٺ جا ٻيا به چوڪرا ۽ نوجوان ڪڍي ويندا رهيا آهن ۽ اها حالت پاڙي اوڙي جي ڳوٺن سان به آهي.

اسانجي ڳوٺ مان اسان پاڻ سڀ لڏي آيا آهيون ۽ ڳوٺ جا سڀئي ۽ خوشحال ننڍڙا کاتيڊار لڏي، ڪڻو ڪڻو ٿي ڪي ڏوڪري ڪي باڊم، ڪي لاڙڪاڻي لڏي ويا آهن ۽ اهو ڏينهن پري ڪونهي جو ”بندي شريف“ ۾ پينگ ٿي ويندي ۽ صرف ڄمڙا رات جي وقت ۾ اڏامندا نظر ايندا. ٻلهڙيجي ۽ ڪارائي ڳوٺن سان به ساڳي ويڌن آهي، فرق اهو آهي ته ٻلهڙيجيءَ جا ماڻهو، پوليس ٿاڻن تي ڪٿي ايندي آهي، ڇو ته ٻه ٽي ڌاڙيل خود ٻلهڙيجيءَ جا آهن، جيڪي جهنگ جا بادشاهه ٿي ويا آهن ۽ انهن جو ڪيتو سندن گهر وارا ۽ عزيز پوڳي رهيا آهن. ڪارائي، بندي، بگي ۽ ٻيا ننڍڙا ڳوٺ جتي ڪي ٻه چار خوشحال ۽ نوڪري پيشه ماڻهو آهن، جن جا ڪي چوڪرا سعودي عرب ۾ ڪمائڻ وارا آهن، انهن جي ڪمائي ۾ ڌاڙيل سمجهن ٿا ته سندن حصو آهي ۽ ڦري گهري انهن ئي ڳوٺن جي ماڻهن تي حملو ٿئي ٿو.

درياه جي ٻنهي پاسي پوليس ۽ رينجرس وارا ويٺا آهن، پر لاڙڪاڻي کان وٺي دادو تائين ڪونه سجهي ته ڪو تير ماريو هجن يا سرخرو ٿيا هجن. ڌاڙيلن جي فائرننگ پوليس ۽ رينجرس وارن جي ويجهو هوندي، ماڻهو واهر لٽ ڊوڙي ويندا آهن. پوليس وارا وڏي سنبت ڪري وري لفٽائي ڇڏيندا آهن يا ته وري جنهن پاسي ڏي ڌاڙيل ويل هوندا آهن، رخ ان جي ابتڙ ٻي پاسي ڏي رکندا آهن ۽ پوءِ ٻئي ڏينهن تي اخبارن ۾ سرخي اها لکندي آهي ته پوليس ۽ ايجنسين جي گهيري مان ڌاڙيل نڪري پڇي ويا ۽ باقي ڪو ڳوٺاڻو هٿ ڪري ان کي وڏو ڌاڙيل فراري ۽ ڪيترن ڏوهن ۾ گهريل ظاهر ڪندا آهن ۽ آخر ۾ اهو به ڏئي وٺي جند ڇڏائي ويندو آهي. وزير ۽ امير جيڪي پوليس ۽ ايجنسين جي پهري هيٺ ڪوٺن ۾ رهن ٿا، تن کي ڪهڙي خبر ته ماڻهن سان ڪهڙا ويل وهي رهيا آهن، اهاوڙي کان وٺي ميرپور خاص تائين ۽ خيرپور ميرس کان شهداد ڪوٽ تائين حڪومت نالي ۾ سرڪار جي، پر بادشاهي ڌاڙيلن جي آهي. شاهراهن تي سلامتي ڪانهي، ڳوٺن ۾

سلامتي ڪانهي. شهرن مان ماڻهو پنهنجي گهرن مان ڪڍيو ٿا وڃن ۽ جتي ماڻهو مقابلي جي سگهه پيدا ڪن ٿا، اتي به جيڪڏهن ڪو ڌاڙيل مارجي ٿو پئي، يا ڳوٺاڻا ڪنهن ڌاڙيل کي ٻڌائن ٿا ته ان جو خوفناڪ نتيجو اهو نڪتو آهي ته ڌاڙيل ڳوٺاڻن سان پلڪ ڪري پورا خاندانن جا خاندان قتل ڪري ٿا وڃن ۽ ائين به ٿيو آهي ته ڪو هلڪو سلڪو اڻ سڃاتل ڌاڙيل مارجي ٿو پئي ته رهندو يا ڳيا ڏجي پر آهن ۽ ڇلان ٿي ٿا وڃن. ماڻهو وڃن ته ڪهڙي وه وڃن؟

هندو ڌاڙيلن جو دلپسند شڪار آهن. تڪليف کين ڪونه ڏيندا آهن. چوندا ائين اٿن ته ”بابا! ڪاڻو پيو پنهنجو ٿا، مڙيي جلدي ڪري پوين کي آگاهه ڪيو ته پئسن جو بندو بست ڪن.“ نتيجو اهو نڪتو آهي ته ڪيترا هندو لڏي ويا آهن ۽ شايد کين ڪٿائيندڙن جو مقصد به اهو ئي آهي ته ڇٽا ڀيٽي جي ميدان مان هندو کي ڀڄائڻ جو طريقو اهو ئي آهي ته کيس ايترو هرجي ڪجي، جو لڏي وڃي. اسانجا سنڌي مسلمان ڀائر ٻئي عذاب ۾ آهن. شهرن ۾ دهشتگردن سندن زندگي وه ڪري ڇڏي آهي ته ڳوٺن ۾ ڌاڙيلن کين نشانو بڻايو آهي. حڪومت ڪهڙي به هجي بينظير جي يا چار جي، ڏوهه وڌي رهيا آهن ۽ مسئلن جو حل حڪومت وٽ ڪونهي. ڌاڙيلن پاڻ عام معافي جي گهر ڪئي آهي، ڀرڻي ٿيڻ بعد جيڪي ڇڏي آيا آهن، تن هٿ ناليرن ڌاڙيلن جو هڪ ئي ناپو آهي ته ”معافي ڏيو... نه ته اڃا به وڌيڪ تباهي مچائينداسون“

ڪيترا ڌاڙيل قريون ڪري ڌاڙا هڻي ۽ ڀنگ وٺي ايترا خوشحال ٿي ويا آهن، جو هاڻي هو معافي وٺي ڪاميل ملڪيت مان سک وٺڻ چاهن ٿا ۽ قرار جي زندگي گذارڻ چاهن ٿا. ڀنگ مان ورتل زمين ۽ بينڪ اڪائونٽن مان فائدو وٺي شريف ماڻهو ٿيڻ چاهن ٿا. پر اها ڳالهه انهن کي نٿي اٿري، جنجي ظلمن سبب هو چور ۽ پوءِ ڌاڙيل بڻيا. وڏيرن کي سجهي ٿو ته ڌاڙيل عام معافي وٺي موٽيا ته وڏيرن جي چڱ مڙسي ختم ٿي ويندي. ڇو ته ڪيترا ڌاڙيل سڄين وڏيرن کان وڌيڪ پئسي وارا ٿي ويا آهن. اهي آفيسر، جيڪي ڌاڙيلن کان ”ڪميشنون“ وٺي عيش ڪن ٿا، انهن جون مينهنون به ڪير ڏيڻ بند ڪري ڇڏينديون. حڪومت، چڱن ماڻهن، دانشورن، نيڪن ۽ عام ماڻهن لاءِ سوچڻ جو سوال آهي ته آخر ڪيترو وقت ماڻهو ڌاڙيل جي رحم ڪرم تي رهندا. هر ٻڪري چور، ول ڪٽڻ وارو ۽ جيب ڪٽڻو ۽ هيروئي ڌاڙيل بڻجي چڪو آهي، ڇو ته ماڻهو ڪٽڻ، ٻڪري يا ڍور جي ڪٽڻ کان وڌيڪ سولو ٿي ويو آهي ۽ ڀنگ به تمام وڏو ملي ٿو. پر طريقا آهن، يا ته حڪومت ”عام معافي“ ڏئي ڌاڙيلن مان هٿ ڪڍي، يا ماڻهن کي هٿيار ڏئي سگهارو ڪري ۽ انهن کي همٿائي ته مقابلو ڪن. عام ماڻهو

مقابلي جي سگهه پيدا ڪري سگهن ٿا، پر شايد حڪمرانن کي به اها ڳالهه نه وڻندي ته ماڻهو ايڏا تيار ٿي وڃن، جو ڌاڙيلن جو مقابلو ڪري سگهن. ڇو ته ماڻهو هڪ ڀيرو جيڪڏهن ڌاڙيل جو مقابلو ڪرڻ لاءِ تيار ٿي ويا، ته اهي حڪمرانن جي ڏاڍ ۽ جبر کي به منهن ڏئي سگهن جي وسيت پيدا ڪري ويندا. حڪمرانن کي فيصلو ڪرڻو آهي ته هو ماڻهن کي پنهنجي حفاظت پاڻ ڪرڻ جو حق ڏيندا، يا ماڻهن کي ڌاڙيلن ۽ حڪومت جي جانده جي ٻن پڙن وچ ۾ پنهندا رهندا؟

(26- سيپٽمبر- 1991ع)



Gul Hayat Institute

دهشتگردي ۽ دهشتگرد

ہم لفظ ھاڻي اسانجي سياسي لغت ۾ شامل ٿي ويا آهن. هڪ ”قتل“ ٻيو ”دهشتگردي“. ٻنهي لفظن ۾ فرق صرف نتيجي ۾ آهي. قتل مان مراد هڪ، ۽ يا ٽي قتل ٿيڻ ٿا ۽ دهشتگردي پوري سماج، حاڪمن ۽ پوري علائقي کي هيسائڻ لاءِ ڪئي وڃي ٿي. ھاڻي ته ڳوٺاڻا ماڻهو به ”دهشتگرد“ لفظ جو ورجاءِ ۽ استعمال پيا ڪن.

1948ع ۾ اسان وارا همراھ جيڪي گورنر جنرل يا وزير اعظم جي گلن تي پورهيت يا ملازم هوندا هئا، ته ڪڏهن ڪڏهن تريبڊ يونين يا مزدور يونين جو ڪو اشتھار گورنمينٽ هائوس ۾ هڻي ڇڏيندا هئا. يا وري لياقت علي خان جي وهائي هيٺان ڪو اشتھار ڇڏي ايندا هئا ته ڏينهن تائين چوپولو رهندو هو ته، ”واھ جي ڪامريڊن همت ڏيکاري آهي.“ نتيجو اهو نڪتو ته اسان سڀ تريبڊ يونين جا اڳواڻ اندر ٿي وياسون. مقصد اسان جن ڳاڙهي جهنڊي وارن يا ڏاڻي هٿوڙي وارن جو اهو هوندو هو ته لياقت علي خان کي معلوم هجي ته اسان هر هنڌ حاضر آهيون ۽ سندن ننڊ حرام ڪري سگهون ٿا.

نيٺ لياقت علي خان کي جن مارايو، تن جا نالا اڃا تائين ظاهر ناهن. باقي جن کي هن جي قتل مان فائدو ٿيو، سي هئا پنجابي نوڪر شاهي جا ٽي ڳاڻيٽا شخص، جي سڀ مرحوم ٿي چڪا آهن. اهي ٽي شخص هئا: نواب مشتاق احمد گورماني، (چوڌري) غلام محمد ۽ چوڌري محمد علي. مارون موچڙا شروعات ۾ ڪميونسٽن ۽ خاڪسارن کي مليا ۽ آخر ۾ قصو لڻ مٽي ٿي ويو، ڇو ته ميجر جنرل شير محمد خان ان قتل جي ٻيو دفعو ڇاڇ ڇا ڪاغذ کڻي، جڏهن اوريٽنٽ هوائي جهاز ذريعي ڪراچيءَ پي آيو، ته هوائي جهاز مسافرن ۽ ڪاغذن سميت دف ٿي ويو! لياقت علي خان جي قتل جو سڌو سنئون اثر اسانجي سياست تي ٿيو. خواجه ناظم الدين گورنر جنرلي ڇڏي هڪدم وزير اعظم ٿيو ۽ گورنر جنرل (چوڌري) غلام محمد، (عرف گلو گورنمينٽ) ٿيو. حقيقت ۾ پنجابي حڪمران هڪ ڏاڪو مٽي ٿي ويو ۽ هاڻي هن اهو اختيار حاصل ڪري ورتو، جو وزير اعظم ناظم الدين کي چلتو (ڊسمس) ڪري، محمد علي بوگره کي آندو ويو، ۽ بعد ۾ قومي ۽ آئين ساز اسيمبليءَ کي پڻ ڊسمس ڪري سول - فوجي نوڪر شاهيءَ جي پڪي حڪومت جو بنياد رکيو ويو.

ان دور ۾ دهشتگرديءَ جي هڪ صورت مذهبي فساد پنجاب ۾ ٿيا، جنهن جي نتيجي ۾ پاڪستان جي ڪنهن به علائقي ۾ پهريون دفعو مارشل لا پنجاب ۾

لڳو. آها دهشتگردي هئي، قاديانين جي خلاف وڏي پيماني تي قتل ۽ غارت گري ۽ جي مهر جو مقصد به ناظر الدين گورنمينٽ کي ڪيرائڻو هو.

1958ع ۾ ايوب خان سڌو سنئون فوجي بغاوت ذريعي اقتدار ۾ آيو، ۽ فوج جي برتري پوري قوم کي مڃائي وئي. اڪثر عوام دوست سياسي ورڪر، اوڀر ۽ اولهه پاڪستان جي جيلن ۾ بند ڪيا ويا ۽ پارليامينٽ جي آسي (80) ميمبرن جي اڪثريت کي ايڏو (Electure Bodies Disqualification Ordinance) هيٺ ختم ڪيو ويو. جنهنجي معنيٰ سياست لاءِ نا اهل قرار ڏنو ويو.

ايوب خان هميشه هار هڻندو هو ته، مان پنهنجي ڪنهن به مخالف کي قاسيءَ تي ناهي چاڙهيو. جنهن لاءِ هو چرچل جو مشهور قول Death on battle-field? Yes. Death on Gallows- Nere! Garass naer Grows undr the Gallows. ڏهرائيندو هو ته، ”جنگ جي ميدان تي قتل

جائز آهي، پر قاسي گهاٽ تي نه. ڇو ته قاسي جي هيٺان وري گاهه نه ڦٽندو آهي.“ پر ايوب خان اچي دور ۾ حسن نامو لاهور جي شاهي قلعي ۾ شهيد ٿي ويو ۽ بلوچستان اندر نوروز خان ۽ ٻين ڪيترن کي قاسيءَ چاڙهيو ويو ۽ بعد ۾ بلوچستان اندر هلندڙ بغاوت وڏي مستقل سياسي صورت اختيار ڪئي.

1966ع ۾ ايوب خان جنهن زور زبردستي ۽ آسان چونڊجي آيو، انهن جي ساک پٽ کي وائڻو ڪري ڇڏيو. پهريائين ڀاڪا ۾ هندن خلاف فساد ڪرائي دهاڻي هندو بنيادي جمهوريتن جا ووٽ پنهنجي حق ۾ ڏياريا، اهي طرف اليڪشن ڪٺڻ بعد، مهاجرن کي سبق سيکارڻ لاءِ، ڊرگ روڊ ۽ فيصل ڪالونيءَ ۾ وڏي پيماني تي پٺاڻن طرفان ”جشن ملهائڻ“ جي بهاني ڪيئن ڪرايو ويو.

ايوب خان جو آخري ٽه سال دور خونريزي، فساد، عوامي بغاوتن ۽ حڪومت طرفان قتلام جو مظاهرو هو، ايوب خان پنهنجي آخري دور ۾ اوڀر ۽ اولهه پاڪستان ۾ ٻنهي هنڌ، وڏي سياسي مقابلي ۾ قاسي ويو، جنهنجي نتيجي ۾ اولهه توڙي اوڀر ٻنهي هنڌ انقلابي صورتحال پيدا ٿي وئي ۽ ميان ممتاز دولتانہ جي چون طابق، ”فوج يحيي خان ذريعي اقتدار پنهنجي هٿ ڪري، ملڪ کي انقلاب کان بچائي ورتو“.

يحيي خان هڪ ڪم چڱو ڪيو ته ون يونٽ کي ختم ڪري، اوڀر ۽ اولهه جي برابريءَ کي ختم ڪيو ۽ هر پاڪستانيءَ کي هڪ ووٽ جو حق ڏنو. پر اها صورتحال گهڻو وقت هلي نه سگهي. اوڀر پاڪستان جي گهڻائي، اولهه پاڪستان جي سول- فوجي نوڪر شاهي کي قبول نه پئي ۽ نيٺ اوڀر پاڪستان ۾ وڏي

خونريزيء. دهشتگرديء ۽ تباهيء بعد، لڏو کڻي اولهه پاڪستان کي ”باقي پاڪستان“ جو عنوان ڏيئي، اولهه پاڪستان مٿان سول- فوجي نوڪر شاهيءَ پنهنجي حڪمراني دلائل شروع ڪئي.

ذوالفقار علي ڀٽي واري دور ۾ به ٻوليءَ وارا ۽ فرقيوارانه فساد ڪرائي اصل جمهوري ذميوارين کان منهن موڙيو ويو. پهريائين ته مرجوم ذوالفقار علي ڀٽي کي پٺلائي، فسلائي سول- فوجي سربراه پنهنجو ڪم هلائڻ جي ڪوشش ڪندا رهيا. پر نيٺ ڀٽي کي لڳائي لڳائڻ لاءِ، فوجي بغاوت ذريعي 5- جولاءِ 1977ع تي اقتدار تي قبضو ڪري، يارهن سالن جي مارشل لا، يعني سرڪاري ۽ فوجي دهشتگرديءَ جي ابتدا ڪئي وئي. دهشتگردي زندگي جو معمول بڻجي ويئي ۽ هيروئن، ڪلاشنڪوف ڪلچر ۽ ضياءَ الحق جي دور جي اسلامي ڪلچر ۾ ڪو فرق نه رهيو. شهرن اندر دهشتگردن جا ٽولا منظر ڪيا ويا ۽ مهاجرن ۽ پٺاڻن- پنجابين کي هڪ ٻئي جي خلاف ڪڙو ڪيو ويو ۽ قتل ۽ غارت ڪري شهرن جو معمول بڻجي وئي.

بعد ۾ مهاجر دهشتگردن جو رخ سنڌين خلاف موڙيو ويو ۽ چڪتاڻ ۾ اضافو ٿيندو رهيو.

1983ع جي ايم آر ڊي تحريڪ جي آخري دور ۾ بهراڙيءَ جي ڌاڙيلن ذريعي ڌاڙيل فيڪٽر جي شروعات ڪئي ويئي، جنهنجي ذميواري به پوريءَ طرح فوجي مارشل لا واري دور تي پوي ٿي.

ضياءَ الحق پنهنجي زيادتين جو ڪيتو بهاول پور واري سانحي ۾ ڏنو، جتي سڄو هوائي جهاز پاڪستاني فرج جي چوٽيءَ جي چنرلن ۽ آمريڪي سفير سميت دڦ ٿي ويو، ماڻهن جو زبانون اڄ به اڪلي عام صحيح طور چئي رهيون آهن ته ان واقعي جا ذميوار ڪير هئا؟

ڦريون، ڌاڙا، اغوائون ۽ قتل عام جو سلسلو جاري آهي. 30 سيپٽمبر 1988ع تي حيدرآباد ۾ اٽڪل ٻه سئو ماڻهو اوچتو ئي اوچتو، دهشتگرديءَ جو بڪ ٿي ويا. ۽ پهرين آڪٽوبر 1988ع تي صبح جو چئن وڳي، چونڊي چونڊي سنڌي سياسي ۽ غير سياسي ماڻهن کي نند ۾ ڪٽو ويو ۽ گهرن ۽ ڍورن جي واڙڻ کي باهيون ڏنيون ويون.

قتل ۽ غارت گري جو سلسلو جاري آهي ۽ هاڻي به خود سرڪاري مرڪزي اهميت وارين جاين تي ڦاٽا آهن. جن ۾ سيٽر، پوليس هيڊ ڪوارٽرس، سنڌ سيڪريٽريٽ ۽ سيڪريٽريٽ جي سامهون پراڻي ڪي ڊي اي بلڊنگ ۾ (جتي به وزير اعليٰ جا ڪي صلاحڪار ويهندا آهن) هڪ ئي وقت ٻه ڦاٽا آهن. هي ته اڃا

دهشتگردن طرفان چٽاءُ پيو ڏسجي. اصل ايڪشن ته اڳتي پيو آهي. جيترو سلامتيءَ جو نظام سنڌ سيڪريٽريٽ ۽ ٻين دهشتگرديءَ جو نشانو بڻيل جاين تي آهي، ان کي ڏسندي معلوم اهو ٿئي ٿو ته دهشتگرد ۽ سندن سر پرست سلامتيءَ جي اعليٰ ادارن جي دسترس ۽ پهچ کان پري ڪونهن. هر سوچيندڙ انسان اهو سوال پڇي رهيو آهي ته آخر ڪيستائين هي عوام جو ڪوس، قتل غارت، بئنڪن ۽ عوامي ادارن جي ڦرلٽ ۽ ڌاڙا ۽ ماڻهن جو اغوا ٿيڻ ۽ هاڻي حڪمرانن جي ڳچيءَ ۾ هٿ نه ڇڏيندو؟ ڪيستائين هي انرٽ ۽ ظلم جاري رهندو! ڪيترو وقت ماڻهن کي ڏٺا ۽ دلالت ڏيئي هي منظم انتشار ۽ نراجيت قائم رکي ويندي؟!

(10- آڪٽوبر 1991ع)



Gul Hayat Institute

بلوچستان ۾ نفاق ۽ قتلام

بلوچستان جي ڌرتي تي رت جا چٽا ۽ امن جي ويرين جا وارا

بلوچستان جو صوبو ٻين صوبن جي پيٽ ۾ امن امان، سلامتي ۽ ڌاڙن ۽ ڊاڪن کان پاڪ علائقو هو. پر امن جي ويرين اتي به جهيڙو شروع ڪرائي ڇڏيو، جنهن جي نتيجي ۾ ڪيترائي قتل جا واقعا ٿي چڪا آهن. يارهين آڪٽوبر 1991ع تي پختونخواه ملي عوامي پارٽي، جيڪا محمود خان اڄڪڙي ايم اين اي جي پارٽي آهي ۽ جيڪا صوبائي حڪومت ۾ يائينوار آهي، هن پارٽي جي مکيه آفيس تي حملو ڪري آفيس ۾ ويٺل ڪيترن ماڻهن کي قتل ڪيو ويو، جنهن ۾ هن پارٽي جو اطلاعات سيڪريٽري به شامل آهي.

ڪوئٽه جو شهر وري ڪرڻو هيٺ آهي (ممڪن آهي، ڪالمر ڇيڇڙ وقت حالتون ٻيون هجن) ۽ حالتون ضابطي هيٺ آڻڻ ۾ يقيناً خاصو وقت لڳندو. بهرحال پٺاڻن ۽ بلوچن ۾ جيڪو صدين کان (Truce) نام هيو، ان کي زبردست ڌڪ لڳو آهي ۽ آخر ڇا ٿيندو؟ سو چوڻ مشڪل آهي!

ڪنهن زماني ۾ افغان حاڪم بلوچستان مٿان حڪمراني ڪندا هئا ۽ پشتو ۽ فارسي ڳالهائيندڙ قومون ۽ قبيلو وقت بوقت بلوچستان ۽ سرحد جي علائقن ۾ وڌندا رهيا آهن ۽ اها تاريخ پيشقدمي اڄ به جاري آهي. بلوچستان جون اتريون، اولاهون حصو پختون اڪثريت وارو علائقو آهي ۽ ڪوئيٽا صوبائي گادي وارو شهر خود پختون گهڻائي وارو شهر آهي. پاڪستان قائم ٿيڻ کان وٺي پختون ۽ بلوچ، صوبي سرحد ۽ بلوچستان ۾ تقريباً ساڳيا ئي عزم ۽ آدرش رکندا آيا آهن. صوبي سرحد ۽ بلوچستان جا پٺاڻ کليل ۽ اندروني طرح عبدالغفار خان جي سياست ڪندا رهيا آهن. ۽ بلوچ، خان قلات جي پاڪستان ۾ شامل ٿيڻ کان پهرين انڪار ۽ بعد ۾ هاڪار جي زماني کان وٺي پنجاب جي فوجي ۽ سياسي برتري خلاف برسر پيڪار رهيا آهن. خدائي خدمتگار، وري وري پختون، انجمن وطن ۽ بعد ۾ (نمپ) نيشنل عوامي پارٽي ذريعي پٺاڻ هميشه بلوچن سان گڏجي، قومي سياست ڪندا آيا آهن ۽ پختون بلوچ اتحاد جي چوٽي ايوب خان جي ڏم سالا دور ۾ ئي يحيي خان، ذوالفقار علي ڀٽو ۽ ضياءُ الحق جي دورن ۾ پڻ پٺاڻن ۽ بلوچن جي سياست ۽ جدوجهد گڏ رهي آهي. عبدالولي خان، عطا الله مينگل، غوث بخش بزنجو ۽ سردار شير باز مزاری جي سياست هڪ ئي رهي آهي ته پاڪستان

جي حدن اندر جيڪڏهن قومن سان انصاف ٿئي ٿو، ته پاڪستان کان ٻاهر هو آزادي لاءِ جدوجهد ڪندا، هن وقت تائين وقتي چڪتاڻ جي باوجود بلوچ ۽ پٺاڻ ڀائر ٿي رهيا آهن ۽ هڪ ٻئي تي اڻر ڪرڻ ۽ هٿ ڪڍڻ کان باز رهيا آهن.

ايوب خان واري دور ۾ بلوچن (نعم) عوامي نيشنل پارٽي جي اڳواڻي هيٺ وڏيون قربانيون ڏنيون ۽ بلوچستان جي پٺاڻن صرف اخلاقي تائيد ڪئي هئي، جنهنجي نتيجي ۾ پٺاڻن واري علائقي وڌيڪ ترقي حاصل ڪئي. هن علائقي ۾ نيوب ويلن ذريعي، خاصي پيداوار وڌي، رستا ۽ اسڪول ٺهيا. ٻئي طرف بلوچ علائقي ۾ ذري گهٽ (وارزون) حالت جنگ ۾ هو، جنهن ڪري ايوب خان جي دور ۾ بلوچ ڳالهائيندڙ علائقي ۾ ترقي نه برابر هئي.

1970ع واري چونڊ ۾ بلوچستان ۾ (نعم) بلوچ اڪثريت واري علائقي ۾ چونڊجي آئي ۽ مفتي محمود واري جمعيت الاسلام پٺاڻ اڪثريت واري علائقي مان، گهڻائي سان چونڊجي آئي. سرحد ۾ پڻ نعم ۽ جمعيت الاسلام گڏجي اڪثريت ۾ چونڊجي آيا، اوڀر پاڪستان کي ڏکي ٻاهر ڪرڻ کانپوءِ فوجي ۽ سول نوڪر شاهي باقي بچيل پاڪستان کي پاڪستان بڻائڻ جي ذميواري ذوالفقار علي ڀٽي مٿان وارد ڪئي، ذوالفقار علي ڀٽي ۽ سندس پيپلز پارٽي فوجي نوڪر شاهي جي هيسيل ۽ ميسٽي حيثيت جو فائدو وٺندي، سرحد ۽ بلوچستان جي نعم سان ٺاه ڪيو ۽ اهڙي طرح 1973ع جو يڪراءِ آئين پاس ڪرايو ويو. ڪم ٿيو، ڊڪٽ وسريو، ڀٽي کي مجبور ڪيو ويو، ته بلوچستان جي ”انتها پسند“ قيادت خلاف فوج ڪشيءَ جي اجازت ڏئي، شڪست خورده پاڪستاني فوج، بلوچستان ۾ يا سنڌ ۾ پنهنجا جوهر ڏيکارڻ پئي چاهيا. ڀٽي لاءِ سنڌ اندر فوجي ڪارروائي جي اجازت ڏيڻ ايترو ئي ناگوار هو، جيئن بلوچستان لاءِ 1989ع ۾، ڇو ته ٻيءَ، ڌيءَ ٻنهي جي طاقت جو سرچشمو نهٺ سنڌ ٿي آهي!

سردار عطاءُ الله مينگل جي وڏي وزارت واري دور جي شروعات ۾ هن جي ڪم ۾ ٽي بندش وڌي ته هو ٽيٽا جون عزتون بند ڪري ڇڏيون ۽ پاڻ واپارين ۾ ڪم ڪري ڇڏيو. جنهن ڪري ٻن هفتن لاءِ نعم جي بلوچ والينٽيئر، ٽرئفڪ ۽ امن امان جو ذميواريون، خود سنڀاليون. انهن ٻن هفتن ۾ پوري بلوچستان جي اندر ڪو به ڏوهه نه ٿيو ۽ ائين معلوم ٿي رهيو هو ته فوج ۽ مليشيا کان سواءِ به بلوچستان هلي سگهي ٿو. هيءُ هڪ کلي چئلينج هئي، جنهن کي ڀٽي صاحب جي پويان، فوجي ۽ غير فوجي قوتن، پنهنجي برداشت کان ٻاهر سمجهيو؛ بلوچستان

تي لشڪر ڪشي ڪئي وئي ۽ جڏهن سرحد جي نعب حڪومت، بلوچستان جي نعب حڪومت جي برطرفي تي استيعفا ڏني ته ظاهر ٿيو ته پٺاڻن ۽ بلوچن جو اتحاد نه ٿئي سگهندو ۽ پوءِ پوريءَ نعب تي پابندي وجهي، سمورن بلوچ، پٺاڻن، سنڌي نعب وارن کي گرفتار ڪري حيدرآباد جيل ۾ نعب مٿان ڪيس جو ڊرامو رچايو ويو! پٺي حڪومت جي انت جي شروعات ان ڪيس سان ٿي.

1977ع کان وٺي پنهنجي موت تائين، ضياءُ الحق سڀ کان وڌيڪ عقل جو ڪم اهو ڪيو ته سرحد، ۽ خاص ڪري بلوچستان سان، ڇيڙ ڇاڙ بلڪل بند رکي، ايتري قدر جو 1983ع جي ايم آر ڊي تحريڪ ۾ بلوچن ۽ پٺاڻن کي شرڪت کان روڪڻ لاءِ انتهائي ڪوششون ڪيون ويون، جنهنجي نتيجي ۾ بلوچستان ۽ سرحد وارا ايم آر ڊي تحريڪ کان بلڪل الڳ ٿلڳ رهيا.

1988ع ۽ 1989ع وارين چونڊن ۾ به پٺاڻن ۽ بلوچن جي گڏيل اليڪشنن مھر ڪامياب ٿي ۽ انهن ٻن ويڙهاڪ قومن جي وچ ۾ وقتي ڇڪتاڻ جي باوجود ڪوبه وڏو واقعو نه ٿيو.

مستونگ ۾ زرعي ڪاليج قائم ڪرڻ جي سوال تان جيڪا ترشي پيدا ٿي، ان کي هٿرادو نموني ۾ هٽائي، پٺيت بڻايو ويو. پهريائين فيصلو مستونگ جو ٿيو، پوءِ ان فيصلي کي بدلائڻ لاءِ طوفان کڙو ڪيو ويو ته زرعي ڪاليج پختون علائقي ۾ قائم ڪيو وڃي، ۽ ٻنهي طرفن کان غير ذميواران بيان بازي ۽ جوابي بيان بازي ڪري آخر بلوچن ۽ پٺاڻن کي قاتلانہ جدوجهد لاءِ ڇيڪ ڇڏيو ويو.

عطاءُ الله مينگل جي وڏ وزارت واري دور ۾ پڻ، اهڙو ئي هڪ سوال بلوچن ۽ پٺاڻن کي ويڙهائڻ لاءِ کڙو ڪيو ويو هو، مرڪزي حڪومت اعلان ڪيو ته بولان ميڊيڪل ڪاليج، ٻن ڪروڙن جي لاڳت سان ڪوئيٽا ۾ تعمير ٿيندو. ڪجهه تنگ نظر ۽ حڪومت کان ٻاهر بلوچن کي مڃرايو ويو، جن گهر ڪئي ته رٿيل ميڊيڪل ڪاليج بلوچ علائقي ۾ يعني مستونگ يا خضدار ۾ لڳايو وڃي، جنهن لاءِ دليل اهو ڏنو ويو ته نيٺ بلوچستان جا پٺاڻ اڪثريت وارا علائقا سرحد سان

گڏجي ويندا ان ڪري بلوچن جا مالي ذريعا پٺاڻن هٿان ضايع نه ڪيا وڃن.
 عطاءُ الله مينگل صلح ۽ يڪمشتي قائل رکڻ لاءِ مدبرانه فيصلو ڪيو ته
 ”بولان ميڊيڪل ڪاليج“ ڪوئيٽا ۾ ئي قائم ڪجي.
 (27- آڪٽوبر 1991ع)



Gul Hayat Institute

پاڪستان يا ڌاڙيلستان !

هي سارو هفتو سنڌ ۽ سڄي ملڪ، وڏيل اضطراب ۽ پريشانيءَ ۾ گذاريو آهي. سنڌ جي وڏي وزير ڄام صادق علي کان ته ماڻهو اڳيئي روشناس ٿي ويا هئا ۽ ڪن حلقن ۾ هن کي قبوليت حاصل ٿي چڪي هئي پر هاڻي وري هن جي ايمر ڪيو ايمر واري جاءِ نشين طارق جاويد کي قبول ڪرڻ جو مسئلو اٿيو.

"Love me, Love my dog" مون سان ته محبت ڪر پر منهنجي ڪتڙي سان به محبت ڪر جي ڪهاوت مطابق، هاڻي مسئلو صرف ڄام صادق علي کي قبولڻ جو ناهي، پر سندس پيچ کي به قبولڻ جو آهي. پوريءَ سنڌ جي اندر دانهون، ڪوڪون ٿيون آهن ته هي پهريون ئي دفعو آهي، جو هڪ مهاجر سنڌ ۾ تخت نشين ٿيو آهي. وزير پيا به گهڻي ئي هئا جن کي ڄام ٿاڦي سگهيو ٿي. پر ڏسجي ائين پيو ته ڄام کي ڪا مجبوري هئي جو ايمر ڪيو ايمر جي طارق جاويد کي سنڌ جو عارضي وزير اعليٰ ٿاڦي پاڻ وڃي لنڊن نڪتو ۽ هتي اڃا ماڻهو ان بحث مباحثي ۾ لڳا پيا آهن ته هي بندوبست عارضي آهي، يا ڄام موٽي به ايندو، يا ڪو نئون ڪرخسو ٿيڻ وارو آهي؟!

هوڏانهن اسلام آباد ۾ وڏا زلڙا اچي رهيا آهن. سرڪاري ۽ مخالف ڌرين ۾ ڪاربن جي ڌيتي لپتي ۽ مهاڻن واري زبان عام ٿي رهي آهي. سرڪاري ڌر چئي ٿي ته پيپلا ڌاڙيل هئا ۽ بئڪن ۽ مالياتي ادارن جي بحران جي شروعات انهن ڪئي هئي ۽ پيپلا چون ٿا ته آءٌ جي آءٌ وارا ۽ خاص طور نواز شريف ۽ چوڌري شجاعت علي وارا خاندان ملڪ جي خزانن کي لٽي ويا آهن ۽ خاص طرح پنجاب جي ڪو آپريٽو مالي ادارن کي ساهرن طرفان ڏاج سمجهي هضم ڪري ويا آهن، ۽ لکين کاتيدارن کي پينگ ڪري ڇڏيو اٿن.

هن ملڪ جا ڪروڙين عوام، جن ڪڏهن هزار ۽ لک ڏٺو به ناهي، سي ويچارا حيران ۽ پريشان ڏسي، ٻڌي ۽ پڙهي ڏندين آڱريون ٿا ڏين ته هي اربين، ڪربين ۽ ڪروڙين روپيا، جيڪي سندن پڪهر پورهئي مان وصول ٿيل هئا، سي ڪهڙي اوجھڙ ۾ وڃي پيا. ڪربين روپين جون قومي ملڪيتون، جن جو پورو معاوضو پتي ۽ تنهن کان پوءِ جي حڪومتن اصل مالڪن کي پري ڏنو هو ۽ جن جي واڌاري لاءِ 1974ع کان وٺي ڪروڙين روپيا سرڪاري خزانن مان ڏنا ويا آهن سي قومي ملڪيتون ڏوڏي ڏوڪڙ جي حساب سان چاچن، مامن ۾ ورهائجي رهيون آهن ۽ جيڪڏهن اسان جي ملڪ ۾ واقعي هڪ جمهوري حڪومت هجي،

جيڪا هر ڪنهن کان حساب چڪي وئي ته معلوم ٿيندو ته پاڪستان جا سمورا سرمائيدار خاندان چور، ڌاڙيل، لڳ، بدمعاش، فراڊي، غاصب ۽ قومي مال ۽ خزاني کي لتيندڙ آهن ۽ ائين پيو معلوم ٿئي ته هي ملڪ چٽڪ نهيو ٿي اهڙن ماڻهن لاءِ هيو.

جنهن وقت پاڪستان ٺاهڻ لاءِ تحريڪ پئي هلي ته ان وقت ڪيترائي مسلمان ۽ مسلمانن جا خيرخواه ۽ سوچيندڙ، آدرش رکندڙ، جذباتي ترقي پسند ۽ اهي جيڪي سيڪيولر سوچ رکندي، مسلم اڪثريت وارن علائقن جي جلدي ۽ تيز نشوونما واسطي سوچيندڙ هئا، سي سوچيندا هئاسين ته آزاد پاڪستان گڏيل هندوستان جي نسبت، جلد ترقي ڪندو. ان ۾ شڪ نه آهي ته پاڪستان ڪپڙي جي صنعت ۾ ۽ ٻين ضروري ڪتب آڻڻ جي شين ۾ (consumer goods) زبردست ترقي ڪئي. هندوستان ۽ ٻين ملڪن کان ايندڙ پاڪستان جي مال سان چٽا پيٽي ڪندڙ، شين تي بندشون ۽ ڳريون ڪسٽر ڊيوٽيون لڳائي عام استعمال جي شين جي پيداوار ۾ پاڪستان کي خود ڪفيل (پاڻ پرو) بنايو ويو ۽ زرعي پيداوار ۾ به، ساڻي انقلاب اچڻ سان (1968ع کان وٺي) وڏو نمايان اضافو ٿيو ۽ توقع اها ڪئي پئي وئي ته سعودي عرب ۽ ٻين ملڪن مان ملندڙ مالي مدد وسيلي اسان جو ملڪ هڪ خوشحال معاشري جي آدرش ڏانهن وڌندو پيو وڃي، پر شروع کان ئي اسانجي ناڪاره جاگيرداري ۽ وڌيڪي سماج جي فضول خرچين ۽ بداعمالين پوري سرڪاري نظام کي رشوت ۽ حرام خوريءَ جي مرضن ۾ مبتلا ڪري ڇڏيو.

قومي ملڪيت ۾ ورتل ادارا قومي امانت ۽ بيت المال طور، سنڀالڻ ۽ هلائڻ بدران، نوڪر شاهن جي فضول ۽ شاهه خرچين جي نذر ٿي، قومي معيشت تي بار بڻجندا ويا. بئنڪون ۽ مالياتي ادارا حڪومتن جي لت مار ۽ مالي بدعنوانين تي خرچ ٿيندا رهيا. بجيٽون هڪ غير ضروري وڏيءَ فوج جي شان شوڪت ۽ رعب تاب ۽ ملڪ جي ماڻهن مٿان حڪمراني ڪرڻ لاءِ، خرچ ٿينديون رهيون ۽ دنيا ۾ پرڄي مالياتي ادارن کان پنندي به اسان جي پورٽ ڪانه ٿي پئي. پر حاڪمن جو زور اڃا به ان ڳالهه تي آهي ته ”تتي ٿڌيءَ ڪاه، ڪانهي ويل ويهڻ جي“

جڏهن سپر پاور مڇون هيٺ ڪري ايتمي هٿيار ڪم نه آڻڻ لاءِ ٺاه ڪري رهيون آهن ۽ پر امن ايتمي قوت جي زيان ۽ نقصان جا شاهڪار چرنوبل (Chernobyl) جي صورت ۾ آڏو اچي رهيا آهن ته اسانجا حاڪم اڄ به هندوستان جي ايتمي قوت جي آڙ وٺي، ڪهو ته اڃا به وڌيڪ طاقتور فوج قائم

ڪرڻ لاءِ زور لڳائي رهيا آهن ۽ انهي سوچ ۾ سموريون حڪمران ڌريون نه
 ٺهيو، پر خود مشهور معروف ڪاٻي ڌر طرفان ڳالهائيندڙ به ڀاڻي کان اڳ ڪپڙا
 لاهي ميدان ۾ نڪري پيا آهن.

سوويت يونين جي اندر جيڪو بحران ٿيو آهي، تنهن سڀني ڀارن کي، معلوم
 ٿئي ٿو ته، اهو ئي سبق سيکاريو آهي ته جلدي کان جلدي مٿي ڪيئن چڙهجي ۽
 پئسو ڪيئن ڪمائجي؟ سڀ سرمائيدار ٿيڻ جي حوس ۾ چٽا ٿي ميدان ۾ ڪڍي
 پيا آهن. چون ٿا ته ڇا جي لاءِ لنڪهن ڪڍيائين، ڇه ڏک ڏنا سين، ڇو قربانيون
 ڏنيون سين، ڇو جوانيون جيلن ۾ تاراج ڪيون سين ۽ ڇو ماڻهن کي رڃ پٺيان
 ڊوڙايوسين!

سو هاڻ اسان جي ملڪ ۾ شاهوڪار بڻجڻ ۽ يڪدم شاهوڪار بڻجڻ لاءِ،
 انيڪ نسخا ملن ٿا، انتهائي ڪاٻي ڌر کان وٺي انتهائي ساڄي ڌر تائين، هر ڪو
 ائين پيو چوي ته جتي وزير اعظم ڌاڙيل آهي ته ڪچي جي ڌاڙيل ڪهڙو ڏوھ
 ڪيو. سو سائين هان اسين پاڪستان ۾ نه پر ”ڌاڙيلستان“ ۾ رهون ٿا، جتي هر
 ڌاڙيل پنهنجي پنهنجي حرفت سان ملڪ کي يرغمال ڪيون ويٺو آهي.
 ضياءُ الحق واري دور ۾ چيو ويندو هو ته هو ساري حڪومت کي هاءِ جيڪ
 ڪري ويو آهي، پر ايڏو ڏول مالي ادارن ۾ ڪونه پئي نظر آيو. هاڻي ته هر ڪو
 سياستدان ڏوهي گهاٽ تي پيو سڻجي، ڏسون ته ڪهڙا ٿا مائيءَ جا لال هن ننگن
 جي حمام مان لٽن سميت پڇي نڪري اچن!

(27- آڪٽوبر 1991ع)

Gul Hayat Institute

منهنجي پياري پراڻي سنڌ

اڃان سنڌ جي باري ۾ لکڻ توڙي چاهيان، جيڪا آهي، ڪن ٻين علائقن ۾ آهي، منهنجي لاءِ ڪانهي! ڇو ته مان ان سنڌ، جيڪا منهنجي هئي ۽ اڃا به منهنجي دل جي اندر هڪ وڏي جاءِ والاري ٿي، نقشي تي به آهي، پر اها سنڌ منهنجي لاءِ آهي ئي ڪونه.

ننڍڙا هٿاسون، پنجين ڇهن ورهن جا، اڃا زمين کي سيڪ ڪونه کاڌو هو. ڍنڍون ڍورا ڪونه هئا. دادو ڪئنال اسان جي ڳوٺ ۽ ٻلهڙيجيءَ (موهن جي دڙي) وچ ۾ کوٽجي ويو هو، پر الهندو نارو اڃا وهندڙ هو. ٻيڙين ۽ بتيلن جي آمدورفت جاري هئي، آفيسر، سهڻن بتيلن ۾ سوار ٿي، هڪ رسو اولهه واري ڪڙ تي همراهن جي هٿ ۾، ۽ ٻيو رسو اوڀر واري ڪڙ تي ٻين همراهن جي هٿ ۾، بتيلا اڇا، سهڻا، رنگ ڏنل اڀارو هاڪاربا هئا ۽ لهوارو ٻيڙيون ابڪلياڻيءَ جي مند، ساوڻ ۾ ائين زوڪت ڪري لنگهي وينديون هيون، جنهن رفتار سان پاڻي ويندو هو.

نڪمٿائيءَ وقت، ٻار پني جون ٺاهيل ٻيڙيون ڪناري تان ويهي لوڙهيندا هئا سون ۽ ڪراڙيون وايائون، ڏيئا اتي جا ٺاهي، انهن ۾ تيل يا ڪيھ پري، اڃا به گهٽين جي چوڪن تي ڪنهن ڏيوڊيءَ هيٺان ٻاري رکنديون هيون ۽ پوءِ کوه تان اڪا اچي ”رام رام“ ڪنديون، دعائون گهرنديون موٽنديون هيون. وڏڙا ”جپ“ جي پڙهندي پڇاڙيءَ جو منهنجي ڏاڏي پريداس وانگر، ارداس، ڪندا هئا. (دعا ڪندا هئا) ”هندوءَ جو خير، مسلمان جو خير، اڏائي گهرن جو خير“ ۽ ائين زندگي نرم رفتار، روان دوان هلندي هئي.

ساوڻ ۾ اوطاقن کان ڪتون ٻاهر ڪڍي، گهٽين ۾ نڪمٿا تاسون ڪڍندا هئا، پر جوڻا ڪانه هوندي هئي. بلغاري چلم جو نڙ چوڌاري ڦرندو رهندو هو ۽ اسان ننڍڙا چلم کان نفرت ڪندي به، هر هر نڙ ڏوٺي، چلم ڦيرائي، ڪنهن ٻئي کي ڏيندا هٿاسون. مينهن پوندا هئا ته اوساڻيل زمين، ڪنڀيون ۽ ڍنگهريون هنڌ هنڌ پيدا ڪندي هئي ۽ اسان ٻارڙا ٽوليون ٺاهي، ڪنڀن جا چنگا پري، گهر کڻي ايندا هٿاسون، گوشت جي ڇا پرواهه. ڪنڀيءَ جو ٻوڙ گوشت کان به لذت ٿئي ٿو. اڃا به اها نعمت ٿر وارن کان آهي. جواريون جامر ٿينديون هيون ۽ منا ٻڪا ڪمند جي سڌ پوري ڪندا هئا. ڪنڀن ۾ سگريون ٿينديون هيون ته اهي لاهي کائيندا هٿاسون، اڃا سگريون بڪرين کان به ناياب آهن. ڪندي، آڪ، ٻوڙو ۽ مڇ سڄا ويا، پر ملڪ مان سچائي به وئي.

اسڪول جا ماستر گهر ويٺي پگهارون کڻن ٿا، جڏهن ته اسانجا ماستر ست اٺ ڪلاڪ پاڙهندا هئا. دنيا ۾ جو عقل مغز ۾ نوسي نوسي ڀريندا هئا ۽ پگهار معمولي، جنهن تي قناعت ڪندا هئا، نه ٿيوشن، نه ڪاپي، نه سيت نمبر فون تي ڏيڻ، نه شريفن جي ڪاليجن جي ٻاهران چوڪرن ۽ چوڪرين کي ڪاپي پهچائڻ لاءِ طواف جي رسم ۽ ڊڪ ڊڪان.

ڪاڏي وٺي اها سنڌ؟ ڪنهن کي دانهن ڏجي. هڪ گهر ۾ اڃا ميندي هٿن تان نه سڪي آهي، ته جوان ڪوڙي پاسپورٽ ۽ ڪوڙي ويزا تي وڃي، سعودي عرب ٿو نڪري، ۽ اتان پئسا ڪمائي پاسپورٽ جو خرچ ۽ زمين يا ٽريڪٽر وٺڻ لاءِ پئسا موڪلڻ شروع ٿو ڪري ته پاڙي وارو ”رهندو“، جيڪو ڪچي جي ڌاڙيلن جو ايجنٽ ۽ خابرو آهي، سو وري سعودي عرب کان موٽيل، يا انهن جي ڪٽنب جي ڀاتين کي اغوا ڪرائڻ جو بندوبست ٿو ڪري.

سعودي عرب جي، ڪمائيءَ ۾ ڌاڙيلن جو به حصو آهي. چون ٿا: ”مٽي ته ڪونه کائينداسون. نانگ ناهيون. اسانجو به توهان جي ڪمائيءَ ۾ ڀاڱو آهي.“ سو سائين هر ڪوئي پنهنجو وارو وڃائي ويو. 1983ع کان وٺي ڀرو چانڊيو، علي حسن جوڻيجو، فقير نصير محمد، نانگ مارقائي، نادر جسڪاڻي، محب شيدي ۽ ڪالهه ميرو عرف بدو پيرزادو، پنهنجي ”منزل“ کي پهتا. موت ڪو مهڻو ڪونهي پر شل اهڙو موت دشمن کي به نه اچي. اسان دعائون گهريون: ”ته چڱو ٿيو جو اهي مٿا ۽ لعنت انهن تي جن انهن کي ايڏي ڊيگهه ڏنو هو....“

ڪروڙين روپين جا انعام اڪرام ڌاڙيلن کي جيئرو يا مئل هٿ ڪرڻ لاءِ نئين سر اعلان ڪيا ويا آهن. پر جن اعلان ڪيو، انهن کي انعام اڪرام ڏيڻ جي نيت ڪانهي، ڇو ته ان لسٽ ۾ نانگ مارقائيءَ، جيان ڪن مئلين جا نالا به شامل هئا. چيو وڃي ٿو ته هاڻي ايجنسيون سنڌ ۾ امن امان قائم ڪرڻ لاءِ بلڪل سرگرم آهن. هن وقت تائين ڪنهن روڪي رکيو هين؟ ڄام صادق عليءَ يا الطاف! اڄ ٻنهي جي غير موجودگيءَ (؟) ۾ ايجنسيون ڌرم ڌڙاڪي سان سرگرم ٿي ويون آهن ۽ ڪيترائي نامعلوم ڌاڙيل (۽ شايد ڪي ڳوٺاڻا؟) ماري ڇڏيا اٿن ۽ اڃا به ڌاڙيلن کي ختم ڪرڻ جو عزم ظاهر ڪيو اٿن.

پر اها سنڌ، جنهن ۾ هڪ عبدالرحمان بروهي، ڪو غلام حسين واڍو، ڪو ميرو ڌاڙيل سياڻو وجهي ڇڏيندا هئا، اها سنڌ ڪٿان آئيون؟ اهي ڌاڙيل غيرت وارا هوندا هئا، پاڙي اهنج نه ڪندا هئا. عورت تي هٿ نه ڪندا هئا. يا نڪ جي ڪوڪي، جو ايتروئي احترام ڪندا هئا، جيترو ماءُ جي سهاڳ جي نشانيءَ جو، ٻانهن جون چوڙيون ۽ ڪنگڻ لاهڻ لاءِ عورتن جو هٿ نه ڪپيندا هئا. جيڪي

”امان“ چئي ننڍين وڏين کي وڃايل پوئڙي تي زيور اچڻ لاءِ چوندا هئا. نه اها مٺڙي سنڌ، نه اهي ڌاڙيل، نه اها ڳوٺن ۾ محبت، سڪ ۽ واندن جون ڪچهريون. اها سنڌ سڌ ڪا پري مري ويئي، ڳوٺ خالي ٿي ويا. ماڻهو شهرن ۾ لڏي آيا ۽ ڪم جي ڀڃ پڄان ۾ مشين جا پرزا ٿي ويا ۽ سوين رستن تي بسن ۽ گاڏين هيٺان چيپاڻجي مرن ٿا. نفسا نفسي ۽ ڳيا گيهه جو عالم آهي. هر ڪنهن جو هٿ ٻئي جي کيسي ۾ آهي. واپار سٽو ۽ لڳي بڻجي چڪو آهي. پاءُ جو پائيٽي ۽ پاڇائيءَ جي ملڪيت ۾ اڪيون آهن، کاتا، جيڪي بدلڻ ايندو ڏکيو ڪم هو، جيئن حڪومت جو بدلجڻ، سي چئن ڏوڪڙن ڏني سان، ويلن جا کاتا، نامعلوم ڌارين جي نالي تي ڦري وڃن ٿا ۽ اهو سڪون، قرار جنهن سان ماڻهو سمهندا هئا، سو اڄ گولين جي لپ کائڻ کان پوءِ به نصيب ڪونهي. بابي جو ڪينجي سگريٽ، هڪ پيري چوري ڪري چڪيو هوم. اها ڦيهه ڪڍي هٽائين، جو مٿ وهي ويو هو. اڄ اسانجا پٽ ۽ پوٽا، ڊزن سگريٽ ساڙي پنهنجو پاڻ کي بيمارين ۾ مبتلا ڪري رهيا آهن پر ڪڇي نٿا سگهڻون؟ ڪڇون ته چوندا ته ”جنريشن گپ آهي.“

<Generation Gap> ڏيڍ سؤ سال اڳ مارڪس چيو هو ته ”سرمائيداري نظام ڳوٺن جي جاهليت مان لکين انسانن کي ڪڍي، ڌڪي شهرن جي صنعتي نظام ۾ آندو آهي ۽ هر متبرڪ ڌنڌي کي، اهو استاد جو هجي، يادري (يا ملان) جو هجي يا ڊاڪٽر جو، ان کي بازار جي شيءِ بڻايو آهي.“ ڏسجي پيو ته هر انسان، استاد، ڊاڪٽر، محاسب، ملو ۽ منتظر سڀ بازاری شيون خريد و فروخت جون آساميون بڻجي چڪا آهن.

ڳوٺن واري سنڌ، جتي اسان بانڙڙا پاتا هئا، ملهون وڙهيا هئاسون، اتي ڏڪر ڪيڏيا هئاسون ۽ پاڙي واري جوئر جي ڪيت، انڙين جي باغ ۽ پاڙيسرين جي بيرين مان آيون، امڙيون ۽ پير پتي کاڌا هئا سون، پر اهي سڀ ڳالهيون ٻاراڻين حرڪتن ۾ شمار ٿينديون هيون ۽ چوري نه سمجهيون وينديون هيون. ڪٿان آٿيون اها سنڌ؟ ڪاڏي وڃون؟ ڪنهن کي ڏوهه ڏيون؟ ڪٿي ڳوليون ان امن ۽ محبت واريءَ امڙ سنڌ کي؟؟

(8- نومبر 1991ع)

ڪو آپريٽو ادارن جي ڦرلٽ

۱- نومبر ۱۹۹۱ع تي قوم کي خطاب ڪندي وزير اعظم نواز شريف اعلان ڪيو ته ”ڪو آپريٽو ادارن جي بحران جي سلسلي ۾ هو هڪ ڄاڇ ڪميشن

مقرر ڪري رهيو آهي، جنهن جو سربراهه سپريم ڪورٽ جو جج هوندو.“ هن اهو اعلان پنهنجي حڪومت جو هڪ سال پورو ڪرڻ جي موقعي تي ڪيو ۽ اهو پڻ چيائين ته ستايل ماڻهن کي شيئر سرٽيفڪيٽ ڏنا ويندا ۽ ان لاءِ انويسٽمينٽ ڪمپني، پنجاب جي صوبائي سطح تي جوڙي ويندي.

شڪر آهي ته آخر هيٽرن ڏينهن جي رڙو رڙو ۽ صدر جي مداخلت بعد، وزير اعظم کي احساس ٿيو ته کيس عدالتي ڄاڇ کي منهن ڏيڻو آهي ۽ جنهن عدالتي ڄاڇ کي منهن ڏيڻو آهي سا اهڙي ئي ٿيندي، جنهن ۾ هو ملڪ جو وزير اعظم بڻيو رهندو ۽ اها به صاف ڳالهه نه آهي ته عدالتي ڪميشن آڏو (Terms of reference) ڪهڙا واقعا يا حقيقتون ڄاڇ لاءِ رکيون وينديون ۽ ڇا هن اسڪينڊل لاءِ جوابدار ماڻهن لاءِ ڪا سزا جي سفارش ڪرڻ به ڪميشن جي دائره اختيار ۾ هوندو يا نه.

انگريزن جي دور کان وٺي اها رسم چالو آهي ته جڏهن عوام طرفان ڪنهن معاملي جي ڄاڇ لاءِ آواز اٿندو هو ته سرڪار ڄاڇ لاءِ ڪا ڪاميٽي يا ڪميشن مقرر ڪندي هئي، ۽ جڏهن معاملو ٿري ويندو هو ته حڪومت ان ڪاميٽي يا ڪميشن جون سفارشون يا نتيجا ڪنهن ٻيءَ ڪاميٽي يا ڪميشن جي حوالي ڪري ڇڏينديون هيون ۽ وري عوام اک پٽيندا هئا ته وري ٻي هڪ ڪاميٽي ان ڪاميٽيءَ جي سفارشن جي ڄاڇ پڙتال ڪندي هئي جنهن اڳين ڪميشن جي نتيجن يا سفارشن جي ڄاڇ پڙتال ڪئي هئي. ائين پاڪستان ۾ به ٿيندو رهيو آهي ۽ وڌيڪ اعتراض جوڳي ڳالهه اها آهي ته اسان جي ملڪ ۾ هميشه عدالتي تحقيقاتن ۽ فيصلن کي لڪل ۽ مخفي رکيو ويو آهي.

راولپنڊي ڪانسپريسي ڪيس (۱۹۵۱) بابت تفصيل، شاهديون ۽ واقعي ڇا ٿيو هو، يا ڇا نه ٿيو هو، ظاهر نه ڪيا ويا آهن. لياقت قتل ڪيس جي انڪوائريءَ جا ڪاغذات چاليهه سالن گذرڻ بعد به ظاهر نه ٿيا آهن، سواءِ هڪ مختصر خاڪي جي جيڪو ڪنهن سرڪاري اداري طرفان ايڊٽ ڪري، ڪاٺ ڪوٽ ڪري پيش ڪيو ويو هو، جنهن مان معاملي تي روشنيءَ کان وڌيڪ اونداهه ڇانيل آهي.

۱۹۵۸ع ۾ ايوب خان هڪ بغاوت ذريعي اقتدار ۾ آيو ۽ 1949ع ۾ هو اقتدار تان لهي ۾ ويو. ذوالفقار علي ڀٽو جيڪو بعد ۾ وزير اعظم ٿيو هو تنهن کي به همت نه ٿي ته هو انهن واقعن جي جاچ ڪرائي، ڇو ته هو خود سازشن جي ان سلسلي جي نتيجي ۾ پهريائين ايوب خان جو وزير يا تدبير بڻيو ۽ پوءِ جي خان جي طاقت ۾ اچڻ بعد انهن سازشي سلسلن ۾ مکيه ڪردار 1971ع ۾ اوڀر پاڪستان کي وفاق مان لوهڙي ۽ اولهه پاڪستان کي باقي ”پاڪستان“ بڻائڻ جي سلسلي ۾ فوج جي ڪردار جي جيڪا جاچ پڙتال ٿي اها به اڃا پوريءَ ريت ظاهر نه ڪئي وئي آهي. حمودالرحمان (جاچ) ڪميشن جا ٽڪرا ٽڪرا - ٽريلر پيش ٿي چڪا آهن، پر وري به افسوس سان چوڻو پوي ٿو ته مکيه جاچ ڪميشن جا حصا، شاهدن جا بيان ۽ دستاويزي ثبوت، جن مان شهري پنهنجي راءِ قائم ڪن، اڄ به عوام جي نظرن کان اوجھل آهن.

وري ۱۹۷۷ع کان وٺي ۱۹۸۸ع تائين جيڪي ملڪ سان ضياء الحق تعديون ڪيون، تن تي به، باوجود بينظير جي ارڙهن مهينن جي اقتدار جي، ڪا به روشني ڪانه وڌي وئي آهي. ۱۹۸۸ع جي چونڊن جي نتيجي ۾ بينظير حڪومت کي طاقت ۾ اچڻ جي اجازت ڪنهن ڏني ۽ ڪهڙيءَ طرح ملي، تنهنجي ياد اڄ به ماڻهن جي ذهن ۾ تازي آهي، پر پوريون حقيقتون کين معلوم نه آهن ۽ جيڪي ٿئي پيو، تنهن جي پوئتان جو منطق آهي، تاريخي سازشون، مخفي ملاقاتون ۽ لڳڻ جا سلسلا آهن تن لاءِ به هڪ ڪميشن مقرر ڪرڻ ڪافي نه آهي.

رٿيل ڪميشن ۾ جڳ ڪهڙا ٿيندا؟ ڪٿان جا ٿيندا؟ ۽ هنن جا اختيار ڇا هوندا؟ سي سڀ مسئلا اڃا بحث هيٺ آهن. ملڪ جي سمورن مسئلن مان صرف هڪ ”ڪو آپريٽو سوسائٽين جو بحران“ جي جاچ ٿيندي؟ يا جيڪي ئي بحران ملڪ جي آڏو آهن، انهي جي ڇاڇ ڪڏهن ۽ ڪيئن ٿيندي تنهن جي ڪا به خبر ڪانهي، پوءِ ته ٺهيو پر پاڻيءَ جي ورهاست، صوبن جي وچ ۾ محصولن جي ورهاست، ڪشمير جو مسئلو ۽ افغانستان جي اندر پاڪستان اختيار ۽ وارن جو ڪردار، اهي سڀ معاملو اڄ به وضاحت طلب آهن ۽ يقيناً ڪنهن به حڪمران ۾ اها ٿور ڪانه ٿي ڏسجي ته هو پاڪستان جي بنيادي مسئلن جي ڇنڊ ڇاڻ ڪرڻ لاءِ تيار هجي.

شروعات کان ئي وٺي، هي اسان جو ملڪ سازشين هلايو آهي ۽ سازشي هٿ اڄ به ان کي هلائي رهيا آهن. بنيادي سازشون بي نقاب ڪرڻ، ۽ انهن کي عوام آڏو سمجهه ۾ ايندڙ طريقن سان ظاهر ڪرڻ جي همت اڄ به، ڪنهن به حڪمران يا حڪمرانن جي ٽولي وٽ نه آهي. سو جيڪڏهن ڪو آپريٽو سوسائٽين جي مالي بحران جي ايمانداريءَ سان جاچ ڪئي به وڃي ۽ ان ڪميشن جون سفارشون

پوريءَ طرح مکيه جوابدارن کي ظاهر به ڪن ته به اهم سوال باقي رهندا. هن ملڪ کي ڪير ويٺو هلائي، ڪنهن جي مفادن لاءِ موجوده حڪمران ڪم ڪري رهيا آهن ۽ ماضيءَ ۾ سندن ڪهڙو ڪردار رهيو آهي ۽ پوئتان ويهي ڪٿ پتلين جو ناچ ڪير رچائي رهيو آهي؟ سي سڀ ڳالهيون عوام جي پهچ، پڪڙ ۽ سمجهه جي دائري کان ٻاهر رهنديون. اسان سمورا پاڪستاني شهري ان لائق نه ٿا سمجهيا وڃون ته سموريون حقيقتون اسان جي آڏو پيش ٿين. صرف سازشي ڊرامي جون مسلسل چوڻياليهن سالن کان اسان کي جهلڪيون، ڪي نظارا ڏنا آهن ۽ ڏسون پيا. پر ڊرامن جو انت ڪونهي، ٽريلرن ۾ ڪو ربط ڪونهي. ”قوم جي ابن“ اهو فيصلو ڪري ڇڏيو آهي ته ”قوم“ کي اونداهه ۾ رکيو ويندو. سڄو سچ ڪڏهن به قوم آڏو ظاهر نه ٿيندو ۽ ماڻهو ڪجهه ڪوڙ ۽ ڪجهه سچ جي ڌٻڻ ۾ ٽافوڙا هڻندا رهندا، ايتري وقت کان ايترو ڪوڙ ڳالهايو اٿن، جو هاڻ ته ڪوڙ جي ڊرامي وارا ڪردار ڪوڙ کي سچ ڪري پيش ڪندي، ڪوڙ کي سچ سمجهڻ لڳا آهن ۽ اسان جيڪي شروعات کان وٺي ملڪ اندر اهي ڊراما ڏسندا رهيا آهيون ۽ زلزلن مان گذري چڪا آهيون، سي به ايمانداريءَ سان اهو چوڻ کان قاصر آهيون ته ڇا سچ هو؟ ڇا ڪوڙ؟ ۽ هاڻي به جيڪي ٿئي پيو تنهن ۾ سچو ڪير، ڪوڙو ڪير، لڳ ڪير ۽ ايماندار ڪير، بي ايمان ڪير ۽ ملڪ ۽ ماڻهن جو خيز خواه ڪير؟ ملڪ جي چوٽيءَ جي ادارن ۽ خود ڪورٽن جي ججن ۾ اها همت ڪونه ٿو ڏسان ته هو ڏوهاريءَ کي، هر ڏوهاريءَ کي- سمورن ڏوهارين کي ظاهر ڪري سگهن ۽ انهن لاءِ سزا يا سزائون تجويز ڪري سگهن.

(14- نومبر 1991ع)

Gul Hayat Institute

ڪارو ڪاري II

جیل ۾ ڪي عجیب ڪردار ملندا آهن. ڪرستان پيٽرڪ (Patrick) به انهن عجیب ڪردارن منجهان هڪ هيو. ۱۹۴۹ع ۾ اسان کي ڪاري چڪر مان ڪڍي، ڪراچي جیل جي ٻاهرین بیرڪن ۾ آندائون. ڦاسي گهاٽ ۽ ڏهن کولین وارن واردن جي وچ تي، ٻارهن کولین وارو وارد هيو. جتي اڪثر ”بي ڪلاس“ جا قيدي رکيل هئا. اسان کي به ان ۾ ئي رکيو ويو. هڪ بي ڪلاس کوليءَ ۾ پيٽرڪ رهندو هو. هن سان خاص سنگت ٿي ويئي، جو هو تمام سٺو بورچي (Cook Chef) هيو ۽ ڪنهن انگريزي جهاز تي رڌ پچاءُ جو ڪم ڪندو هو. هن جا وڏا پنجاب جي ٻالن مان، ڪرستان ٿيا هئا ۽ هن کي به ڪرستان پادرين مهتي سهتي چڱي روزگار لائق بڻايو هيو. مان هن کان انگريز کاڌن جا نالا پڇندو هوس ۽ ڪوشش ڪري انهن جا سنڌي نمبر البدل تجويز ڪندو هوس. هو سياست ۾ بنهه ”جٽ“ هو ۽ صرف جڏهن کاڌن پيئن جون ڳالهيون ٿينديون هيون، تڏهن هو مون کي کاڌي پيئي جي سائنس تي هڪ تربيت يافتہ استاد وانگر ليڪچر ڏيندو هو. ڳالهين ڳالهين ۾ معلوم ٿيو ته هن ٻٽو قتل (Double Murder) ڪيو هو ۽ کيس پنج سال سزا لڳل هئي. چڱي چال جي ڪري، ٽين پتي هن کي معافي ملئي هئي. سو هن جي ڪل جيل جي سزا ساڍا ٽي سال وڃي ٿي پڄي. هڪو ڦلڪو ڊگهڙو، سانورو اڏڙو جوان هو. ڳالهين ۾ تمام مٺو، محبتي ۽ بنا چل ول وارو انسان ٿي ڏٺو. هن هڪڙو نورينڙو ٻالي رکيو هو، جيڪو هن جو مستقل ساٿي هو. نرم ڌاڳو ان کي ڳچيءَ ۾ پيل هوندو هو ۽ نورينڙو اڪثر هن جي ڪلهي تي سوار هوندو هو. مون کي اهو ڏسي حيرت ٿيندي هئي ته اهڙو انسان جنهن پنهنجي ناليءَ ۽ زال کي ”ڪارو ڪاري“ ڪيو هجي، اهڙو خونخوار شخص ايڏو نرم مزاج ڪيئن هيو! نورينڙي کان سواءِ مانيءَ جي گهرم به اٽڪي پوندو هوس، ان ڪري هڪ خاص قسم جو چرڙاٽ ڪندو هو ته اوچتو ئي اوچتو نورينڙو ٽپا ڏيندو اچي وٽس پهچندو هو، پوءِ هڪڙي ڳتي پاڻ کائيندو هو ۽ مانيءَ ٽڪر پوري، ساڳيءَ ئي پليٽ ۾ نورينڙي کي پيش ڪندو هو ۽ جيستائين نورينڙو ڍڙ ڪري نه اٿي، تيستائين هو پاڻ به آهستي آهستي مانيءَ ڳيو کائيندو رهندو هو. اهڙو انسان ڪيئن ٿي خون ڪري سگهيو ۽ ڇو ٿي هن اهڙو ڏوهه باسيو؟ جنهن وقت مان کائڻس ان واقعي جي پڇا ڪئي ته هن بنا ڪنهن دير ۽ افسوس جي سڄو قصو بيان ڪيو. ان ٻئي خون لاءِ، نه هن کي پڇڻاءُ هو، ۽ نه افسوس. هن پاڻ کي صحيح پئي سمجهيو. سيندس هڪ ڌيءَ هئي، جنهن جو مڱڻو،

ڪرستاني رسم مطابق، هڪ نوجوان ڪرستان سان ڪري ڇڏيو هئائين ۽ سندن شادي چند مهينن اندر ٿيڻ واري هئي. سندس ٽيڻ وارو نياڻو گهر ۾ ايندڙ ويندڙ هيو، جنهن کي سندن ڌيءُ سان ڳالهائڻ ٻولهائڻ جي ڪا جهل پل ڪانه هئي. پيٽرڪ کي اها ڳالهه محسوس ڪندي دير نه لڳي ته نوجوان جو شوق سندس زال طرف هيو ۽ نه سندس ڌيءُ طرف. هن رت رتي ۽ هڪ ڏينهن گهر ۾ اعلان ڪيائين ته هو ڪنهن انگريز صاحب سان گڏجي صبح واري گاڏيءَ ۾ ڪوئيٽيا ويندو. صبح سان سامان جي ننڍڙي پيٽي ٺاهي، زال ۽ ڌيءُ کان موڪلائي هو ٽانگي ۾ چڙهي ڪوئيٽيا ويندڙ گاڏيءَ جي وقت تي روانو ٿي ويو، حقيقت ۾ هن کي ڪوئيٽيا ويڃو ئي ڪونه هو ۽ به ٽي ڪلاڪ شهر ۾ چڪر لڳائي، هو پنهنجي اندازي مطابق، واردات ٿيڻ واري وقت تي گهر موٽي آيو. پاڙي مان هو پنهنجي ساهرين گهران به وڙ ڪندو آيو ته سندس ڌيءُ سندس ساهرين يعني پنهنجي ناناڻن وٽ هئي ۽ هي تيز قدم ڪندو پنهنجي گهر جي دروازي وٽ پهتو. چيائين مون کي پڪ هئي ته منهنجي زال ڪنهن ڪم ڪار جي بهاني منهنجي ڌيءُ کي پنهنجي پيڪين موڪلي ڇڏيو هيو.

گهر جو دروازو اندران بند هو. اندر خوب سرٻاٽون پئي پيون. اندرين کي تسلي هئي ته همراه ڪوئيٽيا روانو ٿي ويو هو. هن جي آواز تي اندران ڪو جواب نه مليو. هو زور سان ڪلهو هڻي، ڪمزور دروازو پڇي اندر ٿيو ۽ ڪليءَ تي ٽنگيل ڪهاڙي، جيڪا هو وقت بوقت گوشت قيمو ڪرڻ لاءِ، ڪتب آڻيندو هو، سا لاهي ٻنهي تي حملو ڪيائين ۽ ٻنهي کي ماري ڇڏيائين ۽ رت لڳل ڪهاڙي هٿ ۾ کڻي هو صدر پوليس اسٽيشن پهتو ۽ پنهنجي بيان ۾ هن اهي سمورا واقعا بيان ڪيا ته هن پنهنجي زال کي، پنهنجي نياڻي سان اعتراض جوڳي حالت ۾ ڏسي، غيرت اچڻ تي، اهي قتل ڪيا هئا.

ڪيس هليو ۽ هيٺين ڪورٽ مان ٿيندي، مٿين سيشن ڪورٽ ۾ پهتو ۽ ڪيس پنج سال سزا لڳي. ياد ڪونه ٿو اچي، پر ڪنهن پٺاڻ جج (آغا.....) جو نالو پئي ڪنيائين، جنهن ڪيس سزا ڏني. پيٽرڪ جو چوڻ هو ته جج چيو هيو ”پيٽرڪ انگريز جي قانون سبب توکي سزا ڏيڻي ٿي پوي، نه ته تون اهڙو جوان آهين، جو تنهنجي عزت ۽ احترام ڪرڻ گهرجي“ پتو خون ڪندڙ پيٽرڪ ذهني ۽ روحاني طرح ان خبيث جج کان گهڻو متاڻهون هو. ڇو ته ان جج جي ڪاري ڪاٺون ۽ بچ واري ججن جي ٽوپيءَ جي دماغ اندر به هڪ حاسد ۽ وحشي انسان لڪل هو، جنهن غيرت واري خون کي سزا لائق نه پئي سمجهيو. صرف ”بي غيرت انگريز“ جي، بي غيرت قانون جي مجبوريءَ سبب هن کي اوچتي ۽ هڪدم اشتعال هيٺ خون ڪرڻ جي سزا ملي.

انسان عجيب جانور آهي. ٿورڙي ئي غيرت جي سوال تي پنهنجي ٻچن جي ماءُ، پنهنجي ڀيڻ ۽ وقت ته پنهنجي والده کي به ڪاري ڪري قتل ڪري ٿو ڇڏي. پر نرم دل ايترو جو نورينڙي جي نرم وارن مان کيس روحاني تسڪين ملندي هجي!

اي حضرت انسان! ڪڏهن ماڻهو ٿيندين؟ ڪيترو وقت پنهنجي ماءُ، ڀيڻ، زال، چاچي، مامي، پٽي ۽ سوٽ کي ڪهندو رهندين؟ ڇو ته تو کي پنهنجو نڪ اڇو ڪرڻو آهي!... تاريخ شاهد آهي ته مهذب قومن ۾ ڪنهن زماني ۾ حسد يا نفرت جي بنياد تي مرد عورت کي قتل ڪندو هو. پر اها ڳالهه گهڻيون صديون گذري ويون ته قانونن ۽ سماجي نقطه نگاهه کان نه صرف نفرت لائق سمجهي وڃي ٿي، بلڪ قتل جي سزا لائق ئي سمجهيو وڃي ٿو. جپان ۽ چين کان وٺي، اولهه آمريڪا تائين سمورن سڌريل ملڪن ۾ ”ڪاري ڪاريءَ“ جي رسم ڪانه آهي. صرف اسان جي مشرق جون به ٽي قومون پٺاڻ، بلوچ ۽ ڪي عرب قبيلا ان وحشي رواج کي قائم رکندا اچن ۽ ڏسجي ائين پيو ته هي ”غيرت مند قومون“ پنهنجي پاڙيسرين کي به پنهنجي رواج ۾ مبتلا ڪري چڪيون آهن. پنهنجي ملڪ ۽ وطن جي خوشحاليءَ لاءِ انهن ۾ ڪا سجاڳي ڪانهي، باقي پنهنجي سؤتن، ماسائن ۽ عزيزن کي خون ۾ وهنجاري پنهنجي غيرت برقرار رکيو اچن.

يسوع مسيح (Christ) وٽ هڪ قصبه، رنڊي ڊوڙلدي سهڪندي پهتي. هن جي پويان مشتمل ”غيرت مند“ جو هجور هو، جن کيس سنگسار ڪرڻ پئي گهريو. هن يسوع مسيح کان رحم جي پناهه گهري. يسوع مسيح جوش ۾ آئي بيٺو ۽ هڪل ڪري پٿر اڇليندڙن کي چيائين، ”اي غيرت وارا! آهي ڪو توهان مان جنهن گناهه نه ڪيو هجي، جو معصور هجي، سو پل هن عورت کي پٿر هڻي!“ سڀ لوليا شورا! ٻوٽ پيلڙو ڪري موٽي ويا، ڇو ته هو سڀ گناهگار هئا! (21- سومر 1991ع جاڳو)

Gul Hayat Institute

ايوان اقتدار ۾ ڌاڙيل رساگير ۽ پاتاريڊار

جتي ٽرينون ڦريون هجن، جتي روزانو سئو ڏيڍ سئو ماڻهو اغوا ٿيندا هجن، جتي معصوم ۽ ابهر ٻارن کي پنگ لاءِ اغوا ڪيو ويندو هجي، اتي انسان پاڻ کي ايڏو بيوس محسوس ڪري ٿو، جو هن لاءِ ڪا واٽ ڪانه ٿي بچي.

حڪومت جن آهي ٿي ڪانه! جڏهن ڄام پنهنجو بچاءُ پاڻ ڪرڻ لاءِ ڳوٺاڻن کي پنهنجي بچاءُ لاءِ هٿيار ڏيڻ جو اعلان ڪري ته ان مان معلوم ٿي چڪو ته حڪومت پنهنجي ابتدائي بنيادي سبب ۽ وجود کان انڪاري آهي. رياست ۽ حڪومت جا بنيادي فرض آهن شهريءَ جي جان ۽ مال جي حفاظت ڪرڻ. حڪومت ۽ رعيت جي وچ ۾ بنيادي سماجي معاهدو اهو ئي آهي ته حڪومت رعيت جي جان ۽ مال جي حفاظت ڪري.

روزانو اخبارون اغوا، خون، ڌاڙڻ، ڦرن جي خبرن سان ڀريل آهن. جڏهن کان سائير ٿي آهي، نٿو سمجهيم ته دهشت گردِي ۽ امن جي تباهيءَ جا ايترا واقعا روز ٿيا هجن. هڪ ڏينهن اندر ملڪ ۾ ايترا ڀر تشدد واقعا ٿيندا رهن ٿا، جيترا اڳي سال ۾ به نه ٿيندا هئا. روڊ، گهٽيون ۽ شهر سلامتيءَ جي احساس کان وانجهجي ويا آهن. بسون، وڻگون ۽ ڪارون ڊڙن ڊڙن ڌاڙيلن هٿان روزانو رستن تي ڦرجن ٿيون. ڊڙن ۽ بس لوڊ جي حساب سان ماڻهو اغوا ٿي رهيا آهن. ريلن ۾ سفر خطرناڪ ٿي چڪو آهي. باقي رهي هوائي جهاز ذريعي مسافري، سا عوام ته لهيو پر وڃولي طبعي جي پهچ کان به پري آهي.

ڌاڙيل، رساگير، پاتاريڊار، اقتداري ايوانن جي اندر وڏي تعداد ۾ موجود آهن ۽ ٻڌي حساب سان پنهنجا وٽ نيلام ڪن ٿا ۽ ماڻهن جي جانين سان ڪيڏندا رهن ٿا. جيڪي جوابدار اتفاقاً جهلجن ٿا، ته اهي به مٿان ٽيليفون تي چڻي وڃن ٿا. جيل ۽ لاکپ پيچي، پڪڙيل جوابدار فرار ٿيڻ ڏٺا وڃن ٿا. هيڏو زبردست سپاهه، رينجرس، خاص سلامتيءَ وارا ادارا، سڀ هن بي سلامتيءَ ۽ بادشاهه گردِيءَ واري دور ۾ بيوس نظر اچن ٿا. صنعت ڪار، استاد، ڊاڪٽر، انجنيئر اغوا ٿي رهيا آهن. ايتري قدر جو هاڻي سڄا ڪامريڊ به اغوا ڪري پنگ وصول ڪيو وڃي ٿو. اڄ جيڪي ڪراچي يا اسلام آباد جي ڪولين ۾ پوليس ۽ فوج جي حفاظت هيٺ آهن، تن لاءِ ”سڀ خير آهي.“ ”سڀ خير ٿي ويندو“ وڏيرا ننڍيرا سڀ ٻڌندڙ ٻيڙيءَ تي سوار آهيون ۽ غريب سپاهي ۽ آفيسر جيڪي واقعي ڌاڙيلن سان مقابلو ڪن ٿا، سي ڌاڙيلن جي گولين جو ڪاڇ ٿي رهيا آهن. هڪ اڌ ڌاڙيل جيڪڏهن مري به ٿو ته به ماڻهن کي اعتبار ڪونه ٿو اچي ته ڌاڙيل ماريائون يا غريب بي پهچ ڳوٺاڻا.

وقت ڇا حاکم به پاڻ کي بيوس سمجهي رهيا آهن. اڳيان پويان پوليس جا قافلا هلن ٿا. تڏهن هڪڙو ايس ايڇ او صاحب پنهنجي ٿاڻي کان ٻاهر تو نڪري ۽ وري چند منٽن يا ڪلاڪن ۾ نقلي مقابلا ڏيکاري، ڪوڙيون ڊائريون تيار ڪري واپس ٿاڻن تي وري ٿو ۽ پوءِ ٽيليفون مٿان ٽيليفون ۽ وائليس تي مٿين کي انهن نقلي مقابلي ۾، پنهنجي نقلي همت جا فرضي داستان بيان ڪري ٿو. مٿين کي به خبر آهي ته داستان ڪوڙا آهن، پر ڪوڙ سچ جو فيصلو ڪير ڪري؟ جلدي پريس ڪانفرنس سڏائي اعلان ڪن ٿا ته هي تير ماريوسين ۽ هو ڌاڙيل پڪڙيوسين. هاڻي ته پريس ڪانفرنس به جهيڙي جو روپ اختيار ڪري ويئي آهي. اخبار وارا پوليس ۽ وزيرن جي ڳالهين ۽ بيانن کي ڪوڙو سمجهن ٿا ۽ پڙهندڙن ۽ قرجندڙن پبلڪ جو شواس ۽ پروسو حڪومت جي بيانن تان ڪڍي چڪو آهي. منفتون سنڌ مان ڪڍي پنجاب ۽ سرحد وڃي رهيون آهن، ڳوٺ خالي ٿي رهيا آهن. پجنديءَ وارا ماڻهو سلامتيءَ جي تلاش ۾ ننڍن ڳوٺن کان وڏن ڳوٺن ۽ وڏن ڳوٺن کان شهرن ڏانهن لڏي رهيا آهن ۽ انهن لڏيندڙن ۾ ڪي ڪاڪو ۽ خابرو به آهن، جيڪي وري شهرن اندر امن امان کي غارت ڪري رهيا آهن. واپاري ان ۽ زرعي شيون وٺڻ کان هٿ جهلي، ڪم ڪري رهيا آهن. ڪميشن ايجنٽ ۽ ريزڪيءَ وارا ڪارخانن ڏانهن ايندي ويندي قرجي وڃن ٿا، ڪڍي وڃن ٿا.

هيءَ صورتحال ڪيترو وقت هلندي، ڇڻي نه ٿو سگهجي. ماڻهو ڪنهن کي ڏانهن ڏين. ڪنهن کي فرياد ڪن. ڪيڏانهن لڏي وڃن. ڇا ڪن؟؟..... پوليس اسٽيشن تي ته ڌاڙيلن جا حصيدار ويٺا آهن. ڌاڙيل سڃاڻي به فريادي سندن نالا کڻن کان، ايف آءِ آر ۾ نالا داخل ڪرائڻ کان ڪترائن ٿا. ڪورٽن ۾ ۽ شاهد ڏوهارين کي سڃاڻپ ڪرڻ کان انڪار ڪن ٿا، ڇو ته کين خبر ۽ ڏوهارين جي سڃاڻپ ڪرڻ جي معنيٰ يقيناً موت يا سڄي گهر ٻار جو ڦه ۾ آهي. اسان جي شير بهادرن وارا اعلان ته سڀ خير ٿي ماڻهن کي تسلي ڪونه ٿا ڏين. ماڻهو چون ٿا سڀ ڪوڙا قيسر لند آهن..... حاکمو! جواب ڏيو؟ آهي ڪو توهان وٽ هن بي سلامتيءَ ۽ بي چينيءَ جو علاج؟ وري به چند هفتن اندر امن آڻڻ جا ڏٺا ڏٺي من جان ڇڏائي سگهو. انسان صدين کان ڏٺن تي ته جيئنڊو آيو آهي، پر اهو وقت پري ڪونهي، جڏهن اسان جي ملڪ جو پيسيل، ڏڏل غريب، ڌڻڙيل، ۽ ظلم جي گهاٽي ۾ پڙيل، عوام پڇندو ته ”آخر ڪيستائين هن نموني توهان ڏٺڻ ۽ ڏاڍ کي قائم رکندا؟“

(2- اپريل 1992ع روزانه جاڳو)

هڪ نئين پارٽي

گذريل ٻن سالن کان بين الاقوامي ڪميونسٽ تحريڪن، خاص ڪري سوويت ڪميونسٽ پارٽي ۽ اوڀر يورپ جي ڪميونسٽ تحريڪن جي اندر اهو سوال اُٿندو رهيو آهي ته ڪميونسٽ پارٽين کي ساڳين نالن ۽ پروگرامن سان ڦاٿل رکجي يا ٿوري نالي مٽ ڪري ۽ جمهوريت جو وڏو ڊوز ڏئي، زندهه رکيو وڃي. ڪوريا، ويتنام، چين، انڊونيشيا، برما، يارت، ڪيوبا، ساؤت آفريڪا ۽ خود پاڪستان اندر ڪميونسٽ پارٽين پنهنجا وجود ٿوري گهڻي ڦير ڦار سان قائم رکڻ جو فيصلو ڪيو آهي، جنهن جو ڪين حق آهي. پاڪستان جي موجوده حڪمران ۽ مخالف ڌرين کان شڪايت اها آهي ته سواءِ پيپلز پارٽي جي، ٻيون سڀ پارٽيون، بنيادي طور تي، صوبائي پارٽيون آهن. موجوده آءِ جي آءِ حڪومت جو بنياد پنجاب ۽ فوج تي آهي. عوامي نيشنل پارٽي گهڻو تڻو سرحد تي دارو مدار رکي ٿي. پاڪستان نيشنل پارٽي، بلوچستان نيشنل ڀومومينٽ ۽ نواب اڪبر بگٽي واري جمهوري وطن پارٽي جو بنياد بلوچستان تائين محدود آهي. سنڌ جون سموريون پارٽيون، جيئي سنڌ محاذ، جيئي سنڌ ترقي پسند پارٽي ۽ ”سنڌو ديش“ جا علمبردار به سنڌ ۾ آهن، ۽ سنڌ جي حقن لاءِ گڏجي جدوجهد ڪرڻ بدران هڪٻئي ۾ برسرِ پڪار آهن، ۽ سندن باهمي ڪشمڪش هلي رهي آهي. ايمر ڪيو ايمر صرف ڪراچي جي مهاجرن تائين محدود آهي. ڌاڙيلن جون پنهنجون پارٽيون آهن، جيڪي مڪاني ليول تي اغوا، قرون، ڌاڙا ۽ ٻين عوام دشمن سرگرمين ۾ مصروف عمل آهن ۽ فوج، سلامتيءَ وارن ادارن، ۽ پوليس لاءِ، جمهوري عوامي ادارن ۾ مداخلت لاءِ روزانو بنيادي سبب پيدا ڪندا رهن ٿا. ائين ٻيو لڳي ته مضبوط پارٽي صرف فوج آهي، ۽ ٻيون سموريون پارٽيون ڪٽ پتلين وارو ناچ ڪري رهيون آهن. هر ڪردار پنهنجو پنهنجو مقرر رول ادا ڪري، فوج کي اسان جي هر سماجي، دماغي، سياسي ۽ ثقافتي سرگرمين ۾ مداخلت ۾ ”گهس ٻيٽ“ لاءِ دعوت ڏيندو رهي ٿو. ويچارا دانشور ۽ اهي سياسي ماڻهو، جي پيدائشي، طبقاتي ۽ فطري طرح سياستڪار، ”انقلابي ۽ سياسي يگوڙا“ ناهن، تن وري وسيع بنيادن تي جمهوري فورم قائم ڪيا آهن، جن مان ڪي قومي حقن، ۽ ڪي وري بنيادي انساني حقن جي نالي ۾، مختلف صوبن جي اندر پنهنجو موسمي ۽ محدود وجود قائم رکن ٿا. سيمينار ته جنگ فورم کان وٺي ”ارتقا“ جي فورم تائين پوري ملڪ اندر ڪيترائي ٿيا آهن. ڪاٻي ڌر جا پراڻا ڪامريڊ جيڪي مختلف پارٽين ۾ سياست ڪندا هئا، يا ڪندا آهن، سي سڀ پنهنجي ليڊرن ۽ پارٽين کان بيزار آهن ۽ تاس جي پٽن وانگر مختلف پارٽين ۾ سرڪيوليت ڪندا

رهن ٿا.

ان ڪري پوري ملڪ اندر ملڪ گير بنيادن تي جمهوريت، سماجي انصاف، قومن جي آزادي ۽ خود مختياريءَ، نيڪي ۽ شرافت تي قائم، سياست ڪرڻ لاءِ، مختلف وقتن تي، مختلف پارٽيون، گروهه، ۽ نيڪ ماڻهو ملندا رهيا آهن؛ ۽ آخر اهو طئي ٿيو آهي ته 30 اپريل ۽ پهرين مئي 1992ع تي، لاهور ۾ اهڙي پارٽيءَ کليءَ طرح پبلڪ آڏو پيش ڪئي ويندي، جنهن ۾ سمورن صوبن ۽ علائقن جا ماڻهو مدعو ڪيا ويندا. عام اصول، جن تي اتفاق راءِ ٿي چڪو آهي، سي هي آهن:

1- ته اها پارٽي ڪنهن خاندان جي ملڪيت يا پيچ لٽڪاڻو نه هوندي، خواه اهو خاندان ولي خان جو هجي، نواز شريف جو هجي، محمد خان جوڻيجي جو هجي يا بزنجي يا پٽن جو هجي.

2- ته اها پارٽي پاڪستان جي وجود کان انڪاري نه هجي؛ ۽ پاڪستان جي پلي بري وجود کي تسليم ڪندي، ان اندر قومن جي وجود، آزادي، خود مختياري، خوشحالي ۽ غير مرڪزي جمهوريت لاءِ ڪوشاڻ هجي.

3- ته اها عوام جي مختلف محنت ڪش طبقن، هارين، مزارعين، ڪمڀن، ڪاسبين، جهڙن، چمارن، غريبن مسڪين، دٻيل ذاتين، قومي لساني ۽ مذهبي اقليتن لاءِ احترام عزت، برابري، سماجي انصاف، روزگار، تعليم، صحت ۽ قانون جي حڪمرانيءَ لاءِ ڪوشش ڪندي.

اهي قدر حاصل ڪرڻ لاءِ جيڪي طريقا، سي جمهوري ۽ آئيني ڪندي. اهي قدر حاصل ڪرڻ لاءِ جيڪي روزگار، تعليم، صحت ۽ قانون جي حڪمراني لاءِ طريقا هوندا، ۽ موجوده لاقانونيت، نراجيت، افراتفريءَ کي پنڄو ڏيڻ لاءِ، سمورين پارٽين سان سهڪار جو هٿ ڊگهيڙيو ويندو.

هيءَ پارٽي نه پاڻ کي ”عقل ڪل“ سمجهندي ۽ نه وطن دوستي، عوام دوستي، جمهوريت نوازي جي نيڪيڊاريءَ جي دعويٰ ڪندي. سڀني عوام دوستن لاءِ، ان جا دروازا هر سطح تي، گڏجي، ڪم ڪرڻ لاءِ، يا ان ۾ شريڪ ٿيڻ لاءِ، کليل رهندا.

هن پارٽي جي محرڪن مان ڪنهن کي به اها غلط فهمي نه آهي ته هو اڪيلي سر يا پنهنجي مٿي، ڪي وڏا ڪارناما سرانجام ڏئي سگهندا. هن پارٽيءَ جا ڪارڪن ۽ ڪنوينر اها اميد رڪن ٿا ته سڀني پارٽين اندر نيڪي ۽ شرافت جي سياست جي خواهش رکندڙ، سندن ساٿ ڏيندا، ۽ پنهنجي پارٽين، علائقن ۽ گروهه بندين کان مٿي ڏسندي، پاڪستان اندر وسندڙ سڀني قومن، ٻولين، ماڻهن ۽ محنت ڪش سان همدردي ۽ محبت جي ورتاءُ کي عام ڪرڻ لاءِ پاڻ پتوڙيندا.

هيءَ پارٽي عوام جي دشمنن جي دشمن هوندي؛ ۽ عوام جي دوستن جي

دوست، منهنجي پنهنجي سڀني ترقي پسندن، ڪامريڊن، دانشورن اديبن ۽ مختلف سياسي پارٽين جي اڳواڻن کي نمائي گذارش آهي، ته عوام جي مفادن جو خيال رکندي ۽ عوام مان تضاد ختم ڪرڻ لاءِ، هن پارٽيءَ ڏي پنهنجي شفقت ۽ محبت جو رويو اختيار ڪندا ۽ ان کي پنهنجو مدد مقابل يا مخالف سمجهندي، ان کي پنهنجو دشمن نه سمجهندا، بلڪه عوام جي پلي ۽ سماجي انصاف ڦاٽڻ ڪرڻ لاءِ، پنهنجي عملي تعاون ۽ ذهني قبوليت جو مظاهرو ڪندا.

هن ملڪ کي شرافت ۽ نيڪيءَ جي تمام گهڻي لوڙ آهي. اچو ته پلائي ۽ نيڪي چاهيندڙ گڏجي، ظالمن، رت چوسيندڙن، ڦورن، لوٽن، سياسي جادوگرن ۽ عوام جي مختلف طبقن ۽ قومن کي ويڙهائيندڙن خلاف اٿي، ڪلهو ڪلهي ۾ ملائي اڳتي وڌئون ۽ هن پاڪستان اندر صحيح جمهوريت، قومي انصاف ۽ مجبورن ۽ پورهين لاءِ بنيادي انساني حقن ۽ احترام تي ٻڌل معاشري قائم ڪرڻ لاءِ ڪوشش ڪريون، جنهن لاءِ ٿيڻاينهن- چوڻيڻاينهن سالن کان وٺي عوام ۽ سندن خير خواهي ۽ نيڪي چاهيندڙ تڙپندا رهيا آهن. اچو ته ملڪ جي حاڪمن کي گڏجي مجبور ڪريون ته هو عوام جي حاڪميت قبول ڪن ۽ عوام جا نوڪر ۽ ٻانهن ٿي ڪم ڪن.

(14- اپريل- 1992ع- روزانه جاڳو)

Gul Hayat Institute

نيو ورلڊ آرڊر ۽ آمريڪا

عراق کي شڪست اچڻ بعد، هر هنڌ سوچيو پئي ويو ته هن ڌرتيءَ تي ڪجهه وقت امن رهندو، ۽ جنگ جا ڪڪر ٽڙي پڪڙي ويندا. هڪ سال کان وڌيڪ وقت گذري ويو۔ جو عراق گڏيل قومن جي سلامتي ڪائونسل آڏو هار قبولي، ۽ هار جي شرطن جي پوئواري ڪندي، گذريل سال اندر وقتي ناراضگيءَ جو اظهار ۽ وقتي کلي جوابي غصي پريل گفتار جي، عراق گڏيل قومن جي حڪمن جي بيروي ڪندو رهيو آهي ۽ اڄ به پنهنجي فوجي صلاحيتن جي تباهيءَ ۾ گڏيل قومن جي ماهرن جي ٽيمن سان تعاون ڪري رهيو آهي، ماهر، جيڪي قانوني لحاظ کان گڏيل قومن جا آهن، پر حقيقت ۾ آهي ماهر گهڻي ڀاڱي آمريڪا جا آهن ۽ آمريڪي مقصدن جي پورائي ڪري رهيا آهن.

عراق جي جنگ جو هڪ اڻ سڌو نتيجو سوويت يونين جو منظر تان هٽڻ ۽ سابق سوويت وفاق اندر گڏيل قومن جي شيرازي منتشر ٿيڻ ۾ پڻ لڪڻو آهي. آمريڪا جي صدر صاحب جي خواهش ته سوويت يونين درهر برهر ٿي وڃي، سا پوري ٿيندي ڏسڻ ۾ اچي ٿي. هاڻ اتي ڪهڙو نئون ورق ورنڊو ۽ ڪهڙا نوان گل ٽڙندا، ان جو پتو ناهي. البت بيش صاحب کي هڪ ارمان دل ۾ رهجي ويو ته هو صدام حسين کي اقتدار مان ڪيرائڻ ۾ جنگ دوران ۽ جنگ کان پوءِ به ڪامياب نه ٿي سگهيو آهي. مٿو ڪروڙ ڪروڙ قوم ايران، ترڪي ۽ عراق جي وچ ۾ فوٽ بال لڳي پئي آهي. ڪويت جا امير جمهوريت قائم ڪرڻ جا انجام ڏيئي انهن واغڏن تان ڦري چڪا آهن. ڇهه سئو تيل جي کوهن جي باهه اجهامي وئي آهي، پر ڪويت جي حڪمرانن جي انتقام واري حوس ۾ ڪاٺي ڪمي ڪانهي ۽ موجوده صورتحال جو فائدو وٺندي هو عظيم تر ڪويت جو خواب پورو ڪري رهيا آهن.

صدام حسين کي نه ڪيرائي سگهڻ جي خفت مٽائڻ لاءِ ۽ شرم پرچائڻ لاءِ آمريڪا جي صدارت لاءِ اميدوار بيش صاحب ٻيو نشانو لبيا جي ڪرنل قذافيءَ کي بڻايو آهي. لبيا مٿان آمريڪا ٻه دفعا اڳيئي بمباري ڪري چڪو آهي، پر نه سندس انتقام جو جذبو ٽٽو ٿيو آهي، نه وري اسرائيل کي هن مان خاص تسلي ملي آهي، وايون بتال ٿيل، عرب ملڪ جيڪي ڪويت کي هڙپ ٿيڻ تي عراق خلاف آمريڪا جا مددگار ٿي ويا هئا، سي ٻئي عرب ملڪ مٿان، هڪ وسريل ننڍڙي واقعي کي تبليءَ مان ٽپي بڻائي، آمريڪا طرفان لبيا مٿان نئين يلغار ٿي، پریشان ۽ ڪنهن حد تائين حيرت زده به آهن.

گڏيل قومن اندر پڻ سنڀالي جي ٽٽڻ جي شروعات ٿي چڪي آهي. چين سميت ڇهن ٻين قومن، لبيا مٿان پابنديون وجهڻ لاءِ ووٽ ڪرڻ کان لنوايو. جيڪڏهن

چين انڪاري ووٽ ڪري ها ته اهو ويتو لکيو وڃي ها. پر سندن ووٽ کان پري رهڻ به، گڏيل قومن جي سلامتي ڪائونسل اندر يڪمشتيءَ ۾، وڏي ڌار وجهي چڪو آهي. بئش جو مقصد، آمريڪن ووٽرن کي صدام جو سر پيش ڪرڻو هو. جي صدام نه، ته قذافيءَ جي پسپائي به آمريڪن ووٽرن کي خوش ڪرڻ لاءِ ڀلو ڪم ڏيندي!

ارڙهين اڻويهين صدي سامراجي يورپي قومن ۽ خاص طور انگلينڊ جي گنبوت GUN - BOAT ڊپلومييسي جو دور ليکبو آهي. 1854ع ۾ آمريڪي جنرل ڪمانڊر پيري جپان کي اليٽيمٽم ڏئي مجبور ڪيو ته مغربي قومن لاءِ پنهنجا دروازا کولي ۽ يورپ جي قومن کي آمريڪي صدر مٽرو MONROE چٽاءُ ڏنو ته اتر ۽ ڏکڻ آمريڪي کنڊ ۾ سندن دخل اندازي برداشت نه ڪئي ويندي، جنهن کي مٽرو ٿئي وري MONROE DOCTRINE چيو وڃي ٿو. يو ايس اي جيڪا انگريز سامراج - دشمن انقلاب ذريعي وجود ۾ آئي، جنهن پهريون وفاقي - آئيني جمهوري نظام ڏنو، يو ايس اي جنهن پهريون بنيادي حقن جو چارٽر پنهنجي آئين ۾ شامل ڪيو، يو ايس اي جنهن 1864ع ۾ هڪ خونريز خانہ جنگيءَ بعد غلاميءَ جو خاتمو آندو، يو ايس اي جنهن ليک آف نيشنس ۽ يونائيٽيڊ نيشنس کي وجود ۾ آڻڻ ۾ پنهنجو ڪردار ادا ڪيو، يو ايس اي جتي اڄ به ڪو آمريڪن شهري لارڊ ليڊي نه آهي ۽ نه ٻين ملڪن کان ڪوبه آمريڪن اهڙو لقب وٺي سگهي ٿو، يو ايس اي جتي مزدورن ۽ سرمائيدارن جا اڪثر جهڳٽا بنا هڙتال جي حل ٿين ٿا، يو ايس اي جتي ڪارا ۽ گورا آئين جي نظرن ۾ برابر آهن، اها يو ايس اي اڄ هڪ بين الاقوامي داداگير بڻجي، ڪن قومن کي ڏڪيون، ڪن کي ٿيلها، ڪن کي ڏڪا ۽ ڪن قومن جي حڪومتن جي پاڙ پٽن ۾ مصروف آهي.

ميجي ڪٿي ته قذافي ٽرڙو آهي، جو هو آمريڪي خدا جي آڏو گوڏا کوڙڻ کان انڪار ٿو ڪري، پر آمريڪا جا انصاف پسند دانشور ۽ دنيا ۾ جا ايماندار ماڻهو، جيڪي آمريڪا جا ڪن ڳالهين ۾ طرفدار به آهن، اهي چئي سگهندا ته ڪهڙي ملڪ جي اندروني چڪتاڻ ۾ آمريڪي سي آءِ اي جو هٿ ناهي؟ ڪن کي چيرا ڏئي ميجرائي ويڙهائڻ ٿا، ڪٿي پنهنجي مخالفن کي مارائڻ ٿا ۽ ڪٿي انقلاب دشمن تحريڪن جي طرفداري ۽ تنظيم ڪن ٿا. اڄ جيڪڏهن صحيح اندازو لڳايو وڃي ته چين اندر هڪ خونريز خانہ جنگيءَ جي آبياريءَ لاءِ آمريڪا ڇا نه ڪيو! عرب قومن کي اسرائيل جو مطيع ڪرڻ لاءِ 1947ع کان دٻاءُ وجهندو رهيو آهي. 1967ع کان وٺي اسرائيل عربن جي سرزمين تي دخل انداز. اڄ به دنيا ۾ جي ملڪن ۾ آزاديءَ جا پروانا مشين ڪنن جو ڪاڇ ٿي رهيا آهن، پر آمريڪا کي پنهنجي دهشتگردي نظر ڪانه ٿي اچي. ڪير انهن کي چئي ته پنهنجو منهن

پنهجي تاريخ جي آئيني ۾ ڏسو ته توهان آمريڪي، پنهنجي آزادي ۽ جمهوريت واري انقلاب کان ڪيترو ڏور پهچي چڪا آهيو. صدر بش نه جارج واشنگٽن آهي، نه لنڪن آهي روز ويلٽ، پر هو غلامن جو جمعدار نظر اچي رهيو آهي ۽ شيڪسپيئر جو يهودي ڪردار شائلڪ Shylock آهي، جنهن کي انساني گوشت جو پاڻوند ڪبي!

(23- اپريل- 1992ع- روزانه جاڳو)



Gul Hayat Institute

افغان انقلاب جي شرڪت

اميد اها ڪئي پئي وڃي ته افغانستان جو ثور انقلاب (ڪميونسٽ انقلاب) آخري هڏڪين ۾ آهي ۽ ”مجاهدن“ جا ڪٽڪ مال غنيمت ورهائڻ لاءِ ويڄاري افغانستان تي ٽٽي پوڻ جي انتظار ۾ آهن. پر في الحال هڪٻئي جي بيچ ۾ هٿ اٿن ته مٿان سندن مخالف گروهه اڳ نه وڃي ڪابل جي دسترخوانن تي ويهي يار سپ گوشت جا ڪوڏيا، ريڊون هڪريون ته افغانستان ۾ بچيون ئي ٿوريون هونديون باقي ”ماڻهو بوءِ..... ماڻهو بوءِ.....“ ڪندا آدمخور ڄاڻ ڪابل مٿان لٿا. پوءِ ممڪن آهي ته جهڙيءَ طرح انڊونيشيا ۾ دين اسلام جي نالي ۾ پاء پاء ڪئي، پاڻي چاچي کي ڪٽو ۽ چاچي پاڻي کي ڪٽو، اهو حال ڪابل ۾ به ٿي وڃي. نجيب اڃا گڏيل قومن جي دفتر ۾ ايڙيون رڳڙي، منٽ ميٽ ڪري ٻاهر وڃڻ جي درخواست ڪري رهيو آهي ۽ وڃڻ جي واھ اڃا ڪانهيس.

هن سڄي تماشي ۾ هڪ عقل جو آواز، ڪمانڊر مسعود جو آهي، جو ڪابل ۾ داخل ٿي چڪو آهي ۽ مجاهدين جي گڏيل ڪائونسل جو وزير دفاع ٿاڻو ويو آهي. ڪمانڊر مسعود افغانن ۾ سهڻ، پائيچاري ۽ دنياوي حڪومت قائم ڪرڻ لاءِ آواز اٿاريو آهي. افغانستان ۾ ڪيتريون مذهبي ۽ لساني اقليتون آهن، جن ۾ وڏي ۾ وڏي اڪثريت پشتو ڳالهائيندڙن جي آهي. ٻئي نمبر تي فارسي ڳالهائيندڙ آهن، جن ۾ محمود غزنويءَ کان وٺي ويندي نادر شاه تائين سمورا، ايران مان ڪاهون ڪندڙن جو اولاد آهن. تاجڪ، جيڪي به هڪ قسم جي فارسي زبان ڳالهائڻ ٿا ۽ هزارا ۽ ترڪمان به آهن. سڀني جي اڪثريت آهي ۽ شيعه به وڏي تعداد ۾ آهن. روسي انقلاب جي اچڻ کان گهڻو اڳ، سردار عبدالرحمان، موجوده افغانستان جو بنياد رکيو هو ۽ روسي انقلاب کان اڳ ۽ انقلاب کان پوءِ افغانستان تي اتر - اوڀر کان روس ۽ ڏکڻ کان انگريزن جو دٻاءُ پنهنجي هندستاني سلطنت جي بنياد تي، قائم ٿيو هو ۽ وڌندو رهيو هو.

پاڪستان قائم ٿيڻ بعد، انگريزن جي جاءِ، آميريڪن اثر ورتي ۽ في الحال لڳي ائين پيو ته آميريڪن نه صرف افغانستان ۾ ڪميونسٽ حڪومت کي ڪيرائڻ ۾ ڪامياب ٿيا آهن، پر روس جو شيرازو برباد ڪرڻ ۾ به افغانستان اندر وهيل، روسي رت، ڪافي ڪردار ادا ڪيو آهي.

وچ ايشيا جون نام نهاد مسلمان جمهوريتون، جيڪي بظاهر روس کان ڇڄنديون نظر اچن ٿيون، سي به وائي تي بيٺل نظر اچن ٿيون. سئو فيصد تعليم

يافت. ستر سالن کان وٺي ڪمپيوٽسٽ سوچ ۽ نظرين تي پليل ۽ ڪمپيوٽسٽ طور طريقن تي هلندڙ مشاق سياستدان، دين ۽ دنيا جي بلصراط تان هوشيار ۽ سان لنگهي رهيا آهن. دين وارا انهن کي ايران، پاڪستان ۽ سعودي عرب طرف گهلاڻ جي ڪوشش ڪري رهيا آهن، پر سائنسي علمن کان واقف ۽ ڪمپيوٽسٽ، ديني جنون جي اثر کان خائف آهن.

چنگيز خان جي ڦرلٽ ۽ تباهي آڻيندڙ حملن مان ساڃاهي پئي اڃان مسلمان قومون ۽ سلطنتون ترڪيءَ جي خلافت هيٺ گڏ ٿي مس ٿي رهيون هيون، جو هڪ طرف اتر - اوڀر کان زارن جي روس، مٿن دٻاءُ آڻڻ شروع ڪيو ته ٻئي طرف ڏکڻ ۽ اوڀر کان انگريزن ترڪيءَ ۽ سندن اثر هيٺ مسلمان ملڪن کي سوڙهو ڪرڻ شروع ڪيو. ايتري قدر جو پهرين جنگ عظيم ۾، ترڪيءَ جي سلطنت جي موت جي وارنت تي خود ئي پنهنجي صحيح ڪري ڇڏي. ترڪيءَ ان وقت کان وٺي دنيا ۾ جي مسلمان ملڪن ۾ اڄ به هڪ سيڪيولر سلطنت جو بهترين نمونو پيش ڪري رهي آهي!

پاڪستان، جيڪو ٺهيو ئي ان بنياد تي هيو ته هي هڪ مسلمانن جي گهٽائي وارو، پر سيڪيولر ملڪ ٿيندو. ان ۾ اڄ به دين ۽ دنيا جو جهڳڙو هلي رهيو آهي. ملن جي بيشمار ڪوشش جي باوجود 1988ع جي منصفاني اليڪشن ۾ هڪ عورت بينظير ڀٽو ملڪ جي وزير اعظم چونڊجي آئي! ۽ اڪثر ملن کي اسلام اندر هڪ عورت جي حڪمرانيءَ لاءِ گنجائش پيدا ڪرڻ جي ضرورت پيش آئي! آڳاٽو به سيڪيولر فيلڊ مارشل ايوب خان جي مقابلي ۾ مس فاطمه جناح کي ملڻ ئي صدارت لاءِ اميدوار بيهاريو هو!

هاڻ سوال ٿو اٿي ته اسانجا اسلام پسند ۽ مختلف دنيوي ۽ سياسي نظريا رکندڙ، جيڪي افغانستان ۾ زور آزمائي ڪرڻ لاءِ هڪٻئي سان برسر پيڪار آهن، اهي ڪٿي ٿا وڃي دنگ ڪن؟ نظر ائين پيو اچي ته پاڪستان، جيڪو هن وقت تائين ويهه پنجويهه مجاهد گروپن کي اُن، ڌن، بندوق، بارود پهچائيندو رهيو آهي، تنهن کي نظر انداز ڪندي، افغان گروپ پنهنجي من ماني ڪرڻ شروع ڪن. جي ائين ٿيو ته پوءِ پاڪستان جو الله واهي آهي. ڇو ته افغانستان ۽ سرحد ۽ بلوچستان جي وچ ۾ ڪا قدرتي رند روڪ آهي ڪانه ۽ ممڪن آهي ته انقلاب ۽ رد انقلاب، تشدد ۽ رد تشدد جا شعلا سرحدون ٽپي پختونخواهه ۽ بلوچستان کي پسر نه ڪري ڇڏن. ياد رکڻ جي ڳالهه آهي ته جنهن وقت قبائلي لشڪرن کي ٽيڪر ڏئي 1948ع ۾ ڪشمير ۾ موڪليو ويو هو، ته بعد ۾ هنن ڪشمير جي هندو، مسلمانن سان جيڪي تعديون ڪيون هيون، تن کان مجبور ٿي پاڪستان جي چاليهه هزار فوج اچي موچڙا هڻي قبائلين کي پوئتي ڌڪيو هو.

جيڪڏهن هينئر به افغانستان، قبائلي علائقن، ۽ پاڪستان جي پشتون علائقن
۾، ڪي هٿيار بند چڪتاڻون ٿيون، ته پاڪستان جي پوري فوج به ويهين صديءَ
جي آخري دور جي مجاهدن کي، جيڪي يمن ۽ ميڙاڻين سان ليس آهن، تن کي
روڪي نه سگهندي.

اقتدار تي حاوي صاحبوا پاڪستان جا حاڪموا توهان هڪ اهڙو قسمل پوکيو
آهي، جنهن جا ڪنڊا ايندڙ پيڙهين تائين اسان جي مختلف قومن کي ڦٽڪيندا رهندا!
(30- جون- 1992ع- روزانه سنڌ سجاڳ)



Gul Hayat Institute

سنڌ ۾ فوجي ايڪشن I

اڄ جنهن صورتحال مان سنڌ گذري رهي آهي، اتي سنڌي باشعور انسان، دانشور، اديب، وڪيل ۽ سجاڳ ماڻهو پاڻ کي سوچڻ ۽ قياس تي ٽنڪيل ٿو سمجهي. چوڪ چوڪ تي سجاڳ ”سلامتيءَ وارا ادارا“ هٿيار بند، رائيٽلن سان آيا سوال جي نشاني بڻيل ڪڙا آهن... سوال جيڪي اسان سڀني جي ذهنن اندر آهن، اسان جي ضمير کي جنجهوڙي رهيا آهن، جيڪي هر ڊرائينگ روم، اسيمبلي، سياسي ميڙ ۽ ڇانهه خاني جي اندر پڇيا وڃن ٿا ته هاڻ ڇا ٿيندو؟ سنڌ جو ڇا ٿيندو؟ سنڌي ماڻهن جو ڇا ٿيندو؟ ڇا سنڌ ۾ امن قائم ٿيندو؟ يا شمشان يوميءَ جهڙو سٺو، ”ڇا هت انسانيت وري موٽي ايندي يا وحشين ۽ درندن جو، دهشتگردن ۽ ڌاڙيلن جو راڄ رهندو؟ ڇا هت عقل، فھر ۽ سمجھ جي ٻولي هلندي يا ڪلاشنڪوف ۽ بم جا آواز ٻڌڻ ۾ ايندا؟ ڇا اسان موٽي هڪ مهذب، پر امن، مفاھمت ۽ جمهوري طور طريقن سان هلندڙ، صورتحال قائم ڪنداسون، يا ٽڪراءَ، جهيڙي، فساد ۽ مارا ماريءَ جي ماحول ۾ پيسر تي وينداسين؟“

هي آهن سوال، جيڪي هر سنڌيءَ جي، ڇھين بچي شام کان پوءِ، بيڪٽريل دروازي کي ڪٽڪائي، گھٽي وڇائي، ڪلاشنڪوف جا برست هڻي، راکيت لانچر جا ڌماڪا ۽ ٽي وي، ريڊيو ۽ اخبارن ۾ صاحب اقتدار صاحبن جا بيان پڙهي، ٻڌي، ڏسي ته، ”سڀ خير ٿي ويندو. ڇند ڏينهن، ڇند هفتن ۾ سڀ خير ٿي ويندو.“ پروسو، وشواس، اعتبار، باھمي مدد ۽ سھڪار جون واٽون، سڀ منجهيل نظر اچن ٿيون. بلوچستان جو علائقو، جنهن لاءِ مان خود فخر سان چونڌو هوس ته قبائلي نظام آهي، پر اتي ماڻهو امن ۾ آهي. پر اتي به امن کي غارت ڪيو ويو ۽ پشتون، بلوچ ۽ بلوچ زکري اختلافات کي هوا ڏئي، ماڻهوءَ کي ماڻهوءَ جو ويڙهي بڻايو ويو. اسلام آباد ۽ ان سان ڳانڍاپو رکندڙ پنجاب ۽ سرحد جا صوبا، افواھن ۽ حڪومت طرفان اطلاعن ۽ غلط اطلاعن، ترديدن ۽ ترديدن جي ترديدن ۾ مبتلا آهن. قرار ۽ چين، جيڪي نيزي جي نوڪ تي ويٺا آهن، تن کي به نصيب ڪونهي. اٽڪل ٻه سئو سال اڳ ٿيپولين چيو هو.

(You can conquer with bayonets, but you can not sleep on bayo-

nets)

(سنگين سان توهان فتح ڪري سگهو ٿا، پر سنگين مٿان سمهي نٿو نٿا

ڪري سگهو.)

سو اسان وارا محافظ، دوست، حاڪم، قانون ساز ۽ فاتحان پاڪستان، فاتحان افغانستان ۽، ڪشمير کان پئسفڪ سمنڊ تائين، ضياءِ الحق جي نظريي

هيٺ اسلامي سلطنت جا خواب ڏسندڙ، اڄ سنڌ جي ڌڻن ۾ لهي پيا آهن. خدا کين فتح ڏيندو، سڪون ڏيندو يا جنت نصيب ڪرائيندو، ڪير ڄاڻي؟
 سنڌ وڏي ڌڻن آهي. ”مسئلن جو صوبو“ ”هندوستان جو مخفي ڪارڊ“
 سنڌ، جنهن سواءِ ٻين ٽن شهيدن ۽ چند عزتدار سياستدانن جي، ڳاڙهي سمنڊ کان وٺي پيسٽڪ سمنڊ تائين، بدمعاش ۾ بدمعاش، لنگا، ملڪ وڪڻڻ وارا سياستدان پيدا ڪيا آهن، جن سنڌ کي، عزت ۽ نفرت جي گڏيل طوفانن جي وچ ۾ هڪ عالمگير سوال پڻايو آهي. اها سنڌ اڄ به سوال بڻجي گهڻن کي غرق ڪرڻ لاءِ تيار بيٺي آهي.

فوجي آپريشن ٿيندو؟ شروع ٿي ويو؟ شروع ٿيڻ وارو آهي؟ پر چؤنڪ چؤنڪ، گهٽي گهٽي، ڪچي پڪي تي بيٺل جوان، جواب ڏيڻ لاءِ، ڌڻن ۾ گهڙڻ لاءِ تيار بيٺا نظر اچن ٿا. حڪمن جي انتظار ۾ پنهنجن پراون جي دٻاءُ هيٺ، حڪم جا بنڊا پنهنجي هٿيارن سان تيار بيٺا آهن. مٿي جي آخري حصي ۾ 45 ڊگري سينٽي گريڊ گرمي، جنهن ۾ هٿيارن کي هٿ لائيندي هٿ سڙڻ ٿا، رستن وائن، چؤنڪن، گهڙين گهٽن تي هر ننڍي وڏي، اگهي ۽ سگهي کي لاهي، تصديق ڪرڻ جي ڪوشش ڪن ٿا ته ڌاڙيل ڪير آهي ۽ ڀاڳيو ڪير؟ ٿاڻا، غريب مسڪينن سان سٿيل آهن. 109، 110، ڪرائيم ڪنٽرول ۽ تفتيش (Investigation) لاءِ آندل عام ڏوهن ۾ گرفتار ماڻهو، پوليس لاءِ قرمار جو ذريعو بڻيل آهن. ڏوهي هڪ سيڪڙو به نه، بيگناهه نوانوي سيڪڙو ٿاڻن تي وڙيل آهن، بنا ليکي چوڪي جي، ڪورٽون بيزار، لاچار، جج روز محشر کان ايترو خائف نه آهن، جيترو پوليس جي آڏو بي وسيلي ۽ بي يارو مددگار آهن. ماڻهو، عام ماڻهو، مسڪين ماڻهو، ذلت ۽ ڏاڍ جا ماريل ماڻهو، پنهنجي دٻايل ۽ هيسيل اير، بي ايز ۽ اير اين ايز جا دٻايل ۽ ستايل ماڻهو وڃن ته ڪاڏي وڃن؟ ڪنهن کي فرياد ڏين؟

ڌاڙيل ته سرعام، دهلن ۽ دمانن جي وچ ۾، ڪيل اعلانن مطابق ڪچي ۾ آيل درياھ جي ٻوڙ ٻوڙان مان نڪري، پوليس جي حفاظت ۾ ڪم ڪندڙ ٻيڙين تي چڙهي، با سلامت پڪي، ۽ تنهن کان پوءِ جبل تي روانا ٿي چڪا آهن. باقي سلامتيءَ وارا ادارا ٻوڙا سٽيندا، ٿر جي سوڙن کي ٽاهيندا، ڪن سنهن ٿلهن خابرن، رهنڊن، ۽ چورن ۽ ڳنڍيڇوڙن کي، وڏا ڌاڙيل ظاهر ڪري، سنڌ فتح ڪري موٽي ويندا. نه منٿي عرف قربان ڪلهوڙو، جنهن جي گرفتاري يا مارڻ تي وڏو انعام رکيل هو، سو ٻڌوسين ته گرفتار به ٿيو ۽ ٻڌوسين ته ڇڏي به ويو. ماڻهو سوال پڇن ٿا ته، واقعي ته - منٿي گرفتار ٿيو آهي يا گرفتار ٿيو هئو ۽ جيڪڏهن هن کي ڇڏيو ته ڪنهن ڇڏيو ۽ جيڪڏهن گرفتار آهي ته ان جي تشهير ڇو نه ٿي

ڪي وڃي؟

انسان منظر آهيون ته سنڌ ۾ امن ٿئي. سنڌ ۾ رهندڙ هر باشندو سگهه ۽ چين سان رهي سگهي. ڌاڙيلن ۽ ٻيا ڏوهه ڪندڙن، نشي جا اڏا هلائيندڙن ۽ نشي جو واپار ڪندڙن کي ختم ڪيو وڃي پر ائين نه ٿئي جو سڄي سان گڏ آلا به فاتحن جي غضب جو نشانو بڻجي وڃن. ڪيڙا مار ڦهاري سان ڪيترا ڪارائتا جانور به ختم ٿي ويندا آهن. سنڌ اندر هن صفائي جي مهم جو مقصد ۽ غرض اڃا به منجهائيندڙ سوال پيدا ڪندڙ آهي ته ڌاڙيلن سان گڏ ”سياسين“ جي صفائي به ٿي وڃي. ايندڙ چند ڏينهن ثابت ڪندا ته موجوده مهم جو مقصد، ڏوهارين جي صفائي آهي يا ”سياسين“ جي؟

(18- جون- 1992ع- روزانه سنڌ سجاڳ)



Gul Hayat Institute

II يوسف جڪراڻيءَ جو قتل - فوجي ايڪشن

”يوسف ڪير هو؟“

”امان! يوسف ڪير هو؟“

”بس ڪر پٽا، اڃان ته هاڻ ويڃاري جو لاش پش جي گهر اچي ويا هن، پوءِ ٻڌائيندي مان ته يوسف ڪير هيو؟“

”امان! بابا ڪاڏي ويو؟“

ٻارن کي پاڪڙ ۾ ڪري يوسف جي وٺي چيو، ”يوسف توهان جو پيءُ هو، (سڏڪندي) سنڌي هو..... (ڳوڙها اڳهندي) هن کي ملٽريءَ وارن ماري ڇڏيو.....“

”چاچا! مون کي ٻڌاءِ ته يوسف کي ڇو ماريائون.....؟“

”مير دوست يوسف جي ڏڪاري پيءُ، جنهن جو هر سڏڪو، هر ڳوڙهو سڪي چڪو هو، بلڪل صاف لفظن ۾ چيو،

”جهين تاريخ رات جو ٽين بجي، هو هن جي اوطاق تي آيا، انهن سان ڪنڌ ڪوٽ جي پوليس به ساڻ هئي. هڪ مئجسٽريٽ به هو ۽ ڪجهه ملٽريءَ وارا ميجر مرزا جي اڳواڻيءَ ۾ هئا. چيائون: ”يوسف ڪٿي آهي..... يوسف ڪير آهي؟“ چيائين، مان يوسف آهيان.....“

اڃا تر هو يوسف..... جيئي سنڌي بنتي هو..... ”را“ کي ايڇٽ هو..... وه سنڌ کي تصوير پي اوپر سي ديوار سي اتارو اور وه اس ڪو پي ديوار سي توڙدو.....“

هڪ تصوير جيڪا پٽ تي لڳل هئي، جنهن ۾ سنڌ جو نقشو هو، ۽ ٻيو هڪڙو ڪاشيءَ جي سر تي اڪريل سنڌ جو نقشو هو، جن ڏانهن ميجر اشارو ڪندي پنهنجي جوانن کي اڳتي ڪيو. ائين يوسف کي کڻي ويا.....

”مون ستن جون 1992ع تي هاءِ ڪورٽ جي چيف جسٽس، صدر، وزير اعظم پاڪستان ۽ سنڌ جي وزير اعليٰ کي تارون ڪيون ته مون کي انديشو آهي ته منهنجي پٽ کي ماريو ويندو، ڪو تدارڪ ٿئي.“

”اين تاريخ ڪنڌ ڪوٽ ۾ پوليس اسٽيشن تي پوليس پاران فرياد داخل ٿي ته يوسف جي گهر مان شراب ۽ نشي آور شين جون بوتلون اسان کي هٿ ٿيون آهن، ۽ ڪي فحش ڪيسٽون برآمد ٿيون آهن. قلم 4 - 3 نشي خلاف آرڊيننس ۽ ٻي ٻي ڪي جي قلم 292 هيٺ ايف آءِ آر داخل ٿي، ۽ مئجسٽريٽ کان ستن ڏينهن جو رمانڊ ورتو ويو. ان ۾ لکيل هو ته ”پوليس جي درخواست مطابق رمانڊ

وڌيڪ ستن ڏينهن لاءِ ڏجي ٿو ۽ جوابدار ڪنهن به تشدد ۽ ايذاءَ جي شڪايت ڪونه ٿو ڪري.“

مئيجسٽريٽ انڌو هوا هن اڳيان نه يوسف هو، نه سندس ساٿي دودو هو، جو ساڻس گڏ گرفتار ڪيو ويو هو. مئيجسٽريٽ اڪيون ٻوٽي ريماند جو پير صحيح ڪيو هو ۽ ڇپ پيڪوڙي پنهنجي منهن تي ڪارنهن ۾ پيريل هڪ خيالي هٿ گهميو هئائين. پورو شهر ڄاڻي پيو ته يوسف تي قهر نازل ڪيو ويو هو. کيس ڏنپ پئي ڏنا ويا. سندس جي ڪوري وانگر ٻرندڙ اکين ۾ تيزاب اوتيو پي ويو ۽ دوزخ روشنيءَ آڏو کيس بيهاريو ويو هو.

”قبول ڪرو..... ڪم تر هندستاني ايجنٽ هو.... قبول ڪرو ڪم تر وهان سي پئسي لپتي هو..... قبول ڪرو..... نعره لڳائو.....“ پاڪستان زنده باد.....“

۽ يوسف زور سان نعرو هنيو، ”جيئي سنڌ“..... سنڌ زنده باد پنهنجياليهن سالن جو ٻروچ سنڌي پنهنجي ڪٽريل ڏاڙهيءَ سان نشي پيٽل Sam Son وانگر ٽاپڙندو، ڪمري اندر پٺوٽيون کائي ڪري رهيو هو، ته وري ڏنڊن جي بوڇاڙ سان کيس اڀو ڪيو پئي ويو. ڌڪ ڌڪ سان سندس ڪل لهندي پئي وئي ۽ يارهين تاريخ سندس پيءُ کي پٺو عاقل جي ڇانوڻيءَ تان اطلاع ڏنو ويو ته يوسف مري چڪو آهي..... ۽ سندس لاش موڪليو وڃي ٿو. ”ڪنڌ ڪوٽ ٿاڻي تي سندس انتظار ڪير. عيدالاضحيٰ جي رات سندس لاش پٺو عاقل جي هڪ ايمبولينس گاڏيءَ ۾ پوليس وارا کڻي اسان جي ڏاڏائي ڳوٺ گلشير جڪراڻي ۾ تڙ ٽڪڙ ۾ لاهي ائين پڳا، جن ڄاڻ مٿن گهيرو ٿيندو، ۽ هو سر ٻڇائي نڪري ويا.“ پر انهن مان به ڪن جي اکين ۾ ڳوڙها هئا، ۽ هو ڊيبل آوازن ۾ پاڻ ۾ سرٻاڻون ڪري انهن مٿان لعنت موڪلي رهيا هئا، جيڪي زنده يوسف کي کڻي ويا ۽ موت ۾ سندس ڳوٺ جي ماڻهن کي، سندس ٻڍي پيءُ ۽ ماءُ ۽ سندس نو ورنِي ڪنوار کي هڪ ڇچريل، دونهاٽيل، ڏنپيل، ڪل لٽل لاش آڻي ڏنو هو.

جهڙي طرح يسوع مسيح جو لاش ٽئين ڏينهن تي سندس لڪل ساٿين صليب تان لاٿو هو جهڙي طرح Spartacus جو لاش روم مان نڪرندڙ هڪ پراڻي رستي تي هڪ ٿياس تي تنگيل هو، جنهن کي لاهڻ جي اجازت ڪنهن کي به نه هئي. ۷۲-۱۹۷۲ع جو يوسف جڪراڻي، جيئي سنڌ تحريڪ جو سرواڻ ۽ جي ايم سيد جي هر ميٽنگ ۾ ڪلاشن ڪوف کڻي سندس حفاظت ڪندڙ يوسف، جنهن

۱۹۷۰ع کان پوءِ هر ڊڪٽيٽر، هر ظالم، هر Tyrant جي حڪمراني ۾ جيل ڪاٽيا هئا. يوسف، جو اڌر عمر کي پهچي ٿڪجي ٿئي، پنهنجي ڳوٺ ڪنڌ ڪوٽ ۽ ترپاسي جي ڪن سماجي ڪمن ۾ مصروف هو. يوسف، جو ڪافر وائين جي مندرن، گهرن ۽ ڳن جي بجاءِ لاءِ پهرا ڏئي وقت ڪاٽي رهيو هو. يوسف، جو جيئي سنڌ جي نون جيلان کان وسري چڪو هو، تنهن کي ماري، قتل ڪري، سنڌ جي قاتلن امر ڪري ڇڏيو.

انگريزن جي باوردي غلامن جي ٽين چوٿين پشت، هٽلر جا روحاني اولاد، جن پاڪستان آرميءَ جي نام نهاد HONOUR کي بنگال بعد، بلوچستان بعد، سرحد بعد، ۽ پنجاب سنڌ ۾ پنهنجي يونيفارم کي داغدار ڪيو هيو. جن مقدس اسلام کي هڪ خونخوار، وطن دشمن، عوام دشمن، قوم دشمن نظريو ڪري پيش ڪيو هو. اهي ساڳيا جوان وري هڪ دفعو ثابت ڪري رهيا هئا ته هو قذاب آهن. پاڪستان جي آئين جون ڌڄيون اڏائيندڙ هر ڊڪٽيٽر ۽ ٽائرنٽ جا غلام ۽ مولوي بخش آهن ۽ سڄو پٽر آهن.

جن ثابت ڪيو آهي ته هر دفعي جڏهن به پاڪستان کي نالي ماتر جمهوريت ملي آهي ته ڪن پنهنجي ملڪ جي ماڻهن، ڀائرن، پيئرن کي موچڙن هڻن، ذليل ۽ اگهاڙو ڪرڻ ۽ قوم جي ڌڻين کي لائين لڳائي زنا ڪرڻ ۾ ڪابه گهٽتائي ڪانه ڪئي آهي. ڌاڙيل جيڪي سندن ئي پاليل، پرورش ڪيل، وڌايل آهن، انهن کان بچائڻ جي بهاني، اسان جي ئي گهرن ۾ ڪاهي پيا آهن. ۽ جيئي سنڌ، جي نقشي کي اسان جي دلين ۽ ديوارن تان مٽائڻ لاءِ هٽلر جي STORMTROOPER وانگر ڇٽا ٿي پيا آهن.

شاباس، جنرل جمشيد ملڪ!

تو چيو، ”سنڌي دل جا هيٺا آهن. فوج جي هٿ چڙهندي ئي هارڻ فيل ٿي ٿا

ويجن!“ Gul Hayat Institute

ها صاحب، اسان سنڌي، جن جون پنهنجي خاندانن کان پري شاهي قلعي ۾ دليون نه ٿيون، توهان جي وڌن، جن شهيد حسن ناصر کي به ساڳيو يوسف جهڙو موت لاهور جي شاهي قلعي ۾ ڏنو هو. ياد آهي، توهان جي وڌن، جن کي تاريخ ۽ پاڪستان جون اعليٰ عدالتون غاصب ۽ ظالم چئي چڪيون آهن. ۽ يقيناً توهان جي وٽي کان پوءِ وري اسان جون عدالتون توهان جي مٿان قاتل ۽ غاصب جو لقب لائينديون.

بيشڪ اسان دل جا ڪمزور آهيون، پر اسان کي غدار جو طعنو نه ڏيو، ڇو ته اهو توهان جو ئي خانداني پيشو آهي. رنجيت سنگھ جي فتح کان وٺي اڄ تائين توهان جا آبا و اجداد اهو ڌنڌو ڪندا اچن. پاڪستان جو جهنڊو ڍاڪا ۾ سنڌين نه جهڪايو هو. بنگالين سان زوري زنا ۽ ڏاڍي مڙسيون ۽ قتلام سنڌين نه ڪيا هئا. اهي توهان جا پيش رو هئا. جن جي نالن تي اڄ به توهان فخر ڪري رهيا آهيو.

يوسف سنڌين کان وسري ويو هو. ڇو ته گهڻيئي يوسف ان کان پوءِ پيدا ٿي چڪا هئا. يوسف، سنڌ جو ڊي موبلائيزڊ سولجر هيو. پر توهان هن کي ماري زنده ڪري ڇڏيو ۽ اڄ کان پوءِ هر سنڌي ماءُ، يوسف جو نالو پنهنجي پهرئين ڄاڻي تي رکندي.

يوسف هڪ وسريل داستان، هڪ پراڻو قصو هو، وري نئون ٿي ويو. مير دوست! منهنجا ڀاءُ، اسان تنهنجي غم ۾ شريڪ آهيون. يوسف صرف تنهنجو نه هو، منهنجو به هو، سڄيءَ سنڌ جو هو. يوسف سنڌ جي خوشحاليءَ ۽ جياپي جو علم هو. ڀني عاقل ۾ ڪنڌ ڪوٽ جي دڙ، مٽيءَ ۽ رت ۾ پريل لاش جي روپ ۾ توهان سنڌ کي هڪ علم ڏنو. سنڌ جي جهنڊي تي ڪهاڙيءَ جو نشان، هر سنڌيءَ جي دل تي سگريٽ جو ڏنڀ، يوسف مٿو ٺاهي. زنده رهندو، سنڌ زنده رهندي ۽ اوهان، جن وري هڪ دفعو پاڪستاني فوج جي يونيفارم کي معصومن جي خون ۾ ٻوڙي داغدار ڪيو آهي، توهان جا پويان توهان کي ٽڪون هڻندا، ڇو ته توهان پاڪستان جي نالي تي اسان کي پنهنجو ڪنڌ جهڪائڻ تي مجبور ڪيو آهي. دنيا جي قومن جي برادريءَ ۾ پاڪستان ۽ پاڻ کي ڪنهن ٻئي ملڪ جو سڏائيندا آهن ڇو ته توهان پاڪستان جي ناموس کي هر دفعي ٻوڙيو آهي. هر دفعي پنهنجي ئي ماڻهن جي قتل ۾ پنهنجا هٿ رڳيا آهن.

(Your Honour is Dis Honour Stands)

پنهنجي وزير اعظم جا قاتل، ڇهه دفعا پنهنجي اکين سان مذاق ڪندڙ ۽ ان کي رديءَ جو ٽڪرو ڪوٺيندڙ، پنهنجي هڪ وزير اعظم کي هڪ Kangaroo Court ذريعي قاهي چاڙهيندڙ ۽ خانگي قرض وصول ڪرڻ لاءِ، زمين جي تڪرارن ۾ فوج کي الجهائيندڙ، توهان قبول ڪري چڪا آهيو ته هن دفعي جيڪي ئي ڪارناما توهان سرانجام ڏنا آهن، سي توهان جون غلطيون آهن، شيران پنجاب، شيران پاڪستان، توهان هڪ دفعو وري ثابت ڪري رهيا آهيو ته اسان غلط

فهميء ۾ هٿاسين ته توهان ۾ ڪي عقلمند شامل ٿي چڪا آهن، پر نه! توهان سڀ
 ماس ۽ مشڪن جا پتلا آهيو، پر ڪوپريءَ وارو خانو توهان جو اڇ به خالي آهي.
 (25- جون- 1992ع- جاڳو)



Gul Hayat Institute

ڪراچيءَ ۾ فوج جو ڪردار فوجي ايڪشن III

منهنجي عادت آهي ته هر ڳالهه کي، هر ننڍي وڏي واقعي کي ڪنهن تاريخي پس منظر ۽ هڪ وسيع ڪينواس جي پس منظر ۾، ڏسڻ، سمجهڻ ۽ سمجهاڻ جي ڪوشش ڪندو آهيان. گذريل ٻن هفتن کان جيڪي ڪجهه اسانجي سڳوري فوج ۽ ان جا اڳواڻ ڪري رهيا آهن، جيڪي سوئر، ٿر مان ڪڍي نروار ڪري رهيا آهن، جيڪي سيڙهيون ٻرن مان ڇڪي ٻاهر ڪڍي رهيا آهن، جيڪي ڪپڻ اندر لڪل هڏاوان پيچا ظاهر ڪري رهيا آهن، نازي دورن جون يادون ڏياريندڙ اذيت گهر، ڦاسيون، انبوريون، ۽ بجلي جون ڊرل مشينون ۽ انهن اذيت گهرن جي چوڌاري روئندڙ، پٽيندڙ، رٿيل، پائڻ کان وڇريل پينرن، پٽن کان وڇريل مائٽن ۽ اباڻ ٻارڙن جي روج پٽڪي ۾ گهيريل ايمر ڪيو ايمر جي طرفان قائم ڪيل اذيت گهرن جا منظر جيڪي آڏو اچي چڪا آهن ۽ اڃا آڏو اچي رهيا آهن، تن مان بي جنگ عظيم کان پوءِ جيڪا نازي ۽ فاشسٽ حڪومتن ۽ ٽولن ۾ پيچ ڊاهه، پيچ ڊڪ ۽ فرار ٿيڻ وارا واقعا هئا، تن جي ياد تازي ٿي وڃي ٿي يا وري ويجهڙي دور ۾ ڏکڻ آمريڪا جي ڪنهن ملڪ، خاص ڪري چليءَ جي ياد تازي ٿي وڃي ٿي.

صوبائي ۽ قومي اسيمبلي جا ميمبر، هڪ، يڪمشت، هڪ مٿ ٻارئي، جنهن جي ان چونڊيل اڳواڻ، ”پيرجي الطاف حسين“ جي حضور ۾ وزير، سفير طواف ڪندا نظر ايندا هئا، ظاهر ٿي چڪو آهي ته هڪ منظم، خفي، قاتل پارٽيءَ جا سربراهه، سرغن ۽ ڪارڪن هئا. ڪنهن ڪورٽ يا عدالت اڳيان هنن جي ڏوهن کي ثابت ڪونه ڪيو ويو آهي، هن وقت تائين هو چالان به نه ٿيا آهن پر عوام کي ياد آهي ته اهي اورنگيءَ جي پٺاڻن جي قتل عام ۽ سنڌين جي پهرين آڪٽوبر ۱۹۸۸ع جي قتل عام جا ڪردار آهن، جن خلاف ايف آءِ آرون داخل ٿيل هيون ۽

جن ڏوهارين کي اڳين حڪومت عام معافي نه ڏني هئي، سي گذريل حڪومت جي دور ۾ جيلن مان آزاد ڪيا ويا ۽ اهي سڀ ڪردار اڄ پنهنجي ليڊرن سميت اڳهاڙا ٿي عوام جي آڏو اچي رهيا آهن. ظالم، قاتل، اذيت گهرن جا منتظم، ماڻهن کي ڦاهي چاڙهيندڙ، زنده انسان کي ڊرل مشين سان سوراخ ڪندڙ، خود پنهنجي مهاجر ورڪرن، ڪارڪنن کي مارائيندڙ ۽ اذيتون ڏيندڙ، پنهنجي ئي نياڻين جون

ڄڻ لٽيندڙ، ظاهر ٿي پيا آهن، اهي اسانجي صوبائي ۽ قومي اسيمبلي جا ميمبر، وزير ۽ مشير به آهن ۽ مهاجر سماج جا هلائيندڙ ڇلائيندڙ به. سوچيندي ذهن پريشان ٿيو وڃي ته ڪهڙي چنگيزي، هٿلري دور جا هي ڪارناما ٿي رهيا آهن. اڃا به انهن اذيت گهرن ۽ انهن جي هلائيندڙن جي پوري حقيقت به سامهون نه آهي، ڇو ته پاڪو خود انهن ظالمن کان ڪجهه ڇڪل شخص آهن، جيڪي فوج جي ڪلهي تي چڙهي وري سنڌ ۽ پاڪستان مٿان حڪمراني ڪرڻ گهرن ٿا ۽ محلاتي سازشن ۾ شريڪ آهن.

ڪراچي، حيدرآباد، سکر، ٽنڊو الهيار، ميرپور خاص، ٽنڊو ڄام حقيقت ۾ اوباوڙي کان وٺي ڪيئي بندر تائين، سنڌو درياھ جي اوڀر پاسي جيڪي اڻ سلجھيل، اڻ سمجھيل بي سبب قتل، لساني ۽ مذهبي ڏوهه ٿيا آهن، تن جي ڪنجي اڃا فوج کي ڳولي لهڻي آهي ۽ اها ڪنجي الطاف حسين ۽ سندس ڪارندن جي هٿ ۾ آهي. هر شهر ۾ ايمر ڪيو ايمر جا HIT SQUADS قاتلن جا مخصوص ٽولا منظم ڪيا ويا هئا، جن سوين هونهار نوجوانن، سنڌين، مهاجرن، پٺاڻن ۽ پنجابين جون زندگيون گل ڪري ڇڏيون ۽ سوين لولا لنگڙا، هيسيل، ڊبيل سياسي ورڪر گمناميءَ جي زندگيءَ ۾ دفن ڪري ڇڏيا، ماڻهن جون خالي جهوليون، روئندڙ، رازو ڪندڙ مقتول پٽن جا مهاجر پيءُ، جن کان هنن پنهنجا جوان پٽ ڪسي ورتا ۽ لکين مهاجر عورتن، مردن ٻارن ۽ نياڻين جي وشواس جو گهاٽ ڪيو. لکين ڪروڙين روپا ”غندا ٽيڪس“ وصول ڪري غريبن جي نالي تي ميلا لڳائي، پنهنجا گهر ڀريا، بنگلا اڏايا ۽ ٻين ملڪن ۾ اڪائونٽ کوليا..... اهڙن شڪارين، شونڊن ۽ سياسي لفنگن جي پٽ وائڪي ڪري، في الحال فوج ماڻهن جي ڪنهن حد تائين دل جوئي ڪئي آهي، مبارڪ آهي انهن کي، جن قيامت کان اڳ ستايلن جي ڦٽن تي ڪجهه ملڻ رکي آهي.

پروسو ڪونه ٿو اچي، اعتبار ڪونه ٿو پيدا ٿئي، ڇو ته هي جيڪي اڄ درندا ڪري پيش ڪيا وڃن ٿا، سي خود ضياءُ الحق جا پيدا ڪيل آهن ۽ ضياءُ الحق جو سحر سندس مٿي کان چار سال پوءِ به حڪمرانن جي ايوانن تي چانيل آهي. صدر اسحاق، آءِ جي آءِ، مسلم ليگ، نواز شريف، چوڌري شجاعت حسين، چوڌري نثار حسين، غلام حيدر وائين ۽ سنڌ جا سڀ وڏيرا، ننڍيرا، مهاجر ايمر پي ايز ۽ ايمر اين ايز سڀ ضياءُ الحق جي سٽي پيٽل آهن ۽ اڃا تائين ضياءُ الحق جي بوتل مان پيئاريون ”وٽ“ جي نشي ۾ اسلام آباد کان مراڪش تائين حڪومت ڪرڻ جا خواب ڏسي رهيا آهن.

سنڌ جي صورتحال ايتري منجهيل آهي، جو نواز شريف ڪراچيءَ پهچڻ بدران تاشقند پهچي ويو ۽ ”يوٿر سيد مظفر حسين شاهه“، جنهنجي باري ۾ يقين

سان چئي سگهجي ٿو ته، هن هڪڙي ڪولي به نه ماري آهي، سو ئي ويءَ جي ڪئمرا آڏو اڳيون مٿي ڪري ڳالهائي نٿو سگهي. ڇو ته گذريل دور جي ظالمن جا بار به هن معصوم ۽ ڀتير کي کڻا آهن، سو ڪڏهن کيس صدر اسحاق جي حضور ۾ منت مڙ ڪندو ڏسون ۽ ٻڌون ٿا ته ڪڏهن فوج طرفان سنڌ اندر ڪيل گناهه قبوليندي ”۱۶۴“ هڪ سئو چوٿ ڪندو ڏسون ٿا!

خوشيءَ جا ڪارڻ ختم ٿي چڪا آهن، خبر ناهي ته هيءُ اسانجي فوج، ڏاهر جو هاڻي ٿي اسان کي لتاڙڻ شروع ڪندي يا اصل ظالمن کي هٽيڪو ڪندي يا سڪن سان گڏ ساوا ساڙي، ظالمن سان گڏ معصومن کي به پينهين ڇڏيندي. سنڌ گهڻين عظمين جي مدفن آهي ۽ وڏيون وڏيون هستيون سنڌ جي ڌڻ ۾ دفن ٿي چڪيون آهن ۽ سنڌي قوم اڄ وائڙي تاريخ جي چؤواڻي تي بيهي پڪاري رهي آهي ته: ”ظالمو! حساب ڏيو....“ ۽ سنڌ جي معصوم پيرهيل، عوام جي اها صدا ڪنهن حد تائين ورنائي ويندي يا وري نوان زخمر ۽ نوان ڏنپ سنڌ کي ڏنا ويندا؟
(2- جولاءِ - 1992ع - جاڳو)



Gul Hayat Institute

فوجي ايڪشن -4

اٺين پيو لڳي ته جنهن نيت سان شروع ۾ فوج کي سنڌ ۾ "عمل" Action ڪرڻ لاءِ آندو ويو هيو، سو مختلف سياسي ڌرين ۽ گروهن جي پاڻ ۾ ڌاڙهي پٽ جي نظر ٿي ويو آهي. صدر اسحاق، وزير اعظم نواز شريف، پنجاب جي وزير اعليٰ وائين، چوڌري نثار علي (جو موجوده دور ۾ گهڻو "چلتو" نظر اچي رهيو آهي) هر هڪ جي وائي الڳ الڳ آهي ۽ فوج جنهن کي پهريائين سنڌ ۾ غلط رستي تي لڳايو ويو هيو، تنهن اڃا پنهنجي غلطي تسليم ڪري. ٻانهون ڪنجي، شهري دهشتگردن جي گردن ۾ هٿ وڌا، ته کين وٺ پڪڙ شروع ٿي ويئي ته "متان" "متان" ۽ هاڻي لڳي پيو ته فوجي ايڪشن متضاد ۽ وائڙين ڳالهين ۾ منجهايو ويو آهي. ڪڏهن بيگناهه عورتن ۽ ٻارن کي ماري معافي ورتي پئي وڃي ته وڃي کين جڙتو ڌاڙيلن مٿان، لشڪر ڪشي ڪندي پيش ڪيو پيو وڃي. هن وقت تائين هن لشڪر ڪشيءَ جا نتيجا، "ٿانئ ٿانئ ڦڙ" نڪتا آهن. ڏسجي اٿين پيو ته برسر اقتدار ماڻهن کي هاڻي اچي ڦڙي ورتو آهي ته هي ته هنن ڌاڙهي ٻين جي هٿ ۾ ڏني آهي ۽ جن دهشتگردن جي ڪلهن تي سندن ڏوليءَ جو بار هيو. سي "ڪهار" ڪلهائي ڪڍائي نڪري ويندا، ته سندن ڏولي اچي پٽ پوندي. اير ڪيو اير جي استعيفائن سبب قومي اسيمبلي ۽ سنڌ صوبائي اسيمبليءَ جو وجود لوڏي ۾ اچي ويو آهي ۽ پ پ پ وارن جو فوج سان ڪو "ناه" ٿيو ۽ انهن به اهڙي پاليسي اختيار ڪئي، جنهن جي نتيجي ۾ هو به استعيفا ڏئي آيا ته پوءِ سڀ ميدان ۾ ٻاهر نظر ايندا ۽ فوج برسر اقتدار نظر ايندي. جنرل آصف اقتدار نه چاهيندي "نه مان" "نه مان" ڪندي به تخت تاج ڏانهن ڌڪيو پيو وڃي ۽ پوءِ هڪ پاڳل جنرل ضياءَ جي جاءِ تي هڪ "عقلمند" ۽ "سمجهدار" جنرل برسر اقتدار اچي ويندو پر اسان جي ڪاڻ "ادو ويو، ادي آئي"، وارو قصو ٿي ويندو سنڌ ويڃاري پراڻن "ڪالو نائيزرن"، ۽ "نون فاتحن" جي چڪتاڻ ۾ ڳا ڳا نه ٿي وڃي؛ سٺ ستر لک پراڻا (پارٽ مان آيل) مهاجر واڌو، ٽيهه لک افغاني مهاجر، واڌو پنجويهه - ٽيهه لک دنيا ڀر جي چئن ڪنڊن کان آيل مهاجر، سنڌ سڄي سندن مهماني ٿي وئي آهي. ظاهر آهي ته اسانجا پنجابي سڄڻ انهن کي کي صرف "امن" ڪبي، جيئن هو سنڌ اندر ڪارخانا هڻي سگهن، ڪاروبار ڪري سگهن ۽ سک چين سان لکين ايڪڙ زمينون بچائي سگهن، جي هو مختلف براجن مان حاصل ڪري ويا آهن، پر بدھضميءَ ڪري پوريءَ طرح ڳڙ ڪائي نه سگهيا آهن.

اسان ويچارا ٿيو پيا ڏسون! ڪڙمي ويچارا رونين ۾ لڳا پيا آهن. ڌاڙيل اڃا به ڳولائڻ ۽ شهرين کي تاراج ڪري رهيا آهن، قتل ڪري رهيا آهن، اغوا ڪري رهيا آهن ۽ اهڙيءَ آسانيءَ سان، صفائيءَ سان ڪارروائي ڪري نڪري وڃن ٿا ڇڻ ته سرڪار هو آهن ۽ مظفر شاهه جي سرڪار ويچارڻ؟! الائي آهي ڪٿي؟ آهي به الائي آهي به ڪونه؟! ۽ فوجي ايڪشن سنڌ جي ڏهن ۾ پوري احتياط ۽ بردباريءَ سان قدم رکندي ۽ ڇهن، ٻارهن مهينن جي دهلن دماڻن وڃائي اچڻ کان پوءِ به ويسلائي ۽ واٽرائي جو شڪار ٿي ويو آهي!

ڪجهه ترسوا ڪجهه انتظار ڪيو! فتوا ايترو جلد نه ڏيو! متان ڏاهر جا هاڻي، ”اٺ“ بي مهار، وري به پاڻ سنڀالي سياڻا ٿي، اسان کي ۽ پاڻ کي هن دلدار مان چوٽڪارو ڏياري سگهن! اهو چوڻ مشڪل آهي ته هي ويري آهن يا واهرو؟

(9- جولاءِ - 1992ع - ڄاڳو)



Gul Hayat Institute

شيعا - سني فساد في سبيل الله

پشاور ۾ پورن بندوبستن هوندي شيعا- سني فساد ٿيا آهن ۽ عاشورن واري ڏينهن اٺ ماڻهو قتل ۽ ڪيترا زخمي ٿيا آهن ۽ وزير اعظم جي اپيل کان پوءِ به سني علماء جو بيان اهو هيو ته اسان پنهنجي ماڻهن کي ضابطي ۾ نه رکي سگهنداسون ڇو ته اڳرائي شيعن ڪئي آهي، ۽ وري ٻئي ڏينهن به فساد ٿيا آهن. اڪثريت جو فرض آهي ته اقليت کي حفاظت جو احساس ڏياري ۽ خود اسلام اندر اقليتن لاءِ تحفظات جو يقين ڏياريل آهي. پر هت پهريئن ڏينهن کان وٺي اسلام جي مقدس نالي کي استعمال ڪندي ٿورائيءَ وارن سان ڏاڍ مڙسي ٿيندي رهي ۽ هاڻي ته حالت اتي پهتي آهي، جتي ملان وٺ نه ٿا ڏين ۽ شيعن جي پويان پئجي ويا آهن جن کي هميشه اسلام جي دائري اندر شمار ڪيو ويو آهي ۽ نه اسلام کان ٻاهر. ويجهڙائيءَ ۾ هر ڪو محسوس ڪندو رهيو آهي ته شيعن کي ايران جي پٺ آهي ته سني کي سعودي عرب جي ۽ هر حڪومت مولوين کي خوش ۽ پنهنجو طرفدار رکڻ لاءِ سندن خوشامد ڪئي آهي.

چيو ويندو آهي ته اسلام ۾ ڪو برهمڻ ڪونهي، پر هتي جيترا فرقا ۽ جيترا مفتي ۽ پير ۽ علماء ڪرام آهن، ۽ جيتري هنن جي هلندي پچندي آهي اوتري ڪڏهن به برهمڻ جي نه هئي. ورهاڱي کي اڳ سنڌ ۾ برهمڻ هڪ پوئتي پيل طبقو ليکيا ويندا هئا. ڪانگريس اندر پنڊتن ۽ برهمڻ جو اثر انڪري ڪونه هيو جو هو برهمڻ هئا، بلڪ ان ڪري هو ته هو ملڪ اندر غير مذهبي بنيادن تي هلندڙ تحريڪ آزاديءَ جا سرواڻ هيا. حقيقت اها آهي ته جناح صاحب جيڪا پاڪستان جي تشريح ڪئي هئي اها هڪ سيڪيولر حڪومت جي هئي. هن چيو هيو ته هن کان پوءِ سياست ۾ هندو مسلم چڪر نه رهندو ۽ سڀني جا حق برابر رهندا.

پر خود جناح جي دور ۾ ئي پنجاب ۽ سرحد مان هندو ۽ سک لوڏجي ويا ۽ هندوستانی پنجاب مان لوڏجي آيل مسلمان هتي آيا. نتيجي ۾ اقليتن لاءِ جيڪي تحفظات رٿيل هئا، سي عمل ۾ اچي نه سگهيا. ڏاڍ ۽ جبر جي شروعات غير مسلمن سان ٿي ۽ هلندي هلندي 1953 ۾ قاديانين کي غير مسلم قرار ڏيڻ لاءِ

شورش شروع ٿي ۽ پنجاب ۾ پهريون مارشلا قاديانين کي بچائڻ لاءِ لڳايو ويو ۽ سڀني وڏن عالمن کي موت ۽ جنم ٽيپ جون سزائون ملڻي ڪورٽن ڏنيون هيون، جن کي خواجہ ناظم الدين گهٽائي يا معاف ڪري ڇڏيو هو.

لياقت علي کي Objectives Resolution بنيادي مقصدن وارو ٺهراءُ قبولي، آئين ساز اسيمبلي کان پاس ڪرائڻو پيو. پر جيئن جيئن وقت گذرندو ويو، ته مذهبي پيشوائن جي امداد حاصل ڪرڻ لاءِ هر ڊڪٽيٽر ۽ هر جمهوري وزير اعظم کي نالي ماتر اسلام جي برتري آئين اندر داخل ڪرائڻي پئي، ايتري قدر جو ڀٽو جنهن اسلام کي پاڪستان جو مذهب قرار ڏنو، (آئين جي ٻئي فڪري ۾) جنهن شراب تي پابندي وڌي ۽ جنهن قاديانين کي مذهب اسلام کان (آئين ۾) ٻاهر قرار ڏنو تنهن کي ساڳين ئي ملن ۽ عالمن جي نمائندي ضياع الحق ڦاهي، چاڙهيو. ضياع الحق واري دور ۾ اسلامي سزائون رائج ڪيون ويون، شريعت ڪورٽون کڙيون ٿيون، وياج جيڪو هزارن سالن کان حرام هيو ان کي ”مارڪپ“ ۽ ”نفعو“ چئي حلال قرار ڏنو ويو ۽ اڄ به حڪومت شريعت ڪورٽ جي فيصلي خلاف سپريم ڪورٽ ۾ وياج کي بحال رکڻ لاءِ داعي ۽ ڪوشاڻ آهي.

وري جنهن طريقي سان قومي ۽ نسلي بنيادن تي ماڻهن کي ويڙهايو ويو، افغانستان ۾ ڪميونسٽ حڪومت خلاف ”جهاد“ جي نالي ۾ لکين هٿيار ورهايا ويا ۽ سواد اعظم ۽ هاڻ ”صحابه“ جي نالي ۾ هٿيار بند جماعتون کڙيون ڪيون ويون، ته صورتحال هاڻ حڪومت جي ڪنٽرول مان نڪرندي پئي وڃي. مذهبي جماعتن کي جيڪي رعايتون ڏنيون ويون سي سندن اقتدار جي حوس کي وڌائينديون رهيون ۽ هاڻ موجوده صورتحال ۾ حڪومت لاءِ امن بحال ڪرڻ يا موت کائڻ نا ممڪن پيو لڳي. جيڪڏهن اڪثريت اقليت کي مارڻ لاءِ نڪري ته به حڪومت ٿورائي وارن کي بچائڻ لاءِ پنهنجي شهرت ۽ اثر قائم رکڻ لاءِ ڪجهه به ڪري نه سگهندي.

آخري هٿيار طور فوج استعمال ڪرڻ به ڏکيو ٿيندو پيو وڃي ڇو ته فوج ۾ به سني، شيعا، ۽ ٻين مذهبن جا ماڻهو (خاص ڪري ڪرستان) آهن ۽ انهن مان اميد رکڻ ته هو پنهنجي مذهب يا مسلڪ وارن ماڻهن کي مارين (انهن مٿان فائرنگ ڪن) ڏکي ڳالهه آهي.

هن صورت جو ڪو علاج آهي؟ ڪوبه نه، ڇو ته صورتحال اتي پهتي آهي جتي مولوي صاحبن مٿان ڪابه روڪ وجهڻ نا ممڪن ٿيندي پئي وڃي. شيعا ۽

سني ٻئي وڌندا، برسر پيڪار ٿيندا پيا وڃن ۽ ٻاهرين جو دخل اسانجي ملڪ اندر
وڌندو پيو وڃي ۽ اڌ رنگ ۾ مبتلا حڪومتون، ان باري ۾ وڌيڪ ڪري ٻه ڪجهه
نه ٿيون سگهن.

(14- جولاءِ- 1992ع- جاڳو)



Gul Hayat Institute

تڪنڊي جا ٽي پاسا- ”صدر، وزير اعظم ۽ فوج“

ڏسجي ائين پيو ته پاڪستان ۾ اقتدار جا ٽي قابض سرچشما اڃا برابر هڪ جيڏا آهن. چڪتاڻ لاڳيتي هلي پئي ۽ فوج طرفان آئيني طرح وڌيڪ اختيار حاصل ڪرڻ لاءِ ڪشمڪش ۾ ڪين ڪرمنل پروسيجر ڪوڊ ۾، آرڊيننس ذريعي ترميم ڪري گرفتاري ۽ هٿيار هٿ ڪرڻ لاءِ وڌيڪ اختيار ڏنا ويا آهن. ۽ ان ترميم جو عمل پوڻي (Retrospective) هڪ تاريخ ۲۸ مئي ۱۹۹۲ع کان جاري سمجهيو ويندو.

مٿين تبديليءَ مان ٻه ڳالهون ظاهر آهن ته، جيڪي زيادتيون ٿيون آهن، انهن لاءِ قانوني بچاءُ پيدا ڪيو وڃي ۽ انهن ڏوهن خلاف جيڪا ڪارروائي ٿي آهي ۽ ٿي سگهي ٿي، ان کان فوجين کي معافي (Amnesty) ڏيڻ ۽ ٻيو ته آئين جي مقري ۱۴۷ هيٺ آڻايل فوجن، جنهن قلم ۱۴۷ جون مختلف تاويلون ٿي رهيون هيون ۽ جنهن مقري ۾ فوجي ڪارروائيءَ جو ڪو ذڪر ڪونهي ۽ جنهنجو فوجي عمل سان ڪوبه واسطو نظر ڪونه پيو، تنهن کي پوڻي موٽائڻ.

هيترا قانوني ماهر حڪومت وٽ آهن پر تنهن هوندي آئين جي جنهن مقري هيٺ فوج اچي سگهي ٿي، اهو صحيح طرح نه لڳايو ويو. ان لاءِ سبب صاف ظاهر آهي. فوج کي دهشتگردي ۽ ڌاڙيلن خلاف پورا اختيار ڏيڻ سان مٿان کان وٺي هيٺ تائين ڏينگو ٿي ڏيري ٿي ويندو. صدر پنهنجي نياڻي خلاف ڪو ائڪشن ٿيڻ نٿو چاهي. وزير اعظم پنهنجي وزارت ۽ سنڌ جي وزارت اعليٰ کي بچائڻ تو چاهي ۽ فوج کي مڪمل اختيار ڏيڻ سان وڏيون پيڳون ڪرڻ جو امڪان آهي، ڇو ته ڏوهارين ۽ سندن سرپرستن سان اسانجون اسيمبليون پريون پيون آهن ۽ آخر وزير ۽ مشير انهن جي روئڻ سان ئي اقتدار جا مالڪ بڻيا ويا آهن. سچ ته اهو آهي ته واڳ ڌڻي واڳ پنهنجي هٿ ۾ رکڻ چاهن ٿا ۽ واڳ فوج جي هٿ ۾ ڏيڻ نه ٿا چاهين ۽ فوج کي في الحال جيڪي اختيار آهن، سي به ڪافي آهن. ان ڪري هو ان تي صبر ڌري سگهن ٿا.

هن وقت فوج شهرن ۾ ڇاپا هڻي غير قانوني هٿيار هٿ ڪري رهي آهي ۽ سنهيون مڇيون ڦاسائي رهي آهي ۽ پهراڙين اندر ڪي ناليرا ڌاڙيل ماري ويا آهن ۽ ڪي گرفتار ٿيا آهن، پر نسبتاً سکون آهي، جنهن لاءِ ثبوت اهو آهي ته رستن سان، ريلن ۾ سلامتيءَ جو احساس وڌيڪ آهي ۽ وڌيڪ ماڻهو ڏينهن رات بنا خوف سفر ڪري رهيا آهن.

سنڌ جي پهراڙيءَ جي ماڻهن ۾ فوج بابت جيڪي انديشا پيدا ٿيا هئا سي ڪي قدر ٿوري ويا آهن ۽ هاڻ ماڻهو فوج سان ڪنهن حد تائين تعاون به ڪري رهيا

آهن، پر کين خوف ۽ وسوسا آهن ته جڏهن فوج واپس ويندي ته پوءِ ڇا ٿيندو؟ ڇو ته باقي رهيل ڌاڙيل يا انهن جا عزيز وري به نوان پراڻا پکڙو وٺڻ لاءِ پنهنجون ڪارروايون جاري ڪري ڇڏيندا. مسئلن جو حل نيٺ سماجي ۽ سياسي طريقي سان ئي ٿيڻو آهي. پيپلز پارٽي نئين معاهدي جي ذڪر ۾ مشغول آهي. نئون معاهدو ڪنهن سان؟ نواز شريف سان؟ صدر سان؟ يا فوج سان؟ يا عوام سان؟ نئون معاهدو يا نئون آئين ڪير پاس ڪندو؟

الين ترمير رد ٿيڻ سان صدر بي اثر ٿي ويندو. غلام اسحاق ڪڏهن به قبول نه ڪندو ته موٽي ۱۹۷۳ واري آئين وارن اختيارن تي ڪفايت ڪري. نواز شريف ۾ ايتري ٿورم ڪانهي، جو ڪا اهڙي ناشائستي ڳالهه وatan ڪري، فوج جيڪا مثلث ٽڪندي جو ٽيون پاسو آهي، سا اڃان ايتري وسيت نه ٿي پائڻي جو خود ڪا سياسي يا آئيني اڳرائي ڪري ۽ نه ان کي آئين ڪرڻ گهرجي.

قري گهري ڳالهه اتي ٿي پهچي ته ملڪ جي مسئلن جو حل سياسي ٿيڻ گهرجي ۽ تنهن لاءِ ضروري آهي ته سياستدان ۽ پارٽيون ڪو (Consensus) يا هڪ اهڙو توازن قائم ڪن جو مخالف ڌر (يا ڌرين) جي ڳالهين کي ڌيان سان ڏنو وڃي ۽ من ماني نه ڪئي وڃي. ضرورت ان ڳالهه جي آهي ته خاص ڪري سنڌ جون حالتون ڌيان ۾ رکندي، مارشل لا کي سڌ نه ڏنو وڃي. ڇو ته مارشل لا جو مطلب اهو ٿيندو ته تون مان ۽ هو سڀ فوج جي رحم ڪرم تي ٿي ويندا سون ۽ هن وقت تائين جو تجربو ڏيکاري ٿو ته فوجي سڀ فرشتا ڪونهن ۽ انهن مان ڪيترا پنهنجي فرض کان منهن موڙيندي، ذاتي انائن ۽ يارين دوستن جي مدد ۾ خانگي جهڳڙن ۾ پئجي پاڻ کي ۽ خود فوج جو نالو بدنام ڪن ٿا.

بي بي بي جيڪڏهن واقعي استعفا ڏيڻ چاهي ٿي ته اها عوام سان پنهنجي فرض کان منهن موڙيندي ۽ جيڪڏهن فوج سان ٺاهه ڪري استعفا ڏيڻ ٿا ته ڪهڙي پڪ آهي ته سمورين اسيمبلين جي هيٺ مٿي ٿيڻ کان پوءِ فوج ضياءِ الحق وارو دور وري نه دهرائيندي؟

(23- جولاءِ- 1992ع- جاڳو)

مهاجر کاڏي ويندا؟

سنڌ ۾ فوجي آپريشن ذريعي مهاجر قومي موومينٽ (ايمر ڪيو ايمر) سان وقت جي حڪمرانن مهاڏو اٽڪايو آهي. پهريائين ته هڪ ڳالهه صاف پئي آهي ته، کوٽيو آهي پهاڙ ۽ نڪتو آهي رڳو ڪوٺو! ڏيڍ هزار ايمر ڪيو ايمر جا ورڪر (دهشتگرد) گرفتار ڪيا ويا ۽ انهن وٽان نڪتيون، اٽڪل 400 ڪلاشنڪوفون بندوقون، چيائون پي ته ڪراچي ۾ لکين ڪلاشنڪوف آهن.

۽ وڏي ڳالهه ته ايمر ڪيو ايمر جي وڏن ليڊرن مان هڪ به نه پڪڙيو آهي. حڪمران پارٽيءَ کي اڃا به اميد آهي ته ايمر ڪيو ايمر وارا ”راڻا“ راست تي اچي ويندا“ ۽ ”مسلم ليگ“ (آءِ جي آءِ) سان سهڪار ڪندا.

وزير اعظم نواز شريف وري پراڻو سر آلاپيو آهي ته مسلم ليگ ۾ نئون روح ڦوڪيو وڃي. مسلم ليگ ويڄاري ته محمد علي جناح جي وفات سان ئي ختم ٿي ويئي هئي ۽ ان کان پوءِ جيڪا مسلم ليگ جي نالي ۾ ”تنظيم“ رهي آهي اها وقت جي وزير اعظم جي رڌ پچاءُ ڪرڻ واري جماعت رهي آهي. جنهن لاءِ جيڪڏهن ثبوت جي ضرورت هجي ته موجوده مسلم ليگ جي صدر محمد خان جوڻيجي کان پڇي ڏسو. ويڄاري کي خالي ڪرسي آهي، سابه نٿا سهند، ۽ ان تان لاهڻ لاءِ به همراڻ ڪوشش ۾ آهن.

ايمر ڪيو ايمر جو بنياد مهاجرن جي نئين نسل تي رکيل آهي، ۽ ان جو فلسفو، جماعت اسلاميءَ کان جدا ٿيل (۽ ڪميونسٽ تحريڪ کان ڪٽيل) همراڻن جي غير فطري ميلاپ مان ٺهيو آهي. عجيب ڪچڙي ٺهيل آهي، پر هڪ ڳالهه صاف آهي ته ان جو بنياد نسل پرستيءَ تي آهي، فاشزم تي آهي ۽ اهو چوڻ ته ايمر ڪيو ايمر ۾ ڪو بنيادي ڦيرو اچڻ ممڪن آهي، اهو آهي ٻيڙن کان ٻيڙ گهرڻ.

ايمر ڪيو ايمر کي هڪ ”هٿيار بند تحريڪ“ جي شڪل ڏيڻ جي دور ۾ ڏني ويئي ۽ هٿيارن ملڻ يا حاصل ڪرڻ بعد اها تحريڪ شهرن ۾ ”حرف آخر“ جي صورت وٺي وئي ۽ ڪنهن به مهاجر لاءِ ان جي خلاف ڳالهائڻ يا عمل ڪرڻ موت کي دعوت ڏيڻي هئي، جن مخالفت جو سامهون ڪيو. اهي فنا ڪيا ويا ۽ فرسٽ رپورٽ ئي داخل ڪونه ٿيندي هئي ۽ جي ايف آءِ آر داخل ٿي ته به دفتر

داخل، ڇو ته جوابدار جو ته نالو ئي ڪونه هوندو هو. ۽ نيٺ پوليس ۽ آفيسرن کي به زنده رهڻو هيو.

پ پ پ سان ايمر ڪيو ايمر جي 1988ع واري ٺاهه بعد ته هر وزير اعليٰ ۽ وزير اعظم کي عزيز آباد جي ”پير“ جي خوشامد ڪرڻي پئي آهي ۽ اڄ به حڪمران ۽ مخالف ڌر ٻنهي ايمر ڪيو ايمر جي ”صالحن“ مان اميد نه لائي آهي! فوج، حڪومت جي به چٽائي سبب، خود به چٽائي جو شڪار آهي ۽ ”وٺن“ ته ڪنهن کي وٺن. ايمر ڪيو ايمر هڪ ڌير زمين تحريڪ ٿي ويئي آهي ۽ جيڪي همراهم جهليا آهن، انهن خلاف ڪيس ۽ شاهديون ڏيندو ڪير؟

ايمر ڪيو ايمر (حقيقي؟) ته اهو هوائي جهاز آهي، جيڪو زمين کان مٿي اٿيو ئي ڪونه ۽ ان کي شروع ڪرڻ وارا ۽ ان جا مددگار خود حيران آهن ته ڪن ته ڇا ڪن؟ ۽ الطاف حسين ويٺو لنڊن مان بيان ڪڍي. هن کي رڳو صبر ڪرڻو آهي. ڏسجي ائين پيو ته ان سڌي طرح پي ڊي اي وارا پڻ الطاف جي واهر ڪري رهيا آهن. جيڪڏهن پ پ پ وارن ڪا تحريڪ هلائي يا استعيفا ڏئي آيا ته سڄو ٽڪسات اچي پٽ پوندو ۽ ايمر ڪيو ايمر ۽ پ پ پ پ پي مخالف قوتون رياستي تشدد کان بچڻ لاءِ هڪٻئي جا غير فطري ساٿي بڻجن ٿي مجبور ٿي پوندا.

هينئر ئي سمجهه ۾ نه ٿو اچي ته فوجي عمل ڪنهن جي خلاف آهي؟ ايمر ڪيو ايمر خلاف يا پ پ پ خلاف يا ٻنهي جي برخلاف؟

اڃا ته ايمر ڪيو ايمر کي لڪ نه پئي آهي ته فوج سندن بر خلاف آهي، ڇو ته حڪومت وارا چون ٿا ته آپريشن ڪنهن جي به بر خلاف ناهي سواءِ دهشتگردن جي ۽ دهشتگرد ڪير آهن؟ انهن جي سڃاڻپ ڪهڙي آهي؟ ڪير چئي؟


سند جا عوام ڳوٺن ۾ ڌاڙيلن جا ستايل ۽ شهرن ۽ دهشتگردن جا، وڃن ته ڪاڏي وڃن؟ دهشتگردن جا نمائندا سنڌ ۽ قومي اسيمبلي اندر حڪومت جون ٿوٽيون ٽپا هئا ۽ اهي ٿوٽيون ٽپا استعيفا ڏئي ويا آهن ۽ ڳوٺن جي ڌاڙيلن جا نمائندا اڪثر حڪومتي پارٽيءَ اندر ويٺا آهن ۽ ٿورو گهڻو جيڪا پ پ وارا وٽ وارا اسيمبليءَ اندر ڪندا آهن، جي ان کان به ٿا انڪاري ٿين ته سنڌ جا غريب ڪنهن جو آسرو ڪن ۽ ڪهڙي وه وڃن، ڇو ته ڌاڙيلن کان وڌيڪ غريب ڳوٺاڻا گرفتار ٿي رهيا آهن.

اڄ به اسانجي سمورين بيمارين جو علاج سياسي ئي ٿي سگهي ٿو. سمورين عوامي ڌرين کي گڏجي، ڪنهن گڏيل عوامي پروگرام وسيلي، ماڻهن کي سهڻ ۽ يائينيءَ جي بنياد تي رهڻ لاءِ تيار ڪرڻو پوندو. جنهن لاءِ ضروري آهي ته وطن دوستي جي هڪ هٿيءَ جي دعويٰ ڪندڙ جي هر دعويٰ کي رد ڪيو وڃي ۽

قصر جي بالادستي ۽ ملڪ کي مال غنيمت طور ورهائي ڪڍڻ لاءِ هن ڪوشش جو جواب عوام جي مشترڪه سگهه کي اڀارڻ سان ئي ڏئي سگهيو.

مهاجرن جا گهنگهرا ڪهڙو رستو وٺندا؟ نام ۽ سهڻ جو يا بالا دستيءَ ۾ حاڪميت لاءِ ڪشمڪش جو؟ وقت آيو آهي ته مهاجر ۽ هتان جا اصله باشندا، ٽڪراءَ ۽ جنگ جو رستو ترڪ ڪري، هڪ ٻئي سان ٺهي رهڻ جي واٽ ڳولهيڻ جو ته ان ۾ ئي سڀني جو پلو آهي.

(30- جولاءِ- 1992ع- جاڳو)



Gul Hayat Institute

رتائرد جنرل ۽ سياست

اڄڪله ڏسڻ ۾ ائين پيو اچي ته ڪي جنرل صاحبان، جيڪي ڪجهه اڳي پردي پٺيان، فوجي رازداريءَ ۾ عملي زندگيءَ ۾ ڪري رهيا هئا، سي ڳالهون ۽ پاليسيون کڻي عام، هوڪو ڏيئي ڪري رهيا آهن يا انهن جي وڪالت ڪري رهيا آهن. هن وقت تائين اٽڪل چار جنرل صاحبان پنهنجي ڪارنامن ۾ سندن 11 سالن تائين سربراه، استاد ۽ محسن ضياءَ الحق جي پاليسين ۽ ذهني ۽ عملي لاڙن جو ذڪر ڪندا رهيا آهن ۽ ٻن سالن تائين جيڪا مٿن قانوني ۽ اخلاقي پابندي آهي ته هوسياست ۾ نه اچن، ان پابندي کان به ناواقف يا بي پرواه ٿا لڳن. هر حالت ۾ جن ڳالهين تان هنن پردو کنيو آهي اهي ”ڌيان طلب“ آهن.

رتائرد جنرل يوسف ڪو ڪتاب لکيو آهي، جنهن ۾ هن آمريڪي سي آءِ اي ۽ حڪومت سان پاڪستاني آءِ ايس آءِ جي گهري تعلق جو ذڪر ڪيو آهي، جنهن مان پتو پئي ٿو ته ڪهڙيءَ طرح افغانستان ۾ پاڪستاني حڪمران نه صرف آمريڪا جي جنگ روس خلاف لڙندا رهيا آهن، بلڪ آمريڪي اڳواڻيءَ ۾ وچ ايشيا جي سوويت جمهوريتن تي به حملا ڪندا رهيا آهن ۽ اتي سوويت حڪومت جا لاه پٽن جي ڪوشش ۾ رهيا آهن. هي قبوليتون اهو سمجهاڻ لاءِ ڪافي آهن ته ڪهڙيءَ طرح اسانجا حاڪم نه صرف ”پراڻي پٽ ۾ ڪپر“ بڻجن جا عادي آهن، پر سندن مقصد ۽ محرڪ هڪ ”وڏو پاڪستان“، ”عظيم تر پاڪستان“، ”اسلاستان“ قائم ڪرڻ آهي، جنهن جو پهريون پٿر هنن اسلامي افغانستان ۾ رکڻ جو سوچيو آهي ۽ اڳتي هلي سندس اميد اها آهي ته هو انهن سابق سوويت جمهوريتن سان لاڳاپا قائم ڪندا، ايشيائي جمهوريتن کي هموار ڪرڻ لاءِ ڏاڍا جتن ٿي رهيا آهن. رڪاوٽ صرف اها آهي ته هڪ ته اهي ”مسلم“ ايشيائي جمهوريتون پاڪستان جي ”خواه مخواهه“ نوازش ۽ محبت کان خائف آهن ۽ ٻيو ته آمريڪا بهادر ڪي هاڻي ضرورت ڪانهي ته پاڪستاني ”بنياد پرست“ مسلمانن کي افغانستان کان اڳتي وڌڻ ڏين. ڇو ته بنياد پرستن جو اسلام ممڪن آهي ته آمريڪا کي ڪميونزم کان وڌيڪ ڏکيو ڪري، ڪميونزم هڪ دنياوي فلسفو SECULAR OUT LOOK آهي، جنهن سان ”لين دين“ ڏي وٺ ممڪن آهي. پر الله جي آخري دين سان ٺاه ۽ ڏي وٺ جو ته سوال ئي نٿو اٿي، ڇو ته حرف آخر ۱۴۱۲ھ سال اڳ ئي چيو ويو آهي، ان ”حرف آخر“ جي تاويل ۽ تفسير ٿي سگهي ٿي، پر بنيادي ٺاه ناممڪن آهي.

ٻيو جنرل صاحب جنهن گهڻن مسئلن تي روشني وڌي آهي، اهو آهي جناب اسلاميگ، جنهن (FRIENDS) نالي جماعت قائم ڪري پاڪستان جي بنيادي

پاليسين ۽ فوجي (OPTIONS) ۽ (PRIORITIES) جو ڪج ذڪر ڪيو آهي. اسلام بيگ جيئن ته ”مهاجر“ آهي، هن جي ڳالهين ۾ تڪ تور ۽ ڳڻپ ان مهاجر نقطي کان به آهي، جيئن عراق واري مسئلي تي، پر بنيادي ڳالهه اها آهي ته پيننگ ٿي وڃي پر ”ايتمي صلاحيت“ ۽ (OPTION) ضرور قائم رکڻو آهي، ٻوئين معاملي تي سمورا رٿائڊ ۽ ACTIVE فوجي ”وڏا“ يڪراءِ آهن ته اسان کي معاملا طم ڪرڻ لاءِ ايتمي ڏنڊي ATOMIC DETERENT جي ضرورت آهي ۽ جيستائين ڀارت مڇون هيٺ ڪري، نان پرائيفريشن ٿرٽي تي صحيح نٿو ڪري، تيستائين اسان کي به ايتڙ ٻر جو ڀرڻ يا ايتمي صلاحيت قائم رکڻي آهي.

وڏي ۾ وڏي ملڪي معاملن تي آءِ ايس آءِ جي سوچ جي جنهن صاحب وائڪائي ڪئي آهي، اها جنرل حميد گل طرفان ٿي آهي. هن صاحب نه صرف پاڪستان جي غير ملڪي پاليسين تي آءِ ايس آءِ جي سوچ ظاهر ڪئي آهي، پر وڌيڪ روشني هن ملڪ اندر خاص ڪري سنڌ بابت، آءِ ايس آءِ جي محرڪات تي گوهر افشاني ڪئي آهي. هن صاحب جو چوڻ آهي ته اهو جهاد جو جذبو ئي آهي، جنهن پاڪستان قائم ڪرايو، اهو جهاد جو جذبو ئي آهي جنهن افغانستان ۾ نجيب الله جي هار ڪرائي آهي، اهو جهاد جو ئي جذبو آهي جو پاڪستان کي قائم رکيو اچي ۽ اهو جهاد جو ئي جذبو آهي جنهن هيٺ پاڪستان کي يڪمشت ۽ قائم رکي سگهجي ٿو ۽ جهاد ۽ اسلام جي تعريف ۽ توصيف ۾ نه صرف قومي ۽ قوميت وارن لاڙن کي ختم ڪرڻو آهي، بلڪ سنڌ، اڙدو جي مخالفت ڪري پاڻ کي وڏي ٽڪليف ۾ وڌو آهي.

آءِ ايس آءِ جي ”سابق“ سوچ ۽ هاڻوڪي سوچ ۾ ڪو خاص فرق ڪونهي ۽ اها ئي سوچ شيخ محمد اقبال جي سمورن شاگردن جي سوچ آهي. هن جي ذهني اها آهي ته فاشسٽ نظريا ”اسلام“ جي نالي ۾ اڳتي وڌائجن ۽ اهڙي طرح هر اختلاف ڪندڙ کي ڪافر ۽ ڏنديق چئي، مها پنجاب کي اڳيرو ڪجي. اهو محض اتفاق نه آهي ته بنگالين سان پهريون جهيڙو اڙدو جي نالي ۾ ڪرايو ويو ۽ وڌندي وڌندي بنگالين کي پاڪستان جو دشمن قرار ڏيئي لڙيو ويو، ڇو ته هو ”اولهه پنجاب“ جي فوجي ۽ سول بالادستيءَ تي هڪ بريڪ لڳائي ويٺا هئا. ۽ هاڻي شايد ”سنڌ“ ۽ ”سنڌين“ کي اسلام ۽ اڙدو جي نالي ۾ سڏو ڪرڻ لاءِ تياري هجي. پر اڙدو جا ڳالهائيندڙ آهن بنيادي طرح مهاجر، سو پهريائين، يا سنڌين سان گڏ، هن کي به سڏو ڪرڻ جي ضرورت آهي.

اير ڪيو اير کي سڏو ڪرڻ ۾ جيڪو تردد آهي ۽ جنهن ويسلائي ۽ ٻه چٽائي کان ڪم ورتو وڃي ٿو، سو پڻ ان ڪري آهي ته سنڌ ۽ ٻين ننڍن صوبن کي هموار ڪرڻ لاءِ مهاجرن مان ”صالحن“ سان اتحاد جي ضرورت آهي. مهاجر

اڙدوءَ ڏريجي پنجاب جي حاڪمن جا هر شريڪ آهن ۽ پنهنجو اصلي وطن ڇڏڻ سان، هو ڪنهن به حڪمران ڌر سان پنهنجي سهوليت وارو سودو ڪرڻ جي پوزيشن ۾ آهن.

موجوده دور جي سياست ۾، پ پ پ جيڪا سڀني صوبن ۾ ڪا حيثيت رکي ٿي، مجبور آهي ته سنڌ اندر پنهنجي ”بنيادن“ کي قائم رکڻ لاءِ سنڌين جي وڪالت ڪري، پر پ پ پ کي به اهڙي ”دفاعي“ پوزيشن ۾ ڏکيو پيو وڃي، جيئن، يا ته اها سنڌ جي صوبائي پارٽي ٿي وڃي يا سنڌ ۾ پنهنجي بنياد تان هٽ ڪڍي. شڪر آهي ته پنجاب اندر، اڃا سڄاڻ ۽ دانشور ايترا آهن جيڪي سياسي ۽ جنگي جنون کان مٿي سوچين ٿا ۽ رٿابند جنرل حميد گل ۽ اهڙن ٻين جي سوچن ۽ لاڙن کي پاڪستان اندر رهندڙ سڀني قومن ۽ ٻولين وارن سان خيالن جي هر آهنگي CONSENSUS حاصل ڪرڻ ضروري آهي، اهو ئي سبب آهي جو اسلام آباد، لاهور ۽ ڪراچي ۾ ايتريون ”هر آهنگي“ پيدا ڪرڻ لاءِ (سيمينار) مجلسون ٿي چڪيون آهن ۽ ٽين پيون.

پاڪستان ۽ پاڪستان اندر رهندڙ ماڻهن لاءِ از حد ضروري آهي ته ”جهاد“ ۽ ”اسلام“ جي نالي ۾ پيش ڪيل پاگل پٽي وارين تجويزن کي ترڪ ڪري، پنهنجي ملڪ اندر رهندڙ قومن ۾ پاڻي، سهڻ ۽ يڪمشتي قائم ڪرڻ لاءِ ڪوشش ڪن؛ ان ۾ ئي اسانجي پلائي آهي.


(4- آگسٽ 1992ع- جاڳو)

Gul Hayat Institute

قسم جي بالادستي ۽ ملڪ کي مال غنيمت طور ورهائي کڻ لاءِ هن ڪوشش جو جواب عوام جي مشترڪه سگهه کي اپارڻ سان ئي ڏئي سگهيو.

مهاجرن جا گهڻڪهرا ڪهڙو رستو وٺندا؟ ٺاه ۽ سهڻ جو يا بالا دستيءَ ۽ حاڪميت لاءِ ڪشمڪش جو؟ وقت آيو آهي ته مهاجر ۽ هتان جا اصله باشندا، ٽڪراءَ ۽ جنگ جو رستو ترڪ ڪري، هڪ ٻئي سان ٺهي رهڻ جي واٽ ڳولهيڻ جو ته ان ۾ ئي سڀني جو پلو آهي.

(30- جولاءِ- 1992ع- جاڳو)



Gul Hayat Institute

رتائرڊ جنرل ۽ سياست

اڄڪلھ ڏسڻ ۾ ائين پيو اچي ته ڪي جنرل صاحبان، جيڪي ڪجهه اڳي پردي پٺيان، فوجي رازداريءَ ۾ عملي زندگيءَ ۾ ڪري رهيا هئا، سي ڳالهين ۽ پاليسين کڻي عام، هوڪو ڏيئي ڪري رهيا آهن يا انهن جي وڪالت ڪري رهيا آهن. هن وقت تائين اٽڪل چار جنرل صاحبان پنهنجي ڪارنامن ۽ سندن 11 سالن تائين سربراهه، استاد ۽ محسن ضياءَ الحق جي پاليسن ۽ ذهني ۽ عملي لاڙن جو ذڪر ڪندا رهيا آهن ۽ ٻن سالن تائين جيڪا مٿن قانوني ۽ اخلاقي پابندي آهي ته هوسياست ۾ نه اچن، ان پابندي کان به ناواقف يا بي پرواهه ٿا لڳن. هر حالت ۾ جن ڳالهين تان هنن پردو کنيو آهي اهي ”ڌيان طلب“ آهن.

رتائرڊ جنرل يوسف ڪو ڪتاب لکيو آهي، جنهن ۾ هن آمريڪي سي آءِ اي ۽ حڪومت سان پاڪستاني آءِ ايس آءِ جي گهري تعلق جو ذڪر ڪيو آهي، جنهن مان پتو پئي ٿو ته ڪهڙيءَ طرح افغانستان ۾ پاڪستاني حڪمران نه صرف آمريڪا جي جنگ روس خلاف لڙندا رهيا آهن. بلڪ آمريڪي اڳواڻيءَ ۾ وچ ايشيا جي سوويت جمهوريتن تي به حملا ڪندا رهيا آهن ۽ اتي سوويت حڪومت جا لاه پئڻ جي ڪوشش ۾ رهيا آهن. هي قبوليتون اهو سمجهاڻ لاءِ ڪافي آهن ته ڪهڙيءَ طرح اسانجا حاڪم نه صرف ”پرائي ڀت ۾ ڪپڙ“ بڻجن جا عادي آهن، پر سندن مقصد ۽ محرڪ هڪ ”وڏو پاڪستان“، ”عظيم تر پاڪستان“، ”اسلامستان“ قائم ڪرڻ آهي، جنهن جو پهريون پٿر هنن اسلامي افغانستان ۾ رکڻ جو سوچيو آهي ۽ اڳتي هلي سندس اميد اها آهي ته هو انهن سابق سوويت جمهوريتن سان لاڳاپا قائم ڪندا. ايشيائي جمهوريتن کي هموار ڪرڻ لاءِ ڏاڍا جتن ٿي رهيا آهن. رڪاوٽ صرف اها آهي ته هڪ ته اهي ”مسلم“ ايشيائي جمهوريتون پاڪستان جي ”خواه مخواهه“ نوازش ۽ محبت کان خائف آهن ۽ ٻيو ته آمريڪا بهادر کي هاڻي ضرورت ڪانهي ته پاڪستاني ”بنياد پرست“ مسلمانن کي افغانستان کان اڳتي وڌڻ ڏين. ڇو ته بنياد پرستن جو اسلام ممڪن آهي ته آمريڪا کي ڪميونزم کان وڌيڪ ڏکيو ڪري. ڪميونزم هڪ دنياوي فلسفو SECULAR OUT LOOK آهي، جنهن سان ”لين دين“ ڏي وٺ ممڪن آهي. پر الله جي آخري دين سان ٺاه ۽ ڏي وٺ جو ته سوال ئي نٿو اٿي، ڇو ته حرف آخر ۱۴۱۲ھ سال اڳ ئي چيو ويو آهي، ان ”حرف آخر“ جي تاويل ۽ تفسير ٿي سگهي ٿي، پر بنيادي ٺاه ناممڪن آهي.

ٻيو جنرل صاحب جنهن گهڻن مسئلن تي روشني وڌي آهي، اهو آهي جناب اسلاميڪ، جنهن (FRIENDS) نالي جماعت قائم ڪري پاڪستان جي بنيادي

پاليسين ۽ فوجي (OPTIONS) ۽ (PRIORITIES) جو ڪچ ذڪر ڪيو آهي. اسلر بيگ جيئن ته ”مهاجر“ آهي، هن جي ڳالهين ۾ تڪ تور ۽ ڳڻپ ان مهاجر نقطي کان به آهي، جيئن عراق واري مسئلي تي، پر بنيادي ڳالهه اها آهي ته پينگ ٿي وڃي پر ”ايتمي صلاحيت“ ۽ (OPTION) ضرور قائم رکڻو آهي، پوئين معاملي تي سمورا رٿابنديءَ ACTIVE فوجي ”وڏا“ يڪراءِ آهن ته اسان کي معاملو طم ڪرڻ لاءِ ايتمي ڏندي ATOMIC DETERENT جي ضرورت آهي ۽ جيستائين ڀارت مڃون هيٺ ڪري، نان پرافيريشن ٿريٽي تي صحيح نٿو ڪري، تيستائين اسان کي به ايترو ٻر جو ڀرڻ يا ايتمي صلاحيت قائم رکڻي آهي.

وڌ ۾ وڌ ملڪي معاملن تي آءِ ايس آءِ جي سوچ جي جنهن صاحب وائڪائي ڪئي آهي، اها جنرل حميد گل طرفان ٿي آهي. هن صاحب نه صرف پاڪستان جي غير ملڪي پاليسين تي آءِ ايس آءِ جي سوچ ظاهر ڪئي آهي، پر وڌيڪ روشني هن ملڪ اندر خاص ڪري سنڌ بابت، آءِ ايس آءِ جي محرڪات تي گوهر افشاني ڪئي آهي. هن صاحب جو چوڻ آهي ته اهو جهاد جو جذبو ئي آهي، جنهن پاڪستان قائم ڪرايو، اهو جهاد جو جذبو ئي آهي جنهن افغانستان ۾ نجيب الله جي هار ڪرائي آهي، اهو جهاد جو ئي جذبو آهي جو پاڪستان کي قائم رکيو اچي ۽ اهو جهاد جو ئي جذبو آهي جنهن هيٺ پاڪستان کي يڪمشت ۽ قائم رکي سگهجي ٿو ۽ جهاد ۽ اسلام جي تعريف ۽ توصيف ۾ نه صرف قومي ۽ قوميت وارن لاڙن کي ختم ڪرڻو آهي، بلڪ سنڌ، اڙدو جي مخالفت ڪري پاڻ کي وڏيءَ تڪليف ۾ وڌو آهي.

آءِ ايس آءِ جي ”سابق“ سوچ ۽ هاڻوڪي سوچ ۾ ڪو خاص فرق ڪونهي ۽ اها ئي سوچ شيخ محمد اقبال جي سمورن شاگردن جي سوچ آهي. هنن جي ذهني اها آهي ته فاشسٽ نظريا ”اسلام“ جي نالي ۾ اڳتي وڌائجن ۽ اهڙي طرح هر اختلاف ڪندڙ کي ڪافر ۽ ڏنديق چئي، مها پنجاب کي اڳيرو ڪجي، اهو محض اتفاق نه آهي ته بنگالين سان پهريون جهيڙو اڙدو جي نالي ۾ ڪرايو ويو ۽ وڌندي وڌندي بنگالين کي پاڪستان جو دشمن قرار ڏيئي لوڏيو ويو، ڇو ته هو ”اولهه پنجاب“ جي فوجي ۽ سول بالادستيءَ تي هڪ بريف لکائي وينا هئا.

۽ هاڻي شايد ”سنڌ“ ۽ ”سنڌين“ کي اسلام ۽ اڙدو جي نالي ۾ سڏو ڪرڻ لاءِ تياري هجي. پر اڙدو جا ڳالهائيندڙ آهن بنيادي طرح مهاجر، سو پهريائين، يا سنڌين سان گڏ، هنن کي به سڏو ڪرڻ جي ضرورت آهي.

اير ڪيو اير کي سڏو ڪرڻ ۾ جيڪو تردد آهي ۽ جنهن ويسلائي ۽ به چٽائي کان ڪم ورتو وڃي ٿو، سو پڻ ان ڪري آهي ته سنڌ ۽ ٻين ننڍن صوبن کي هموار ڪرڻ لاءِ مهاجرن مان ”صالحن“ سان اتحاد جي ضرورت آهي. مهاجر

اڙدوءَ ذريعي پنجاب جي حاڪمن جا هر شريڪ آهن ۽ پنهنجو اصلي وطن ڇڏڻ سان، هو ڪنهن به حڪمران ڌر سان پنهنجي سهوليت وارو سودو ڪرڻ جي پوزيشن ۾ آهن.

موجوده دور جي سياست ۾، پ پ پ جيڪا سڀني صوبن ۾ ڪا حيثيت رکي ٿي، مجبور آهي ته سنڌ اندر پنهنجي ”بنیادن“ کي قائم رکڻ لاءِ سنڌين جي وڪالت ڪري، پر پ پ پ کي به اهڙي ”دفاعي“ پوزيشن ۾ ڏکيو پيو وڃي، جيئن، يا ته اها سنڌ جي صوبائي پارٽي ٿي وڃي يا سنڌ ۾ پنهنجي بنياد تان هٽ ڪڍي. شڪر آهي ته پنجاب اندر، اڃا سڄاڻ ۽ دانشور ايترا آهن جيڪي سياسي ۽ جنگي جنون کان مٿي سوچين ٿا ۽ رٿائڻڊ جنرل حميد گل ۽ اهڙن ٻين جي سوچن ۽ لاڙن کي پاڪستان اندر رهندڙ سڀني قومن ۽ ٻولين وارن سان خيالن جي هر آهنگي CONSENSUS حاصل ڪرڻ ضروري آهي، اهو ئي سبب آهي جو اسلام آباد، لاهور ۽ ڪراچي ۾ ايتريون ”هر آهنگي“ پيدا ڪرڻ لاءِ (سيمينار) مجلسون ٿي چڪيون آهن ۽ ٽين پيون.

پاڪستان ۽ پاڪستان اندر رهندڙ ماڻهن لاءِ از حد ضروري آهي ته ”جهاد“ ۽ ”اسلام“ جي نالي ۾ پيش ڪيل پاڳل پٺي وارين تجويزن کي ترڪ ڪري، پنهنجي ملڪ اندر رهندڙ قومن ۾ يائي، سهڻ ۽ يڪمشتي قائم ڪرڻ لاءِ ڪوشش ڪن، ان ۾ ئي اسانجي ڀلائي آهي.

(4- آگسٽ 1992ع- جاڳو)

Gul Hayat Institute

فوجي ايڪشن ۽ پوليس -5

سند جي اندر جيڪي ڪجهه فوج جي اچڻ کان پوءِ ٿيو آهي، ان ۾ پوليس ۽ ٻيا ادارا فوج کي غلط رستي تي وٺي وڃن ٿا، جنهن جي ڪري ڪي ماڻهو، ناحق قتل ڪيا ويا آهن ۽ فوج جي بدنامي ٿي آهي ۽ ڏسڻ ۾ ائين اچي رهيو آهي ته صدر ۽ وزير اعظم خوفزدہ آهن ته فوج کي ڊيگهه ڏيڻ سان، آءِ جي آءِ اندر جيڪي سند وارا ڌاڙيل، پاتاريڊار آهن، انهن کي وٺڻ سان اسلام آباد کي لوڏو نه اچي وڃي. اير ڪيو اير ۽ ڌاڙيلن، هر ڪنهن کي خبر آهي ته ٻنهي کي ڪنهن هٿيار ڏنا، ڪنهن مضبوط بنايو؟ اهو سڀ ڪجهه ضياءِ الحق جي دور ۾ ٿيو ۽ ان لحاظ کان ڪرايو ويو ته ماڻهن کي هڪٻئي جي خلاف ويڙهايو وڃي. مهاجرن کي پٺاڻن، پنجابين ۽ پوءِ نيٺ سنڌين سان ويڙهايو ويو، جن هڪٻئي جا قتل ڪيا ۽ هن وقت اير ڪيو اير تي جيڪو هٿ وڌو ويو آهي، تنهن ڳالهه تي به فوج کي مونجهاري ۾ وڌو ويو آهي، ڇو ته اير ڪيو اير ۽ آءِ-جي-آءِ وچ ۾ هر وقت ڳالهه ٻوله ٿيندي رهي ٿي. اير ڪيو اير جا ميمبر جيڪي ڏوهاري ۽ پڳل آهن، تن جا ٺڪاڻا ڪنهن کان به لڪل ڪونهن. سند جي تخت تي جيڪا حڪومت رهي آهي، ڪهڙي کان وٺي بينظير ڀٽو تائين، تنهن کي ٺاهيو ۽ ڊاهيو اسلام آباد ۽ لاهور وارن ئي آهي.

پاڪستان جي پهرئين ڏينهن کان وٺي سند اندر جيڪي ظلم ٿيا آهن ۽ سند کي جنهن نموني ۾ مال غنيمت ڪري هلايو ويو آهي، تنهن جا ڪيئي مثال ڏيئي سگهجن ٿا. اڳ ڪراچي ۽ ڪراچي جون ڪيتريون وڏيون جايون مرڪزي حڪومت پنهنجي تحويل ۾ ورتيون، جيتوڻيڪ انهن جو ڪوبه معاوضو سند کي ڪونه ڏنو ويو. سند ۾ هر وزارت مرڪز طرفان ٽوڙي وئي آهي ۽ پاڪستان جو سنڌي وزير اعظم فوج جي طرفان برطرف ڪيو ويو آهي. ۱۹۴۸ کان وٺي جيڪي زمينون ۽ جايون هندو ڇڏي ويا هئا، (سند جي اندر زمينون چاليهه سيڪڙو ۽ شهرن ۾ بلڊنگون ۹۵ سيڪڙو انهن جون هيون)، جيڪي سموريون مهاجرن کي ڏنيون ويون ۽ جيڪي ۲۰ سيڪڙو سنڌي مسلمانن جون هندن وٽ گروي رکيل هيون، سي به بنا ڪنهن قانون ۽ اخلاقي جواز جي مهاجرن کي ڏنيون ويون. مهاجرن کي اڄ به سنڌين سان ويڙهائڻ جي ڪوشش ڪئي پئي وڃي. ته جيڪي ڪجهه ٿي رهيو آهي، تنهن مان سند ۾ امن قائم ٿيڻ جو ڪوبه امڪان ڪونهي. ممڪن آهي ته پهراڙيءَ جا چند ڌاڙيل ماري وڃن، انهن مان به اڪثر ڀڄي بلوچستان هليا ويا آهن يا لڪي ويا آهن يا پاسيرا ٿي ويا آهن، اهي

سنڌي جن جا پٽ ۽ پيٽر ڌاڙيلن کنيا ۽ جن جي لاءِ لکين رپيا ڀنگ ورتو ويو آهي. اهي ستايل سنڌي فوج سان سهڪار ڪرڻ لاءِ تيار ڪونهن. ڇو ته کين خبر آهي ته فوج ٻن جڻن مهينن کان پوءِ هلي ويندي ۽ انهن کي ساڳيو ڌاڙيلن يا انهن جي رهندن ۽ يونيٽرن سان گڏ رهڻو آهي. انڪري هو هميشه پوليس يا فوج مان اميد نٿا رکي سگهن.

پاڪستان بعد چار پنج پيڙهيون سنڌين ۽ مهاجرن جون بالغ ٿي چڪيون آهن. انهن کي تعليم ملي چڪي آهي. اهي روزگار ۽ خوشيون چاهن ٿا. ڊاڪٽر انجينئر ۽ پورهيت جن جو وڏو تعداد ڳوٺن ۾ ٽريڪٽرن جي اچڻ کان پوءِ بي روزگار ٿي ويو آهي. انهن کي روزگار ڪهڙي ان ڪري ڪوشش اها ڪرڻ ڪهڙي ته عوام جي سڀني ڌرين کي يڪمشت ڪري پيداوار وڌائڻ ۽ ماڻهن کي روزگار ڏيڻ لاءِ تمام وڏيون ڪوششون ڪيون وڃن ته جيئن بيروزگاريءَ جو مسئلو حل ٿئي. سنڌ جون ۴۰ سيڪڙو زمينون فوجين ۽ سول سروتنن کي انعام ۽ پيشن طور ڏنيون ويون آهن. ڪوٽڙيءَ کان اوڀاڙي تائين سفر ڪندي ڏسڻ ۾ ائين اچي ٿو ته سنڌو درياھ جي اوڀر واري ڪنڌيءَ جون بهترين زمينون، جنرل ڪرنلن ۽ نوڪر شاهيءَ کي ڏنيون ويون آهن. ان ڪري سنڌ ۾ ڪوبه زرعي سڌارو تيستائين ناممڪن آهي، جيستائين اهي زمينون سنڌ جي وڏن زميندارن، پنجابي چوڌرين ۽ فوج جي غير حاضر ماڻهن کان ڪسي غريب هارين کي ۲۵ ايڪڙ جي حساب سان نئين ڏنيون وڃن. واپار ڌنڌو، ۽ ڪارخانا، تن ۾ سرماييدارن، هيرا ڦيري، چرس، هيروئن ۽ هٿيارن جي غير قانوني واپار مان ايترو ڪمايو آهي جو شهري نوجوان ساڙ کان دهشتگردي ۽ بهراڙين ۾ ڌاڙيل ٿي ويا ۽ اهو ئي سبب آهي، جو اڄ هڪ ڌاڙيل ماريو وڃي ته انجي جاءِ ڀرڻ لاءِ اڳيئي ڌڙن تيار آهن. هاڻي ضرورت آهي ته انهن سڀني فاشسٽن ۽ دهشتگردن کي بي هٿيار ڪيو وڃي ۽ ڏوهارين تي عام رواجي ڪورٽن جي اندر ڪيس هلايا وڃن. فوجي ڪورٽون نه اڳي مسئلو حل ڪري سگهيون آهن ۽ نه هاڻي ڪري سگهنديون ۽ حقيقت ۾ ملڪ اندر انهن سڀني مسئلن کي ضياءَ الحق جي ۱۱ ساله فوجي آمريت ۾ اوج ملي آهي. فوج جيڪڏهن برابريءَ جي بنياد تي ايمانداريءَ سان ڏوهارين کي هٿ ڪري ڪيفر ڪردار تي پهچائڻ چاهي ته ان مان گهڻي وقت تائين فائدو پهچي سگهي ٿو.

(20- آگسٽ- 1992 ع)

سنڌي ساهت گھر جا ڇپايل ڪتاب

25.00	قاضي فيض محمد	علامه آء آء قاضي (ٻيو ڇاپو)	1
ختر ٿيل	ناز سنائي	ڏکيون جان نه مڙن	2
ختر ٿيل	ناز سنائي	ڪچان تان ڪافر	3
ختر ٿيل	ناز سنائي	ماءُ ڪاهوڙي هليا	4
ختر ٿيل	ناز سنائي	رڇي جي ريتو ٿيا.	5
ختر ٿيل	قاضي فيض محمد	هاري ڪميٽي ۽ الائي تحريڪ	6
ختر ٿيل	ناز سنائي	ڏولگر جن ڏوريا	7
12.00	موهن ڪلپنا	چانڊوڪي ۽ زهر	8
7.00	ڪامريڊ غلام محمد لغاري	زندگي جي جهروڪي مان	9
12.00	موهن ڪلپنا	زندگي	10
7.00	ڪامريڊ غلام محمد لغاري	منهنجي آکاڻي	11
10.00	ناز سنائي	حفيظ شيخ	12
20.00	ناز سنائي	قيد جي ڪهاڻي	13
ختر ٿيل	ناز سنائي/ڪرشن چندر	دادر پل جا پار	14
20.00	ڊاڪٽر سليمان شيخ	سون ورلي ڌرتي	15
20.00	موهن ڪلپنا	وشواس	16
20.00	عبدالقادر جوڻيجو	ايوريست تي چڙهائي	17
30.00	طارق اشرف	الٽرويو	18
ختر ٿيل	نجر عباسي	تصوف جي چيرڦاڙ	19
25.00	رسول بخش پليجو	سنڌي ذات منجن	20
20.00	نجر عباسي	ڏنڊراڻ ڏنڊ	21
20.00	عبدالجبار جوڻيجو	مائهء جي ملڪ ۾	22
25.00	نجر عباسي	مٽي سنڌ سڪار	23
15.00	ناز سنائي	سچ سان دوکو	24
25.00	ناز سنائي	نوان چار درويش	25
ختر ٿيل	استاد بخاري	سوچون ڀنگا واکا	26
30.00	موهن ڪلپنا	ٻه ناول	27
20.00	آزاد قاضي	سوپ سدائين سچ جي	28
20.00	غلام حسين رنگريز	غلام جا ٽهڪڙا	29
30.00	هري دلگير	چولو منهنجو چڪ ۾	30
16.00	يوسف سنڌي	سدا سرها گل	31
ختر ٿيل	استاد بخاري	ڪاري ڪڪر هيٺ	32
25.00	ولي رام ولپ/امرتا پريتر	بند دروازو	33
35.00	ادل سومرو	اسين مسافر پيار جا	34
40.00	رسول بخش پليجو	اوهانجي پڄاڻان	35

25.00	حفیظ شیخ	36	ساگر جر لهرن تي
25.00	آزاد قاضي	37	سنڌين جو اتحاد ۽ شريسنڌ ٽولا
30.00	مر.ن. محزون/خليل جبران	38	ڪنوار جي سنج
20.00	منصور قادر جوڻيجو/خليل جبران	39	بغاوت ۽ آزادي
45.00	استاد بخاري	40	ڌرتي سرتي
30.00	ابو جبران	41	پليجو ڇا هي ڇا ٿو چاهي؟
25.00	ڪر شهنچندر	42	جڏهن ڌرتي جاگي
30.00	علي بابا	43	موهن جو دڙو
30.00	حليم بروهي	44	حليم شو
25.00	پوٽي هيرانداڻي	45	مون توکي بيار ڪيو
25.00	تاج جويو	46	باهيون بياراڳن جون
30.00	مر.ن. محزون/خليل جبران	47	پيغامبر جو باغ/پيغامبر
30.00	سندري المتجنداڻي/ڪر شهنچندر	48	پياسي ڌرتي پياسي دلڙيون
30.00	گويند مالي	49	شرم ٻوٽي
??	ناز سنائي	50	??
30.00	قاضي خادم/البر ڪامڻو	51	زوال
50.00	عزيز ڀنگوار	52	مان ڏوهي هان
45.00	سويو ڪيانچنداڻي	53	تاريخ جا وساريل ورق
60.00	تاجل بيوس	54	ڪنڌيءَ اڪ ڦلاريا
60.00	قاضي خادم	55	ادب ۽ روايتون
60.00	آسي زميني	56	مجتا جي رج ۾
20.00	تاج جويو	57	قوم چوي ٿي ٻول
60.00	پوٽي هيرانداڻي	58	مهنجي حياتيءَ جا سونا روپا ورق
40.00	مر.ن. محزون/ميڪاولي	59	پرلس
30.00	مر.ن. محزون/خليل جبران	60	پيگل ڪنڀڙائيون
40.00	قاضي فيض محمد	61	ان چان
30.00	مر.ن. محزون/خليل جبران	62	مرشد جو نئين ۽ نياپو
40.00	رسول ميمڻ	63	ابابيل جي آخري اڏام
40.00	استاد بخاري	64	جستجو لائقن ٿو
30.00	گل ڪولٽر	65	ڏک سکن جي سولهن
25.00	مونو مل منگهاراڻو/وڪٽر هيوگو	66	ڏکي انسان
30.00	الطاف ملڪاڻي	67	ساڀيانن کان رنل سڀنا
80.00	استاد بخاري	68	اوتون جوتون
65.00	مر.ن. محزون/خليل جبران	69	لڙڪ ۽ مرڪ
70.00	استاد بخاري	70	گيت اسانجا جيت اسانجي

منصوبه پبلشرز ڪمپني

- باسر چيمبرز گاڏي کاتو حيدرآباد سنڌ 5 دڪان نمبر

ڪهاڻي لاءِ لکڻو:

سوڀو سنڌ جو لال قلندر

سوڀو گيانچنداڻي، جنهن جهڙي آزاد طبيعت ۽ گهري صداقت، مون ٻئي ڪنهن مائيءَ جي لال ۾ ورلي ڏٺي آهي. ڄڻ ٻهاڙ آهي، جو هر آنديءَ، هر طوفان ۾ اڏول بيٺو آهي. نه ڄاڻان ڪيترا اهڙا انسان، پنهنجي ڇاتيءَ جا ڇهه ڇپائي، ڳاٽ اوچو رکي، ظلم جو مقابلو ڪندا آهن ۽ گمنامي جي گهٽيءَ ۾ چوٽ کائي، ڪري، لهولهان ٿي، گهٽيءَ جي مٽيءَ ۾ ملي ويندا آهن، ۽ جڏهن ظلم جو انت ايندو آهي ۽ زندگي جي سڄي سڄائي ڪنوار پنهنجيءَ ڏوليءَ ۾ اڳتي وڌندي آهي، تڏهن اها گهٽيءَ جي مٽي، ڪنوار جي ڪهنبي ۽ ڪهارن جي جُٽيءَ کي چنبڙي، پنهنجي ستيناسيءَ جي اجر گهرندي آهي يا نه! ڪجهه سال ٿيا پاڪستان جو هڪ سياستدان، جنهن کي برٽرينڊ رسيل ۽ سارترري جهڙين هستين سان گڏ ڪم ڪرڻ جو موقعو مليو آهي. لاڙڪاڻي وڃي رهيو هو، ته سکر ۾ ڪنهن هن کان پڇيو، ”اوهان موهن جو دڙو ٿا ڏسڻ وڃو؟“ هن جواب ڏنو. ”مان موهن جي دڙي کان به وڌيڪ عظيم حقيقت ڏسڻ ٿو وڃان!“

”اهڙي ڪهڙي حقيقت آهي؟“

”سوڀو، سوڀو گيانچنداڻي.“

● سچ پچ اڄ سوڀو موهن جو دڙو آهي، جو چوڌاري سمر ۽ ڪلر ڏسي اداس آهي.

● واگهه جا ڏندڪڍي ڇڏبا ۽ ننهن ڪپي ڦٽا ڪبا، تڏهن به واگهه واگهه رهندو ۽ هن جي هيٺ هاڻيءَ جي هانو کي جهڪائي وجهندي.

● سوڀو اسانجو لال قلندر آهي، جنهن جي جُٽيءَ ۾ اڃا تائين ڪنهن به پير نه پاتو آهي. وقت پلٽو کائيندو ۽ هن جي مٽيءَ جي مٽيءَ تي ميلا لڳندا، ان ۾ مونکي ذرو به شڪ نه آهي.

[شيخ اياز جي ڪتاب خط، انٽرويو، تقريرون ڀاڱي ٻئي تان ڪوريل ڪجهه سنون]